


تذکره سادات
شاهان

1840



بہر مہر علی گرچہ محکم پیغم (صلوات) زحبت عشر نیز خالی ریم



تصفیہ مابین سنی و شیعہ
تالیف لطیف
سید پیر مہر علی شاہ صاحب گولڑا شریف

وَلَا تُخَوِّمُوا بِحُجُبِ الدِّينِ حَتَّى تَعْلَمُوا مَا تُلْقُونَ
اور سب مل کر اللہ کی رسی کو مضبوط پکڑو اور الگ الگ نہ ہو

تصفیہ دین و دنیا

تألیف لطیف

عالم ربانی حضرت قبلہ عالم خواجہ سید پیر مہر علی شاہ ضاکیلانی رحمۃ اللہ علیہ

○

بایاً

حضرت سید پیر غلام محی الدین شاہ ضاقدہ سترہ

○

بہتمام

جناب سید پیر غلام معین الدین شاہ صاحب مدظلہ العالی

○

جملہ حقوق بحق مؤلف محفوظ ہیں

59809

○

بار اول

مقام اشاعت۔ گولڑا شریف، ضلع راولپنڈی
تاریخ اشاعت۔ ۱۱ ربیع الثانی ۱۳۹۹ھ، مارچ ۱۹۷۹ء

○

خطاطی۔ خوشی محمد ناصر قادری خوش رسم حاندھری
تلیپڈ پروین رقم، بنک کالونی۔ سمن آباد۔ لاہور

○

مطبوعہ۔ پاکستان انٹرنیشنل پرنٹرز لیمیٹڈ، جی ٹی روڈ، منگلپورہ، لاہور

○

قیمت: ۵ روپے

بِسْمِ اللّٰهِ الرَّحْمٰنِ الرَّحِیْمِ

پیش لفظ

الحمد لله وكفى سلام على عباده الذين اصطفى۔ اما بعد۔ زیر نظر کتاب تصفیہ مابین سنی و شیعہ حضرت قبلہ عالم سیدنا مہر علی شاہ صاحب گولڑوی رحمۃ اللہ علیہ کی آخری تصنیف ہے۔ اسے آپ کچھ عرصہ اپنے ایک مخلص خان بہادر شیر محمد صاحب مرحوم سے لکھواتے رہے۔ مگر یہ سلسلہ اولاً بوجہ آپ کی علالت اور بعدہ حالت استغراق کے منقطع ہو گیا۔ کتاب کی وجہ تالیف حضرت کے خطبہ ابتدائیہ سے ظاہر ہے۔ آپ کی علالت کے دوران ایک مرتبہ اس کی اشاعت کا ذکر ہوا تو فرمایا: فی الحال رہنے دو۔ کتاب کو پڑھنے سے یوں معلوم ہوتا ہے کہ حضرت کا ارادہ اس موضوع پر ایک نہایت ہی مفصل تصنیف لکھنے کا تھا۔ اور یہ صفحات ایک طرح کا خاکہ تھے جسے آپ نے بعد میں تفصیلات سے مزین کرنا تھا۔ مگر طویل علالت اور استغراق نے یہ صورت پیدا نہ ہونے دی۔ راقم الحروف نے حضرت قبلہ عالم کی سوانح حیات مہر منیر لکھتے وقت حضور کے فرزند احمد حضرت قبلہ بابو جی سے اس کتاب کی اہمیت کے پیش نظر اسے بھی شائع کرنے کی ضرورت کا ذکر کیا تو انھوں نے فرمایا: اشاعت سے پہلے اچھی طرح سے نظر ثانی کر لو۔ پھر ان کی اجازت سے مہر منیر میں اس کتاب کے چند اقتباسات بھی درج کیے گئے۔ حضرت بابو جی رحمۃ اللہ علیہ کی علالت کے ابتدائی دنوں میں ایک شام راقم الحروف آپ کی آرام گاہ پر حاضر ہوا تو آپ مہر منیر مطالعہ فرما رہے تھے۔ مجھے دیکھ کر ازراہ شفقت فرمایا: مولوی صاحب آپ نے اس کتاب پر بڑی محنت کی ہے۔ اللہ تعالیٰ قبول فرمائے میں اس وقت اس میں کتاب تصفیہ مابین سنی و شیعہ کے اقتباسات دیکھ رہا تھا۔ واقعی آج کل ان مسائل پر روشنی ڈالنے کی اشد ضرورت ہے کیونکہ صحابہ کرام اور اہل بیت عظام علیہم الرضوان کے بارے میں لوگ افراط تفریط کا شکار ہو کر صراطِ مستقیم سے ہٹ رہے ہیں۔ راقم نے عرض کیا: آپ دعا فرمائیں کہ یہ کتاب بھی مہر منیر کی طرح منظر عام پر آجائے۔ آپ نے ازراہ تواضع فرمایا: میری دعا کیا چیز ہے، خود حضرت کے اخلاص اور اُمتِ مسلمہ کی خیر خواہی کی برکت سے اللہ تعالیٰ ان کی تعلیمات کو عام فرما رہا ہے۔ اس کے بعد حضرت بابو جی کی شدید علالت اور پھر وصال کی وجہ سے اس کام میں مزید تاخیر ہو گئی۔ اس اشارہ میں حضرت قبلہ عالم کے فتاویٰ کا پہلا ایڈیشن ختم ہو گیا۔ اور چونکہ عوام میں اس کی مانگ زیادہ تھی، اس لیے پہلے فتاویٰ مہر منیر کا جدید ایڈیشن شائع کرنے کا فیصلہ کیا گیا جس سے کتاب پیش نظر کی اشاعت میں اور تاخیر ہو گئی۔ الحمد للہ کہ اب یہ دیرینہ آرزو پوری ہوئی اور یہ کتاب قرآن مبین کرام کے سامنے آگئی ہے۔ کتاب بذمیں مندرجہ اہم مباحث کا خلاصہ یوں ہے:-

- ۱۔ قرآن و حدیث سے اثباتِ حقانیتِ خلافتِ راشدہ، فضائلِ خلفائے راشدین و دیگر اصحاب کرام علیہم الرضوان
- ۲۔ حدیث قرطاس، حدیث خم غدیر اور حدیث ثعلبہ سے متعلقہ نتائج
- ۳۔ باغِ فدک اور وراثتِ نبوی سے متعلقہ سوالات اور ان کے جواب
- ۴۔ آیتِ مبارکہ کی تشریح و تفسیر

- ۵۔ آیت تطہیر
 ۶۔ آیت مؤذت کی تشریح و تفسیر
 ۷۔ حدیث مدینۃ العلم پر تفصیلی بحث شیخ ابن تیمیہ غفر اللہ عنہ اور علامہ ابن جوزی کے اس حدیث پر اعتراضات اور ان کے جواب
 ۸۔ ضروری تنبیہ


مذکورہ آیات و احادیث کی تشریح و تفسیر سے حضرت مولف رحمۃ اللہ علیہ کی قرآن و حدیث اور ان کے متعلقہ علوم میں بصیرت تامہ اور مہارت کاملہ کی شان ظاہر ہوتی ہے۔ ان اہم موضوعات کے ضمن میں جو دیگر بیش بہا علمی فوائد ہیں وہ ارباب علم و ذوق کے لیے ایک خاص تحفہ ہیں۔ اللہ تعالیٰ حضرات صحابہ کرام اور اہل بیت عظام علیہم الرضوان کے طفیل راقم الحروف اور اس کتاب کی اشاعت اور طباعت میں نمایاں حصہ لینے والے حضرت کے نیازمندان محمد حیات خان و محمد فاضل خان کے لیے اس کا خیر کو موجب فوز و فلاح داریں اور سب قارئین کرام کے لیے موجب سعادت و ابرین بنائیں۔ آمین۔

الْعَبْدُ الْمَلْتَجِي إِلَى اللَّهِ الصَّمَدِ

فیض احمد فیض دربار گولڑا شریف

سوموار ۱۲ ربیع الاول ۱۳۹۸ھ

یوم میلاد شریف



وجہ تالیف

بِسْمِ اللّٰهِ الرَّحْمٰنِ الرَّحِیْمِ

(اقتباس از حدید آیہ ۳) مَبْحَثَانِ مَنْ هُوَ الْأَوَّلُ وَالْآخِرُ وَهُوَ بِكُلِّ شَيْءٍ عَلِيمٌ وَالصَّلَاةُ وَالسَّلَامُ عَلَيَّ مَنْ أَنْزَلَ فِيهِ
 (اقتباس از توبہ آیہ ۱۲۸) عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَؤُوفٌ رَحِيمٌ وَعَلَىٰ أَهْلِ بَيْتِهِ وَعَدْوِيهِ
 (اقتباس از فتح آیہ ۲۹) لِلظَّاهِرِينَ يَظْهَرُونَ وَعَلَىٰ أَصْحَابِهِ وَأَحْبَابِهِ الَّذِينَ مَعَهُ أَشَدَّ أَعْلَى الْكُفَّارِ رَحْمَاءً
 بَيْنَهُمُ الْفَارَةُ مِنْهُمْ بِفَضْلِ جَسَدِهِ وَعِلْمِهِ عَمِيمٍ - أَمَا بَعْدُ -

”تخالف مذہبی مابین سنی و شیعہ کوئی نیا اختلاف نہیں جسے رفع کرنے کے لیے طالبان حق موجودہ زمانہ کے علمائے التجار کیں اس سے قبل سلف صالحین علیہم الرضوان حسب تدبیر الہیہ وقتاً فوقتاً اہل بیت کرام سے محبت رکھنے کے وجوب اور خلافت خلفائے اربعہ کی حقانیت کے اہم موضوع پر نہایت شائستہ انداز میں اظہار خیال فرماتے چلے آئے ہیں۔ البتہ حال ہی میں اس تخالف میں ایک نئے رجحان کا اضافہ ہوا ہے اور یہ سمجھا جانے لگا ہے کہ اہل سنت و الجماعت ہونے کے لیے ضروری ہے کہ انسان اہل بیت کرام کے خلاف بغض اور بنی اُمیہ کے ساتھ محبت رکھے۔ حالانکہ اہل سنت کبھی بھی اس تفاوت میں ملوث نہیں ہوئے۔ اور ان کے عقائد میں رسول پاک کے خاندان سے دوستی و مودت مدار ایمان اور فرض مانی گئی ہے۔ اس نئے رجحان کی وجہ یہ معلوم ہوتی ہے کہ ہمارے علمائے کرام نے بمقابلہ اہل شیعہ اپنے مواعظ و نصح کی مجالس میں صرف دفع ملامت و مطاعن کی طرف ہی رخ کیا۔ اور اہل بیت علیہم السلام کے فضائل و مناقب بیان کرنے کی طرف کم توجہ فرمائی۔ لہذا مخلصی مفتی غلام مرتضیٰ ساکن میانی اور سید صدیق شاہ صاحب اور عزیز پیغام عباس صاحب حسنی کھڈی حفظہم اللہ تعالیٰ نے شدید تقاضا کیا کہ اس نہایت ضروری امر کی طرف توجہ کی جائے۔ لہذا ارشاد کی تعمیل میں اور فرصت اور لیاقت نہ ہونے کے باوجود یہ چند اوراق جو سلف صالحین علیہم الرضوان کی کتب تاباں سے ماخوذات اور ذاتی عندیات پر مشتمل ہیں اس غرض سے لکھے جاتے ہیں کہ حضرات ناظرین محظوظ ہو کر اس سیاہ جردیہ عالم کو دعائے خیر سے یاد فرما کر ممنون فرمائیں۔ اللہ تعالیٰ اُس وقت کی عزت و جلالت کے صدقے جب اُس نے استوار علی العرش فرما کر دُنیا اور دُنیا والوں پر اپنی رحمت کا اجر بصورت آں رحمۃ العالمین فرمایا اُمت محمدیہ کے ساتھ شاری و غفاری سے معاملہ فرماتے ہوئے ہم سب کی بخشش فرمائے۔“

نیاز مند اہل بیت کرام و اصحاب عظام علیہم الرضوان
 مہر علی شاہ جعلہ اللہ اخوتہ خیراً من اولہ

فہرست مضامین

نمبر شمار	مضمون	صفحہ	نمبر شمار	مضمون	صفحہ
۱	اثباتِ خلافتِ راشدہ بہ آیاتِ قرآنیہ۔	۱	(iv) چوتھے تہجد (متعلقہ خلافتِ سیدنا ابوبکرؓ) کا جواب۔	۳۲	
	(i) رسالہ برہان الصداقت فی اثباتِ الخلفاء		(v) پانچویں تہجد (متعلقہ حدیثِ ثقلین) کا جواب۔	۳۶	
	میں مندرج سوال اور اس کا جواب۔	۱	(vi) حضراتِ شیخین کی عظمتِ کردار کے		
	(ii) آیتِ استخلاف	۳	چند تاریخی شواہد۔	۳۷	
	(iii) اقسامِ خلافت	۸	باغِ فدک اور وراثتِ نبوی سے متعلقہ سوالات		
	(iv) آیتِ استخلاف کے نتائج کا خلاصہ۔	۱۰	اور ان کے جواب۔	۴۱	
	(v) خلفائے اربعہ کو آیتِ استخلاف کا مصداق	۴	آیتِ مبارکہ کی تشریح و تفسیر۔	۴۸	
	تسلیم نہ کرنے کے مفاسد۔	۱۱	آیتِ تطہیر۔	۵۲	
	(vi) نشو و اسلام کے چار مراحل۔	۱۲	آیتِ مودت کی تفسیر و تشریح۔	۵۹	
	(vii) جھوٹے مدعیانِ نبوت اور فتنہ ارتداد۔	۱۸	حدیثِ مدینۃ العلم، شیخ ابن تیمیہ غفر اللہ		
	(viii) چند مزید اعتراضات اور ان کے		کے اس حدیث پر اعتراضات اور اہل تحقیق		
	جواب۔	۲۰	کے جوابات	۶۲	
	(ix) خلافتِ راشدہ کے متعلق مزید قرآنی		(i) پہلا اعتراض اور اس کا جواب	۶۳	
	بشارات۔	۲۴	(ii) علامہ ابن الجوزی	۶۷	
	حدیثِ قرطاس۔	۲۹	(iii) ابن تیمیہ کا حدیثِ مدینۃ العلم پر دوسرا اعتراض		
	(i) حدیثِ قرطاس سے اخذ کردہ غیسی صحیح		اور اس کا جواب	۷۳	
	نتائج۔	۳۰	(iv) خبر واحد کے مقبول ہونے پر اجماع	۷۸	
	(ii) ان نتائج غیر صحیحہ کے جوابات۔	۳۱	(v) خبر واحد کے متعلق چار مذاہب	۷۹	
	(iii) پہلے اور دوسرے نتائج (متعلقہ حدیث)		(vi) امام ابو حنیفہؒ کی علمی شان	۸۹	
	قرطاس کا جواب۔	۳۱	(vii) تتمتہ	۹۰	
	(iii) تیسرے تہجد (متعلقہ حدیثِ فہمِ غدیر) کا جواب۔	۳۲	ضروری تنبیہ	۹۱	

بِسْمِ اللَّهِ الرَّحْمَنِ الرَّحِيمِ

اثباتِ خلافتِ اشدٰ بہ آیاتِ قرآنیہ

رسالہ بُرہانُ الصّدّاقِ فی اثباتِ الخِلافِ

میں مندرج سوال اور اس کا جواب

بعد از حمد بے حد و صلوة بیعد واضح ہو کہ رسالہ بُرہانُ الصّدّاقِ فی اثباتِ الخِلافِ مؤلف جناب نعمت اللہ صاحب لاہوری میری نظر سے گزرا۔ رسالہ مذکور میں اس مضمون کے ضمن میں یہ سوال کیا گیا ہے :-

سوال کا خلاصہ

خلافتِ شیخین کے لیے کوئی نصِ حدیث یا نصِ قرآنی ہے یا نہیں؟ اگر کوئی نص ہے تو انصار کے ایک گروہ اور خیر البرار امیر عرب سیدنا علی علیہم الرضوان نے بیعتِ ابوبکر سے انکار کیوں کیا اور اپنے لیے مدعیِ خلافت کیسے ہوئے؟ کیا یہ لوگ آیتِ حدیثِ استخلاف سے ناواقف تھے؟ اگر نص ہوتی تو صدیق اکبر کی جانب سے درجواب قول انصار کہ متا امیرؤ ومنکو امیرؤ ایک امیر ہم میں سے اور ایک امیر تم میں سے، و فرمان پاک سیدنا علیؑ ان لعبد اللہ و انحر رسول اللہ (میں خدا کا بندہ اور اللہ کے رسول کا بھائی ہوں) اور نیز انا الحق لہذا الامر منکم و انتم اولیٰ بالبیعة لی (میں نسبت تمہارے خلافتِ رسول اللہ صلی اللہ علیہ وسلم کا زیادہ مستحق ہوں میں تمہاری بیعت نہیں کروں گا بلکہ تم کو میری بیعت کرنی چاہیے) وہ نص کیوں پیش نہ کی جاتی۔

الجواب

ایک نص کیا بلکہ بکثرت نصوص قرآنیہ و احادیث نبویہ علی صاحبہا الصلوٰۃ والسلام نہ صرف خلافتِ شیخین بلکہ خلافتِ خلفائے اربعہ علیہم الرضوان پر شاہد ہیں مگر چونکہ نصوص قرآنیہ میں شخصی طور پر کسی کے نام گرامی کی تخصیص نہ تھی۔ صرف کلی طور پر اوصاف جمیلہ کا ذکر تھا لہذا بوجہ نامعلومی شخصیت بوقت وصالِ نبویؐ بامبی تخالف پیدا ہوا۔ تاہم وقت گزرنے کے ساتھ روز روشن کی طرح واضح ہو گیا کہ ان نصوص اور ان میں مندرجہ اوصاف سے مراد اور ان کا مصداق خلفائے اربعہ ہی ہیں۔ اور انہی کے لیے آنحضرت صلی اللہ علیہ وسلم کے بعد سندِ خلافت پر بٹھلانے کا وعدہ منجانب اللہ فرمایا گیا ہے۔

مراد اور مصداق نصوص پر سب سے اول پہنچنے والے اور اوصافِ کلیہ سے مصداقِ شخصیتہ کا پتہ لگانے والے، خود باب

مدینۃ العلم، صاحب سلونی عماشئتم (جو چاہتے ہو مجھ سے پوچھو) مشکل کشا، سیدنا علی المرتضیٰ رضی تھے چنانچہ منجرج البلاغ میں ہے کہ جب فاروق اعظم رضی اللہ تعالیٰ عنہ نے صحابہ کرام سے جنگ عراق میں بنفس نفیس شریک ہونے کے لیے مشورہ لیا تو ہر ایک اہل رائے کی رائے لینے کے بعد انھوں نے سیدنا علیؑ کی رائے پر عمل فرمایا اور دار الخلافت ہی میں دائرہ کے قطب کی طرح جمے رہے۔
جناب امیر عرب، جو ان لافتنی کی رائے مبارکہ ان الفاظ میں تھی :-

ان هذا الامر لو يكن نصرته ولاخذ لانه بكثرة ولاقلة وهو دين الله الذي اظهره وجنده الذي اعزاه وايداه وطلع حيث طلع ونحن على موعود من الله والله منجز وعده وناصر جنده ومكان القيم بالا مرمكان النظام من الخرز يجمعه ويضمته - فاذا انقطع النظام تفرق الخرز وذهب ثقله يجمع بمذا فبدا ابدا - والعرب اليوم وان كانوا قليلا فهم كثيرون بالاسلام عزيزون بالاجتماع فكن قطبا واستدرا للرحى بالعرب واصلهم دونك نار الحرب فانك ان شخصت من هذه الارض استقضت عليك العرب من اطرافها واقطارها حتى يكون ماتدع ورائك من العورات اهر اليل متباين يديك ان الاعاجم ان ينظر واليك غدا يقولوا هذا اصل العرب فاذا اقتطعتوه استرحتم فيكون ذلك اشد بكم هو عليك وطعم فيك فاما ما ذكرت من مسير القوم الى قتال المسلمين فان الله سبحانه هو اكرة لسيرهم منك وهو اقدر على تغيير ما يكره واما ما ذكرت من عددهم فانما لم تكن نقاتل في ماضى بالكثرة وانما كنا نقاتل بالنصر والمعونة.

ترجمہ اے عمر، جہاد فی سبیل اللہ کی جیت یا ہار لشکر اسلام کے کم یا زیادہ ہونے پر موقوف نہیں۔ دین اسلام خدائی دین ہے جسے اللہ تعالیٰ نے سب ادیان پر غالب کیا ہے۔ اور لشکر اسلام خدائی لشکر ہے جس کو اللہ تعالیٰ نے مہیا فرمایا اور اس کی امداد فرمائی۔ اور جس حد تک اُسے پہنچنا اور ظاہر ہونا تھا وہ پہنچا اور ظاہر ہوا۔ اور ہم (مہاجرین اولین) منجانب اللہ وعدہ نصرت دیتے گئے ہیں۔ اور اللہ تعالیٰ اپنے وعدہ کو پورا کرنے والا اور اپنے لشکر کو امداد دینے والا ہے۔ والی امر (خلیفہ) بمنزلہ رشتہ جو اہر ہوتا ہے وہ جو اہر کو جمع کرنے والا اور باہم ملانے والا ہوتا ہے۔ اگر رشتہ ٹوٹ جائے تو جو اہر جدا جدا ہو جاتے ہیں۔ وہ نظام درہم برہم ہو جاتا ہے اور پھر کبھی اپنے اطراف کے ساتھ جمع نہیں ہوتا۔ آج کے دن عرب اگر چہ قلیل ہیں مگر بوجہ اسلام کے کثیر ہیں اور باہمی اتفاق کی وجہ سے عزیز اور غالب ہیں پس اے عمر تو چکی کے قطب کی طرح اپنے مرکز پر قائم رہ اور ہمیں بیٹھ کر چکی کو پھرا اور اپنے تین سچا کر اعداء کو جنگ کی آگ سے جلادے۔ اگر تو بذات خود عرب سے نکل کر عراق گیا تو مخالف عرب لوگ تجھ پر سب اطراف سے ٹوٹ پڑیں گے اور تمہاری توجہ بجائے سامنے کے دشمن کو زیر کرنے کے ان عربوں کی شرارتوں کے دفعیہ اور مٹانے کی طرف لگ جائے گی اور اس میں کوئی شک ہی نہیں کہ عجی لوگ کل کو اگر تجھے وہاں دیکھیں گے تو کہیں گے یہ عربوں کی جڑ ہے۔ اسے کاٹو گے تو آرام پاؤ گے اور یہ چیز تمہارے خلاف ان کے حرص اور طمع میں شدت پیدا کرنے میں بہت مدد دے گی۔ اور تو نے مسلمانوں پر ان کے چڑھانے کا جو ذکر کیا ہے تو اللہ تعالیٰ اس بات کو تم سے بھی زیادہ ناپسند فرماتا ہے۔ اور مکروہ کے دفع کرنے پر وہ خود بہت قادر ہے۔ اور جہاں تک ان کی کثرت کا سوال ہے پس تحقیق ہم اہل اسلام عہد نبوی میں لشکر کثیر کے ساتھ نہیں لڑتے تھے بلکہ ہم خدائی امداد و اعانت

اے ہو کلب علی کذا۔ وہ اس چیز کا سخت حریص ہے (منجد) اے درمیانی منج جس پر چکی گھومتی ہے۔

کے ساتھ لڑتے تھے، انتہی

اس قول مر تفسوی میں مجملہ ذیل کہ ہم بجانب اللہ وعدہ دیتے گئے ہیں خاص طور پر قابل غور اور محل استدلال ہے اُن کا اشارہ سورہ نور کی آیت استخلاف کی طرف تھا جس میں اللہ تعالیٰ اُن مہاجرین اولین کے لیے جو اُس سورہ کے نزول کے وقت موجود تھے، خلافت کا، اور دین اسلام کو جو اُس کا پسندیدہ دین ہے محکم کرنے کا اور ادیان باطلہ پر غالب بنانے کا اور انھیں بے غمی سے دین اسلام پر عمل پیرا کرنے کا وعدہ فرمایا چکا ہے۔ قال اللہ تعالیٰ

آیت استخلاف

اللہ تعالیٰ نے وعدہ دیا ہے تم میں سے اُن لوگوں کو جو با ایمان ہیں اور عمل صالح کرتے ہیں کہ البتہ وہ اُن کو زمین پر خلیفہ کرے گا جس طرح اُس نے اُن سے پہلے لوگوں کو خلیفہ بنایا تھا اور البتہ اُن کے لیے اُن کا دین جو اُن کے لیے پسند فرمایا ہے محکم کرے گا۔ اور البتہ اُن کے حق میں خوف کو امن سے بدل ڈالے گا۔ وہ میری ہی عبادت کریں گے اور کسی کو میرا شریک نہ مانیں گے۔ اور جو کوئی اس کے بعد ناشکری کرے گا پس وہ لوگ فاسق ہیں۔

”وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَى لَهُمْ وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا يَعْبُدُونَنِي لَا يُشْرِكُونَ بِي شَيْئًا وَمَنْ كَفَرَ بَعْدَ ذَلِكَ فَأُولَٰئِكَ هُمُ الْفَاسِقُونَ“ (نور: ۵۵)

ارشاد باری تعالیٰ لَيَسْتَخْلِفَنَّهُمْ فِي اسْتِخْلَافٍ یعنی خلیفہ بنانے کو حق سبحانہ و تعالیٰ نے اپنی طرف منسوب کیا ہے اور مہاجرین اولین میں سے بعض کو اپنا جانشین بنانے کا وعدہ فرمایا ہے یعنی مہاجرین اولین کو۔ بعد بلاکت مُشْرِكِينَ خَلْفَةَ عَرَبٍ میں صرف جگہ دینے ہی کا نہیں بلکہ اُن میں سے بعض کو خلیفہ اور بادشاہ بنانے کا وعدہ بھی فرمایا ہے کیونکہ استخلاف کے معنی بادشاہ بنانا بھی ہیں۔ اگر کسی گروہ میں سے ایک شخص کو بادشاہ بنا دیا جائے تو اُس کا فائدہ سارے گروہ کو پہنچتا ہے۔ لَهَذَا لَيَسْتَخْلِفَنَّ كِي نسبت ضمیرہم کی جانب یعنی جملہ مہاجرین اولین کی طرف بارادہ لَيَسْتَخْلِفَنَّ بَعْضًا مِنْهُمْ حسب محاورہ دُرُست اور صحیح ٹھہری مثلاً فقہ استخلاف بنو عباس اور فقہ اشرفی بنو التمیم میں گو بنی عباس میں سے بادشاہ اور بنی تمیم میں سے صاحب ثروت وقتاً فوقتاً ایک ہی شخص ہو مگر صورت مذکورہ میں شخصی بادشاہت اور شخصی ثروت کا فائدہ چونکہ سارے عباسی اور سارے بنی تمیم اٹھاتے ہیں لہذا خلافت اور ثروت کی نسبت سارے بنو عباس اور بنو التمیم کی جانب دُرُست ٹھہری اور بمحاذ محاورہ اسی معنی کو معنی ظاہری کہلانے کا استحقاق ہے نہ معنی تاویلی کما فی ازالة الخفاء۔

حق تعالیٰ جل و علا نے مہاجرین اولین کو وعدہ دیا کہ ان میں سے بعض کے بعد دیگرے خلیفہ بنائے جائیں گے کیونکہ اُن میں سے خلیفہ اور بادشاہ بنائے بغیر ظہور معانی تمکین و استحکام دین اسلام و تبید علی خوف بالامن محالات عادی سے ہے قَالَ صَلَّى اللَّهُ عَلَيْهِ وَسَلَّمَ الْأَمَامُ بَعْدَهُ يُقَاتِلُ مِنْ دَارِهِ يَعْنِي بَادِشَاهُ رَعَايَا كَيْ سَجَاؤُكَ لِيَعِي مِيرَ بِي سَبْ كَبُجُو یعنی وعدہ، موعود بہ اور موعود لہم اپنی اپنی جگہ ٹھیک تھے مگر سخت وقت یہ تھی کہ قبل از ظہور و تحقق کسی کو معلوم نہ تھا کہ کون کون خلیفہ ہوگا۔ کون پہلے ہوگا اور کون پیچھے اور اُن کی مدت خلافت کتنی کتنی ہوگی۔

مستخلف یعنی حق سبحانہ تعالیٰ چونکہ علیم قدیر تھا۔ اُس نے جب اپنے وعدہ کو پورا کرنا چاہا تو خلیفہ یا جماعت کے دل میں پہلے ہی یارفتہ رفتہ الہامی طریق پر ڈال دیا کہ فلاں شخص کو خلیفہ بنایا جائے۔ سب کو وقتاً فوقتاً اوصاف موعود بہا کے ظاہر ہونے پر صاف صاف معلوم ہو گیا کہ آیتہ استخلاف وغیرہ میں موعود ہم بالخلافت اور مالک اوصاف مذکور فی النصوص ہی حضرات اربعہ علیہم الرضوان ہیں۔ واقعات پر غور کرنے سے ہر ایک کو معلوم ہو گیا کہ وعدہ استخلاف کے متحقق اور موجود ہونے کے لیے (آدم علی نبینا وعلیہ السلام کے زمانہ سے لے کر موجودہ زمانہ تک) کوئی اور خلافت، بغیر خلافت خلفاء اربعہ علیہم الرضوان مستحق نہیں۔ فتح عرب و شام اس عظیم نشان انداز میں اور تالیف و اطمینان قلوب مسلمین و تمکین دین اس طریق پر ظہور میں آئیں کہ فوق ازاں متصور نیست۔ اور نہ کسی ملت اور عصر میں آدم علیہ السلام کے زمانہ سے لے کر موجودہ زمانہ تک اُس کا عشر عشر بھی ظہور میں آیا ہو گا۔ آیات ذیل میں بھی انہی خلفاء اربعہ مع معاونین علیہم الرضوان کا ذکر ہے :-

۱۔ ذَلِك مَثَلُهُمْ فِي التَّوْرَةِ وَمَثَلُهُمْ فِي الْاِنْجِيلِ
كَزَرْعٍ اَخْرَجَ شَطَاةً فَازَرَتْهَا فَاسْتَعْلَظَ فَاسْتَوَىٰ عَلٰى
سُوْقِهِ يُعْجِبُ الزَّرَّاعَ لِيَغِيْظَ بِهٖمُ الْكٰفِرَ۔

(فتح - ۲۹)

تورات اور انجیل میں اُن کی داستان اور کہانی ایسے ہے جیسے کھیتی (پہلے) اپنے سبز گھاس کو نکالے پھر اُسے قوی کرے پس وہ اور موٹی ہو جائے اور اپنی جڑوں پر کھڑی ہو جائے (اُسے دیکھ کر کھیتی والے خوش ہوتے ہیں اور کفار غصہ سے بل کھاتے ہیں۔

اس آیت شریفہ میں عہد نبوی سے عہد خلفائے راشدہ تک کا ذکر ہے جس کا تفصیلی بیان آگے آئے گا۔ اس میں بتایا گیا ہے کہ دین متین اور امت اسلامیہ کس طرح اپنی ترقی و نشوونما کے مختلف مدارج سے گزرتے ہوئے اپنے نقطہ عروج تک پہنچیں گے۔ اور یہ ارتقاء ادوار نبوی و خلفائے راشدین ہی میں ظہور پذیر ہو گا۔

اللہ ایمان والوں سے دشمنوں کو ہٹالے گا اللہ خیانت کرنے والے کفار کو دوست نہیں رکھتا۔

۲۔ اِنَّ اللّٰهَ يُدْفِعُ عَنِ الَّذِيْنَ اٰمَنُوْا اِنَّ اللّٰهَ
لَا يُحِبُّ كُلَّ خَوَّانٍ كٰفُوْرٍ ○ (حج - ۳۸)

علم ہوا اُن لوگوں کو جن سے کافر لڑتے ہیں (کہ وہ بھی کافروں سے لڑیں اس لیے) کہ اُن پر ظلم ہوا اور اللہ تعالیٰ اُن کی مدد کرنے پر قادر ہے وہ لوگ جو اپنے گھروں سے نکالے گئے صرف اس لیے کہ وہ کہتے ہیں ہمارا رب اللہ ہے اور اگر اللہ تعالیٰ لوگوں کو ایک دوسرے سے نہ ہٹاتا تو سبھی، مدد سے عبادت خانے اور مسجدیں جن میں اللہ کا نام کثرت سے لیا جاتا ہے ڈھائے جاتے اور اللہ اللہ ضرور اُس کی مدد کرے گا جو کہ اُس کی مدد کرتا ہے بے شک اللہ زبردست اور زور والا ہے۔ اور اگر ہم اُن کو زمین میں قدرت دیں تو وہ نماز کو قائم رکھیں زکوٰۃ دیں، اچھے کاموں کا حکم دیں اور بُرے کاموں سے منع کریں اور ہر کام کا انجام اللہ کے اختیار میں ہے۔

۳۔ اٰذِنَ لِلَّذِيْنَ يُقْتَلُوْنَ بِاَنَّهُمْ ظَلَمُوْا وَاِنَّ اللّٰهَ
عَلٰى نَصْرِهٖمْ لَقَدِيْرٌ ○ الَّذِيْنَ اَخْرَجُوْا مِنْ دِيَارِهِمْ
بِغَيْرِ حَقٍّ اِلَّا اَنْ يَقُوْلُوْا رَبُّنَا اللّٰهُ ط وَ لَوْ كَاذِبُوْنَ فَاِنَّ اللّٰهَ
لَيُبَدِّلُ الْاٰمَنَ بَعْضُهُمْ بَعْضٍ لَّهٖدٍ مَّتَّ صَوَابِعٌ وَبِيْعٌ وَ
صَلٰوٰتٌ وَ مَسٰجِدٌ يُذَكَّرُ فِيْهَا سَمُو اللّٰهِ كَثِيْرًا
وَلِيَنْصُرَنَّ اللّٰهُ مَن يَنْصُرُهٗ اِنَّ اللّٰهَ لَقَوِيٌّ عَزِيْزٌ ○
الَّذِيْنَ اِنْ مَكَتْهُمْ فِي الْاَرْضِ اَقَامُوا الصَّلٰوةَ وَآتَوْا
الزَّكٰوةَ وَ اَمَرُوْا بِالْمَعْرُوْفِ وَ نَهَوْا عَنِ الْمُنْكَرِ
وَلِلّٰهِ عٰقِبَةُ الْاُمُوْرٍ ○ (حج - ۳۹ تا ۴۱)

ان آیات میں غور کرنے کے بعد بتائیے کہ فقرات ذیل کے مصداق خلفائے اربعہ اور اُن کے مددگار نہیں تو اور کون ہو سکتے تھے؟ (۱) يُعْجِبُ الزَّرَّاعَ (کھیتی والے یعنی مومنین خوش ہوتے ہیں)۔ (۲) عَنِ الَّذِيْنَ اٰمَنُوْا (اُن لوگوں سے جو ایمان لائے)۔ (۳) الَّذِيْنَ

يُقْتَلُونَ بِأَنَّهُمْ ظَلَمُوا (جن سے کافر لڑتے ہیں صرف اس لیے کہ ان پر ظلم کریں)۔ (۴) الَّذِينَ أُخْرِجُوا مِنْ دِيَارِهِمْ بِغَيْرِ حَقِّ
 إِلَّا أَنْ يَقُولُوا رَبَّنَا اللَّهُ (جو اپنے گھروں سے نکالے گئے صرف اس لیے کہ وہ کہتے ہیں ہمارا رب اللہ ہے)۔ (۵) مُهَيِّبِينَ مَسَاجِدَ
 كُورُونَ وَاللَّيْلِ (۶) مَنْ يَنْصُرُهُ (جو اس کی یعنی اللہ کی مدد کرتا ہے)۔ (۷) إِنَّ تَمَكَّنْتُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ
 وَأَمَرُوا بِالْمَعْرُوفِ وَنَهَوْا عَنِ الْمُنْكَرِ (الرحم زمین میں ان کو قدرت دیں تو وہ نماز قائم رکھیں، زکوٰۃ دیں، اچھے کاموں کا حکم
 دیں اور بُرے کاموں سے منع کریں)۔ علیٰ هذا القياس بہت سی آیات نوید اور مشعر ضمنون آیت استخلاف مذکورہ بالا کے لیے ہیں۔
 خلافت شیخین بلکہ خلافت خلفائے اربعہ کا بدیہی معنی منصوص ہونا انعقاد خلافت بالاجماع والشوری والاستخلاف کے منافی
 نہیں خلفائے اربعہ کے سوانح حیات اور زہد و تقویٰ وقناعت و کفایت شعاری و ترک مرغوبات و مالوفات و باہمی استمداد و سائر
 واقعات مفصلہ پر نظر ڈالنے سے یہ بھی روز روشن کی طرح واضح ہو جاتا ہے کہ ان میں سے کسی صاحب نے خواہ عمدہ خلافت کسی دوسرے
 کا ہی کیوں نہ ہو۔ تمکین دین و تعمیر عمارت اسلام میں کسی قسم کی اعانت بدنی، مالی، علمی یا رائے زنی سے دریغ نہیں کیا۔ یہی حضرات
 خلفائے اربعہ علیہم السلام رضوان قبل از فتح مکہ کے مجاہدین فی سبیل اللہ ہیں جو لوگ بعد از فتح مکہ مشرف بالایمان و مجاہدین فی سبیل اللہ
 ہوئے، ان کو ان حضرات سے کیا نسبت۔ اللہ تعالیٰ نے بھی ان سابقین، اولین مجاہدین کی فوقیت مجاہدین لاحقین پر اس آیت میں
 بیان فرمائی ہے۔ قال اللہ تعالیٰ :-

لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ
 وَقَاتَلَ أُولَئِكَ أَعْظَمُ دَرَجَةً مِنَ الَّذِينَ أَنْفَقُوا
 مِنْ بَعْدِ وَقَاتَلُوا۔ (الحديد - ۱۰)

تم میں سے ان لوگوں کی کوئی برابری نہیں کر سکتا جنہوں نے فتح
 مکہ سے پہلے راہ خدا میں مال خرچ کیے اور جنگ کی۔ یہ لوگ رجب
 میں مبتدئین ان لوگوں سے جنہوں نے فتح مکہ کے بعد مال
 خرچ کیے اور کفار سے لڑے۔

سورہ نور میں مندرجہ بالا آیت استخلاف وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ۔ (آیة) کے صدق بھی
 یہی حضرات اربعہ مع الاعوان من الصحابة ہیں بنو امیہ جناب معاویہ و بنو عباس آیت استخلاف سے خارج ہیں کیونکہ جیسا کہ پہلے بیان ہو
 چکا ہے قرآنی آیت استخلاف سے وہ لوگ ہیں جو سورہ نور کے نزول کے وقت حاضر تھے۔ اس آیت شریفہ میں اللہ تعالیٰ مہاجرین اولین حاضرین
 بروقت نزول سورہ نور میں سے بعض کو وعدہ دیتا ہے کہ میں ان کو خلیفہ بناؤں گا اور زمین میں ان کو تمکین اور تصرف و سلطنت مع
 اقامت دین عطا کروں گا جس طرح ان سے پہلوں کو خلیفہ بنایا تھا (مثلاً حضرت موسیٰ کے بعد حضرت یوشع اور حضرت داؤد کے بعد حضرت

سع یعنی حضرت معاویہ خلافت خاصہ راشدہ کے دور کے بعد موسیٰ کے بعد وہ خلافت عامہ کے شرائط سے موصوف تھے جس کی بنا پر حضرت امام حسن
 نے انہیں خلافت سپرد فرمائی۔ لہذا جو لوگ انہیں ان کے حضرت سیدنا علیؑ سے اختلاف کی بنا پر صحابیت سے بھی خارج کر دیتے ہیں انہیں حضرت
 امام حسن کے رویہ پر تنبیہ کی سے غور کرنا چاہیے۔ البتہ زید خلافت عامہ کے بعض ضروری شرائط عدالت وغیرہ سے بھی عاری تھا۔ اس لیے حضرت
 امام حسینؑ نے اُسے مسلمانوں کا خلیفہ تسلیم کرنے سے انکار کیا۔ خلافت کے اقسام کی تفصیل اسی کتاب میں آگے آئے گی۔ حضرت معاویہ قریشی اور صحابی
 اور حضور علیہ السلام کے ہم زلف ہیں۔ اگرچہ حضرت علیؑ کے ساتھ اختلاف کرنے میں وہ غلطی پر تھے لیکن اس کے باوجود انہیں سب و شتم کا نشانہ
 بنانا اکابر اہل سنت کے مسلک کے بالکل خلاف ہے۔ حضرت غوث اعظمؒ نے ضیاء الطالبین میں اور حضرت شیخ اکبرؒ نے فتوحات جلد اول ص ۵۴
 میں ان کی مدح فرمائی ہے۔ فیض

سليمان علی نبینا) الفاظ کما استخلف الذین من قبلہم کے بڑھانے سے یہ دکھانا منظور ہے کہ جس طرح توراہ میں بیان شدہ ایک سفر میں اللہ تعالیٰ نے بلا دشا کی فتح کا وعدہ مونسے علیہ السلام سے فرمایا تھا جو مقتضائے حکمت الہیہ موسوی زمانہ میں پورا نہ ہوا بلکہ ان کے خلیفہ یوشع علیہ السلام کے ہاتھ پر اس بلا کے فتح ہونے کے بعد پورا ہوا جو حسب وصیت موسوی بنی اسرائیل تقسیم ہوئی۔ اسی طرح سید الاولین والآخرین صلی اللہ علیہ وسلم سے جو وعدہ دین اسلام کو سارے ادیان پر غالب کرنے کا قرآن کریم میں کیا گیا تھا وہ مقتضائے الہی خلفائے اربعہ کے عہد میں متحقق ہوا چنانچہ اسی آیت استخلاف میں فرمایا وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ يَعْنِي اللّٰهُ تَعَالَىٰ نے مہاجرین اولین حاضرین نزول سورہ نور سے بدیں معنی خلیفہ بنانے کا وعدہ فرمایا ہے کہ مشرکین عرب کی ہلاکت کے بعد یہ لوگ نہ صرف عرب میں بسیر کریں گے اور ان کے جانشین ہوں گے بلکہ ان کو سلطنت اور تصرف عطا فرما کر انہی کے ہاتھ پر خدائی اور پسندیدہ دین قائم کیا جائے گا تمکین فی الارض باقامت دین اسلام ہی معنی ہے خلافت راشدہ کا۔


اوپر بیان ہو چکا ہے کہ اللہ تعالیٰ نے سورہ حج اور دیگر آیات میں واضح الفاظ میں دین پسندیدہ کو ان مجاہدین اولین ہی کے ہاتھوں ان کی مدد فرما کر، دنیا میں قائم کرنے کا وعدہ فرمایا ہے۔ سورہ نور میں یہ ارشاد ہوتا ہے :-

يَعْبُدُونَنِي لَا يُشْرِكُونَ بِي شَيْئًا (نور- ۵۵) وہ میری پرستش کریں گے اور کسی چیز کو میرا شریک نہیں بنائیں گے۔ واضح ہو کہ مکہ میں پہلے بتوں کی عبادت کی جاتی تھی جس کا قلع قمع جا بجا آیات توحید قرآنیہ نے کر دیا ہے۔ پھر اس آیت میں اللہ تعالیٰ نے لَا يُشْرِكُونَ بِي شَيْئًا (کسی صنم کو میرا شریک نہیں بنائیں گے) یا لَا يُشْرِكُونَ بِي شَيْئًا وَلَا مَلَكَ (کسی صنم یا فرشتہ کو میرا شریک نہیں بنائیں گے) یا لَا يُشْرِكُونَ بِي شَيْئًا وَلَا مَلَكَ وَلَا إِنْسَانًا (کسی صنم یا فرشتہ یا انسان کو میرا شریک نہیں بنائیں گے) مثیل عیسیٰ علیہ السلام نہیں فرمایا بلکہ بجائے الفاظ مخصوصہ مذکورہ بالا کے ایسے کلمہ استعمال فرمایا کہ وہ بوجہ اپنے عموم و شمول کے اشیاء مذکورہ ہی پر نہیں بلکہ سارے کے سارے شرکاء باری عز اسمہ پر پیمائیت لایشتد عندہ فرد حاوی ہے یعنی شیتا۔ اللہ تعالیٰ فرماتا ہے میں اپنے وعدہ کو اس خوبی سے پورا کروں گا کہ شرک مطلق، شریک چاہے بت ہو یا ستارہ یا آدمی یا لات و عزریٰ و مہبل وغیرہ سب کا قلع قمع کر دیا جائے گا۔

پھر علاوہ شرکائے مذکورہ ایک اور بڑا شریک ہوائے انسانی ہے جو پرست بھی خدا پرست اور موحّد کملانے کا مستحق نہیں کیا قال اللہ تعالیٰ اَفَرَأَيْتَ مَنِ اتَّخَذَ الْهَوَىٰ (الجاثیہ- ۲۳) (کیا آپ نے اس شخص کو دیکھا جس نے اپنی خواہش کو معبود بنا رکھا ہے) تو آیت استخلاف کا مطلب یہ ہوا کہ میں حاضرین سورہ نور میں سے بعض کو زمین میں دین مرضی عند اللہ کے قائم کرنے کی قدرت عطا کروں گا کہ وہ لوگ خدا داد تصرف و سلطنت، عدالت و تہذیب کی رو سے ادیان باطلہ اور شرک مطلق کو جس کے مجملہ اقسام ہو پرستی بھی ہے، بخ و بن سے اٹھا دیں گے۔ گویا آیت میں کلمہ شیتا صیغہ عموم فرمانے سے اور مزید برآں متون بتوں تکلیف کرنے سے، تزکیہ و اظہار عدالت خلفائے اربعہ صاف طور پر بیان فرمایا گیا یعنی اللہ تعالیٰ فرماتا ہے کہ یہ لوگ جن کو میں خلافت اور تمکین دین اسلام اور بے غمی اور توجید عطا کروں گا یہ لوگ ہو پرست نہ ہوں گے اور کسی شے کو میرا شریک نہ بنائیں گے۔

مندرجہ بالا آیت شریف میں حق سبحانہ و تعالیٰ حکم الحاکمین و اصدق الصادقین خلفائے اربعہ کو ہو پرستی کے دھبہ سے پاک اور بری فرماتا ہے پھر کس قدر افسوسناک حیران کن اور بے اصل بیخیال ہے کہ معاذ اللہ بروز وفات شریف آنحضرت صلی اللہ علیہ وسلم حجت یاسم و دنیا صاحبہ کرام طہیم الرضوان پر اس قدر غالب آگئی کہ انھوں نے اپنے دین اور آنحضرت صلی اللہ علیہ وسلم سے وفا کو بھی چھوڑ دیا ایک طرف شیخین کو ریاست و بادشاہت کا لالچ اور دوسری طرف ان کے بالمقابل سیدنا علی کرم اللہ وجہہ کا اپنے استحقاق کے وجوہات بیان

فرما کر گریہ و زاری کرنا وغیرہ، میں پوچھتا ہوں کہ ایسے لوگ جن کا مُزکی اور بری کنندہ خود علام الغیوب ہو، کیا وہ اس درجہ کے متعصب، ظالم اور ہوا پرست ہو سکتے ہیں؟ ہرگز ہرگز نہیں!



لے حضرت اہل سنت پر واضح ہو کہ آج کل شرک و توحید کے موضوع پر بہت کچھ لکھا جا رہا ہے۔ حضرت مولف رحمۃ اللہ علیہ نے اس مقام پر اور پھر اسی کتاب کے آخر میں جو ضروری تنبیہ فرمائی ہے ارباب بصیرت کے لیے کافی ہے۔ اگر ہمارے علمائے کرام و امام کو ان حقائق سے بخوبی آگاہ کر دیں تو وہ بھی خدائے واحد کی خالص بندگی کو اپنا شعار بنائیں اور غیر کی بندگی سے مچھٹکارا حاصل کریں۔ اور یہی اسلام کی بنیادی تعلیم ہے۔ فیض احمد علی عنہ

اقسامِ خلافت

خلافت و ریاست از روئے اسلام دو قسم کی ہے۔ ایک خلافت عام، جس کے لیے شرائط ذیل ہیں :-
 مسلمان ہونا۔ عاقل ہونا۔ بالغ ہونا۔ حر (یعنی آزاد) ہونا۔ سمع و بصر و کلام میں بے عیب ہونا۔ کافی یعنی امورِ خلافت کے سرانجام دینے میں پورا ہونا۔ مجتہد ہونا، گو مستقل نہ ہو منتسب ہی سہی۔ عادل ہونا۔ قریشی ہونا اور (اختلافی شرط) کاتب ہونا۔
 دوسری خلافت خاص ہے۔ اس کی شرائط میں علاوہ امور مذکورہ بالا وہ اوصاف بھی ہیں جن کی تصریح قرآن کریم میں موجود ہے۔ اسی خلافت خاصہ کے بارہ میں آنحضرت صلی اللہ علیہ وسلم نے پیش گوئی فرمائی کہ دنیا میں کچھ عرصہ نبوت و رحمت، پھر میرے بعد تیس سال خلافت و رحمت، اُس کے بعد آمرانہ سلطنت اور پھر اُس کے بعد کبر اور حدودِ الہیہ سے تجاوز ہوگا، خلفاء اربعہ اور سیدنا حسن علیہم الرضوان کا زمانہ تیس سال ہے جس پر خلافت و رحمت کا خاتمہ ہو گیا۔ امام حسن علیہ السلام کا خلافت کو ترک کرنا اس وجہ سے بھی تھا کہ آپ آمرانہ بادشاہت سے حکم الخلافة بعدی ثلثون سنۃ ثوقصیرو ملکاً عضو ضاً میرے بعد تیس سال خلافت ہوگی۔ اُس کے بعد یہ دانتوں سے کاٹنے والی ملکیت ہو جائے گی، پوچھا چاہتے تھے۔

خلافت خاصہ راشدہ کے اوصاف مختصر یہ ہیں :-

(۱) خلیفہ مہاجرین اولین میں سے ہو کیونکہ اللہ تعالیٰ نے سورۃ نور کی آیت استخلاف میں ”ہنکھو“ کے خطاب کے ساتھ انہی سے وعدہ فرمایا ہے کہ اگر ان میں سے کسی کو ہم زمین میں ممکن و صاحبِ قدرت بنائیں گے تو وہ مقاصد و مطالبِ خلافت کو پورا کرے گا۔
 علاوہ سورۃ حج کی آیات ۳۸ تا ۴۰ جن کا ذکر اوپر آچکا ہے، آیات شریفہ ذیل بھی انہی مہاجرین اولین کی شان کے بیان میں ہیں :-
 فَالَّذِينَ هَاجَرُوا وَآخَرُوا مِن دِيَارِهِمْ وَ
 أُوذُوا فِي سَبِيلِي وَقَاتَلُوا وَقُتِلُوا أَلِ كَفَرًا عَنْهُمْ سَيِّئَاتِهِمْ
 وَلَا دُخْلَتْهُمْ جَنَّاتُ بَحْرِيٍّ مِنْ تَحْتِهَا الْأَنْهَارُ جَزَاءَ
 مَن عِنْدَ اللَّهِ ۗ (ال عمران - ۱۹۵)

اور

جو لوگ ایمان لائے اور وطن سے ہجرت کر گئے اور خدا کی راہ میں لڑتے رہے اور جنہوں نے (ہجرت کرنے والوں کو) جگہ دی اور ان کی مدد کی، یہی لوگ سچے مسلمان ہیں۔ ان کے لیے خدا کے ہاں بخشش اور عزت کی روزی ہے۔

وَالَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ
 وَالَّذِينَ آذَوْا وَأُصْرُوا أُولَٰئِكَ هُمُ الْمُؤْمِنُونَ حَقًّا
 لَهُمْ مَغْفِرَةٌ وَرِزْقٌ كَرِيمٌ۔ (انفال - ۷۴)

ایسے ہی

جو لوگ ایمان لائے اور وطن چھوڑ گئے اور خدا کی راہ میں مال

الَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ

بِأَمْوَالِهِمْ وَأَنْفُسِهِمْ أَكْثَرُ دَرَجَةً عِنْدَ اللَّهِ ○ اور جان سے جہاد کرتے رہے۔ خدا کے ہاں اُن کے درجے

(توبہ - ۲۰) بہت بڑے ہیں۔

جن حضرات کا بوصفِ ہجرت و جہاد و نصرت ان آیات و نظائر میں ذکر کیا گیا ہے کوئی کہہ سکتا ہے کہ خلفائے ثلاثہ بلکہ خلفائے اربعہ علیہم الرضوان اُن میں سے نہیں صحابہ کرام کی شہادت کے علاوہ تاریخ بھی شہادت دیتی ہے کہ بے شک یہ لوگ سابقین اولین مہاجرین کے عنوان میں داخل ہیں ان آیات سے یہ بھی ظاہر ہے کہ مہاجرین اولین میں سے جو ناصرِ اول میں طے شدہ بات تھی۔ اور سیدنا علیؑ کے شامیوں کی طرف خطوط، خلیفہ ثانی حضرت عمر فاروقؓ کا قول آخری خطبہ میں دانی قد علمت ان اقواماً عبد اللہ ابن عمرؓ کی امیر معاویہ کے ساتھ خلافت کے متعلق گفتگو، زید ابن ثابتؓ کا قول بروز انعقادِ خلافت صدیقیؓ، رفاعہ بن ارفع زرقی بدی کا قول فقلتم نحن المهاجرون الاولون وغیرہ وغیرہ بھی اسی امر کے شاہدِ عادل ہیں۔

ب۔ خلیفہ کا مشابہتِ مثل بدر و حدیبیہ وغیرہما کے حاضرین میں سے ہونا۔

ج۔ حسنِ عبادتِ الہیہ، اور

د۔ حسنِ معاملات باخلق سے مراد ہونا

ہ۔ جہادِ اعداء اللہ اور اعلانِ کلمۃ اللہ میں آنحضرت صلی اللہ علیہ وسلم کی اعانت کرنا اور

و۔ متمم افعال و موعوداتِ نبویہ (مثل ختم ہوجانے ملت قیصر و کسریے و فتح بلدان و نشر علم) کا ہونا بھی شامل ہے۔

یہ سب اوصاف مومنین حاضرین بوقتِ سورۃ نور میں عموماً اور خلفائے اربعہ علیہم الرضوان میں خصوصاً بدرجہ اتم پائے جاتے تھے۔ پس ثابت ہوا کہ آیت استخلاف میں مہاجرین اولین کو مخاطب بنایا گیا ہے اور انہی سے وعدہ کیا گیا ہے کہ وہیں پسندیدہ آسمانی کاغذ سب ادیان پر انہی کے ہاتھوں ہوگا۔ چنانچہ ایسا ہی ہوا اور احادیث میں لفتحن کی پیشگوئی بھی انہی کے حق میں ہے جن کے ہاتھ پر اور جن کے زمانہ میں فارس اور روم کو کہ باج گزار اُن کے اُس وقت تقریباً کل اہل زمین تھے، فتح کیا گیا اور اُن کے خزانے مسلمانوں کے ہاتھ آئے۔ آنحضرت صلی اللہ علیہ وسلم کے عہد مبارک میں صرف یمن، تہامہ، نجد اور بعض نواحِ شام ہی آپ کے تصرف میں تھے۔ پھر خلفائے اربعہ علیہم الرضوان کی وساطت سے جو منزله جوارحِ نبویہ کے تھے۔ بَلِيْظَهْرًا عَلٰی الدِّيْنِ كَلْبًا اُسے اور سب دنیوں پر غالب کرے، کا کامل ظہور ہو کر اُسے آنحضرت صلی اللہ علیہ وسلم کے حسنات کے پل میں رکھا گیا۔ رفتہ رفتہ واقعات نے نور و روشن کی طرح ثابت کر دیا کہ ان آیاتِ مذکورہ بالا اور پیشین گوئی والی احادیث کا مصداق یہی خلفائے راشدہ تھے نہ کوئی اور۔ ذلک فضل اللہ یؤتیہ من یشاء۔



آیتہ استخلاف کے نتائج کا خلاصہ

آیتہ استخلاف میں غور کرنے سے امور ذیل ثابت ہوتے ہیں:-

- ۱- لَيْسَتْ خُلَفَتُهُمْ سے یہ مطلب نہیں کہ سارے مہاجرین اولین حاضرین مشاہد خیر سے وعدہ کیا گیا ہے کہ تم سب کو خلیفہ بنایا جائے گا بلکہ مراد یہ ہے کہ تم میں سے بعض کو اقامت دین الہی کے لیے خلیفہ و نائب رسول اور صاحب تصرف عام بنایا جائے گا جس سے ثمرات و نتائج خلافت سب پر مترتب ہوں گے جیسا کہ اوپر تشریحاً اور تفصیلاً لکھا گیا۔
- ۲- جب اللہ تعالیٰ نے دین مرضی و پسندیدہ کی اقامت کے لیے ان حضرات کو نائب رسول صلی اللہ علیہ وسلم بنایا تو ان کی اطاعت اہل اسلام پر واجب ٹھہری۔
- ۳- اللہ تعالیٰ نے انہیں اپنا خلیفہ بنانے کا مقصد اس طرح پورا فرمایا کہ امت موجودہ کے قلوب میں اصلاح عالم کے لیے الہامی طریق پر یہ ڈال دیا کہ فلاں شخص کو نائب رسول واجب الطاعت ٹھہرایا جائے۔ مگر نہ اسلامی سلسلہ درہم برہم ہو جائے گا۔
- ۴- لَيْسَتْ خُلَفَتُهُمْ میں استخلاف کی نسبت اللہ تعالیٰ کی جانب ہے جو خلفاء کے لیے اعلیٰ درجہ کا شرف ہے چنانچہ الفاظ عبّادتی بَيِّدْتُ اللَّهُ - وَنَفَخْتُ فِيهِ مِنْ رُوحِي (ص - ۷۲) وَلَكِنَّ اللَّهَ قَدْ أَعْتَدَ لَهُمْ - وَمَا رَمَيْتَ إِذْ رَمَيْتَ وَلَكِنَّ اللَّهَ رَطِي (الانفال) میں گو سب حوادث من وجہ منسوب بحق سبحانہ و تعالیٰ ہیں مگر بعض حوادث بوجہ الہام و سبب خیر ہونے کے دوسروں پر فضیلت رکھتے ہیں۔ لہذا امداد فیہی و نصرت الہی و خرق عوائد کھلانے کا استحقاق انہی کے لیے ہے۔ لہذا اس خلافت کو غصب و ظلم کہا جائے۔
- ۵- آیتہ استخلاف میں لفظ مِنْكُمْ کے مخاطب و مراد وہ لوگ ہیں جو نزول آیت کے وقت مشرف بایمان و اعمال صالحہ تھے۔
- ۶- اس آیت استخلاف میں تاکیدات بلیغہ یکے بعد دیگرے کس قدر بشارت ہذا کے قطعی التحق ہونے کا ثبوت دے رہی ہیں۔ لفظ وَعَدَ (کیونکہ اللہ تعالیٰ بحسب اِنَّ اللّٰهَ لَا يَخْلُفُ الْوَعْدَ اپنے وعدہ کو ضرور ہی پورا فرماتا ہے) لَيْسَتْ خُلَفَتُهُمْ - وَلَيْسَتْ خُلَفَتُهُمْ اور وَلَيْبَدَنَّ كَالْآمِ قَمِيمٍ مَحْذُوفٍ عَيْنِي وَاللّٰهَ لَيْسَتْ خُلَفَتُهُمْ (مجھے اپنی ذات کی قسم ہے کہ میں ضرور ضرور ضرور مومنین اولین کو خلیفہ بناؤں گا) اِنَّ الْفَاظِيں مِّنْ نُّونٍ تاکید ہی ہے۔

۱- واضح ہو کہ عبارت النص سے مخاطبین اولین صحابہ کرام کا استخلاف برائے خلافت راشدہ ثابت ہوتا ہے۔ تاہم جب بھی مسلمانوں میں ان اوصاف رکھنے والوں کی اکثریت ہو وعدہ استخلاف اشارہ ان کو بھی شامل ہے۔ چنانچہ قبل از قیامت بارہ خلفاء کے متعلق احادیث صحیحہ وارد ہیں جن کے زمانہ میں اسلام کو قلبہ ہوگا۔ ان میں حضرت امام مہدی بھی شامل ہیں۔ ان کے علاوہ دیگر لوگوں سے وعدہ تو نہیں مگر اپنے فضل و کرم سے اللہ تعالیٰ مہربانی فرماویں تو بعد نہیں جیسا کہ بعض نیک بادشاہوں اور سربراہوں کے زمانہ میں ہوتا رہا۔ بارہ خلفاء کے متعلق مزید تفصیل حضرت مولف کے فتاویٰ اور مطبوعات میں ملاحظہ ہو۔ (فیض)

خلفائے اربعہ کو آیتِ استخلاف کا مصداق تسلیم نہ کرنے کے مفاسد

آیتِ استخلاف کو اگر خلفاء اربعہ علیہم الرضوان کے حق میں نہ مانا جائے تو مفاسد ذیل کا سامنا ہوتا ہے:-

- ۱- تخلف در وعدۃ البیہ یعنی معاذ اللہ حق سبحانہ و تعالیٰ نے سیدنا علی کرم اللہ وجہہ حسب اعتقاد شیعی (وسائر ائمہ کے ہاتھوں پر دینِ مقررہ و پسندیدہ کے قائم کرنے کا وعدہ فرما کر پھر اسے پورا نہ فرمایا اور مستخلفین موعودین کے بجائے ظالمین اور غاصبین دین غیر مقبول کی اشاعت کرتے رہے۔ حالانکہ قرآن شہادت دیتا ہے کہ کبھی وعدۃ خداوندی کے خلاف واقعہ نہیں ہوتا۔
- ۲- حق سبحانہ و تعالیٰ کا اپنے فضل الانبیاء صلی اللہ علیہ وسلم کے دین سے ایسا برتاؤ کرنا جو دیگر انبیاء و مفضولین سے جائز نہیں رکھا گیا حالانکہ لِيُظْهِرَهُ عَلَى الدِّينِ كُلِّهِ (تاکہ اُسے سب دینوں پر غالب کرے) اور اِنَّآ لَعَلَّآ لِنَافِظُوْنَ (بے شک ہم اُس کے محافظ ہیں) اسی دین کے غلبہ اور محفوظ رکھنے کے لیے وارد ہو چکے ہیں یعنی وفات شریف نبوی کے وزہی قبل از تکلیف و تدفین غصب و ظلم شروع ہو گیا۔

- ۳- حق سبحانہ و تعالیٰ کا پیشین گوئی مندرجہ آیتِ استخلاف میں (معاذ اللہ) جھوٹا اور کاذب ہونا۔
- ۴- آنحضرت صلی اللہ علیہ وسلم کی تربیت اور تعلیمات اور آپ کی صحبت مبارک کا (معاذ اللہ) اس قدر بے اثر و بے فیض ثابت ہونا کہ آپ کے فوراً بعد سوائے چند اشخاص قلیل التعداد کے آپ کے جمیع اصحاب مرتد ہو گئے۔ (نعوذ باللہ)
- ۵- اگر خلفائے ثلاثہ غاصب و ظالم ٹھہرائے جائیں تو سب روایات واردہ در مدح و ثنائے مہاجرین اولین و اہل بیعت شجرہ و انصار جو ان خلفاء کے معاون و ناصر تھے (معاذ اللہ) بے معنی اور غلط ہوں گی۔ اور کلام الہی میں تدلیس ماننا پڑے گی۔ حالانکہ اللہ تعالیٰ تدلیس سے منزہ ہے۔ ایسے ہی وہ آیات و احادیث جو بالخصوص شخصی طور پر فرداً فرداً ان خلفاء کے بارہ میں ہیں وہ بھی غلط ہو جائیں گی۔

مہاجرین اولین اور انصار کے حق میں جو آیات اوپر لکھی گئی ہیں ان سے صاف ظاہر ہے کہ یہ لوگ جنتی ہیں اور صاحب مدارج عالیہ میں۔ اہل بیعت شجرہ کی ثنائیں وارد ہوا ہے۔ قولہ تعالیٰ:-

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ
تَحْتَ الشَّجَرَةِ فَعَلِمَ مَا فِي قُلُوبِهِمْ أَنزَلَ السَّكِينَةَ
عَلَيْهِمْ وَأَتَاهُمُ قَاتِلًا قَرِيبًا ۝ وَ مَغَانِمَ كَثِيرَةً
يَأْخُذُونَ نَهَاةً وَ كَانَ اللَّهُ عَزِيزًا حَكِيمًا ۝

(فتح - ۱۸-۱۹)

اس آیت میں اللہ تعالیٰ نے بیعت الرضوان والوں کو جن میں شیخین و سیدنا علی رضی اللہ عنہما شامل تھے اپنی خوشنودی کی سند عطا فرمائی۔ اگر کہا جائے کہ در وقت نزول آیات یہ لوگ بے شک قابل مدح و ثنائے تھے مگر آنحضرت صلی اللہ علیہ وسلم کے انتقال کے بعد بوجہ مخالفت احکام خدا و رسول اور غصبِ خلافت وغیرہ اور مظالم باہل بیت مرتد ہو گئے تھے۔ تو جو ابا گذارش ہے کہ جن لوگوں کے آخری اعمال ایسے ہوں ان کے لیے سورہ آل عمران میں وارد شدہ بشارت جنت جو اوپر بیان ہو چکی ہے (فَالَّذِينَ هَاجَرُوا..... وَلَا دِخْلَتْهُمْ جَنَّتٌ بَحْرِيٌّ مِنْ تَحْتِهَا الْأَنْهَارُ) کے صحیح ہونے کی یہی صورت ہوتی

ہے کہ یہ مان لیا جائے کہ اللہ تعالیٰ کو معاذ اللہ ان کی آخری عمر کے حالات معلوم نہ تھے۔ یا یہ کہ وہ لوگ اپنی زندگی میں جنت کو سدھارے۔ اور وہاں کا حظ اٹھا کر پھر دنیا میں آئے اور برخلاف اعمال سابقہ ایسے جرائم کے مرتکب ہوئے کہ مستحق عذابِ دو نزع ہو گئے۔ ظاہر ہے کہ یہ دونوں صورتیں اہل اسلام کے مسلمہ عقائد کے خلاف ہیں۔

الغرض صاف طور پر ثابت ہو گیا کہ آیت استخلاف کے ساتھ وعدہ دیئے گئے وہی اشخاص تھے جو اپنے اپنے وقت میں خلیفہ ہوئے۔ اور جو وعدے حق سبحانہ و تعالیٰ نے ان سے کیے تھے کہ تمہیں دنیا میں خلیفہ بنایا جائے گا اور تمہارے ہاتھ پر دین الہی کی تمکین ہوگی۔ اور تمہارے خوف کو امن سے بدل دیا جائے گا۔ سب کے سب اپنے اپنے وقت پر ان کے لیے متحقق ہوئے اور یَعْبُدُ دُنْيَا كَايْتُرُ كُوْنِ بِنِي سَيِّدِنَا (وہ میری ہی عبادت کریں گے اور کسی کو میرا شریک نہ ٹھہرائیں گے) بھی انہی لوگوں کی شان میں ہے یعنی یہی وہ لوگ ہیں جن کے کام محض للہی اور شائبہ نفسانیت سے مبرا و منزہ ہوتے تھے۔ پس نہ صرف شیخین رضی اللہ عنہما کی خلافت نص قرآنی سے ثابت ہو گئی بلکہ خلافت خلفائے اربعہ علیہم الرضوان بھی نص قرآنی سے ثابت ہے۔ اور آیت استخلاف میں غور کرنے سے معلوم ہو جاتا ہے کہ موعود لہم کو اللہ تعالیٰ کا تمکین اور قدرت عطا فرمانا اقامت دین کے لیے تھا۔ یہی معنی ہے آیت استخلاف کے اس جملہ کا وَ لِيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ (اور اللہ تعالیٰ ان کے لیے ان کا دین جو پسندیدہ ہے محکم کرے گا) اگرچہ عہد نبوی ہی میں اس وعدہ کی تکمیل کا ظہور شروع ہو گیا تھا مگر اس کی پوری نشوونما عہد صدیقی و فاروقی میں ہوئی جو بعد میں آنے والے دو خلفاء تک جاری رہی۔

نشو و اسلام کے چار مراحل

- ۱۔ ظہور اسلام کے وقت سے دیکھا جائے تو معلوم ہو گا کہ اس دین پاک کو اپنی ارتقا میں چار مراحل سے گزرنا پڑا۔
 - ۱۔ بعثت نبوی جو مکہ معظمہ میں واقع ہوئی۔ گویا اسلام کا تولد اس وقت ہوا۔ مگر اس وقت کے مسلمانوں کو اس کے اظہار کی بھی قدرت نہ تھی۔ یہ مرحلہ ہجرت مدینہ منورہ تک رہا۔
 - ۲۔ دوسرا مرحلہ ہجرت کے بعد مدینہ منورہ جا کر شروع ہوا۔ اس دور میں مشرکین مکہ سے قصداً اور اوروں سے تبعاً جہاد و قتال شروع ہو گیا۔ مکہ فتح ہونے پر بادشاہی کی صورت ظہور میں آئی۔ سارا حجاز مطہر ہوا۔ اور پھر آپ انتقال فرما کر رفیقِ اعلیٰ سے جا ملے۔
 - ۳۔ تیسرا مرحلہ آپ کے انتقال کے بعد شروع ہوا۔ اس میں غلظت و قوت اسلام یہاں تک بڑھی کہ دونامی اور زبردست بادشاہوں یعنی قیصر (روم کا بادشاہ جو نصرانی تھا) اور کسریٰ (ایران کا بادشاہ جو مجوسی تھا) کو جن کی حکومت اس وقت تقریباً ساری دنیا پر پھیلی ہوئی تھی، جہاد و مقاتلہ کرنے کے بعد مغلوب و نیست و نابود کر دیا گیا۔
 - ۴۔ بلا و مفتوحہ میں اسلام کی ترویج اور مساجد کی تعمیر
- پہلے اور دوسرے مراحل خود آنحضرت صلی اللہ علیہ وسلم کے سامنے گزرے تیسرا مرحلہ بعد صدیقی و فاروقی مضطرب ہوا۔ اور چوتھا جسے تیسرے کاثرہ سمجھنا چاہیے بعد عثمانی و مرقضوی واقع ہوا۔
- اب ہم ان آیات شریفیہ کا ذکر کریں گے جن میں ان مراحل اور حالات کا ذکر صحابہ کرام کی مدح اور خلافت راشدہ کے

برحق ہونے کا ذکر آیا ہے سب سے پہلے سورہ فتح کی آیات ذیل میں یہ ذکر ہے :-

و- مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ
عَلَى الْكُفَّارِ رَحِمَاءٌ بَيْنَهُمْ تَرَئَهُمْ رُكَّعًا سُجَّدًا
يَبْتَغُونَ فَضْلًا مِنَ اللَّهِ وَرِضْوَانًا سِيمَاهُمْ فِي
وُجُوهِهِمْ مِنْ أَثَرِ السُّجُودِ ذَلِكَ مَثَلُهُمْ فِي
التَّوْرَةِ مِثْلُ نَجْمٍ وَفِي الْإِنْجِيلِ مِثْلُ كَرَّةٍ أُخْرَجَ
شَظَاةً فَازْرَأْ فَاسْتَفْظَأْ فَاسْتَوَى عَلَى سُوقِهِ
يُعِيبُ الزُّرَّاعَ لِيَغِيظَ بِهِمُ الْكُفَّارَ وَعَدَّ اللَّهُ
الَّذِينَ آمَنُوا وَعَمِلُوا الصَّالِحَاتِ مِنْهُمْ مَغْفِرَةً
وَأَجْرًا عَظِيمًا ○ (فتح - ۲۹)

محمد (صلی اللہ علیہ وسلم) اللہ کے رسول ہیں اور جو لوگ ان کے ساتھ ہیں وہ کافروں پر سخت زور آور ہیں اور آپس میں محبت کرنے والے ہیں۔ تو ان کو دیکھتا ہے رکوع اور سجود کرتے ہوئے، وہ خدا کا فضل اور اس کی رضا چاہتے ہیں ان کے چہروں پر سجدوں کے نشان موجود ہیں۔ تورات اور انجیل میں ان کی داستان ایسے سے جیسے کھیتی (پہلے) اپنے سبز گھاس کو نکالے، پھر اسے قوی کرے۔ پس وہ موٹی ہو جائے اور اپنی جڑوں پر کھڑی ہو جائے۔ (اسے دیکھ کر) کھیتی والے خوش ہوتے ہیں اور کفار غصہ سے بل کھاتے ہیں اللہ تعالیٰ نے ان لوگوں کو جو ایمان لائے اور اچھے کام کیے بخشش اور ثواب بزرگ کا وعدہ دیا ہے۔

اس آیت شریفہ میں اسلام کے چاروں ادوار مذکورہ بالا کا ذکر ہے۔ آخر جہ شظاۃ (کھیتی پہلے اپنا سبز گھاس نکالے) بیان ہے اسلام کے پہلے دور کا یعنی بعثت نبوی سے ہجرت تک۔ فازرأۃ (پھر اسے قوی کرے) بیان ہے دوسرے دور کا یعنی اس زمانے کا جو ہجرت سے لے کر وفات سرور کائنات علیہ افضل التحیات تک ہے۔ فاستفظأ (پھر وہ موٹی ہو جائے) بیان ہے اسلام کے تیسرے دور کا۔ اور فاستوی علی سوقہ (اپنی جڑوں پر کھڑی ہو جائے) بیان ہے اسلام کے چوتھے دور کا۔ فائدہ جلیلہ علیہ۔ اس ترجمہ سے معلوم ہوا کہ ذلک اشارہ ہے مابعد یعنی کوزج الخ کی طرف اور یہ اشارہ بجانب مابعد حضرات ناظرین کے لیے موجب تعجب نہ ہو کیونکہ قرآن کریم میں اس کے علاوہ بھی ذلک سے اشارہ مابعد کی طرف واقع ہوا ہے۔ قال اللہ تعالیٰ :-

وَقَضَيْنَا إِلَيْهِ ذَلِكَ الْأَمْرَ أَنْ دَابَّرَهُ لُلَّيْلِ
مَقْطُوعٌ مُصْبِحِينَ۔ (الحجر: ۶۶) اور ہم نے (لوٹ کی طرف) وحی بھیجی کہ ان لوگوں کی جڑ صبح ہوتے ہوتے کاٹ دی جائے گی۔

اسی طرح آیت شریفہ وَعَلَى الَّذِينَ يُطِيقُونَهِ فِدْيَةٌ طَعَامُ مَسْكِينٍ (البقرہ - ۱۸۴) (اور جو لوگ فدیہ دینے کی طاقت رکھتے ہیں وہ محتاج کو کھانا کھلائیں) میں يُطِيقُونَهِ کی ضمیر منصوب متصل کو مابعد فِدْيَةٌ طَعَامُ مَسْكِينٍ کی جانب راجع کیا جائے اور یوں معنی کیے جائیں کہ جو لوگ طاقت رکھتے ہیں اس کی، یعنی فدیہ دینے کی، ان پر صدقہ فطر واجب ہے تو تکلفات ذیل کی ضرورت نہیں رہتی۔ اور اس آیت سے صدقہ فطر کا وجوب ثابت ہو جاتا ہے، روزہ سے اس کو کوئی تعلق نہیں۔ یہاں پر مفسرین لکھتے ہیں کہ وَعَلَى الَّذِينَ يُطِيقُونَهِ (اسے لایطیقونہ) کلمہ لا کو مقرر مانا پڑتا ہے جو خلاف ظاہر ہے اور بعض دوسرے کہتے ہیں کہ ابتدائے اسلام میں صاحب توفیق مسلمان کو اختیار تھا چاہے روزہ رکھے اور چاہے فدیہ دے دے۔ پھر یہ آیت منسوخ ہو گئی اس آیت کے ساتھ :-

فَمَنْ شَهِدَ مِنْكُمُ الشَّهْرَ فَلْيَصُمْهُ (البقرہ: ۱۸۵) جو یہ مہینہ دیکھے وہ روزے رکھے۔

اسی طرح جلالین میں ہے، قال ابن عباس الا الحامل والمرضع یعنی حمل والی اور دودھ پلانے والی عورت کو اگر خوف ہو کہ روزہ رکھنے سے بچہ کو نقصان پہنچے گا تو اس کو اختیار ہے کہ روزہ نہ رکھے اور فدیہ دے دے۔ اس نسخ والی صورت کو جلالین میں (قیل) سے تعبیر کیا گیا ہے جس سے اس قول کا بھی ضعف پایا جاتا ہے۔

اور بعض کہتے ہیں کہ يُطَيِّقُونَ باب افعال سے ہے اور مجملہ خاصیات باب افعال کے سبب ماخذ بھی ہے۔ اس بنا پر اس آیت شریفہ کا یہ معنی ہو گا کہ ان لوگوں پر جو روزہ رکھنے کی طاقت نہیں رکھتے مثل بوڑھے اور مایوس الصحت مریض کے فدیہ یعنی ایک مسکین کو طعام دینا واجب ہے۔ مگر یہ احتمال بھی صحیح نہیں اس لیے کہ باب افعال کا سلب ماخذ کے لیے ہونا سماعی ہے قیاسی نہیں۔ اور صاحب قاموس نے لفظ اطاقاۃ بمعنی قدرت کہا ہے نہ سلب قدرت نیز ذکا تحملنی ما اطیق ادعیہ ما ثورہ میں آچکا ہے جس سے سلب طاقت مراد نہیں۔ والعلو عند اللہ۔

سورہ فتح کی مندرجہ بالا آیات میں اَشْدَّ اَعْلَى الْكُفَّارِ کا ذکر رَحْمَاءَ بَيْنَهُمْ سے پہلے، باوجود اس کے کہ رَحْمَاءَ کی تقدیم اَشْدَّ اَعْلَى پر کئی وجوہ سے مناسب معلوم ہوتی ہے، اس لیے فرمایا گیا کہ اَشْدَّ اَعْلَى الْكُفَّارِ کا تعلق عہد صدیقی و فاروقی سے ہے (کیونکہ شدت علی الکفار ہی نے بڑے بڑے بادشاہوں کو مغلوب اور نیست و نابود کر دیا اور کسری و قیصر کا ذکر ہی مٹ گیا) اور رَحْمَاءَ بَيْنَهُمْ کا لگاؤ عثمانی و مرتضوی عہد سے ہے۔

فَاسْتَعْلَظَ بیان ہے اسلام کے تیسرے دور کا اور اعلیٰ درجہ کی ترقی کا۔ اسی طرح لِيُظْهِرَهُ عَلَى الدِّينِ كُلِّهِ (الصفہ ۹) بھی دال ہے تیسرے دور پر۔ گویا ان آیات کے یہ دونوں مجملے بطریق پیشگوئی عہد صدیقی و فاروقی سے خبر دے رہے ہیں۔

اُس وقت کسری و قیصر ہی رُفَعِ زَيْنِ پر دوزبردست بادشاہ تھے اور انہی کا دین سب ادیان پر غالب تھا۔ روم، روس، فرنگ، الیمان، افریقہ، شام، مصر و بعض بلاد مغرب و حبشہ نصرانی قبضہ میں تھے اور قیصر کے تابع۔ اور خراسان، توران، ترکستان، زابستان، باختر وغیرہ مجوس تھے اور کسری کے تابع۔ باقی ادیان مثل یہودیت و دین مشرکین و دین ہنود و دین صابین پامال اور ضعیف ہو گئے تھے۔ حق سبحانہ و تعالیٰ نے جب چاہا کہ دین حق دین اسلام کو سب ادیان پر رکما قال: لِيُظْهِرَهُ عَلَى الدِّينِ كُلِّهِ (فَاسْتَعْلَظَ) غالب و ظاہر کرے تو بحسب وعدہ مندرجہ آیت استخلاف (وَلَيُمَكِّنَنَّ لَهُمْ دِينَهُمُ الَّذِي ارْتَضَى لَهُمْ ثُمَّ خَلَّاهُمْ كَرَامًا كُوْبِرُ سِرِّي سِيخِيْنِ) جن کی مدح میں آیت سورہ فتح مُحَمَّدٌ رَسُوْلُ اللهِ وَالَّذِيْنَ مَعَهُ اَشْدُّ اَعْلَى الْكُفَّارِ وارد ہے اقامت دین حق کی توفیق اور قدرت عطا فرمائی اور قیصر و کسری اور ان کا دین پامال اور نیست و نابود ہو گیا۔

عہد نبوی میں چونکہ مسلمانوں کا غلبہ نصارے نے نجران اور مجوس ہجر اور یہود خیبر تک محدود تھا اور انہی سے خراج اور جزیہ لینا ٹھہرا تھا اس لیے فَاسْتَعْلَظَ اور لِيُظْهِرَهُ عَلَى الدِّينِ كُلِّهِ کا مصداق حضور کا زمانہ نہیں کہا جاسکتا اور نہ ہی ختنین کا زمانہ جو یوما فیوما تنزل کا دور تھا۔

ب۔ دوسری آیت جس میں بیان شدہ پیشین گوئی خلفائے ثلاثہ کے عہد میں متحقق ہوئی وہ سورہ فتح کی مندرجہ ذیل آیت ہے :-
 قُلْ لِلْمُخَلَّفِيْنَ مِنَ الْاَعْرَابِ سَتُدْعُوْنَ اِلَيْ
 قَوْمِ اَوْلٰى بِاِسِّ شِدِّيْدٍ تُقَاتِلُوْنَهُمْ اَوْ يُسَلِّمُوْنَ جَ فَاِنْ
 جو گنوار پیچھے رہ گئے تھے ان سے کہہ دو کہ تم جلد ایک جنگجو
 قوم کے (ساتھ لڑائی کے) لیے بلائے جاؤ گے۔ ان سے تم

لے ختنین کا معنی ہے داماد یعنی حضرت عثمان و حضرت علی، جنہیں داماد نبوی ہونے کا شرف تھا۔

تَطِيعُوا أَيْمَانَكُمْ اللَّهُ أَجْرًا حَسَنًا وَإِنْ تَوَلَّوْا كَمَا
تَوَلَّيْتُمْ مِنْ قَبْلُ يُعَذِّبْكُمْ عَذَابًا أَلِيمًا ○
(فتح-۱۶)

(یاقو) جنگ کرتے رہو گے یا وہ اسلام لے آئیں گے اگر تم
حکم مانو گے تو خدا تم کو اچھا بدلہ دے گا اور اگر منہ پھیر لو گے جیسے
پہلی دفعہ پھیرا تھا تو وہ تم کو بڑی تکلیف کی سزا دے گا۔

آنحضرت صلی اللہ علیہ وسلم کے زمانہ میں ایسی کوئی دعوت وقوع میں نہیں آئی جس کا ذکر اوپر آیا ہے۔ اس آیت کا نزول واقعہ
حُدیبیہ میں ہوا ہے اور حُدیبیہ کے بعد متصل غزوہ خیبر ہوا ہے۔ اور اس غزوہ میں اعراب کو نہیں بلایا گیا۔ بلکہ ان لوگوں کے علاوہ
جو حُدیبیہ میں حاضر تھے سب روک دیئے گئے۔ کما قال اللہ تعالیٰ :-

قُلْ لَنْ تَتَّبِعُونَا كَذَلِكَ قَالَ اللَّهُ مِنْ قَبْلُ ۚ
(فتح-۱۵)

بعد ازاں فتح مکہ کا غزوہ ہوا۔ اس میں بھی ایسی قوم کے لیے دعوت نہ تھی جو پہلی قوم سے متغایر ہو۔ حُدیبیہ اور فتح مکہ دونوں مواقع
پر دعوت قریش ہی کو قریش ہی کے مقابلہ کے لیے ہوئی تھی۔ اور آیت مذکورہ کے نظم کلام سے پایا جاتا ہے کہ ہر دو قوم متغایر ہوں گی
در صورت اتحاد بجائے الفاظ سَتَذْعَبُونَ إِلَىٰ قَوْمٍ كَمَا سَتَذْعَبُونَ إِلَيْهِمْ مَرَّةً أُخْرَىٰ فرماتے جاتے۔ اسی طرح غزوہ
خین بھی مراد نہیں ہو سکتا کیونکہ اس غزوہ میں مقابلہ قوم ہوازن کے ساتھ تھا۔ اور آنحضرت صلی اللہ علیہ وسلم کے ہم رکاب س ہزار
افراد کا لشکر تھا جن کے مقابل ہوازن جیسی جتیر اور کمزور قوم اُوئی بائیں شدید سے تعبیر نہیں کی جاسکتی۔ ایسے ہی غزوہ تبوک بھی
مراد نہیں ہو سکتا۔ کیونکہ غزوہ تبوک میں مقصود صرف اہل شام و روم کے دلوں میں مسلمانوں کا رعب و ہیبت کا قائم کرنا تھا۔ ہر قتل
نئے جنبش نہ کی اور نہ کوئی فوج مقابلہ پر آئی۔ اس لیے آپ نے جنگ کے بغیر اجتماع فرمائی جب کہ مندرجہ بالا آیت میں صاف فرمایا
گیا ہے کہ تَقَاتِلُوهُمْ أَوْ فَتِنُوهُمْ أُوَيْسِلْمُونَ یعنی تمہارے ان سے لڑنے کی غایت اور انتہا یہ ہوگی کہ وہ مسلمان ہو جائیں گے۔ غرضیکہ عہد
نبوی میں کوئی دعوت ایسی نہیں ہوئی جو اس آیت کا مصداق ٹھہرائی جاسکے۔ ایسا ہی اس دعوت کا تحقق عہد مرقنوی میں بھی نہیں
کہہ سکتے کیونکہ اس عہد میں جو دعوت ہوئی تھی وہ خلافت کی سنجگی اور مسلمان باغیوں کی شکست کے لیے دی گئی تھی نہ کہ ایسی دعوت
جو کسی قوم اُوئی بائیں شدید کے لیے ہو اور مقابلہ کا انجام اس قوم کا اسلام قبول کرنا ہو۔

اسی طرح بعد اقصائے زمانہ خلافت راشدہ جس کی بیعا حدیث صحیح میں تیس سال فرمائی گئی ہے، بنو امیہ اور بنو عباس اور
جو ان کے بعد ہوئے ہیں کسی کے عہد میں کبھی بھی حجاز اور یمن کے اعراب یعنی بادیہ نشین مقابلہ کفار کے لیے نہیں بلاتے گئے بلکہ آج
ترکوں کے زمانہ میں بھی نہیں بلاتے گئے۔ لہذا قطعی طور پر ماننا پڑتا ہے کہ یہ دعوت مندرجہ آیت مذکورہ بالا بغیر عہد خلفائے ثلاثہ وقوع میں
نہیں آئی۔ انہی کے دور میں نصرانیوں اور مجوسیوں کے خلاف جو دونوں غیر قوم تھے، جنگ کرنے کے لیے اعراب کو دعوت دی گئی۔
اور انہی جنگوں کا نتیجہ ان کے اسلام قبول کر لینے کی صورت میں نکلا۔ اور چونکہ یہ دعوت ایسی تھی کہ جس کی تعمیل پر اجر حسن اور تخلف پر
عذاب ایمر مرتب ہے پس ثابت ہوا کہ دعوت کرنے والے اور کفار کے ساتھ جنگ کے لیے بلانے والے واجب الطاعت ہیں
اور یہی معنی ہے خلافت کا یعنی ان خلفائے ثلاثہ کی خلافت برحق اور عین منشائے ایزدی کے مطابق تھی۔

ج۔ اسلام کے ان ادوار کا اور خلفائے راشدین کی خلافت کے برحق ہونے کا ذکر سورہ حج میں بھی آیا ہے۔ اس سورہ کی آیات
۳۸ تا ۴۱ اس باب کے شروع میں صفحہ ۴ پر نقل کی گئی ہیں۔ إِنَّ اللَّهَ يُدْفِعُ عَنِ الَّذِينَ آمَنُوا..... وَ لِلَّهِ عَاقِبَةُ الْأُمُورِ
ان آیات پر دوبارہ نظر ڈالنے سے معلوم ہوگا کہ ان کے الفاظ ذیل الَّذِينَ آمَنُوا۔ الَّذِينَ يُقَاتِلُونَ۔ الَّذِينَ أُخْرِجُوا مِنْ

دِيَارَهُمْ بغيرِ حَقِّ إِلَّا أَنْ يَقُولُوا رَبُّنَا اللَّهُ۔ مَنْ يَنْصُرْهُ أَوْ الَّذِينَ فِي الْأَرْضِ أَقَامُوا الصَّلَاةَ وَآتَوْا
 الزَّكَاةَ وَأَمَرُوا بِالْمَعْرُوفِ وَنَهَوْا عَنِ الْمُنْكَرِ مِمَّنْ خَلَفْتُمْ فِي الْأَرْضِ أُولَئِكَ هُمُ الْمُتَّقُونَ
 دین انہی دونوں کو بہتیت مجموعی خلافت شرعی کہتے ہیں۔ ایسا ہی حضرات خلفائے اربعہ بھی مہاجرین اولین اور یقاتلون اور انہی جو
 من دیارہم اور ما دون لہم بالجہاد کے مصادیق ہیں جن کے بارہ میں اقرار تکمیل دین کو تکمیل فی الارض کے ساتھ بعنوان
 شرطیہ لزومیہ بیان کیا گیا ہے یعنی الَّذِينَ فِي الْأَرْضِ أَقَامُوا الصَّلَاةَ وَآتَوْا الزَّكَاةَ وَأَمَرُوا بِالْمَعْرُوفِ
 وَنَهَوْا عَنِ الْمُنْكَرِ امر بالمعروف شامل ہے احیاء علوم دینیہ کو، جیسا کہ نبی عن المنکر شامل ہے جہاد بالکفار اور اخذ جزیرہ کو پس مقتضائے
 شرطیہ لزومیہ خلفاء اربعہ علیہم الرضوان قطعی طور اللہ کے پسندیدہ دین کو قائم کرنے والے ہوئے۔ یہ آیت اور آیتہ استخلاف دونوں ایک
 ہی واقعہ میں نازل ہوئی ہیں۔ اور دونوں میں انہی اوصاف اور وعدہ کا ذکر ہے۔ ان آیات میں بادشاہی اور خلافت کا جو وعدہ مہاجرین اولین
 کے لیے دیا گیا ہے اگر ان خلفائے اربعہ راشدین کے عہد میں تحقق نہیں ہوا جیسے ضرور ہونا چاہیے تھا تو پھر کوئی بتائے کہ کون سے زمانہ میں
 متحقق ہوا ہے۔ اگر کہا جائے کہ بعد امام مہدی ہو گا تو ہم کہتے ہیں یہ کس طرح ہو سکتا ہے۔ بشارت تو حاضرین حدیبیہ کے لیے ہو اور وہ خالی
 ہاتھ چلے جائیں اور امر موعودہ تیرہ چودہ سو سال کے بعد کسی اور کو مل جائے۔ مزید براں ایسا ہونے سے وعدہ الہی میں، جو حاضرین حدیبیہ
 کے ساتھ ہو چکا ہے، تخلف آجائے گا۔ اگر کہا جائے کہ وعدہ الہیہ تو پورا کیا گیا مگر غیر مستحق کو بطریق غصب یہ حق پہنچا تو جو ابا گزارش ہے کہ
 وعدہ الہیہ انھیں بمقابلہ ان کے ایمان اور اعمال صالحہ کے دیا گیا ہے یعنی اللہ تعالیٰ مقام رضائیں یہ عطیہ انھیں عطا فرماتا ہے لہذا اس
 عطیہ کو خلافت خاصہ اور راشدہ ہونا چاہیے نہ ظالمانہ، غاصبانہ اور جابرہ خصوصاً جب اللہ تعالیٰ بیان فرما رہا ہے کہ اُس نے انھیں
 ہوا پرستی سے بھی، جو نجلہ اقسام شرک ہے بری کر دیا ہے کاشتر کون بنی شیئاً۔

یہاں ایک اور سوال کو بھی جو متعرضین کی طرف سے کیا جاتا ہے، دیکھ لینا چاہیے۔ وہ یہ ہے کہ استخلاف کا معنی ایک قوم کو
 دوسری قوم کی جگہ بٹھانے کا ہے۔ جیسے ایک قرن کے لوگ مر گئے ان کے بعد دوسرے لوگ آگئے۔ اس کے یہ معنی نہیں کہ ایک
 شخص کو پہلے کا جانشین اور بادشاہ بنایا۔ لہذا آیتہ استخلاف سے خلافت خلفاء ثابت نہیں ہوتی۔

اس کا جواب یہ ہے کہ بقول قتادہ استخلاف کا معنی خلیفہ بنانے کا ہے۔ امام بغوی اس آیت کی تفسیر میں لکھتے ہیں :-

قال قتادہ كما استخلف داؤد وسليمان
 و غيرهما من الانبياء عليه السلام۔
 جیسا کہ حضرت داؤد اور سليمان علیہما السلام اور دیگر انبیائے کرام
 نے خلفاء مقرر کیے۔

بالفرض دوسرے معنی لیے جائیں تو بھی بلحاظ ولیم کذب لہم دینہم الذی انقضی لہم مال دونو معانی کا ایک ہی ہو جاتا
 ہے کیونکہ تکمیل فی الارض باقامت دین بغیر اس کے کہ مختار قوم کو امام اور والی امر مانا جائے ہو ہی نہیں سکتی۔ آیتہ وَإِنَّ اللَّهَ عَلَى
 نَصْرِهِمْ لَقَدِيرٌ وَيُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَ الصَّالِحِينَ
 اور با من ہوں گے۔ اس سارے بیان سے پھر یہ ثابت ہو گیا کہ لوگوں کا یہ کہنا کہ دین الہی اور دین مرتضیٰ ہمیشہ مخفی رہا ہے اور اہل بیت
 علیہم الرضوان ہمیشہ تقیہ فرماتے رہے ہیں اور کبھی اُس کے ظاہر کرنے پر قادر نہیں ہوئے نصوص قرآنیہ کے بالکل خلاف ہے۔

د۔ خلافت خلفائے راشدہ کا ذکر سورہ انبیاء میں بھی ہے۔ قال الله تعالى: وَلَقَدْ كَتَبْنَا فِي الزُّبُورِ مِنْ بَعْدِ الذِّكْرِ أَنَّ الْأَرْضَ
 يَرِثُهَا عِبَادِيَ الصَّالِحُونَ (انبیاء۔ ۱۰۵) یعنی ہم نے زبور حضرت داؤد میں باحقیق لکھا کہ زمین کے وارث میرے نیک
 بندے ہوں گے۔ اس آیت کا بیان سورہ فتح کی آیت ۲۹ میں بھی اوپر آچکا ہے۔ قوله تعالى: ذَلِكَ مَثَلُهُمْ فِي التَّوْرَةِ وَمَثَلُهُمْ

فی الاصحیح۔ قصہ ایک ہی ہے تعبیریں مختلف پہلی آیت میں زبور کا بیان ہے اور دوسری میں توریت اور انجیل کا پہلی میں یرثھا اور دوسری میں اخرج شطاکا۔ مال ایک ہی ہے یعنی غلبہ دولت اسلامیہ پہلی آیت میں عبادی الصالحون ہے اور دوسری میں مثلہم۔

حضرت شاہ ولی اللہ نے حضرت ابن عباس سے یہ روایت نقل فرمائی ہے۔ قال: اخبر الله تعالى سبحانه في التوراة والزبور وسابق علو قبل ان تكون السموات والارض ان يورث امة محمد صلى الله عليه وسلم في الارض واخرج ابن ابى حاتم عن ابى الدرداء انه قرأ قوله تعالى ان الارض يرثها عبادى الصالحون فقال نحن الصالحون۔

ترجمہ :- اللہ تعالیٰ نے توریت، زبور اور آسمان و زمین کی پیدائش سے پہلے اپنے علم میں یہ خبر دے دی تھی کہ وہ اُمت محمدیہ کو زمین کا وارث بنائے گا۔ ابن ابی حاتم نے ابی الدرداء سے روایت کی کہ انھوں نے آیت مذکورہ پڑھ کر فرمایا کہ الصالحون کا مصداق ہم ہیں۔

علامہ سیوطی سے نقل کرتے ہیں کہ انھوں نے کہا کہ مجھے زبور کا ایک نسخہ ملا جس میں ایک سو پچاس سورت تھی جو تھی سورت میں میں نے دیکھا۔ یاد اؤد اسمع ما اقول ومرسيدمان فيقله للناس من بعدك ان الارض لى اورثها محمداً صلى الله عليه وسلم وامتہ۔ انتہی

ترجمہ :- اے داؤد میری بات سن اور سلیمان کو حکم دے کہ بعد آنے والے لوگوں کو کہہ دے کہ زمین میری ہے جس کا وارث محمد صلی اللہ علیہ وسلم اور ان کی اُمت کو بناؤں گا۔

۵۔ پانچویں آیت جس میں خلافت راشدہ کا ذکر ہے وہ یہ ہے :-

يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ
فَسَوْفَ يَأْتِي اللَّهَ بِقَوْمٍ حَبِيبٍ يُحِبُّونَهُ أَذِلَّةٍ عَلَى
الْمُؤْمِنِينَ أَعِزَّةٍ عَلَى الْكَافِرِينَ يُجَاهِدُونَ فِي سَبِيلِ
اللَّهِ وَلَا يَخَافُونَ لَوْمَةَ لَائِمٍ ذَلِكَ فَضْلُ اللَّهِ يُؤْتِيهِ
مَنْ يَشَاءُ وَاللَّهُ وَاسِعٌ عَلِيمٌ۔

یعنی اے مومن جو کوئی تم میں سے مُرتد ہو گا پس عنقریب اللہ تعالیٰ

ایک ایسی قوم لائے گا جو اللہ کو دوست رکھتی ہے اور اللہ اس کو

دوست رکھتا ہے متواضع ہوگی مسلمانوں کے لیے اور سخت جنگی

کافروں پر خدا کی راہ میں جہاد کرے گی اور ملامت کرنے والے

کی ملامت سے خوف نہ کرے گی۔ یہ خدا تعالیٰ کا فضل ہے دیتا

ہے جسے چاہتا ہے اور اللہ تعالیٰ واسع الجود اور عظیم ہے۔

یہ وہی مضمون ہے جو اوپر پیرا (ب) میں سورہ فتح کی سولہویں آیت کے بیان میں آچکا ہے اور جس میں خلفائے ثلاثہ کے دور کی

فتوحات کا اور ان لوگوں کی صفات کا ذکر ہے جن کے ہاتھوں سے اللہ تعالیٰ نے قیصر و کسریٰ کی عظیم سلطنتوں کو نیست و نابود کر دیا۔

د۔ انہی حضرات کی دیگر صفات کا ذکر سورہ مائدہ کی چھٹی اور ساتویں آیات میں بھی آیا ہے۔ قال اللہ تعالیٰ :-

إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا الَّذِينَ
يُقِيمُونَ الصَّلَاةَ وَيُؤْتُونَ الزَّكَاةَ وَهُمْ رَاكِعُونَ۔

یعنی تمہارا کارساز اور مددگار اللہ تعالیٰ اور اس کا رسول اور مومن

لوگ ہیں جو نماز کو قائم رکھتے ہیں اور زکوٰۃ دیتے ہیں، بحالت

خشوع رہتے ہیں یا نوافل کثیرہ پڑھتے ہیں۔

یعنی جو کوئی اللہ تعالیٰ اور اس کے رسول اور مومنوں کے ساتھ

دوستی پیدا کرے گا پس تحقیق وہی خدائی گروہ غالب ہے۔

(المائدة - ۵۴)

(المائدة - ۵۵)

وَمَنْ يَتَوَلَّ اللَّهَ وَرَسُولَهُ وَالَّذِينَ آمَنُوا فَإِنَّ
حِزْبَ اللَّهِ هُمُ الْغَالِبُونَ۔ (المائدة - ۵۶)

خلاصہ آنکہ وعدہ الہیہ کا تحقق ضروری طور پر ہونا تھا مگر ابتدا میں شخصی طور پر لاعلمی تھی۔ رفتہ رفتہ جب خلفاء اربعہ مسندِ خلافت پر بیٹھے اور جو جو اوصاف اور وقائع اور فتوحات خصوصاً قرآنہ و احادیث نبویہ میں مذکور تھے بعینہا مشہور و خواص و عوام ہوئے تو یقینی طور پر معلوم ہو گیا کہ وعدہ استخلاف اور دوسری پیشین گوئیاں انہی حضرات کے لیے تھیں جیسا کہ غزوہ خیبر میں جس وقت آلِ حضرت صلی اللہ علیہ وسلم سے فرمان واجب الاذعان ساعطی الراية غداً رجلاً یحب اللہ ورسولہ ویحبہ اللہ ورسولہ (کل اس شخص کو جھنڈا عطا ہوگا جو اللہ اور اس کے رسول سے محبت کرتا ہے اور جس سے اللہ اور اس کا رسول محبت کرتے ہیں) صادر ہوا تو سامعین نے یقین کر لیا کہ جس کو صبح نشان دیا جائے گا وہ شخص ضرور اللہ اور رسول کا محب اور محبوب ہوگا۔ مگر یہ معلوم نہ تھا کہ وہ کون ہوگا جب دوسرے روز جھنڈا حضرت علی مرتضیٰ کو عنایت ہوا تو محقق ہو گیا کہ اللہ اور رسول کا وہ محب و محبوب علی مرتضیٰ ہے۔

اسی طرح وعدہ الہیہ دربارہ محفوظ رکھنے قرآن کریم کے بقولہ تعالیٰ ذَاتَاللّٰہِ لِحَافِظُوْنَ ہو چکا تھا مگر معلوم نہ تھا کہ اس کی صورت کیا ہوگی۔ پھر جب الہامی طور پر قلوبِ صالحین میں ڈالا گیا کہ نہایت اہتمام سے اسے ایک مجموعہ کی صورت میں جمع کیا جائے اور سب مسلمان ایک نسخہ پر متفق ہوں اور ہمیشہ قاریوں کی بڑی بڑی جماعتیں خصوصاً اور باقی مسلمانوں کی عموماً اس کے درس کا شغل رکھیں اور بعض بالیقت لوگ اس کی تفسیر اور بیان اسباب نزول میں شاعری اور صرف لکھے ہوئے پر ہی اعتماد نہ ہو بلکہ سلسلہ روایت ثقہ عن ثقہ صحابہ کرام تک پہنچے اور نیز رسم خطی مصحف عثمانی بھی اس کے مطابق ہو تو اس کے بعد محقق ہو گیا کہ جس کی تدوین جماعتی طریق پر بین الاقٹین یعنی ایک مجمع کی صورت میں ہو چکی ہے وہی محفوظ قرآن ہے اور حفظ الہی کی صورت یہی ہے کہ غیر اس کا محفوظ بحفظ الہی نہیں۔ اور جو محفوظ بحفظ الہی نہیں وہ قرآن نہیں علیٰ ہذا القیاس تمکین الہی و تبدیل الخوف بالامن خلافتِ خلفاء ہی کی صورت میں ظاہر ہوتے ہیں۔

جھوٹے مدعیانِ نبوت اور فتنہ ارتداد

یہاں پر ان واقعات کا بیان کر دینا ضروری معلوم ہوتا ہے جن کی پیشین گوئی اس سے پہلے صفحات پر بیان شدہ آیات میں کی گئی ہے اور جو مرض وفاتِ آنحضرت صلی اللہ علیہ وسلم کے دوران اور اس کے بعد پیش آنے والے تھے اور جن سے خلافتِ صدیقیہ کی حقیقت ثابت ہوتی ہے۔ اس کی تفصیل یہ ہے کہ آلِ حضرت کی زندگی کے آخری ایام میں عرب کے تین فرقے مرتد ہوئے اور ہر فرقہ میں ایک مدعیِ نبوت کھڑا ہوا اور اس کی قوم نے اس کی تصدیق کی اور ایک بھاری فتنہ برپا ہو گیا قبیلہ مدحج میں ایک شخص ذوالخمار غنسی نام کا جو کابہن اور شعبہ باز قحانی بن بلثیہ۔ آنحضرت صلی اللہ تعالیٰ علیہ وسلم نے جناب معاذ بن جبل اور ان کے رفقاء کی جانب خط لکھا کہ اس مدعیِ نبوت کے ساتھ لڑائی کرنے کے لیے تیار ہو جائیں۔ ان کے رفقاء میں سے ایک فیروز دہلی نام نے اسے فی التارکیا۔ آنحضرت صلی اللہ علیہ وسلم بذریعہ وحی اس ماجرا سے مطلع ہوئے اور فرمایا فاذا فیروز یعنی فیروز کامیاب ہوا۔ اس واقعہ کی خبر آپ کی وفات کے بعد بیع الاول کے آخری ایام میں صدیق اکبر کو پہنچی اور انھیں اپنے دورِ خلافت میں ملنے والا فتح کا یہ پہلا متردہ تھا۔

دوسرا مدعی شہر یامہ میں مسیلہ کذاب قبیلہ بنی حنیفہ میں کھڑا ہو گیا اور حضورِ نبویؐ میں خط لکھا۔ من مسیلمة رسول اللہ الی محمد رسول اللہ۔ اقبال بعد فان الارض نصفہالی و نصفہالت (مسیلہ رسول اللہ کی طرف سے محمد رسول اللہ کی طرف۔ اس کے بعد ادھی زمین میری اور ادھی آپ کی) اس نے یہ خط دو اشخاص کے ہاتھ دے کر حضور کو پہنچایا۔ آپ نے ان دونوں سے پوچھا کہ کیا تم دونوں بھی مسیلہ کو نبی مانتے ہو۔ انھوں نے کہا نعوذ یعنی ہاں۔ آپ نے فرمایا کہ اگر یہ عہد قرار نہ پاچکا ہوتا کہ نامہ برابر اور قاصد لوگ قتل نہیں کیے

جاتے تو ضرور تم دونوں کی گردنیں مار دی جاتیں۔ اس کے بعد اُس خط کا جواب لکھ کر روانہ فرمایا۔ مِنْ مُحَمَّدٍ رَسُولِ اللَّهِ إِلَى مُسَيْلَمَةَ الْكَذَّابِ - أَمَا بَعْدَ فَإِنَّ الْأَرْضَ لِلَّهِ يُؤْتِيهَا مَنْ يَشَاءُ وَالْعَاقِبَةُ لِلْمُتَّقِينَ (محمد رسول اللہ کی طرف سے مسیلہ کذاب کی جانب۔ بعد حمد و صلوة واضح ہو کہ زمین اللہ کی ہے وہ جسے چاہتا ہے اس کا وارث بناتا ہے اور انجام پر سب کا افسر کے لیے ہے) یہ جواب بھیجنے کے بعد آپ بیمار ہو گئے اور اس کے دفعیہ کی تدبیر کرنے سے پہلے طار اعلیٰ سے جا ملے حضرت صدیق اکبر نے خالد بن ولید کو لشکر کثیر کے ساتھ اُس کی طرف روانہ کیا اور وحشی نام کے ایک شخص نے اُس کو قتل کیا۔ اُس کی جماعت میں سے بعض متفرق ہو گئے اور بعض تائب۔

تیسرا مدعی نبوت بعد نبوی طلیحہ اسدی قوم اسد میں سے ہوا۔ آنحضرت صلی اللہ علیہ وسلم کی وفات کے بعد صدیق اکبر نے اُس کی سرکوبی کے لیے بھی خالد بن ولید کو بھیجا جنہوں نے اُس کو ہزیمت دی اور طلیحہ اسدی بھاگ گیا اور پھر مسلمان ہوا۔ اس کے بعد فتنہ ارتداد نے بہت زور پکڑا اور اہل عرب میں شریفین اور قریبیہ جو انہی کے علاوہ اکثر عرب مرتد ہو گئے اور ایک فرقہ نے زکوٰۃ دینے سے بھی انکار کیا۔ ان مانعین زکوٰۃ کے بارے میں فقہائے صحابہ میں اختلاف رائے ہو گیا بعض نے کہا یہ اہل قبلہ میں ان سے مقاتلہ اور لڑائی ناجائز ہے۔ یہاں تک کہ فاروق اعظم نے خلیفہ وقت صدیق اکبر سے کہا: کیف تقاتل الناس وقد قال رسول الله تعالى عليه وسلم امرت ان اقاتل الناس حتى يقولوا لا اله الا الله فمن قالها فقد عصم مني نفسه وماله الا بحقه وحسابه على الله۔ (آپ ان لوگوں سے کیسے جنگ کریں گے جب کہ حضور علیہ السلام نے فرمایا ہے کہ مجھے حکم دیا گیا ہے کہ لوگوں سے اُس وقت تک جہاد کروں جب تک کہ لا اله الا الله نہ کہیں۔ پھر جب وہ یہ کلمہ کہیں تو انہوں نے مجھ سے اپنی جان و مال محفوظ کر لی مگر شرعی حق مستثنیٰ ہے اور اس کا حساب خدا پر ہے)

اس پر حضرت ابوبکر صدیق نے فرمایا۔ واللہ لا قاتلن من فرق بين الصلوة والزکوٰۃ فان الزکوٰۃ حق للمال واللہ لو منعوني عناقا كانوا يؤدونها لرسول الله صلى الله عليه وسلم ونقاتلهم على منعها۔ خدا کی قسم میں ان لوگوں سے بھی جہاد کروں گا جو نماز اور زکوٰۃ میں فرق کریں گے کیونکہ زکوٰۃ خدا کا حق ہے۔ خدا کی قسم اگر وہ مجھے بکری کا بچہ بھی نہ دیں گے جو وہ حضور علیہ السلام کو دیا کرتے تھے تو بھی ہم ان سے جہاد کریں گے۔

اس پر حضرت عمر نے فرمایا۔ انه الحق اخرجہ الشیخان وغیرہما۔ (مجھے معلوم ہو گیا کہ یہی بات حق ہے) اس موقع پر عمر فاروق اور علی مرتضیٰ وغیرہما کی آراء صدیقیہ رائے کے خلاف تھیں اور عمر فاروق اور صدیق اکبر کے درمیان مکالمہ بھی ہوا۔ صدیق اکبر نے عمر فاروق کو مخاطب کر کے فرمایا۔
اجتاز انت فی الجاہلیۃ تخوار فی الاسلام۔
یہ کیا کہ تم جاہلیت کے دور میں تو جاہل تھے اور اسلام میں آ کر نرم ہو گئے ہو۔

اسی طرح حضرت علیؓ اور جناب صدیق کے مابین بھی گفتگو ہوئی۔ آخر الامر سب نے اقرار کیا کہ صدیق اکبر کی رائے حق ہے۔ اس فتنہ کے متعلق آنحضرت صلی اللہ علیہ وسلم نے فرمایا تھا العصمة فیہا السیف یعنی اس فتنہ میں سچاؤ اور بہتری اسی صورت میں ہوگی کہ تلوار سے کام لیا جائے۔ ابوبکر بن عیاش کہتے ہیں میں نے ابوصحف سے سنا کہ کہتا تھا: بعد از پیغمبر کوئی شخص ابوبکر سے افضل نہیں۔ کیونکہ اُس نے مقاتلہ مرتدین میں نبی کا سا کام کیا ہے۔ غزوہ بدر اور حُدیبیہ وغیرہ کے بعد یہ جہاد بالمرتدین عظیم الشان واقعہ ہوا ہے۔ اس کی عظمت کے مقابلہ میں مومنوں کو تسلی دی گئی ہے کہ خبردار اس فتنہ ارتداد سے گھبرانا نہیں۔

اِنَّمَا وَلِيكُمُ اللّٰهُ وَرَسُوْلُهُ وَالَّذِيْنَ اٰمَنُوا الَّذِيْنَ
يُقِيْمُوْنَ الصَّلٰوةَ وَيُوْتُوْنَ الزَّكٰوةَ وَهُمْ رَاكِعُوْنَ
تھارے دوست اللہ اور اس کا رسول اور مومن لوگ ہی ہیں
جو نماز پڑھتے اور زکوٰۃ دیتے اور (حسد کے آگے جھکتے
ہیں۔ (المائدہ - ۵۵)

بنظر انصاف اگر دیکھا جائے تو اس وعدہ کا مصداق صدیق اکبرؐ ہی تھے کیونکہ بعہد نبویؐ بھی اتنی فوج جمع ہو کر مرتدین کے لیے
نہیں گئی اور عہد صدیقیؐ اور فاروقیؐ کے بعد بھی اتنی جمعیت میں افواج مرتدین کے مقابلہ میں کبھی نہیں نکلیں۔
وَمَنْ يَتَوَلَّ اللّٰهَ وَرَسُوْلَهُ وَالَّذِيْنَ اٰمَنُوا فَاتَّ
حِزْبِ اللّٰهِ هُوَ الْغٰلِبُوْنَ
جو کوئی اللہ اور اس کے رسول اور مومنوں کو دوست رکھے گا وہ
(خدا کی جماعت میں داخل ہوگا) اور خدا کی جماعت ہی غلبہ پانے
والی ہے۔ (مائدہ - ۵۶)

اس آیت شریف سے خلیفہ راشد کی اطاعت اور انقیاد واجب ہے اور بلحاظ واقعہ بیان شدہ صدیق اکبرؐ ہی اس آیت میں
موردِ نص ہیں۔ اخراج البغوی عن ابی جعفر محمد بن علی الباقر انما وليكم الله ورسوله والذين امنوا انزلت
في المؤمنين۔

(یعنی جناب امام زین العابدینؑ کے فرزند امام محمد باقرؑ فرماتے ہیں کہ یہ آیت مومنوں (بصیغہ جمع) کے بارے میں نازل ہوئی
ہے کسی نے کہا کہ سیدنا علیؑ کے بارے میں نازل ہوئی ہے۔ اس پر آپ نے فرمایا کہ وہ یعنی سیدنا علیؑ بھی مومنین سے ہیں)
حضرت صدیقؑ کی خلافت اور ان کا لوگوں سے بحیث لیئاحق تھا۔ اس لیے سب مومنین نے جن میں حضرت علیؑ بھی شامل تھے
حضرت صدیق اکبرؑ کو واجب اطاعت سمجھ کر اور خلیفہ مان کر اس واقعہ میں ان کی بھرپور امداد کی۔ اور اللہ تعالیٰ نے بھی
ان معاوین کے اس قدر اوصاف آیات قرآنیہ میں بیان کیے اور انھیں مَجِيْبُوْنَ وَمُجِيْبُوْنَ (یعنی اللہ تعالیٰ ان سے
محبت کرتا ہے اور وہ اس سے محبت کرتے ہیں) کا شرف بخشا۔ حق تو یہ ہے کہ مہاجرین اولین (جن کے اوصاف مفصل پہلے
بیان ہو چکے ہیں) اور انصار کے اس گروہ نے، جن کی تعریف و توصیف جا بجا کلام الہی میں وارد ہے، خلافت کے بارے میں جو کچھ
کیا وہ حق تھا۔ اور حق کیوں نہ ہو جب خود حق سبحانہ تعالیٰ منتظم کار ہو۔

چند مزید اعتراضات اور ان کے جواب

یہاں اب چند اور سوالات اور ان کے جواب بیان کیے جاتے ہیں جو اس ضمن میں پوچھے جاتے ہیں :-
پہلا سوال یہ ہے کہ جمیع امور عموماً خواہ جائز ہوں یا ناجائز، بغیر ارادہ و مشیت ایزدی عزہ اسمہ ہرگز نہیں ہو سکتے تو باری تعالیٰ
کے مستخلف اور ممتثل اور مُبَدَّل ہونے سے خلافت کی حقانیت بہ ترتیب کدائی کیسے ثابت ہوئی۔ کارروائی اگر خاصانہ ہو پھر بھی تو
فَعَالٍ لِّمَآ يَرِيْدُ وَهُوَ بِهٖ۔

اس کا جواب یہ ہے کہ ارادۃ الہیہ کا تعلق سب مکونات سے ہے مگر یہاں پر وعدۃ الہیہ بمقابلہ ایمان و اعمال صالحہ موجود ہے اور
تقیید و توصیف دین بوصف الرضیٰ لہم اور تزکیہ موجود لہم کا بقولہ تعالیٰ یَعْبُدُوْنِیْ لِأَشْرِكُوْنَ بِيْ شَيْئًا (وہ میری عبادت کرتے
ہیں اور کسی کو میرا شریک نہیں ٹھہراتے) صاف بتلا ہے ہیں کہ امر استخلاف و خلافت خلفاء مراد ہونے کے علاوہ مجملہ رضیات حق سے

بھی ہیں یعنی آیت استخلاف کے مصداق لوگ فقط سربراہ ہی نہیں ہوں گے بلکہ وہ اُمتِ مسلمہ کے سربراہ ہونے کے ساتھ ساتھ خدا کے نیک اور پسندیدہ بندے بھی ہوں گے جنہیں اُن کے نیک عقائد و اعمال کے پیش نظر یہ مقام عطا ہوگا۔

پھر یہ اعتراض بھی پیش کیا جاتا ہے کہ آیتہ وَكَيْدًا لَهُمْ مِنْ بَعْدِ خَوْفِهِمْ أَمْنًا يَعْبُدُونَنِي كَلَيْسَتِ كُونِي شَيْئًا كَمَا مَطْلَبُ يَهْنَسُ بَلْكَ اس کا ترجمہ ایک متبحر اور محقق عالم نے یوں کیا ہے۔ اور خوف کے بعد اُن کو اُس کے بدلے میں امن دے گا تاکہ میری عبادت کریں اور میرا شریک کسی کو نہ ٹھہرائیں۔ انتہی اس ترجمہ سے يَعْبُدُونَنِي كَلَيْسَتِ كُونِي شَيْئًا كَمَا مَطْلَبُ يَهْنَسُ کا معنی نہیں ہے کہ اوامر یا نواہی تشریحی مستلزم وقوع یا عدم وقوع مامور یا منہی عنہ نہیں ہوتے چنانچہ امر آتِ بِمُؤَا الصَّلَاةِ وَآتُوا الزَّكَاةَ سے یہ نہیں پایا جاتا کہ مخاطبیں ضرور ہی تعمیل کریں گے۔ مشابہہ سے یہ ثابت ہے کہ بہتیرے لوگ نماز اور زکوٰۃ ادا نہیں کرتے۔ ایسا ہی لَا تَقْرُبُوا الزَّكَاتِ کے یہ معنی نہیں کہ مخاطبیں زنا کے مرتکب نہ ہوں گے پس يَعْبُدُونَنِي كَلَيْسَتِ كُونِي شَيْئًا سے بھی یہ ثابت نہ ہو کہ خلفاء موعود و موعودہ ضروری طور پر خدا پرست اور غیر مشرک ہوں گے۔ لہذا آیت استخلاف اُن کے لیے مرکزی اور مثبت عدالت نہ ٹھہری۔

اس اعتراض کا جواب یہ ہے کہ آیت ہذا کا ترجمہ مذکورہ بالا صحیح نہیں کیونکہ اس تقدیر پر يَعْبُدُونَنِي كَلَيْسَتِ كُونِي شَيْئًا كَمَا مَطْلَبُ يَهْنَسُ کا معنی نہیں ہے کہ اوامر یا نواہی تشریحی مستلزم وقوع یا عدم وقوع مامور یا منہی عنہ نہیں ہوتے چنانچہ امر آتِ بِمُؤَا الصَّلَاةِ وَآتُوا الزَّكَاةَ سے یہ نہیں پایا جاتا کہ مخاطبیں ضرور ہی تعمیل کریں گے۔ مشابہہ سے یہ ثابت ہے کہ بہتیرے لوگ نماز اور زکوٰۃ ادا نہیں کرتے۔ ایسا ہی لَا تَقْرُبُوا الزَّكَاتِ کے یہ معنی نہیں کہ مخاطبیں زنا کے مرتکب نہ ہوں گے پس يَعْبُدُونَنِي كَلَيْسَتِ كُونِي شَيْئًا سے بھی یہ ثابت نہ ہو کہ خلفاء موعود و موعودہ ضروری طور پر خدا پرست اور غیر مشرک ہوں گے۔ لہذا آیت استخلاف اُن کے لیے مرکزی اور مثبت عدالت نہ ٹھہری۔

اس اعتراض کا جواب یہ ہے کہ آیت ہذا کا ترجمہ مذکورہ بالا صحیح نہیں کیونکہ اس تقدیر پر يَعْبُدُونَنِي كَلَيْسَتِ كُونِي شَيْئًا كَمَا مَطْلَبُ يَهْنَسُ کا معنی نہیں ہے کہ اوامر یا نواہی تشریحی مستلزم وقوع یا عدم وقوع مامور یا منہی عنہ نہیں ہوتے چنانچہ امر آتِ بِمُؤَا الصَّلَاةِ وَآتُوا الزَّكَاةَ سے یہ نہیں پایا جاتا کہ مخاطبیں ضرور ہی تعمیل کریں گے۔ مشابہہ سے یہ ثابت ہے کہ بہتیرے لوگ نماز اور زکوٰۃ ادا نہیں کرتے۔ ایسا ہی لَا تَقْرُبُوا الزَّكَاتِ کے یہ معنی نہیں کہ مخاطبیں زنا کے مرتکب نہ ہوں گے پس يَعْبُدُونَنِي كَلَيْسَتِ كُونِي شَيْئًا سے بھی یہ ثابت نہ ہو کہ خلفاء موعود و موعودہ ضروری طور پر خدا پرست اور غیر مشرک ہوں گے۔ لہذا آیت استخلاف اُن کے لیے مرکزی اور مثبت عدالت نہ ٹھہری۔

لے کیونکہ اگر یہ صحیح ہے اور نبی کے ہوتے تو حسب قواعد نحو یہ امر غائب یا بعد و نی اور نہی غائب لایشر کو ابی ہونا چاہیے تھا۔

سے چلا آیا ہے۔ اور وعدہ الہیہ کا تحقق برعکاس اوصاف موجود ضروری اور واجب ہے علاوہ بریں جن کے ساتھ وعدہ ہوا ہے یعنی مہاجرین اولین انہی کے عہد میں اس کا تحقق بھی ضروری ہے جو خلافت خلفاء اربعہ علیہم الرضوان کے وقت خلافت میں ہوا اور ایسے روز روشن کی طرح ہوا کہ کسی مفکر کو گنجائش انکار نہ رہی سورۃ توبہ کی مندرجہ ذیل آیت اس بات کو مزید واضح کرتی ہے:-

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ
لِيُظْهِرَهُ عَلَى الدِّينِ كُلِّهِ وَلَوْ كَرِهَ الْمُشْرِكُونَ
(التوبہ - ۳۳)

(اللہ) وہ ذات ہے جس نے اپنے رسول کو ہدایت اور دین حق کے ساتھ بھیجا ہے تاکہ غالب کرے اس (دین حنیفی) کو سب ادیان پر اگرچہ ناخوش ہوں مشرک لوگ۔

اُس وقت شرک کا مجمع اور گھر دو ہی دین تھے ایک اہل کتاب کا دین اقرار اول اور تحریفیوں کی وجہ سے، اور دوسرا مشرکین غنیمت اہل کتاب کا دین مشرکوں کو آنحضرت صلی اللہ علیہ وسلم نے مغلوب فرمایا اور وہ مشرف باسلام ہوئے اہل کتاب میں سے بعض مثل نصاریٰ نجران و یہود خیبر نے بھی مغلوب ہو کر جزیرہ و خراج دینا منظور کر لیا۔ عہد نبوی میں دین توحید اور دین حنیفی کا جس قدر غلبہ ہوا اُسے لِيُظْهِرَهُ عَلَى الدِّينِ كُلِّهِ کا تحقق و ظہور اتم یا سب ادیان پر غلبہ ہو گیا نہیں کہا جاسکتا۔ اس عہد پاک میں تو مشرکین عرب اور مجوس، ہجر و نصاریٰ نجران و یہود خیبر پر ہی غلبہ حاصل ہوا تھا جیسا کہ پہلے بھی بیان ہو چکا ہے اُس وقت دنیا کے باقی اطراف و اکناف مثل روم، روس، فرنگستان، ایمان، افریقہ، شام، مصر، بعض بلاد مغرب و حبشہ یعنی اتباع قیصر دین نصرانیت میں، اور خراسان، توران، ترکستان، زارستان، باختر وغیرہ انہا کسرے کے تابعین، دین مجوسیت میں، بڑی قوت اور طمطراق سے زندگی بسر کر رہے تھے اور آنحضرت صلی اللہ علیہ وسلم کے لیے اُن عظیبات و لوازمات لینے کا وقت آگیا جو بغیر اس کے کہ آپ ملا اعلیٰ سے جا ملیں میسر نہیں ہو سکتی تھیں۔ لہذا حق سبحانہ و تعالیٰ نے آپ کے وصال مبارک کے بعد بطریق استخلاف، اپنے دوسرے برگزیدہ اور منتخب بندوں کے ہاتھ سے ادیان باطلہ کا قلع قمع کروایا اور لِيُظْهِرَهُ عَلَى الدِّينِ كُلِّهِ کی مکمل شان کو ظہور بخشا۔ اس طرح خلفاء اربعہ معہ احوالہ بمنزلہ جوارح و اعضائے نبوی سمجھنے چاہئیں۔ اُن کا قول و فعل گویا آپ ہی کا قول و فعل تھا۔ آیت استخلاف میں جملہ کَمَا اسْتَخْلَفَ الدِّينَ مِنْ قَبْلِهِمْ سے اسی معنی کی طرف اشارہ ہے یعنی جیسا کہ حضرت موسیٰ کے بعد یوشع اور داؤد و سلیمان علیہم السلام کے ذریعہ موسیٰ عہد کی بشارات کا اتمام ظہور میں آیا جن کے بارہ میں حضرت موسیٰ علیہ السلام کو مخاطب کیا گیا تھا حضرت یوشع نے حضرت موسیٰ علیہ السلام کی وفات کے بعد اسی شہر فتح کیے اور حسب وصیت موسیٰ تقسیم فرمائے۔ پھر جب عمالقہ نے بنی اسرائیل کو متفرق کر دیا تو اللہ تعالیٰ نے داؤد و سلیمان علیہما السلام کو حسب فرمان يَا دَاوُدُ اِنَّا جَعَلْنَاكَ خَلِيفَةً فِي الْاَرْضِ خَلِيفَةً بِنَاكَ اَسْ زَمَانَةَ الْمُسْلِمَانِ كَمَا اسْتَخْلَفَ الدِّينَ مِنْ قَبْلِهِمْ کی طرح اللہ تعالیٰ نے اُن وعدوں اور بشارتوں کو جن میں آنحضرت صلی اللہ علیہ وسلم کو مخاطب کیا گیا تھا مثل لِيُظْهِرَهُ عَلَى الدِّينِ كُلِّهِ وغیرہ کے (خلفاء اربعہ کے ہاتھوں اتمام کو پہنچا کر سچا کر دکھایا۔ آنحضرت کے بعد ظہور ارتداد عرب و قتال فارس و روم وغیرہ میں خلفائے بطریق نیابت نبوت کام کیا گویا اُن کا فعل فعل نبوی تھا اور فعل نبوی کَمَا قَالَ: وَمَا رَهَيْتُ اِذْ رَهَيْتُ وَلَكِنَّ اللّٰهَ رَظِي فِعْلِ خُدَائِي ہے۔ اسی زمانہ میں اُن مبشرات کا عمل ظہور ہوا جو آپ صحابہ کرام کو خطاب فرما کر کہتے تھے کہ تم قیصر و کسرے کے خزانے راہ خدا میں تقسیم کرو گے پس یہی زمانہ یعنی خلافت خلفائے اربعہ کا دور ظرف ہے لِيُظْهِرَهُ عَلَى الدِّينِ كُلِّهِ کے تحقق کے لیے۔


ان سب آیات میں ادنیٰ غور و تامل کے بعد واضح اور محقق ہو جاتا ہے کہ دین حق اور دین پسندیدہ الہی میں نضا اور تقیہ نہیں بلکہ حسب و کیم مکن لہو اور فاذرہ فاستغظ وغیرہ اظہار مقصود تھا جو بعد خلفاء بشہادت قَدْ تَبَيَّنَ الرُّشْدُ مِنَ الْغَيِّ (البقرہ: ۲۵۶) اور بشہادت آیت شریفہ ذیل صفحہ ہستی پر وقوع پذیر ہوا:-

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْعُرْوَةِ
وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ وَكَلِمَاتٍ مِّنْ أَهْلِ
الْكِتَابِ لَكَانَ خَيْرًا لَّهُمْ مِمَّا مَنِعُوا الْمُؤْمِنُونَ وَأَكْثَرُهُمُ
الْفٰسِقُونَ ○ (آل عمران - ۱۱۰)

(اے امت محمدیہ) تم بہترین امت ہو جو لوگوں (کی بہتری اور
اصلاح) کے لیے پیدا کی گئی ہے تم اچھے کاموں کا امر کرتے
ہو اور بُرے کاموں سے منع کرتے ہو اور خدا پر ایمان لاتے ہو۔
اگر اہل کتاب (بھی) ایمان لاتے تو ان کے لیے اچھا ہوتا لیکن
ان میں سے بعض مومن ہیں اور بہتر سے فاسق۔

اُخْرِجَتْ لِلنَّاسِ سے مطلب یہ ہے کہ باطن مقدس نبوی لوگوں کی اصلاح اور بہتری کے لیے پُر تھا۔ کَمَا قَالَ اللهُ تَعَالَى:
حَرِيصٌ عَلَيْكُمُ بِالْمُؤْمِنِينَ رَءُوفٌ رَّحِيمٌ۔ (وہ تم پر حریص ہے اور مومنین کے لیے رؤف اور رحیم ہیں) اُس پاک باطن سے
نورانیت پھیلنے لگی جن لوگوں کو بوجہ استعداد اور اہلیت باطن تناسب تھا وہ بھی موصوف بصفعت اُخْرِجَتْ لِلنَّاسِ ہوئے یعنی
لوگوں کی اصلاح اُن کے طفیل اللہ تعالیٰ کو منظور ہوئی اور اُن کی ہمت عالیہ نے مومنین کی بڑی بڑی جماعتوں میں جو متفرق ہو گئی
تھیں، اسلاف اور اتحاد پیدا کر دیا اور ہفت اقلیم کو انھوں نے فتح کر لیا۔ اور لوگوں کی کثیر تعداد اُن کی بدولت مشرف باسلام ہوئی
پس ثابت ہوا کہ خلفاء کرام معہ اعوان علیہم الرضوان خَيْرُ أُمَّةٍ أُخْرِجَتْ لِلنَّاسِ سے تھے۔

سُورَةُ حٰدِثِ كِي دسویں آیت لَا يَسْتَوِي مِنْكُمْ مَّنْ أَنْفَقَ بِأَمَانَةٍ مِّنْ خَيْرٍ۔ کا بیان پہلے آچکا ہے جس میں فرمایا گیا
ہے کہ تم اُن کے برابر نہیں جنھوں نے فتح مکہ سے پہلے خرچ کیا اور جہاد کیا..... اور ہر ایک کو اللہ تعالیٰ نے نیک بات
(یعنی نجات) کا وعدہ دیا ہے اور اللہ تعالیٰ تمہارے کاموں سے باخبر ہے۔ اس مقام پر شاہ ولی اللہ فرماتے ہیں کہ شیخین کی
افضلیت اُس جماعت پر جو فتح مکہ کے بعد مسلمان ہوئے منطوق آیت سے ثابت ہے اور جماعت متقدمہ پر مفہوم موافق یعنی
جماعت متقدمہ میں سے جس کا انفاق و قتال مقدم ہو گا وہ سب سے افضل ہو گا اور شیخین کا انفاق اور قتال احادیث صحیحہ سے مقدم
ثابت ہے۔ لہذا خلافت اُن کی خلافت راشدہ و خاصہ ٹھہری جس میں خلیفہ کا افضل ہونا ضروری سمجھا گیا ہے۔



۱۔ چونکہ حضرت مؤتلف نے یہ رسالہ خلافت راشدہ کے حکمران کے رد میں لکھا ہے اس لیے خلفائے راشدین کی فضیلت کے بارے میں اس مختصر
بیان پر اکتفا فرمائی۔ اس مسلک کی مزید تفصیل کا بر علمائے اہل سنت کی کتابوں میں ملاحظہ ہو خصوصاً متاخرین علمائے کرام و مشائخ عظام سے حضرت شاہ
ولی اللہ محدث دہلوی کی کتاب قرۃ العینین فی تفضیل ایشیخین اور اُن کے معاصر مشہور شیخ طریقت حضرت مولانا فخر جہاں چشتی نظامی دہلوی کی
کتاب عقائد نظامیہ قابل دید ہیں جن میں ثابت کیا گیا ہے کہ خلفاء اربعہ کی فضیلت اُن کی ترتیب خلافت کے مطابق ہے۔ البتہ بعض فضائل جزئیہ
جیسے علم شجاعت۔ قربت نبوی وغیرہ میں حضرت علی کرم اللہ وجہہ کو امتیازی شان حاصل ہے۔ فیض عفی عنہ

خلافتِ راشدہ کے متعلق مزید قرآنی بشارات

اوپر آیت استخلاف کے بیان کے سلسلہ میں متعدد دوسری ایسی آیات قرآنی بھی تحریر کی جا چکی ہیں جن سے یہ ثابت ہوتا ہے کہ خلفائے اربعہ راشدین ہی خلافتِ خاصہ کے مستحق تھے۔ ان آیات میں اللہ تعالیٰ نے ان حضرات علیہم الرضوان کو اپنی خوشنودی، انعامات اور بخشش کی بشارت بھی دی ہے۔ یہاں چند ایک اور آیات بھی اسی مضمون کی تحریر کی جاتی ہیں۔ ان سے یہ ثابت کرنا مقصود ہے کہ ایسے حضرات جن کے لیے قرآن کریم اتنی صریح اور واضح بشارات دے رہا ہے وہ بھلا کہاں ایسے افعال کے مرتکب ہو سکتے ہیں جن کی تہمت ان پر لگائی جاتی ہے۔

۱۔ وَالسَّابِقُونَ الْأَوَّلُونَ مِنَ الْمُهَاجِرِينَ وَالْأَنْصَارِ
وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَ
رَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ
خَالِدِينَ فِيهَا أَبَدًا ذَلِكَ الْفَوْزُ الْعَظِيمُ۔

مہاجرین اور انصار میں سے سب سے پہلے سبقت کرنے والے اور وہ لوگ جنہوں نے نیکی میں ان کی پیروی کی۔ خدا تعالیٰ ان سے راضی ہو اور وہ خدا تعالیٰ سے راضی ہوتے اور ان کے لیے ایسے باغ تیار کیے ہیں جن کے نیچے نہریں بہتی ہیں اور وہ ہمیشہ ان میں رہیں گے اور یہ بڑی کامیابی ہے۔

(توبہ۔ ۱۰۰)

اس آیت میں مہاجرین و انصار کو جنتی فرمایا گیا ہے۔ جن میں ابو بکر و عمر و عثمان و علی علیہم الرضوان بھی ہیں۔ اس بشارت کے ضمن ان لغزشوں کی معافی بھی آگئی جو بمقتضائے بشریت ان حضرات سے سرزد ہوئی ہوں۔ مثلاً سیدنا علیؑ کی نسبت صحیح بخاری میں ہے کہ آپ (علیؑ) فرماتے ہیں کہ (ایک دفعہ) رات کے وقت رسول اللہ میرے اور فاطمہؑ (بنت رسول اللہ) کے پاس آئے اور ہم سے فرمایا کیا تم نماز (تہجد) نہیں پڑھتے؟ حضرت علیؑ کا بیان ہے کہ میں نے کہا: یا رسول اللہ! ہماری رُوحیں اللہ کے ہاتھ میں ہیں۔ وہ جب ہمیں اٹھانا چاہتا ہے ہم اٹھ جاتے ہیں؛ جب حضرت علیؑ نے رسول اللہ صلی اللہ علیہ وسلم سے یہ کہا تو آپ واپس ہوئے اور حضرت علیؑ کو کچھ جواب نہ دیا۔ اور پھر حضرت علیؑ نے آپ کو کہتے سنا جب آپ واپس ہو رہے تھے اور اپنی ران پر ہاتھ مار کر فرما رہے تھے وَكَانَ الْإِنْسَانُ أَلْفُ مِثْقَلٍ جَدًّا (اور انسان سب چیزوں سے زیادہ جھگڑنے والا ہے)

اس حدیث شریف میں سیدنا علیؑ کا آنحضرت صلی اللہ علیہ وسلم کو مناسب جواب نہ دینا ظاہر ہے۔ اسی طرح صحیح بخاری میں مذکور ہے کہ جب حیدیبیہ میں حضرت علیؑ صلح نامہ لکھ رہے تھے تو انہوں نے آنحضرت کے نام مبارک کے ساتھ رسول اللہ لکھا۔ اس پر رؤسائے کفار مکہ نے اعتراض کیا اور کہا کہ ہم اگر آپ کو رسول سمجھتے تو پھر جنگ کیوں کرتے۔ اس پر آنحضرت نے ہر چند حضرت علیؑ کو فرمایا کہ یہ الفاظ کاٹ دو مگر حضرت علیؑ نے تعمیل نہ کی۔ یہاں تک کہ خود آنحضرت نے صلح نامہ اپنے ہاتھ میں لے کر یہ الفاظ مٹا دیئے۔

اس طرح کے واقعات میں صحابہ کرام سے جو لغزشیں ہوئی ہیں وہ اللہ تعالیٰ نے اپنے فضل و کرم سے بخش دی ہیں۔ مرض وفات النبی کے وقت حضور نبویؐ میں صحابہ کا آپس کی گفتگو میں شور و غل کرنا جو مناسب نہ تھا بھی اسی نوعیت کی لغزش ہے جسے قرآن کریم قابل عفو بتاتا ہے۔ مقام انصاف ہے کہ خارجی کا ان واقعات مذکورہ بالا میں سیدنا علیؑ کو اور اہل تشیع کا حضرت علیؑ کے بغیر باقی تمام صحابہ پر حکم لگا دینا کہ معاذ اللہ یہ لوگ منافق و مرتد تھے اور مَا اتَّكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا (تم کو جو رسول عطا کرے لے لو اور جس چیز سے منع فرمائے اس سے رُک جاؤ) کے مخالف اور نکر تھے کیسا ظلم ہے جن لوگوں کو اللہ تعالیٰ جنتی فرماتا ہے۔ ان کے متعلق ایسا کہنا خود کفر سے کیا کم ہے۔ اللہ تعالیٰ کے علم میں جن لوگوں کا خاتمہ بالایمان نہیں یعنی جو منافق و مرتد ہیں ان سے اللہ تعالیٰ عالم الغیب کیسے

راضی ہو سکتا ہے اور وہ کیسے بہشتی ہو سکتے ہیں۔

جن لوگوں نے اللہ کی راہ میں ہجرت کی اپنے مظلوم ہونے کے بعد ہم ان کو دنیا میں اچھا ٹھکانہ دیں گے اور قیامت کا اجر تو بہت بڑا ہے۔ کاش وہ جانیں۔

۲۔ وَالَّذِينَ هَاجَرُوا فِي اللَّهِ مِنْ بَعْدِ مَا ظَلَمُوا لَنُبَوِّئَنَّهُمْ فِي الدُّنْيَا حَسَنَةً وَلَا جَزَاءَ الْآخِرَةِ أَكْبَرُ لَوْ كَانُوا يَعْلَمُونَ ○ (مغل - ۴۱)

اس آیت میں جملہ لُبَوِّئَنَّهُمْ فِي الدُّنْيَا حَسَنَةً صاف بتا رہا ہے کہ مہاجرین اولین کو ہم دنیا میں بھی اچھی طرح رکھیں گے یعنی مسد خلافت پر بٹھائیں گے۔

اے رسول اُس خدا نے تجھے اپنی نصرت سے تائید دی اور مومنوں کی جماعت میں اور ان کے قلوب میں باہمی الفت ڈالی۔ اگر تو ساری زمین کی دولت بھی خرچ کر دیتا تو ان کے دلوں کو آپس میں نہ جوڑ سکتا۔ تیرا رب بڑا حکمت والا ہے۔ اے نبی تجھے تیرا اللہ کافی ہے اور مومن پیروکار تیرے۔

۳۔ هُوَ الَّذِي آتَاكَ بِنُصْرِهِ وَالْمُؤْمِنِينَ ○ وَالْفَتْحَ بَيْنَ قُلُوبِهِمْ ○ لَوْ أَفْقَطْنَا مَا فِي الْأَرْضِ جَمِيعًا مَا آتَيْنَا بَيْنَ قُلُوبِهِمْ ○ وَلَكِنَّ اللَّهَ آتَاكَ بَيْنَهُمْ إِتِّفَاقًا ○ عَزِيزٌ حَكِيمٌ ○ يَا أَيُّهَا النَّبِيُّ حَسْبُكَ اللَّهُ ○ وَمَنِ اتَّبَعَكَ مِنَ الْمُؤْمِنِينَ ○ (انفال - ۶۳-۶۴)

اللہ تعالیٰ تو فرماتا ہے کہ میں نے مومنین کے دلوں کو باہمی محبت سے جوڑ دیا ہے مگر طاعنین کا کہنا یہ ہے کہ ان حضرات کو سوائے ایک دوسرے کے خلاف سازش کرنے کے اور کوئی کام نہ تھا۔

جو لوگ ایمان لائے اور انھوں نے خدا تعالیٰ کے راستے میں ہجرت کی اور اپنے مالوں اور جانوں سے جہاد کیا وہ اللہ کے نزدیک بہت بڑا اجر رکھتے ہیں اور وہی لوگ مراد کو پہنچنے والے ہیں۔ خدا ان کو اپنی رحمت اور خوشنودی کی بشارت سناتا ہے اور بہشتوں کی جن میں وہ ابدی عیش حاصل کریں گے۔

۴۔ الَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ بِأَمْوَالِهِمْ وَأَنْفُسِهِمْ أَكْثَرُ دَرَجَةً عِنْدَ اللَّهِ ○ وَأُولَئِكَ هُمُ الْفَائِزُونَ ○ يُبَشِّرُهُمْ رَبُّهُمْ بِرَحْمَةٍ مِنْهُ وَرِضْوَانٍ ○ وَجَدَتْ لَهُمْ فِيهَا نِعْمَةٌ ○ مَقِيمَةٌ ○ (توبہ - ۲۰-۲۱)

کیا کوئی خلفاء اربعہ علیہم السلام الرضوان کی مالی اور جانی خدمات سے انکار کر سکتا ہے؟

اللہ نے مومنوں سے ان کی جانیں اور مال خرید لیا ہے اور اس کے عوض انھیں جنت ملے گی۔ وہ خدا کی راہ میں لڑتے ہیں۔ کفار کو قتل کرتے ہیں اور ان کے ہاتھ سے قتل ہوتے ہیں۔ ان کے لیے تورات۔ انجیل اور قرآن میں سچا وعدہ ہو چکا۔ اور اللہ سے زیادہ قول کا پورا کون ہے۔ اے اہل ایمان اس سودے پر خوشی مناؤ جو تم نے خدا کے ساتھ کیا۔ اور یہ بڑی کامیابی ہے۔ یہ لوگ گناہوں سے توبہ کرنے والے بندگی کرنے والے، شکر سجالانے والے، دنیا سے بے تعلق، رکوع و سجود کرنے والے، بھلائی کا امر کرنے والے اور برائی سے

۵۔ إِنْ اللَّهُ اشْتَرَى مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنْ لَهُمُ الْجَنَّةُ يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ ○ فَوَعَدًا عَلَيْهِ حَقًّا فِي التَّوْرَةِ وَالْإِنْجِيلِ وَالْقُرْآنِ ○ وَمَنْ أَوْفَى بِعَهْدِهِ مِنَ اللَّهِ فَاسْتَبْشِرُوا بِبَيْعِكُمُ الَّذِي بَايَعْتُمْ بِهِ ○ وَذَلِكَ هُوَ الْفَوْزُ الْعَظِيمُ ○ ○ التَّائِبُونَ الْعِبَادُونَ ○ الْحَامِدُونَ ○ السَّاجِدُونَ ○ الرَّكَعُونَ ○ السَّاجِدُونَ ○ وَالْمَعْرُوفُونَ ○ وَالنَّاهُونَ عَنِ الْمُنْكَرِ ○ وَالْحَفِظُونَ ○ لِحُدُودِ اللَّهِ ○ وَبَشِّرِ الْمُؤْمِنِينَ ○ (توبہ : ۱۱۱-۱۱۲)

روکنے والے اور خدائی حدود کو نگاہ رکھنے والے ہیں۔ اے پیغمبر ان کو بشارت دیجئے۔

اب خارجی اور شیعہ حضرات یہ بتائیں کہ یہ لوگ جنہوں نے خدائے تعالیٰ سے سودا کیا تھا اور جن کے اوصاف جمیلہ اس آیت میں بیان کیے گئے ہیں کیا خلفاء اربعہ علیہم الرضوان ان میں سے نہ تھے؟ تاریخ شہادت دیتی ہے کہ وہ تھے اور یقیناً تھے۔ کیا انہوں نے اپنا زرخش (جانی و مالی خدمات) خدائے تعالیٰ سے واپس لے لیا تھا؟ یا اللہ تعالیٰ نے ان سے مال بیع (بخت) کے واپس لینے کا ارادہ فرما کر اس بیع کو فسخ کر دیا تھا؟ حاشا وکلا یہ سودا تو خدائی سودا ہے۔ یہ بیع تو قطعی اور پکی ہو چکی ہے جو کبھی فسخ ہونے کی نہیں۔

اور خدائی راہ میں سچائی سے جہاد کرو۔ خدائے تعالیٰ نے تمہیں پسند کیا ہے اور دین میں تم پر کوئی تنگی نہیں رکھی یہ دین تمہارے باپ ابراہیم کا ہے۔ اللہ تعالیٰ نے تمہارا نام مسلمان (فرمانبردار) پہلے ہی سے رکھا ہوا ہے (یعنی اگلی آسمانی کتابوں میں) تاکہ رسول تمہارا گواہ ہو اور تم اور لوگوں پر گواہ ہو۔

۶ - وَجَاهِدُوا فِي اللَّهِ حَقَّ جِهَادِهِ هُوَ اجْتَبَاكُمْ وَمَا جَعَلَ عَلَيْكُمْ فِي الدِّينِ مِنْ حَرَجٍ مِثْلَ مَا اجْتَبَاكُمْ اِبْرَاهِيمَ هُوَ سَمَّاكُمُ الْمُسْلِمِينَ مِنْ قَبْلُ وَفِي هَذَا لِيَكُونَ الرَّسُولُ شَهِيدًا عَلَيْكُمْ وَتَكُونُوا شُهَدَاءَ عَلَى النَّاسِ ۗ

(حج: ۷۸)

دیکھئے جہادِ وافی اللہ والوں کو نہ صرف قرآن بلکہ سابقہ آسمانی کتابوں میں بھی مسلمان اور فرمانبردار لکھا گیا ہے۔ کیا اس وقت اللہ تعالیٰ کو ان لوگوں کے (بزرگ طاہرین) بروز قرطاس و وفات شریف نبوی مرتد ہو جانے کا، یا ان کے سیدۃ النساء کو ایذا دینے کا علم نہ تھا؟ نعوذ باللہ من شرور النفسا۔

اور یقیناً ہم نے تورات کے بعد زبور میں لکھ دیا ہے کہ زمین موعود کے وارث میرے پاک بندے ہوں گے۔

۷ - وَلَقَدْ كَتَبْنَا فِي الزَّبُورِ مِنْ بَعْدِ الذِّكْرِ اَنَّ الْاَرْضَ يَرِثُهَا عِبَادِيَ الصَّالِحُونَ ۝ (الانبیاء: ۱۰۵)

یہ پیشین گوئی بے شہادت توراہ و زبور فاروق اعظم کے حق میں ہے جن کے ہاتھ سے ارض مقدسہ شام فتح ہوئی آپ بحسب اس آیت کے عبادِ صالحوں سے ٹھہرے۔

اللہ تعالیٰ نے نبی پر اور ان مہاجرین و انصار پر بالتحقیق رحمت والی توجہ فرمائی جنہوں نے تنگی کے وقت آپ کی متابعت کی بعد اس کے کہ ان میں سے بعض کے دل پھر جانے لگے تھے۔ پھر ان پر رجوع برحمت فرمایا۔ بالتحقیق اللہ تعالیٰ ان کے ساتھ مہربان اور رحمت خاصہ سے رجوع کرنے والا ہے۔

۸ - لَقَدْ تَابَ اللَّهُ عَلَى النَّبِيِّ وَالْمُهَاجِرِينَ وَالْاَنْصَارِ الَّذِينَ اتَّبَعُوهُ فِي سَاعَةِ الْعُسْرَةِ مِنْ بَعْدِ مَا كَادَ يَزِيغُ قُلُوبَ فَرِيقٍ مِّنْهُمْ لَوْ تَابَ عَلَيْهِمْ اِنَّهُ لَيَهْوَرَ وُجُوهٌ رَّحِيمٌ ۝ (توبہ: ۱۱۷)

اس آیت میں اللہ تعالیٰ نے ان مہاجرین و انصار کی تعریف فرماتا ہے جنہوں نے جنگ تبوک میں شریک ہو کر آنحضرت کی متابعت کی اور حضرت عثمان نے تین سو اونٹ بمعہ جملہ سامان کے اور ایک ہزار طلائی اشرفی امداد میں دی۔

اور بے شک اللہ تعالیٰ نے بدر کی مہم میں تمہیں نصرت عطا فرمائی جب تم کمزور ہو گئے تھے پس اللہ سے ڈرو اور اس کا شکر ادا کرو جب تو مومنوں سے کہتا تھا کہ کیا تمہیں یہ کافی نہیں ہے کہ

۹ - وَلَقَدْ نَصَرَكُمُ اللَّهُ بِبَدْرٍ وَاَنْتُمْ اَذَلْتُمْ فَانْقَرَا اللَّهُ لَعَلَّكُمْ تَشْكُرُونَ ۝ اِذْ تَقُولُ لِلْمُؤْمِنِينَ اَلَنْ يَكْفِيَكُمْ اَنْ يُمِدَّ كَوْمَ رَبِّكُمْ بِثَلَاثَةِ اَلْفٍ مِنَ الْمَلَائِكَةِ مُنْزَلِينَ ۝

(آل عمران: ۱۲۳-۱۲۴)
یہاں مومنین کے لقب سے لقب تیدنا صدیق و عمر و علی بھی اس جنگ میں شامل تھے۔ سیدنا عثمانؓ بہ قعیل حکم نبوی

پہنچے رہ گئے تھے۔
۱۰۔ وَادْعَاؤُتَ مِنْ أَهْلِكَ تَبَوُّعُ الْمُؤْمِنِينَ مَقْلَبًا
لِلْقِتَالِ وَاللَّهُ سَمِيعٌ عَلِيمٌ ○ (آل عمران: ۱۲۱)

اس آیت میں جنگ اُحد کا ذکر ہے جس میں شامل ہونے والوں کو اللہ تعالیٰ مومنین کے لقب سے پکارتا ہے۔
۱۱۔ وَقَدْ فَرَّقْنَا قُلُوبَهُمُ الرُّغْبَ يُحْرِبُونَ بِيُوتَهُمْ
بِأَيْدِيهِمْ وَأَيْدِي الْمُؤْمِنِينَ ○ (حشر: ۲)

قرآن کریم ہر جگہ ان اصحاب کرام کو مومنین کے لفظ سے پکارتا ہے جن کے ایمان پر معترضین حملہ کرتے ہیں۔
۱۲۔ وَلَتَكُنْ مَنكُمُ أُمَّةٌ يَدْعُونَ إِلَى الْخَيْرِ
وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَئِكَ
هُمُ الْمُفْلِحُونَ ○ (آل عمران: ۱۰۴)

اصحاب کرام علیہم الرضوان بلاشک موصوف باوصاف مذکورہ تھے۔
۱۳۔ وَمَا لَهُمُ الْأَعْدَاءُ بِهٖمُ اللَّهُ وَهٖمُ يَصُدُّونَ
عَنِ الْمَسْجِدِ الْحَرَامِ وَمَا كَانُوا أَوْلِيَاءَ كَاطِرٍ
أَوْ لِيَاءُ كَالْآلِ الْمُتَّفِقِينَ وَلَكِنَّا أَكْثَرُهُمْ لَا يَعْلَمُونَ ○
(انفال: ۳۴)

مسجد کے متولی بعد از وفات النبی وہی اصحاب کرام تھے جنہیں اللہ تعالیٰ یہاں متقی کے لقب سے نوازا رہا ہے اور جو
اب محل طعن بنائے جاتے ہیں۔

لیکن رسول اور جو اس کے ساتھ ایمان لائے ہیں۔ انہوں
نے اپنی جان اور مال سے جہاد کیا اور انہی کے لیے ہیں
خوبیاں اور وہی لوگ نجات پانے والے ہیں۔ اللہ نے
ان کے لیے باغ تیار کر رکھے ہیں جن کے نیچے نہریں بہتی
ہیں وہ ہمیشہ ان میں رہیں گے یہ بڑی کامیابی ہے۔
۱۴۔ لَكِنِ الرَّسُولُ وَالَّذِينَ آمَنُوا مَعَهُ جَاهِدُوا
بِمَاؤَلِهِمْ وَأَنْفُسِهِمْ وَأُولَئِكَ لَهُمُ الْخَيْرَاتُ
وَأُولَئِكَ هُمُ الْمُفْلِحُونَ ○ أَعَدَّ اللَّهُ لَهُمْ جَنَّاتٍ
تَجْرِي مِنْ تَحْتِهَا الْأَنْهَارُ خَالِدِينَ فِيهَا ذَلِكَ
الْفَوْزُ الْعَظِيمُ ○ (توبہ: ۸۸-۸۹)

تاریخ شاہد ہے کہ خلفاء اربعہ جانی و مالی خدمات میں سبقت اور فوقیت رکھتے تھے سب سے پہلے صدیق اکبرؓ کو طہ میں
دعوت اسلام پر تلبیک کہنے سے زور و کوب کیا گیا اور بکثرت تکالیف دی گئیں۔ یہاں تک کہ انہوں نے بمعیت آل حضرت
صلی اللہ علیہ وسلم ہجرت اختیار کی۔ آیت۔ اِنْ تُبَدُّوا الصَّدَقَاتِ فَيَعْتَمِدْهَا (البقرہ۔ ۲۷۱) اگر تم خیرات ظاہر کر کے دو تو وہ
اچھا ہے) کے نزول پر فاروق اعظم نے نصف مال اور صدیق اکبرؓ نے گھر کا سارا سامان حضور نبویؐ میں حاضر کیا استفسار پر صدیق اکبرؓ

نے عرض کیا کہ میں نے گھر میں سوائے خدا اور اس کے رسول کے کچھ نہیں چھوڑا تو فاروق اعظم نے ان سے کہا کہ ہر چیز ہم امور خیر میں تم سے سبقت لے جانا چاہتے ہیں مگر ناکام رہتے ہیں سبقت تمہی کو نصیب ہوتی ہے حضرت عمر فاروق نے بھی مکہ میں اظہار توحید پر تکلیفیں اٹھائیں اور ہجرت کے بعد بھی ان سے اعلیٰ درجہ کی جان نثاری ظہور میں آئی۔ حضرت علی مرتضیٰ نے تو بروقت ہجرت آنحضرت کے بستر مبارک پر سونے کی وجہ سے اپنی جان تک قربانی کے لیے پیش کر دی۔ حضرت عثمان نے راہ خدا میں جس قدر مالی خدمت کی ہے وہ کسی سے پوشیدہ نہیں جیسا کہ اوپر لکھا گیا ہے غزوہ تبوک کے موقع پر انھوں نے تین سو اونٹ بمعہ ساز و سامان اور ایک ہزار طلائی اشرفی حضور رسالت میں پیش کیے۔ طاعنین ان کے متعلق یہ کہتے ہیں کہ غزوہ احد میں جناب عثمان ان مفروروں میں سے تھے جن کے اس مشہد خیر سے فرار کا باعث شیطان بنا تھا۔ اس کا جواب یہ ہے کہ رحمت الہیہ نے اس کا تدارک فرما کر اس جرم کو معاف فرما دیا تھا۔ کما قال اللہ تعالیٰ :-

إِنَّ الَّذِينَ تَوَلَّوْا أَمْكُورَ يَوْمِ الْمَتَّىٰ الْجَمْعِ إِنَّمَا اسْتَزَلَّهُمُ الشَّيْطَانُ بِبَعْضِ مَا كَسَبُوا ۗ وَلَقَدْ عَفَا اللَّهُ عَنْهُمْ ۗ (آل عمران: ۱۵۵)

جو لوگ تم میں سے (احد کے دن) جب (مومنوں اور کافروں کی) دو جماعتیں ایک دوسرے سے گٹھ گپٹیں (جنگ سے) بھاگ گئے۔ تو ان کے بعض افعال کے سبب شیطان نے ان کو پھسلا دیا۔ مگر خدا نے ان کا قصور معاف کر دیا۔

جنگ بدر میں حضرت عثمان کی غیر حاضری تعمیل فرمان آنحضرت صلی اللہ علیہ وسلم بوجہ تیمارداری حضرت رقیہ بنت رسول اللہ کے تھی۔ لہذا وہ اہل بدر ہی سے شمار کیے گئے اور اجر و غنیمت سے محروم نہ ہوئے۔ ایسا ہی باوجود غیبت حاضری کے وہ اہل بیعت الرضوان میں سے محسوب ہوئے کیونکہ آنحضرت صلی اللہ علیہ وسلم نے حضرت عثمان کو ضعیف مسلمانوں کی خبر گیری اور پیغام صلح پہنچانے کے لیے حدیبیہ سے مکہ بھیجا تھا۔ ان کے جانے کے بعد بیعت الرضوان وقوع میں آئی۔ اور آنحضرت نے اپنا ایک ہاتھ مبارک اٹھا کر اسے عثمان کا ہاتھ کہا اور اپنا دوسرا ہاتھ اس پر رکھ کر فرمایا۔ ہذا ہیدی و ہذا ہیدی عثمان (یہ میرا ہاتھ ہے اور یہ عثمان کا ہاتھ ہے) یہ شرف بھی حضرت عثمان ہی کو نصیب ہوا۔

الغرض قرآن کریم میں ان حضرات خلفائے اربعہ کی صفات اور انھیں دیئے جانے والے انعامات کا جا بجا ذکر ہے ایسے حضرات کو یہ کہہ کر قابل تعزیر ٹھہرانا کہ وہ خلافت یا بادشاہت کے لیے دوسرے کا حق غصب کرنے سے بھی گریز نہ کرتے تھے قابل صد ملامت ہے۔



۲۔ حدیث قرطاس

بروایت ابن عباس حدیث قرطاس کا ذکر صحیح بخاری میں دو جگہ آیا ہے۔ اس مقام پر ان دونوں احادیث شریفیہ کو بلفظ نقل کرنا ضروری سمجھتا ہوں تاکہ ناظرین کے لیے اس واقعہ کی اصلیت کو سمجھنے میں آسانی ہو۔ ان پر طعن کنندگان کی کم علمی اور کم فہمی بخوبی ظاہر ہو جائے۔ اور منشی نمونہ از غروارے کی طرح سائر مطاعین کی حقیقت بھی کھل جائے پہلی حدیث یہ ہے :-

عن ابن عباس رضی اللہ عنہ قال لما حضر رسول صلی اللہ علیہ وسلم فی البیت رجال فیہم عمر بن الخطاب قال النبی صلی اللہ علیہ وسلم هلوا کتب لکم کتابا لاتصلوا بعدہ فقال عمران النبی صلی اللہ علیہ وسلم قد غلب علیہ الوجع وعند کمال القرآن حسبنا کتاب اللہ فاختلف اهل البیت فاختلفوا منهم من یقول قریباً یکتب لکم النبی صلی اللہ علیہ وسلم کتابا لاتصلوا بعدہ ومنہم من یقول ما قال عمر فسد اکثرنا لغووا واختلاف عند النبی صلی اللہ علیہ وسلم قال رسول اللہ صلی اللہ علیہ وسلم قوموا قال عبید اللہ فکان ابن عباس یقول ان الرزیة کل الرزیة ما حال بین رسول اللہ صلی اللہ علیہ وسلم و بین ان یتب لہم ذلک لکتب من اختد فہم و لغظہم۔ (صحیح بخاری کتاب الطب)

ترجمہ عبد اللہ ابن عباس رضی اللہ عنہ نے فرمایا جب رسول اللہ صلی اللہ علیہ وسلم کی وفات کا وقت آیا اور دولت کہہ میں لوگ جمع تھے جن میں جناب عمر بن الخطاب بھی تھے تو حضور صلی اللہ علیہ وسلم نے فرمایا آؤ میں تمہیں ایک ایسی تحریر لکھ دوں کہ جس کے بعد تم گمراہ نہ ہو گے پس حضرت عمر نے کہا کہ حضور صلی اللہ علیہ وسلم پر درد غالب ہو گیا ہے اور تمہارے پاس قرآن ہے اور کتاب اللہ ہمارے لیے کافی ہے پس گھر والوں نے اختلاف کیا اور آپس میں جھگڑ پڑے بعض کہتے تھے کہ سامان کتابت پاس رکھ دو تاکہ نبی صلی اللہ علیہ وسلم تمہارے لیے ایسی تحریر لکھ دیں جس کے بعد تم گمراہ نہ ہو گے۔ اور بعض ویسا کہتے تھے جیسا کہ عمر نے کہا پس جب انھوں نے نبی صلی اللہ علیہ وسلم کے پاس شور و اختلاف زیادہ کیا تو رسول اللہ صلی اللہ علیہ وسلم نے فرمایا اٹھ جاؤ۔ عبید اللہ راوی کا بیان ہے کہ حضرت ابن عباس کہتے تھے کہ مصیبت بڑی مصیبت وہ چیز ہے جو بسبب ان کے اختلاف اور شور کے حاصل ہو گئی درمیان رسول اللہ صلی اللہ علیہ وسلم اور اس کے کہ آپ ان کے لیے وہ تحریر لکھتے۔

دوسری حدیث شریف کے الفاظ یہ ہیں :-

عن سعید بن جبیر قال قال ابن عباس یوم الخمیس وما یوم الخمیس اشتد برسول اللہ صلی اللہ علیہ وسلم وجعه فقال ائتونی کتب لکم کتابا لاتصلوا بعدہ ابد افتنازعوا ولا ینبغی عند نبی تنازع فقالوا ما شانہ اھجر

لے یہی قابل غور ہے کہ بخاری میں فقط ابن عباس کی روایت میں اس اختلاف کا ذکر ہے جو وفات نبوی کے وقت نابالغ کس نے لکھی اور کسی بالغ مرد سے یہ روایت نہیں۔ فیض

ستفهموا فذہبوا یردون علیہ فقال دعونی فالذی انا فیہ خیر مما تدعوننی الیہ واوصاہو بثلاث قال اخرجو
المشرکین من جزیرۃ العرب واجیزوا لوفد بنحو ما کنت اجیزہم۔ وسکت عن الثالثۃ او قال فنیسیتہا۔

(صحیح بخاری باب مرض النبی صلی اللہ علیہ وسلم ووفاتہ)

ترجمہ سعید بن جبیر سے روایت ہے کہ کہا ابن عباس نے پختنبہ کا دن اور کیسا عجیب اور سخت تھا پختنبہ کا دن رسول اللہ
صلی اللہ علیہ وسلم پر آپ کا درد شدت اختیار کر گیا پس آپ نے فرمایا (سامان کتابت) میرے پاس لاؤ میں تمہارے لیے ایک
ایسی تحریر لکھ دوں کہ جس کے بعد تم کبھی گمراہ نہ ہو گے پس حاضرین نے جھگڑا اور اختلاف کیا اور کسی پیغمبر کے پاس جھگڑا اور اختلاف
مناسب نہیں پس بعض نے کہا کہ رسول اللہ صلی اللہ علیہ وسلم کی شان مبارک اور حال کیا ہے؟ کیا کبھی آپ کی زبان مبارک سے پریشان
کلام یا بیدیاں نکلا ہے؟ آپ سے دریافت کر لو پس وہ معاملہ کتابت کو آپ پر دوبارہ پیش کرنے لگے۔ اس پر آپ نے فرمایا مجھے چھوڑ
دو کیونکہ میں جس حالت (مشاہدہ حق) میں ہوں وہ اُس سے بہتر ہے جس کی طرف تم مجھے بلا رہے ہو۔ اور آپ نے اُن کو تین باتوں کی
وصیت فرمائی کہ مشرکین کو جزیرہ عرب سے نکال دو اور ایچیوں کو انعام دو جیسے میں دیا کرتا تھا۔ اور تیسری بات کے متعلق سعید بن
جبیر چپ رہے یا راوی کہتا ہے کہ میں بھول گیا۔

ان روایات کا لب لباب یہ ہے کہ جب رسول اللہ صلی اللہ علیہ وسلم کی وفات کا وقت قریب آیا اور دولت خانہ شریف
میں لوگ جمع تھے جن میں عمر بن الخطاب بھی تھے تو حضور صلی اللہ علیہ وسلم نے فرمایا۔ سامان کتابت میرے پاس لاؤ میں تمہارے لیے
ایسی تحریر لکھ دوں کہ جس کے بعد تم گمراہ نہ ہو گے۔ حاضرین میں اس پر اختلاف ہو گیا بعض جن میں عمر بن الخطاب بھی تھے کہتے تھے کہ
رسول اللہ صلی اللہ علیہ وسلم پر درد غالب ہے آپ کو تکلیف نہ دو۔ اور ہمارے پاس کتاب ہے اور کتاب اللہ ہمارے لیے کافی
ہے۔ اور دوسرے کہتے تھے کہ آپ کے ارشاد کی تعمیل کی جائے۔ آپ کی زبان مبارک سے کبھی پریشان کلام نہیں نکلا۔ دوبارہ
دریافت کر لو۔ جب شور و اختلاف زیادہ ہوا تو آنحضرت صلی اللہ علیہ وسلم نے فرمایا کہ میرے پاس سے اٹھ جاؤ اور مجھے میرے حال
(مشاہدہ حق) پر چھوڑ دو۔

حدیث قرطاس سے اخذ کردہ غیر صحیح نتائج

ان احادیث کے معانی کے سمجھنے میں دانستہ یا نادانستہ غلطی کی وجہ سے جو نتائج غیر صحیح نکالے گئے وہ یوں ہیں :-
۱۔ مرض وفات میں آنحضرت صلی اللہ علیہ وسلم کا کاغذ طلب فرمانا یقیناً کسی دینی امر کے لیے تھا جو امت کو گمراہی سے بچانے کے
لیے نہایت اہم تھا۔ ایسی تحریر کو روکنا اعلیٰ درجہ کا ظلم ہے اور مظالم کثیرہ کے لیے بنیاد ہے۔
۲۔ کاغذ طلب کرنے کے وقت آپ باہوش اور صحیح الحواس تھے۔ ایسے نہ تھے کہ مغلوب مرض ہو کر معاذ اللہ بیدیاں کا شکار تھے۔
عمر فاروق حسبنا کتاب اللہ کہہ کر اس تحریر کے مانع ہوئے جس سے ایسا شور و غل باہوا کہ حضور اقدس نے بیزار ہو کر
فرمایا میرے پاس سے اٹھ جاؤ۔

۳۔ آنحضرت صلی اللہ علیہ وسلم تحریری طور پر سیدنا علی کرم اللہ وجہہ کو خلیفہ بنانا چاہتے تھے۔ اس واقعہ سے کئی مہینے پہلے خم غدیر
میں حضرت علی کرم اللہ وجہہ کو آپ بھضکل صحابہ ماجرین و انصار علیہم الرضوان من کنت مولاً فعلی مولاً..... الخ فرما کر
خلیفہ بنا چکے تھے۔ اب اسی کی تائید بذریعہ تحریر فرمانے کا ارادہ تھا۔ اور عمر فاروق کو چونکہ یقیناً معلوم تھا کہ آپ صلی اللہ علیہ وسلم

علی کرم اللہ وجہہ کو تحریری دستاویز عطا فرمانے لگے ہیں لہذا انہوں نے یہ دستاویز لکھنے نہ دی۔ یہی ایک موقعہ کیا، حضرت عمرؓ تو ہمیشہ حضرت علیؓ کے مخالف رہے اور سقیفہ بنی ساعدہ میں حضرت علیؓ کو خلافت بلا فضل سے محروم رکھا اور اپنی زندگی میں علیؓ مرتضیٰ کو اپنے سے دُور رکھا اور اپنے بعد بھی اپنی لا جواب منصوبہ بندی سے انہیں خلیفہ نہ بننے دیا۔

۴۔ اہل سنت کہتے ہیں کہ آنحضرت صلی اللہ علیہ وسلم حضرت ابوبکرؓ کو تحریری دستاویز عطا فرما کر اپنا خلیفہ بنانا چاہتے تھے۔ مگر یہ اُن کا خیال کا خیال ہے۔ اُن کے پاس اس کی صداقت کی کوئی دلیل نہیں۔

۵۔ اہل سنت نے مشہور حدیث اَنی تارک فیکو الثقلین مان تمسکتو بہما لن تضلوا بعدی کتاب اللہ وعتوقی اہل بیتی پر عمل نہ کیا بلکہ فقط امامیہ کو اس پر عمل کرنا نصیب ہوا۔

ان نتائج غیر صحیحہ کے جوابات

پہلے اور دوسرے نتائج (متعلقہ حدیث قرطاس) کا جواب

یہ تو ظاہر ہے کہ جس بات کو آپؐ لکھنا چاہتے تھے اگر اُس پر اُمت کی اصلی یاد اُنہی ہدایت کا دار و مدار ہوتا تو آپؐ اُسے ہرگز ہرگز ترک نہ فرماتے۔ یہ آپؐ کی شانِ ہادی، مُستبغ، بشیر، نذیر، حَرِیصٌ عَلَیْکُمْ وَغَیْرَہِ اوصافِ مَنْصُومہ کے سراسر خلاف ہے کہ آپؐ ایک ایسے امر کو پورے تین دن جمعہ، شنبہ، یک شنبہ معہ بقیۃ روزِ پنجشنبہ کی مُہلت میں ترک فرمادیں پھر خطاب اور ارشادِ نبویؐ سب حاضرین کے لیے تھا جن میں سیدنا علیؓ اور سیدنا عباسؓ بھی تھے نہ صرف حضرت عمرؓ کے لیے ہی خطاب تھا۔ اگر مطعونؓ ٹھہریں گے تو سب نہ صرف اکیلے حضرت عمرؓ بلکہ سب سے زیادہ سیدنا علیؓ پر مطاعن اور نتائجِ فاسدہ کا اثر پڑتا ہے۔ کیونکہ دولتِ خانہ نبویؐ پر حضرت علیؓ ہی کتابتِ وحی کا کام کرتے تھے۔ وہ خطاباتِ اسد اللہ الغالب، خیر بشکن اور لَافِئِی اِلَآ اَعْلٰی وغیرہ سے طقب تھے یہ ہونہیں سکتا کہ کسی سے ڈر کر یا کسی کے رعب میں آکر تعمیلِ ارشادِ نبویؐ سے گریز کیا ہو۔ اگر بفرض محال ایسا تھا بھی، پھر بھی کامل تین دن میں حضرت عمرؓ سے علیحدگی کے وقت انہیں تعمیل کا موقع مل سکتا تھا۔ حاضرین میں سے کسی کا بھی تعمیل نہ کرنا صاف تدارک ہے کہ کتابتِ زیر بحث ضروری نہ تھی ورنہ حضورِ نبی صلی اللہ علیہ وسلم جو بالاتفاق معصوم ہیں کسی کے روکنے سے کب ڈک سکتے تھے۔

اُس کتابت کے غیر ضروری ہونے کی ایک اور دلیل یہ ہے کہ جب معاملہ کتابتِ دوسری دفعہ پیش کیا گیا تو آپؐ نے فرمایا کہ میرے لیے اس تحریر سے مشابہہ سنی بہتر ہے۔ حالانکہ یہ ایک مسئلہ امر ہے کہ انبیاء کرام کے حق میں تبلیغِ اوامر و نواہی الہیہ سے بڑھ کر کوئی عبادت نہیں۔ آنحضرت صلی اللہ علیہ وسلم کا مکمل تین دن کے عرصہ میں معاملہ کتابت کی طرف تفرغ نہ فرمانا باوجود اس امر کے مُہتمم بالشان ہونے کے جیسا کہ جملہ لن تضلوا بعدہ اس پر دال ہے اس لیے تو آپؐ کو حسب وعدۃ الہیہ مندرجہ آیت استخلاف پورا اطمینان تھا کہ اللہ تعالیٰ انہی بعض حاضرینِ حُدیثیہ کو خلیفہ بنا کر خوف سے امن عطا کرے گا اور انہی کے ہاتھوں پر اپنے پسندیدہ

سے میں تم میں دو بڑی با عظمت چیزیں چھوڑے جا رہا ہوں جب تک اُن سے تم تک کرو گے اور اُن کی تابعداری کرو گے ہرگز گمراہ نہ ہو گے۔ وہ دو چیزیں اللہ کی کتاب اور میرے اہل بیت ہیں۔

دین کو قائم فرما کر سب ادیان پر غالب کرے گا۔ اس وجہ سے من و جب سبکدوشی ہو گئی تھی۔ من و جب اس لیے کہ گو آیت اختلاف میں ناموں کی تصریح نہیں تھی مگر آیت میں مخاطبین کا خلیفہ بنا کر واجب عدم ضرورت تحریر ہو سکتا تھا۔ لہذا جو خوب تبلیغ تحریری سے سبکدوشی ہوئی اور ارشاد پاک دوبارہ تحریر احتیاطی تھا نہ وہجوبی۔ گویا تین دن کا عدم تعرض حسب کتاب اللہ کے سہارے پر تھا جو محدث امت سیدنا عمرؓ کی زبان حق ترجمان سے ظاہر ہوا۔ اور تقریباً درسلک تطابق وحی بارائے عمرؓ منسلک ہوا۔

حضرت عمرؓ کو محل طعن بنانے والوں نے دو غلطیاں کی ہیں۔ ایک تو ان کے کلام کا مطلب ایسے زہریلے رنگ میں ادا کیا ہے جو کوئی منافق بھی اس وقت کے منافقین میں سے نہیں کہہ سکتا تھا۔ دوسرا ”أَجْرًا اسْتَفْهِمُوا“ یعنی کیا حضورؐ پریشان کلام کر سکتے ہیں؟ دوبارہ دریافت کر لو، کا جملہ بھی مخالفین نے حضرت عمرؓ کی طرف منسوب کیا ہے جو خلاف واقعہ ہے۔ بالفرض اسے صحیح مان لیا جائے تو بھی کوئی الزام عائد نہیں ہوتا کیونکہ یہ جملہ استفہام انکاری ہے اور درصورت ہدیان و بے ہوشی یہ جملہ (دریافت کر لو) کوئی معنی نہیں رکھتا۔ بلکہ اس کا مطلب تو یہ ہے کہ آپ کی حالت ہدیان کی نہیں۔ کیونکہ یہ شان نبوت سے بعید ہے۔ دوبارہ دریافت کر لو۔

اس واقعہ کے سلسلے میں ایک اور اعتراض کے جواب میں بھی یہاں کچھ کہنا ضروری معلوم ہوتا ہے۔ حدیث قرطاس میں حاضرین بیت نبوت کا آپس میں تنازع اور اختلاف آیت کریمہ لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ (تم اپنی آوازیں نبی کی آواز پر بلند نہ کرو) کے خلاف نہیں کہ بمحافظ فرمان اَنْ تَحْبَطَ أَعْمَالُكُمْ اُنْ کے اعمال کو مجبوظ اور کاشتی سمجھا جائے۔ کیونکہ وہاں حاضرین میں سے صرف ایک گروہ دوسرے گروہ کی آواز پر اپنی آواز بلند کرتا رہا۔ اور قرآن کریم میں یوں نہیں آیا کہ لَا تَرْفَعُوا أَصْوَاتَكُمْ بَيْنَكُمْ عِنْدَ النَّبِيِّ یعنی نبی صلی اللہ علیہ وسلم کے پاس تم آپس میں اپنی آوازیں بلند نہ کرو۔ اور حدیث قرطاس میں لَا يَنْبَغِي آيَا هِيَ جِسْمٌ مِنْهَا سَاكِرَاتُ كَلِمَةٍ إِلَى مَعْلُومٍ ہوتا ہے۔ اور آنحضرت صلی اللہ علیہ وسلم کا فرمانا کہ تم میرے پاس سے اٹھ جاؤ اور رُوئے نصیحت تھا یا بوجہ ناسازگی طبع تھا۔

تیسرے نتیجے (متعلقہ حدیث خم غدیر) کا جواب

روایت ہے کہ خم غدیر میں آنحضرت صلی اللہ علیہ وسلم نے بحضور کل صحابہ کرام سب کو مخاطب بنایا اور فرمایا اَللّٰهُمَّ عَلِّمُوْنِ اَنْ اَوَّلِيْ بِالْمُؤْمِنِيْنَ مِنْ اَنْفُسِهِمْ (کیا تم نہیں جانتے کہ میں ایمان والوں سے بہ نسبت اُن کے نفوس کے نزدیک تر اور دوست تر ہوں) یعنی میں مومنوں کا خیر خواہ ہوں اور اُن کو انہی امور کی ہدایت کرتا ہوں جو اُن کے لیے موجب فلاح و نجات و بہتری ہوں۔ اس کے جواب میں سب نے عرض کیا بَلٰی يَا رَسُوْلَ اللّٰهِ عِنِّيْ اَيْ قِيْنَا اَيْ صَحِيْحٌ فَرَمَاتِيْ هِيَ۔

ایک روایت یہ ہے کہ آپ نے فرمایا: گویا مجھے اُس عالم میں بلایا گیا ہے اور میں نے اس دعوت کو قبول کر لیا ہے۔ جان لو کہ میں تمہارے درمیان دو عظیم الشان امر چھوڑ چلا ہوں یعنی قرآن اور میرے اہل بیت۔ خبردار، ہوش کرنا اور میرے جانے کے بعد اُن کے ساتھ نیک سلوک کرنا اور اُن کے حقوق کی رعایت ملحوظ رکھنا۔ اور یہ دونو امر میرے بعد ایک دوسرے سے جدا نہ ہوں گے۔

۱۔ قال رسول الله صلى الله عليه وسلم لقد كان فيما قبلكم من الامم محمد ثون فان يكن في امتي احد فانه عمر (بخاری و مسلم)

پہلی امتوں میں محدث لوگ ہوتے ہیں میری امت میں عمرؓ ہیں یعنی جنہیں خدا کی طرف سے امور واقعی کا اقا ہوتا ہے اور جو خدا کے نزدیک پسندیدہ ہوتے ہیں۔

۲۔ ایک جگہ کا نام جہاں پانی کا جوہر تھا۔ فیض

یہاں تک کہ سب حوض کوثر پر میرے پاس پہنچیں گے۔ بعد ازاں فرمایا: "میرا مولا خدائے عزوجل ہے اور میں سب مومنوں کا مولا ہوں۔" پھر سیدنا علیؑ کا ہاتھ پکڑ کر فرمایا: اللھم من کنت مولاہ فعلی مولاہ۔ اللھم وال من واکاہ و عا د من عا داہ (اے اللہ جس کا مولا میں ہوں علیؑ بھی اُس کا مولا ہے۔ اے اللہ اُس کو دوست رکھ جو علیؑ کو دوست رکھے اور دشمن رکھ اُس کو جو علیؑ سے عداوت رکھے) ایک اور روایت میں علاوہ فرمان پاک مذکور یہ بھی آیا ہے۔ وانصر من نصرہ واخذل من اخذلہ وادد الحق حیث دار (مدد کر اُس کی جو علیؑ کی مدد کرے اور رُسوا کر اُسے جو علیؑ کو رُسوا کرے اور حق کو علیؑ کے ساتھ رکھ یعنی جدھر علیؑ جائے اُدھر حق کو لے جا)

بلاشبہ اس حدیث شریف سے بدیہی طور پر سیدنا علیؑ کرم اللہ وجہہ کی غایت درجہ فضیلت اور تکریم ظاہر ہوتی ہے۔ اور ہر اہل ایمان کے لیے ترغیب بھی ہے کہ وہ عترت پاک کے ساتھ اسی طرح محبت رکھے جیسا کہ آنحضرت صلی اللہ علیہ وسلم کی ذات گرامی کے ساتھ کہ اُس پر ایمان کا دار و مدار ہے۔ اس کے سُننے کے بعد سیدنا عمرؓ نے سیدنا علیؑ سے اثنائے ملاقات کہا کہ اے ابوطالب کے بیٹے خوش ہو اور تجھے بشارت ہو کہ تو ہر مومن مرد اور مومنہ عورت کا مولا ہو گیا ہے۔

اس حدیث شریف کی تقریب کے متعلق بریدہ اسلمی سے روایت ہے کہ آنحضرت نے سیدنا علیؑ کو لشکر دے کر مین بھیجا تھا۔ اور میں بھی اُس لشکر میں تھا، فتح کے بعد جب خمس (مال غنیمت کا وہ حصہ جو آنحضرت صلی اللہ علیہ وسلم اور آپ کے اہل بیت وغیرہ کے لیے تھا) غنائم سے علیؑ کو دیا گیا تو سیدنا علیؑ نے قیدیوں میں سے ایک نہایت خوبصورت لونڈی لے کر اپنی صحبت میں رکھ لی۔ اُن کے ایسا کرنے سے میرے دل میں اُن کی طرف سے کدورت اور انکار پیدا ہوا۔ میں نے خالد بن ولید سے کہا: تم نے دیکھا یہ مرد (علیؑ) کیا کر رہا ہے؟ اور سیدنا علیؑ سے بھی میں نے کہا: یا اباحسنؓ آپ یہ کیا کر رہے ہیں؟ آپ نے فرمایا کہ یہ جاریہ (لونڈی) قیدیوں کے خمس (پانچویں حصے) اور مال غنیمت میں آئی جو آنحضرت صلی اللہ علیہ وسلم کے حصہ میں سے علیؑ کے حصہ میں آگئی اور میں نے اُسے اپنی صحبت میں رکھا ہے۔ گویا آنحضرت صلی اللہ علیہ وسلم کے خمس ذوی القربی کے تقسیم کرنے کا اذن سیدنا علیؑ کو حاصل تھا۔

بریدہ کا بیان ہے کہ جب واپسی پر میں خیم غدیر میں حضور نبویؐ میں حاضر ہوا تو میں نے وہاں بھی یہ ماجرا عرض کیا۔ آنحضرت نے فرمایا: اے بریدہ شاید تو نے علیؑ کو دشمن جانا، میں نے عرض کیا: ہاں رسول اللہؐ اس پر آپ نے فرمایا: اے بریدہ علیؑ کو دشمن نہ سمجھ۔ اور اگر پہلے اُس سے کچھ محبت رکھتا ہے تو اب اُس سے زیادہ محبت رکھ۔ علیؑ کا حصہ خمس میں سے اُس لونڈی کے علاوہ اور بھی تھا۔

بریدہ سے اسی واقعہ کی ایک روایت یہ بھی ہے کہ میری بات سُن کر آنحضرت صلی اللہ علیہ وسلم کا چہرہ مبارک سُرخ ہو گیا۔ اور آپ نے فرمایا: اے بریدہ! علیؑ کی طرف سے بدگمان نہ ہو۔ علیؑ مجھ سے ہے اور میں علیؑ سے ہوں (یعنی کمال اتحاد) اور وہ تمہارا مولا ہے کیونکہ جس کا مولا میں ہوں، علیؑ بھی اُس کا مولا ہے۔

خیم غدیر کے واقعہ کے اس بیان سے صاف ظاہر ہے کہ آنحضرت صلی اللہ علیہ وسلم کا ارشاد عالی من کنت مولاہ فعلی مولاہ بریدہ کی شکایت کی وجہ سے تھا جس کا مطلب یہ ہے کہ علیؑ سے دوستی اور محبت رسول اللہ صلی اللہ علیہ وسلم سے دوستی ہے۔

لے واضح ہو کہ لفظ علی بہت معنوں میں مستعمل ہے یہاں مولیٰ بمعنی محبت و ناصر ہے۔ جیسے قرآن مجید میں ارشاد ہے: فَإِنَّ اللَّهَ هُوَ مَوْلَاكَ وَجِبْرِيلُ وَصَالِحُ الْمُؤْمِنِينَ یہاں جبریل اور نیک مومنوں کو نبی کریمؐ کا مولا قرار دیا گیا ہے جس کا معنی نبیؐ کی محبت و ناصر ہے۔ سید و سردار جیسا کہ بعض لوگوں نے سمجھا ہے ۱۲

اور علیؑ سے عداوت آپ کے ساتھ عداوت ہے۔ بریدہ کہتا ہے کہ اس کے بعد مجھے سب اصحاب میں سے کسی کے ساتھ ایسا پیدا نہ تھا جیسا علیؑ سے۔

چوتھے نتیجہ (متعلقہ خلافتِ سیدنا ابوبکرؓ) کا جواب

بریدہ اہلِ علی کے بیان، واقعات و بشارات اور اپنے مقام پر بیان شدہ نصوصِ قرآنیہ سے واضح ہو جاتا ہے کہ ختمِ غدیر والی حدیث کو سیدنا علیؑ کی خلافتِ بلا فصل سے کوئی تعلق نہیں۔ اگر اس حدیث کا یہ مطلب ہوتا تو آنحضرت صلی اللہ علیہ وسلم ایامِ مرض میں عبدالرحمنؓ بن ابی بکرؓ کو نہ فرماتے کہ سامانِ کتابت لے آ کہ ابوبکرؓ کے لیے عہد نامہ لکھ دوں تاکہ کوئی اختلاف نہ کرے۔ یہ روایت، جیسا کہ ابھی بتایا جائے گا، کئی ذرائع سے ثابت ہے جب عبدالرحمنؓ نے سامانِ کتابت لانے کا قصد کیا تو آپ نے پھر فرمایا کہ اللہ تعالیٰ اور اہل ایمان ابوبکرؓ کے بارے میں اختلاف کرنے سے انکاری ہیں، ایامِ مرض میں تین روز کی نمازیں اور بقول بعض سترہ نمازیں صدیق اکبرؓ نے پڑھائیں جو آنحضرت صلی اللہ علیہ وسلم کے ارشاد مکرر اور اصرارِ موکد سے امام بنائے گئے۔ اس پر علیؑ نے عرض کیا کہ ابوبکرؓ سے مخاطب ہو کر فرمایا۔ قَدْ مَكَرَ رَسُولُ اللَّهِ فَمَنْ ذَا الَّذِي يُؤَخِّرُكَ عَنِّي؟ یعنی تمہیں رسول اللہ صلی اللہ علیہ وسلم نے مقدم کیا ہے پھر کون ہے جو تمہیں پیچھے کرے۔

حسنِ بصری، حضرت علی کرم اللہ وجہہ سے روایت کرتے ہیں کہ رسول خدا نے ابوبکرؓ کو مقدم کیا اور لوگوں کو نماز پڑھوائی۔ اور میں وہاں موجود تھا غیر حاضر نہیں تھا۔ میں تندرست تھا بیمار نہیں تھا۔ چونکہ آپ صلی اللہ علیہ وسلم کا منشا یہ تھا اس لیے ہم سب اپنی دنیا کے لیے بھی اُس شخص پر راضی ہوئے جس کو اللہ اور اُس کے رسول نے اپنی رضا سے ہمارے لیے دینی پیشوا بنایا۔ یعنی ہم ابوبکرؓ کی خلافت پر راضی ہوئے۔

انہی ایام میں ایک دفعہ حضرت عمرؓ نے بوجہ عدم موجودگی صدیق اکبرؓ کے نماز پڑھائی حضرت عمرؓ چونکہ بلند آواز تھے آنحضرت صلی اللہ علیہ وسلم نے قرأت کی آواز سنتے ہی دریافت فرمایا کیا یہ عمرؓ ہے؟ عرض کیا گیا کہ جی ہاں یا رسول اللہ! اس پر ارشاد ہوا کہ اللہ تعالیٰ اور اہل ایمان غیر ابوبکرؓ کی امامت سے انکاری ہیں۔ ابوبکرؓ نماز پڑھائے، اس پر ائمہ المؤمنین عائشہ صدیقہ نے آپ سے حضرت ابوبکرؓ کی رقت قلبی کی وجہ سے اُن کی امامت سے معذرت چاہی۔ مگر یہ درخواست منظور نہ ہوئی۔ اس سے معلوم ہوا کہ امامت ابوبکرؓ معمولی امامت نہ تھی بلکہ آنحضرت صلی اللہ علیہ وسلم کے اصرارِ خصوصاً اس دنیا سے عین وصال کے وقت سے ثابت ہوتا ہے کہ یہ تفویضِ خلافت تھی جس کو علی کرم اللہ وجہہ نے، جیسا کہ اوپر لکھا گیا ہے، خود بھی تسلیم فرمایا۔ مزید براں سیدنا علیؑ اور سیدنا عباسؓ رضی اللہ عنہما کے باہمی مکالمہ و گفتگو سے ذیل سے بھی ثابت ہوتا ہے کہ سیدنا علیؑ حدیثِ ختمِ غدیر کو اپنی خلافت کے لیے سند نہیں سمجھے ہوئے تھے۔

صحیح بخاری میں عبداللہ بن عباسؓ سے مروی ہے کہ حضرت عباسؓ نے حضرت علیؑ کا ہاتھ پکڑا۔ اور کہا: کیا تو نہیں دیکھتا کہ رسول اللہ صلی اللہ علیہ وسلم وفات پانے کو ہیں۔ اللہ کی قسم تو تین دن بعد غیر کا تابع ہوگا۔ میرا گمان ہے کہ رسول اللہ صلی اللہ علیہ وسلم اس مرض میں وفات پائیں گے۔ میں عبدالمطلب کی اولاد کے چہروں میں موت (کے نشان) پہچانتا ہوں۔ تو ہمیں رسول اللہ کے پاس لے چل۔ ہم آپ سے دریافت کر لیں گے کہ خلافت کون میں ہوگی۔ اگر ہم میں ہوئی تو یہ ہمیں معلوم ہو جائے گا۔ اور اگر ہمارے سوا کسی اور میں ہوئی تو ہم حضورؐ میں عرض کریں گے کہ خلافت ہمارے لیے وصیت فرمائیں پس آپ ہمارے لیے وصیت فرمائیں گے، حضرت علیؑ نے جواباً کہا اللہ کی قسم اگر ہم رسول اللہ سے خلافت طلب کریں اور آپ انکار فرمائیں تو پھر لوگ ہمیں کبھی خلافت نہیں دیں گے۔ اس لیے میں تو

رسول اللہ صلی اللہ علیہ وسلم سے کبھی خلافت طلب نہیں کروں گا۔ انتہی (صحیح بخاری جزرابع باب المعانقۃ)
ایسا ہی طبقات ابن سعد مطبوعہ جرمنی صفحہ ۳۹ پر زید بن اسلم سے مروی ہے کہ حضرت عباسؓ نے حضرت علیؓ کو جہنم سے
کہا: میں چاہتا ہوں کہ حضور علیہ السلام سے درخواست کروں کہ ہم ہاشمیوں میں سے کسی کو خلیفہ بنائیں۔ اس پر حضرت علیؓ نے کہا:
"ایسا نہ کر۔" حضرت عباسؓ نے پوچھا: کیوں؟ حضرت علیؓ نے فرمایا: مجھے خوف ہے کہ اگر آنحضرتؐ نے انکار فرمادیا تو پھر جب ہم لوگوں سے
خلافت کا مطالبہ کریں گے تو لوگ کہیں گے کیا رسول اللہ صلی اللہ علیہ وسلم نے تمہیں انکار نہیں فرمایا تھا؟
ان روایات مصدقہ اور امور مذکورہ بالا سے اس بات کا قوی امکان ظاہر ہوتا ہے کہ مطالبہ قرطاس و سامان کتابت صدیق اکبرؓ
کی خلافت کے لیے سند لکھنے کو تھا چنانچہ مشکوٰۃ باب فی مناقب ابی بکر الصدیقؓ میں ہے۔

حضرت عائشہؓ سے روایت ہے کہ رسول اللہ صلی اللہ علیہ وسلم نے مرض الموت میں فرمایا کہ اپنے باپ ابو بکرؓ اور اپنے
بھائی عبدالرحمنؓ کو میرے پاس بلا۔ تاکہ میں ایک تحریر لکھ دوں۔ کیونکہ میں ڈرتا ہوں کہ آرزو کرنے والا آرزو کرے اور کہنے والا کہے کہ
میں خلافت کا مستحق ہوں اور میرے سوا کوئی مستحق نہیں۔ اور اللہ تعالیٰ اور مومنین کو ابو بکرؓ کے سوا کوئی منظور نہیں۔
نیز مشکوٰۃ مناقب عمرؓ میں حضرت ابو بکرؓ سے روایت ہے کہ میں نے رسول اللہ صلی اللہ علیہ وسلم سے سنا۔ آپ فرماتے
تھے کہ جس اثنا میں سویا ہوا تھا میں نے اپنے تئیں ایک کوئیں پر دیکھا کہ جس پر ایک ڈول تھا پس میں نے اُس کوئیں میں سے پانی
نکالا جس قدر اللہ نے چاہا۔ پھر اُس ڈول کو ابو قحافہ کے بیٹے (ابو بکرؓ) نے لے لیا اور اُس کوئیں میں سے ایک یا دو ڈول نکالے اور ابو بکرؓ
کے نکالنے میں سستی تھی۔ اللہ اُس کی سستی کو مُعاف فرمائے۔ پھر وہ ڈول چرما بن گیا۔ پس اُسے عمرؓ بن الخطاب نے لیا۔ میں نے
لوگوں میں سے کسی ایسے قوی شخص کو نہیں دیکھا جو پانی اس طرح نکالے جس طرح عمرؓ نے نکالا۔ یہاں تک کہ لوگوں نے اپنے اُونٹ میرا ب
کر کے اُنھیں اُن کی نشست گا ہوں میں بٹھا دیا۔"

حضرت حذیفہؓ سے روایت ہے کہ رسول اللہ صلی اللہ علیہ وسلم نے فرمایا کہ مجھے معلوم نہیں کہ میری زندگی تمہارے درمیان کس قدر
ہے پس پیروی کرنا اُن دو شخصوں کی جو میرے بعد (خلیفہ) ہوں گے۔ (رواہ الترمذی فی مشکوٰۃ)

حضرت جبریلؓ بن مطعم فرماتے ہیں کہ ایک عورت نبی کریمؐ کے پاس آئی۔ اور اُس نے کسی امر کے متعلق آپ سے گفتگو کی پس آپ
نے فرمایا میرے پاس پھر آنا۔ اُس نے کہا: یا رسول اللہ! مجھے بتائیے کہ اگر میں پھر آؤں اور آپ کو نہ پاؤں (تو کیا کروں) آپ نے
فرمایا: اگر تو مجھے نہ پائے تو ابو بکرؓ کے پاس جانا۔ (بخاری و مسلم)

ابو موسیٰؓ سے روایت ہے کہ نبی صلی اللہ علیہ وسلم بیمار ہوئے پس آپ کی بیماری سخت ہو گئی۔ آپ نے فرمایا: ابو بکرؓ کو کہہ
دو کہ لوگوں کو نماز پڑھاتے۔ حضرت عائشہؓ نے عرض کیا کہ وہ رقیق القلب ہیں جب آپ کی جگہ کھڑے ہوں گے تو لوگوں کو نماز
نہیں پڑھا سکیں گے۔ آپ نے دوبارہ فرمایا: ابو بکرؓ کو کہو لوگوں کو نماز پڑھائیں۔ حضرت عائشہؓ نے پھر وہی عذر کیا۔ پس آپ نے
پھر فرمایا کہ ابو بکرؓ سے کہہ دو کہ لوگوں کو نماز پڑھائیں۔ البتہ تم صواحب یوسفؓ (یعنی زلیخا اور اُس کی خدمت گار عورتوں) کی مانند ہو۔
پس قاصد حضرت ابو بکرؓ کے پاس آیا اور اُنھوں نے نبی کریمؐ کی حیات شریف میں لوگوں کو نماز پڑھائی۔ (صحیح بخاری)

حسن فرماتے ہیں کہ حضرت علیؓ نے فرمایا کہ جب رسول اللہ صلی اللہ علیہ وسلم نے وفات پائی تو ہم نے اپنے معاملہ میں نظر
کی پس ہم نے دیکھا کہ نبی کریمؐ نے ابو بکرؓ کو نماز میں ہمارا امام بنایا تھا اس لیے ہم نے اپنی دنیا کے لیے اسی کو پسند کیا جسے رسول اللہ
نے ہمارے دین کے لیے پسند فرمایا تھا پس ہم نے ابو بکرؓ کو خلیفہ بنا لیا۔ ان تصریحات سے واضح ہو گیا کہ حضرت ابو بکرؓ کی خلافت کے متعلق

سند بکھنے کے بارے میں اہل سنت کا خیال بلا دلیل نہیں۔

الحاصل اللہ تعالیٰ نے آیت استخلاف میں محل طریقہ پر حاضرین حدیبیہ علیہم الرضوان میں سے بعض کو خلیفہ بنانے اور انہی کے ہاتھ پر اپنے پسندیدہ اور مرتضیٰ دین کی تمکین کا وعدہ فرمایا۔ پھر خود آں حضرت صلی اللہ علیہ وسلم نے خلافتِ شیعین کی تصریح فرمادی اور آخری وقت میں حضرت صدیق اکبر کو نماز میں امام بنا کر اس تصریحِ قولی کو عملی رنگ میں پیش فرمادیا۔ پھر صدیقِ شیعین کی خلافت کو تحریری سند سے منجھتہ کرنا چاہا یعنی اُمت پر کمالِ شفقت و رحمت کی وجہ سے احتیاطاً لکھ دینا چاہا مگر بعد میں اس خیال سے کہ اللہ تعالیٰ خود بحسب وعدہ حقہ اس امر کی تکمیل فرمادے گا اور بہتیتِ مجموعی کل مہاجرین و انصار کے قلوب میں حقانیتِ خلافتِ صدیقینہ ال دے گا اور سب کا اس پر اجماع ہو جائے گا، ارادۂ تحریر کو غیر ضروری سمجھ کر ملتوی فرمایا۔ گو جملہ بن تضلو بعد ہ تحریری سند کے ضروری ہونے پر دال ہے مگر انکشاف امر بحسب وعدہ مندرجہ آیت استخلاف جیسا کہ اوپر لکھا گیا ہے موجب سبکدوشی و التواہب ہوا۔ لہذا تین دن سے کچھ اوپر کی مہلت میں سامان کتابت منگانے کا نہ خود آپ نے اور نہ کسی ہاشمی وغیر ہاشمی علیہم الرضوان نے اہتمام فرمایا۔

پانچویں نتیجہ (متعلقہ حدیثِ ثقلین) کا جواب

اب رہا طاعنین کا یہ دعوے کہ اہل سنت و الجماعت نے کبھی حدیثِ ثقلین پر عمل نہیں کیا اور حضراتِ امامیہ ہی نے اس پر عمل کیا ہے یہ بھی صحیح نہیں بلکہ معاملہ برعکس ہے کیونکہ اہل سنت نے تو اسی قرآن کو شرفاً و ستوراً عمل بنایا ہوا ہے جو ان کے پاس ہے اور غیر محرف و کامل کلامِ الہی ہے اور جس کے حق میں خود سیدنا علیؑ نے بھی دَاْعَلُمُوْا اِنَّهٗ لَیْسَ عَلٰی اَحَدٍ بِعَدَاْلَتُوْا نِجْمَةٌ رُّجِ الْبَلَاغِ (جان لو کہ قرآن کے بعد کسی پر کوئی مجتہد نہیں) فرمایا ہے۔ سیدنا علیؑ کا یہ فرمان فیصلہ کر دیتا ہے کہ حدیثِ ثقلین میں تم تک بالقرآن سے مراد بے ثقل اکبر (قرآن کریم) پر عترتِ پاک علیہم السلام کے موبوئی اور خداداد فہم کے مطابق عمل کرنا اور یہ عمل خلافتِ راشدہ کی تیس سالہ مدت میں باتفاق رائے سیدنا علیؑ ہوتا رہا جس سے خدا کے پسندیدہ دین کے غلبہ کا خداوندی وعدہ بھی پورا ہوا۔ اتمام وعدۃ الہیہ دربارہ تمکین دین مرتضیٰ بھی ہوا اور حدیثِ ثقلین کی تعمیل دربارہ تم تک بالقرآن بھی ہوتی رہی۔ اس کے برخلاف طاعنین کا عقیدہ ہے کہ ثقل اکبر یعنی قرآن کریم کو حضرت امیر علیہ السلام نے غائب کر دیا تھا۔ اور تیسری صدی ہجری سے امام غائب علیہ السلام کے پاس خاد سَلَمَ مَنْ دَاْعٰی میں بتایا جاتا ہے پس ان حضرات کو تو آج تک تم تک بالقرآن نصیب ہی نہ ہوا۔ رہا تم تک ثقل اصغر، تو قرآن کریم کے فقدان اور گم ہوجانے کی صورت میں (جیسے ان کا خیال ہے) وہ موبوئی فہم بھی متحقق نہ ہو سکا جس کے بارہ میں سیدنا علیؑ نے فرمایا ہم اہل بیت کے پاس خداداد فہم ہے، لہذا ان حضرات کا دعوائے تم تک بالثقلین سراسر غلط اور بے معنی ہے۔

حدیثِ نجمِ خدیر، حدیثِ قرطاس اور قول سیدنا عمرؓ حسبنا کتاب اللہ، حدیثِ ثقلین، ان سب کی تشریح و تفصیل میں غور کرنے سے جو اوپر لکھی گئی ہیں، انصاف پسند ناظرین سمجھ سکتے ہیں کہ طاعنین براہم اللہ تعالیٰ نے جس قدر نتائج فاسدہ و تفریعات کا سدہ بوجہ انتہ

لہ بغداد کے قریب ایک شہر ہے جسے آج کل سامرہ کہتے ہیں۔

۲۔ کیونکہ اگر قرآن مجید ہی مفقود ہے تو عترت اس کے بغیر کس سے مجتہد پیش کرے گی۔ خداداد فہم قرآن کی موجودگی ہی میں تو کام آسکتا ہے۔ اور اگر موجودہ دور کے امامیہ کے بقول یہ موجودہ قرآن درست ہے تو جب تیسری صدی سے عترت غائب ہے تو پھر قرآن کے مطالب سے بھی اُمت محروم ہوگئی کیونکہ بقول ان کے امام ہی قرآن کو سمجھ سکتا ہے۔ فیض

یا نادانستہ غلط فہمی کے مرتب کیے ہیں وہ سب از قبیل بنار الفاسد علی الفاسد ہیں۔

حضرت شیخین کی عظمت کے دائرے چند تاریخی شواہد

وفات شریف نبوی کے بعد جو اختلاف عظیم دربارہ خلافت مہاجرین اور انصار میں واقع ہوا اُس کی وجہ ہوائے نفسانی یا عرض ذاتی نہ تھی۔ مگر طور پر وضاحت کے ساتھ پہلے بھی لکھا گیا ہے کہ اللہ تعالیٰ نے سورہ نور کی آیت استخلاف میں جن لوگوں کو اقامت دین پسندیدہ کا وعدہ دیا ہے۔ اُن لوگوں کی نسبت اسی آیت میں یَعْبُدُ ذُنُوبَیْ لَآ یَسْتَرْکُوْنَ بِیْ سَیِّئَاتِہَا فَرَمَادیا ہے جس کا مطلب یہ ہے کہ وہ لوگ اہل دنیا کی طرح ہوا پرست اور لالچی نہیں ہوں گے۔ اس اختلاف کی وجہ یہ تھی کہ ہر فریق یہ چاہتا تھا کہ میں ہی خادم اسلام بنوں۔ ریاست شیعیت یا طبع نفسانی کا خیال اُن مقدس لوگوں کے دہم و گمان میں بھی نہیں آیا تھا۔ اس بات کو واضح کرنے کے لیے یہاں اُن حضرات علیہم الرضوان کے چند کلمات و موقوفات کتب تاریخ سے نقل کیے جاتے ہیں۔

ایک روایت یہ ہے کہ بیعت ابوبکر رضی اللہ عنہ کے بعد ابوسفیانؓ جناب علیؓ مرقضے کے پاس یہ کہتے ہوئے آئے۔ مدینہ کے اس شور و غل کو اب تو اہل ہجرت ہی مٹا سکتی ہے۔ بغیر اس کے کوئی علاج نہیں۔ اُسے بنی عبدمناف بڑے جیغ کی بات ہے کہ تمہارے سامنے ابوبکر خلیفہ ہو جائے۔ کہہ رہیں وہ دونوں جنہیں لوگ علیؓ اور عباسؓ کہتے ہیں۔ وہ کمزور اور بزدل۔ شرم کا مقام ہے کہ اُن کے سامنے قریش کی سرداری ایک حقیر اور چھوٹے سے قبیلہ میں چلی جائے۔ اس کے بعد علیؓ مرقضے سے مخاطب ہو کر کہنے لگے: "اَبَسَطَ یدُکَ اَبَیْعَکَ فَوَاللّٰہِ لَئِن شِئْتُ لَاحْمَ لَہَا عَلَیْہِ خَیْلًا وَرِجَالًا یَعْنِیْ اِنَا ہَا تَہُ بَرَّحَا وَہِیْ تَمَّ سَیِّئَاتِہَا فَاذِیٰ تَسْمُکُ" تم اجازت دو تو میں ابوبکرؓ پر اس میدان کو تنگ کر دوں اور چشم زدن میں اسے سوار اور پیادوں سے بھر دوں۔ یہ سن کر حضرت اسد اللہ الغالبؓ نے چین بچیں ہو کر جواب دیا: "اے ابوسفیان! تمہارے مزاج سے فتنہ و فساد کی بو ابھی تک نہیں گئی۔ تم نے (قبل از اسلام) اپنے ایام جہالت میں بھی جنگ و جدل میں کبھی دریغ نہ کیا۔ اب حالت اسلام میں بھی (مسلمانوں کے) گلے کٹوانا چاہتے ہو۔ خبردار مجھ سے ایسی باتیں نہ کرنا میں ہرگز نہیں مانوں گا۔ یہ جواب سن کر ابوسفیانؓ اٹھ گئے اور شیر خدا علیؓ مرقضے حضرت صدیق اکبرؓ کے پاس تشریف لے گئے۔ جناب فاروق اعظمؓ بھی اُس وقت وہاں موجود تھے شیر خدا نے فرمایا کہ ابوبکرؓ مجھے تنہائی میں تم سے کچھ کہنا ہے ذرا سن لو۔ حضرت صدیقؓ نے جناب عمرؓ کو وہاں سے الگ کر دیا اور حضرت علیؓ کی طرف متوجہ ہوئے۔ دونوں حضرات کے درمیان جو مکالمہ ہوا، اُس کا لُٹ لُباب یہ تھا۔

جناب علیؓ مرقضے۔ اے ابوبکرؓ! مجھے تم سے بڑی شکایت ہے۔ تم نے سفیف بنی ساعدہ میں چپ چاپ لوگوں سے بیعت لے لی اور ہمیں خبر تک نہ کی اور نہ ہم سے مشورہ لیا۔ اگر مجھے بلا لیتے تو کیا حرج تھا۔ یہ تو بڑی قابل افسوس بات ہے۔

حضرت صدیقؓ:- میں خدا کو واحد و شہد جان کر عرض کرتا ہوں کہ میں اپنے ہاتھ پر بیعت کرانے کے لیے سفیف میں ہرگز نہیں گیا تھا بلکہ میرا بلی منشا یہ تھا کہ مہاجرین اور انصار میں جو تنازعہ وہاں ہو رہا تھا اُسے رفع کروں۔ فریقین میں اُس وقت زبردست لے دے ہو رہی تھی۔ ایک فریق کہتا تھا کہ امیر ہم میں سے ہو۔ اور دوسرا گروہ اس پر اڑا ہوا تھا کہ نہیں امیر ہماری جماعت میں سے کسی کو ہونا چاہیے۔ نوبت یہاں تک جا پہنچی تھی کہ قریب تھا فریقین دست بدمشیر ہو جائیں اور سرتن سے جد ہو کر گرنے لگیں۔ آپ یقین فرمائیں اور بے شک تحقیق بھی کر لیں کہ میں نے اپنی زبان سے بالکل یہ درخواست نہیں کی کہ لوگ مجھ سے بیعت کر لیں۔ نہ مجھے خلیفہ بننے کا اشتیاق تھا اور نہ ہے۔ حاضرین نے اتفاق کر کے بغیر میرے مطالبے کے میرے ہاتھ پر بیعت کر لی۔ اور یہ جو آپ نے

فرمایا ہے کہ میں نے آپ کو بولایا نہیں اور آپ سے مشورہ نہیں لیا۔ اس کے متعلق آپ ہی انصاف فرمائیں کہ آپ کے گھر میں آنحضرت صلی اللہ علیہ وسلم کا جنازہ رکھا ہوا تھا۔ آپ اُس کی تجہیز و تکفین میں مصروف تھے۔ اور دُنیا آپ کی آنکھوں میں اندھیر پوری تھی۔ ایسی مُصیبت کے وقت اگر میں آپ کو اس اختلاف کی خبر دیتا تو آپ کے لیے اور بھی قیامت بالائے قیامت ہوتی۔ میں نے تو سارے نشیب و فراز پر غور کرنے کے بعد اور مصلحت وقت سمجھ کر لوگوں کے کہنے پر فوراً اپنے ہاتھ پر بیعت لے لی۔ اگر ذرا بھی تاہل کرتا تو معلوم نہیں اس طوفان کے جھونکے میں لوگوں کی رائے کدھر سے کدھر پٹا کھا جاتی اور پھر آپ مدینہ کی گلیوں میں لاشوں کے فہیر اور کون کی تیریاں بہتے دیکھتے اور ایسا فتنہ اٹھ کھڑا ہوتا جس کا فرو کرنا خدا کا مکان سے باہر تھا۔

جناب مُرتضیٰ یہ معقول اور مدلل تقریر سننے کے بعد تھوڑی دیر کچھ سوچتے رہے پھر ہاتھ بڑھا کر خود بھی ابو بکر صدیق سے بیعت کر لی۔ مگر صحیح روایت یہ ہے کہ آنحضرت صلی اللہ علیہ وسلم کی وفات کے کچھ عرصہ بعد آپ نے مجمع عام کے سامنے حضرت ابو بکر سے بیعت فرمائی خلوت میں خفیہ بیعت کرنا مناسب نہ سمجھا۔

بیعت یقینہ کے دوسرے دن جناب صدیق اکبر نے جو خطبہ پڑھا۔ اُس میں یہ دو جملے بھی مندرج تھے۔ اطیعونی ما طاعت اللہ ورسولہ۔ فاذا عصیت اللہ ورسولہ فلا طاعة لی علیکم یعنی جس کام میں خدا اور رسول کی اطاعت مجھ سے ظاہر ہو تم بھی اُس میں میری اطاعت کرنا اور اگر میں اُن کی نافرمانی کروں تو پھر تم پر میری اطاعت واجب نہیں۔ ان سے یہ صاف پتہ چلتا ہے کہ خلافت قبول کرنے سے اُن کا مقصد صرف اور صرف خدا اور اُس کے رسول کی اطاعت تھی۔

یہاں سیدنا عمر فاروق کے عہد خلافت کا ایک واقعہ جس کا ذکر تاریخ میں آیا ہے بیان کرنا بھی ضروری سمجھتا ہوں۔ اس سے یہ صاف ظاہر اور ثابت ہو جائے گا کہ ان حضرات علیہم الرضوان نے خلافت کو اپنے ذاتی مفاد یا جاہ و جلال کے لیے قطعاً قبول نہیں فرمایا تھا۔ بلکہ اُن کا مطلق نظر محض خدمت دین اسلام تھا۔

تاریخ میں مذکور ہے کہ قرینا پچاس صحابہ کسی مسجد میں جمع تھے۔ ادھر ادھر کی باتوں میں اُن میں سے کسی نے کہہ دیا کہ اس شخص (عمر) کے زہد و اتقائے ناک میں دم کر رکھا ہے۔ نہ کھاتا ہے نہ پیتا ہے۔ خدا نے اپنے فضل و کرم سے بلاد مشرق و مغرب و عرب و عجم اُس کے ہاتھ سے فتح کروا دیئے۔ دُور دُور سے بادشاہوں کے سفیر اُس کے پاس آتے ہیں۔ مگر اُس کا لباس دیکھو بڑھی موٹا کپڑا جس میں چمڑے کے پونڈ لگے ہوتے ہیں۔ اس طرح سلطنت اسلام کی عظمت پر حرف آتا ہے۔ ان صحابہ کے اصرار پر جناب عائشہ صدیقہ اور جناب حفصہ نے جناب فاروق اعظم سے گفتگو کرنے کی اجازت چاہی۔ تاکہ اُن سے اس موضوع پر گفتگو کر سکیں۔ اُن کے درمیان جو گفتگو ہوئی وہ مختصر اُیوں تھی :-

فاروق اعظم :- اُم المؤمنین فرمائیے کیا ارشاد ہے؟

جنابہ صدیقہ یقینہ :- آپ جانتے ہیں کہ رسول اللہ صلی اللہ علیہ وسلم اور صدیق اکبر دُنیا کو چھوڑ گئے اور جنت میں اپنے رب کے پاس پہنچے۔ اُن دونوں صاحبوں نے نہ تو دُنیا کی کبھی پروا کی اور نہ دُنیا کبھی اُن کے پاس پھنکی۔ اب اُن کی جگہ آپ ہمارے نگران و محافظ ہیں۔ خدا نے آپ کے ہاتھوں سے قیصر و کسرتے کے ملک فتح کرائے۔ اُن کے سارے خزانے اور سلطنتیں آپ کے ماتحت ہیں۔ اُمید ہے اللہ تعالیٰ اس میں دن دُگنی رات چوگنی ترقی دے گا۔ اس وقت رُوم کے سفیر دربارِ معالیٰ میں حاضر ہوتے ہیں عجم کے قاصد دست بستہ کھڑے رہتے ہیں۔ عرب کے وفد آکر زیارتِ مبارک سے مشرف ہوتے ہیں۔ مگر افسوس کہ آپ کے لباس کی بڑی حسرتہ حالت ہے۔ اس میں چمڑے کے پونڈ لگے ہیں۔ آپ اگر عمدہ لباس زیب تن فرماتے تو آپ کی بڑی ہیبت اور عظمت ہوتی۔ مگر میں بھی

آپ اپنے سامنے صبح و شام نیا اور لبا چوزا دسترخوان بچھایا کریں جس پر انواع و اقسام کے اطعمہ لذیذہ اور میوہ ہائے خوشگوار چنے ہوں۔ جو آپ بھی کھائیں اور آپ کے مصاحب بھی۔ اس طرح سے شانِ خلافت بڑھے گی۔ اور باہر سے آنے والوں پر ہمارا رعب و وقار قائم رہے گا۔

فاروق اعظم۔ اے صدیقہ تھیں قسم ہے خدائے عزوجل کی، مجھے بتا دو کہ حبیب رب العالمین جناب سید المرسلین صلی اللہ تعالیٰ علیہ وسلم نے کبھی دس دن لگا تارگندم تو کجا جو کی رُوکھی اور سُوکھی روٹی بھی پیٹ بھر کر کھائی تھی۔ دس دن تو زیادہ ہیں مجھے صرف تین دن متواتر ہی کا پتہ بتا دو۔ اسے بھی جانے دو، کیا تم مجھے اُن کے ایک صُبح و شام بھی سیر ہو کر کھانے کی اطلاع دے سکتی ہو؟ جب اُس باعث تخلیق ارض و سما نے دُنیا میں اس طرح سے زندگی بسر فرمائی تو میں کس قطار و شمار میں ہوں جو ناز و نعم سے زندگی بسر کروں۔ اے عائشہ! غم سے یہ اُمید کبھی نہ رکھنا کہ غریب مسلمانوں کے مال سے تن پروری کرے صدیقہ! کبھی تم نے یہ بھی دیکھا کہ ہمارے حضور صلی اللہ علیہ وسلم نے زمین سے ایک بالشت بھی اُوچا رکھ کے تناول فرمایا ہو۔ آپ ہمیشہ فرمایا کرتے تھے کہ میں بندہ ہوں اور غلاموں کی طرح زمین پر بیٹھ کر کھایا کرتا ہوں۔ کیا تمہیں یاد نہیں تمہارے باپ صدیق اکبر نے تمہاری ماں کو بیت المال میں سے صرف چار پیسوں کی فرمائشی مٹھائی منگو کر نہیں دی تھی۔ اور جب تمہاری ماں نے اپنے روزینہ میں سے منگوالی تو اُتنا ہی اُن کا روزینہ کم کر دیا۔ یہ سب باتیں تمہیں غُوب معلوم ہیں۔ پھر تم مجھے ایسا نامناسب مشورہ دینے کیسے آئی ہو۔

جناب صدیقہ! یہ دردناک تقریر سن کر روپڑیں اور فرمایا۔ امیر المؤمنین آپ سچ فرماتے ہیں۔ آپ سے پہلے دو نو سرداروں کی عادت مبارک ایسی ہی تھی۔


فاروق اعظم نے اپنا جواب جاری رکھتے ہوئے فرمایا۔ اے عائشہ! حضرت صلی اللہ علیہ وسلم کی بیبیاں اور اُم المؤمنین ہو گئیں مسلمانوں پر تمہارا حق ہے خصوصاً مجھ پر تو سب سے زیادہ ہونا چاہیے۔ کیا تم دونوں اس لیے میرے پاس آئی ہو کہ مجھے دُنیا کی طرف راغب کرو۔ تم جانتی ہو کہ جناب رسول کریم صلی اللہ علیہ وسلم موٹے اور صوف کا جُتہ پہنا کرتے تھے جس سے اکثر حضور کا تن مبارک چھل جاتا تھا۔ آپ نہ توں اپنی اکھری عبا پر آرام فرماتے رہے۔ اے عائشہ! میں نے تمہارے گھر میں ٹاٹ اور بوریے کے سوا کبھی کوئی فرش یا پٹنگ اور مسہری نہیں دیکھی۔ حضور اُسی کُھدے بچھونے پر استراحت فرماتے تھے اور جسم مبارک پر ہمیشہ موٹے موٹے اور نمایاں نشان اُبھرتے تھے۔ ہاں اے بیٹی حفصہ! کیا تو نے ایک دفعہ مجھ سے بیان نہیں کیا تھا کہ میں نے ایک رات ٹاٹ کی دو تہیں کر کے حضور صلی اللہ علیہ وسلم کے نیچے بچھا دیں۔ اس طرح کُچھ نرم اور گدگد فرش ملنے پر آپ کو آرام کے باعث گہری نیند آگئی۔ اور آپ کی آنکھ اُس وقت کھلی جس وقت بلاٹ نے صُبح کی نماز کی اذان دی حضور نے برسم ہو کر فرمایا اے حفصہ! تو نے بڑا غضب کیا جو ایسا نرم بچھو نامیر سے نیچے بچھا دیا کہ صُبح ہونے کو آئی اور میری آنکھ نہ کھلی۔ آئندہ ایسے کم سخت بچھونے پر مجھے کبھی نہ سلانا۔ دُنیا سے مجھے کیا تعلق۔ وہ میرے حصہ میں نہیں آئی نہ میں دُنیا کے لیے پیدا کیا گیا ہوں۔ میری پیاری حفصہ! کیا تجھے نہیں معلوم کہ رسول اللہ صلی اللہ علیہ وسلم مغفور تھے۔ اس پر بھی سدا آپ نے اپنے آپ کو بھوکا ہی رکھا۔ کوع پر کوع اور سجدے پر سجدے کیا کرتے تھے۔ ساری عُمر روتے روتے اور گڑگڑاتے گڑگڑاتے گزار دی میخوڑ ہونے پر بھی آپ نے کبھی نہ اچھا کھایا اور نہ اچھا پہنا، نہ کبھی نرم بستر پر سوتے۔ پھر میں اپنے ہادی کے طریقے سے کیسے قدم باہر رکھوں۔

جناب صدیقہ! اور حفصہ! فاروق اعظم کا یہ کلام سن کر ہاتھوں سے کلیجہ تھامے باہر آئیں اور جو کُچھ حضرت عُمر سے سنا تھا، دور کر سب حاضرین کو سنا دیا جس کے کان میں بھی اس بیان کے الفاظ پڑتے تھے، تیر کی طرح دل کے پار ہو جاتے تھے۔ تمام سامعین میں

ایک حشر ساپا ہو گیا۔ (شمس التواریخ بتخترما)

ان اخلاق و عادات کو زیر نظر رکھتے ہوئے خلفاء اربعہ کی خلافت کے متعلق یہ کہنا پڑتا ہے کہ جو کچھ تو ہے حق ہے اور تدبیر الہی کے موافق ہو ہے۔ اس امر (یعنی خلافت) کے لیے اُس وقت ایسے ہی مقدس لوگ ہونے ضروری تھے۔ اور ترتیب خلافت کی حقیقت پر بھی ابتدا و انتہا اور فیما بین کے واقعات شاہد و عادل ہیں کہ کسی نے کسی کا حق غصب نہیں کیا قبل از وقوع گو مراد و مرضی الہی کو نہ سمجھنے کی وجہ سے تھوڑی دیر کے لیے معمولی اختلاف ہو گیا مگر پھر فوراً بعد سب لوگ متفق الزامے ہو گئے۔ اس لیے یہ اختلاف کا عدم اور لایعنا بہ ہے جو نظر انداز کیے جانے کے لائق ہے۔

اگر بہ نظر انصاف علاوہ خصوص قرآنہ کے بھی ان حضرات کے سوانح حیات، طرز معاش اور اپنی بالیافت اولاد سے آئین سلوک و رباہ استخلاف (یعنی صدیق اکبر کا اپنے فرزند عبد الرحمن اور جناب فاروق اعظم کا اپنے بیٹے عبد اللہ رضی اللہ عنہم کو اپنا خلیفہ و جانشین بنانا) ملاحظہ کیا جائے تو یقیناً کہنا پڑتا ہے کہ خلافت راشدہ میں ترتیب جس طرح بحسب ایفاء و وعدہ الہیہ مندرجہ آیت استخلاف وقوع میں آئی۔ وہی حق ہے۔ اور جو کچھ استخلاف و ماتعلق بہ کے متعلق بہ عہد خلافت خلفاء اربعہ علیہم الرضوان ظہور میں آیا وہی عند اللہ دین مرتضیٰ و پسندیدہ تھا۔ اس دین پسندیدہ عند اللہ کے قائم کرنے والے ہوا پرست نہ تھے اور تکمیل ارادہ الہیہ و وعدہ ربانیہ انہی حضرات کے ہاتھوں پر ہوئی۔ اقامت دین کے بارہ میں ان کا طریقہ سے جائے گل گل باش جائے خار خار کے مصداق تھا۔ یہاں تک کہ حق سبحانہ و تعالیٰ نے بحسب و لیمیت کون لہم و دینہم الذی از ترضی لہم نبی کریم صلی اللہ علیہ وسلم کے زمانہ میں اور بعد ازاں جناب صدیق اور فاروق اعظم سے بھی اقامت دین کے متعلق ایسے کام کروائے جو شدت کے بغیر نرمی کے ساتھ نہیں ہو سکتے تھے اللہ تعالیٰ نے ان حضرات کے قلوب صافیہ میں اقامت دین کے متعلق اطمینان و دلالت فرمادیا۔ اسی بنا پر جناب فارس کے وقت جناب سیدنا علی نے جناب فاروق اعظم کو اطمینان دلایا تھا اور فرمایا تھا کہ اے عمر لشکر اسلام کی فتح مندی لشکر کی قلت و کثرت سے وابستہ نہیں۔ چنانچہ تم بہم نبوی دیکھتے رہے ہو کہ سخن موعود و نبالنصر ہم لوگوں کو من جانب اللہ فتح مندی کا وعدہ ہو چکا ہے۔ کما قال سبحانہ و تعالیٰ: وَعَدَ اللَّهُ الَّذِينَ آمَنُوا مِنْكُمْ



۳۔ بارغِ فدک اور راشدِ نبوی سے متعلقہ سوالات اور ان کے جواب

بارغِ فدک کے معاملہ کے متعلق جو سوالات کیے جاتے ہیں وہ مع جوابات درج ذیل ہیں :-
سوال نمبر ۱۔ ابو بکر صدیق نے سیدۃ النساء فاطمہ الزہراء کو میراث پوری بارغِ فدک سے محروم کیا حالانکہ قرآن کریم کا ارشاد ہے
يُؤْتِيكُمُ اللَّهُ فِي أَوْلَادِكُمْ لِلَّذِي كَرِهْتُمُ لَهُ وَلِلَّذِينَ كَرِهْتُمُ لَهُنَّ وَالَّذِينَ كَرِهْتُمُ لَهُنَّ وَالَّذِينَ كَرِهْتُمُ لَهُنَّ وَالَّذِينَ كَرِهْتُمُ لَهُنَّ
ہے کہ ایک لڑکے کا حصہ دو لڑکیوں کے برابر ہے

جواب نمبر ۱۔ اس آیت شریفہ میں خطاب کو امت کے لیے ہے۔ چنانچہ اسی سورہ نسائیں الفاظ یؤتیکم اللہ سے ما قبل پہلے کوع میں فانیکموا ما طاب لکم من النساء مثنی وثلاث وربع النساء۔ ۳۔ جو عورتیں تم کو پسند ہوں دو، دو، یا تین تین، یا چار، چار، ان سے نکاح کرو، کا خطاب بھی امت کی طرف ہے۔ ایسا ہی ذوات النساء صدقہ تہن من خدۃ النساء۔ ۴۔ اور عورتوں کو ان کے مہر خوشی سے دے دیا کرو میں بھی کیونکہ آنحضرت صلی اللہ علیہ وسلم کے لیے چار سے زیادہ عورتوں سے نکاح کرنا اور بغیر مہر کے نکاح کرنا جائز تھے پس حدیث سخن معاشرا لابینہ لا یورث ما ترک صدقہ تہن ترجمہ ہم معاشرا امیر اپنا ورثہ نہیں چھوڑتے ہمارا ورثہ صدقہ تہن ہے، مخالفت قرآن نہیں بلکہ حدیث شریفہ نے واضح کر دیا کہ آیت یؤتیکم اللہ میں خطاب خاص امت ہی کی طرف ہے نہ یہ کہ امت و ربی صلی اللہ علیہ وسلم دونوں کو ملنی حسب ہوا چنانچہ آیات سابقہ مسطورہ بالا میں نیز یؤتیکم اللہ کے بعد اللہ تعالیٰ فرماتا ہے :-

بَدَاكَ حُدُودُ اللَّهِ وَمَنْ يُبِغِ اللَّهَ وَرَسُولَهُ
يُؤْتِ اللَّهُ جَلْدًا بَشَرِيًّا مِنْ تَحْتِهَا الْأَلْثَمَاءُ خَسِرَ مِنْهَا
فِيهَا وَذَلِيلَ الْفَوْزِ الْعُضْيُؤُ ○ وَمَنْ يُعْصِ اللَّهَ
وَرَسُولَهُ وَيَتَعَدَّ حُدُودَ اللَّهِ يَأْتِ اللَّهَ بِخَبَرٍ مُسْتَعْتَبٍ
وَلَهُ عَذَابٌ مُهِينٌ ○

(النساء۔ ۱۳-۱۴)

یہ تمام احکامِ خدا کی نشانی ہیں اور جو شخص خدا و اس کے پیغمبر کی فرمانبرداری سے کافر ہوگا اس کو بہشتوں میں داخل کرے گا جن میں نہی نہی ہماری ہیں وہ ان میں ہمیشہ رہیں گے اور یہ بڑی کامیابی ہے۔ اور جو خدا و اس کے رسول کی نافرمانی کرے گا اور اس کی حدود سے عمل جائے گا اس کو خدا و اس میں ڈالے گا۔ جہاں وہ ہمیشہ رہے گا اور اس کو ذلت کا عذاب ہوگا۔
اس آیت میں بھی مجھے و مَنْ يُبِغِ اللَّهَ وَرَسُولَهُ اور مَنْ يُعْصِ اللَّهَ وَرَسُولَهُ بتلا ہے ہیں کہ یہ حکم امت کے لیے ہے نہ رسول کے لیے پس معلوم ہوا کہ حضور کی میراث تھی ہی نہیں تو اس سے محروم کرنے کا سوال کیسے پیدا ہوتا ہے۔
سوال نمبر ۲۔ آیات مذکورہ بالا میں خطاب عام تو ہے لیکن عام مخصوص البعض ہے کیونکہ آنحضرت صلی اللہ علیہ وسلم عموم سے خاص کیے گئے ہیں جس کی وجہ یہ ہے کہ آپ کے لیے چار سے زائد اور بغیر مہر بیوی کرنا جائز تھا۔



کا جس میں ہم نے برکت دی، وارث کر دیا۔

اور ہم نے نصیحت (والی کتاب یعنی توراہ) کے بعد زبور میں لکھ دیا تھا کہ میرے نیکو کار بندے ملک کے وارث ہوں گے۔

پھر ہم نے اُن لوگوں کو کتاب کا وارث ٹھہرایا جن کو اپنے بندوں میں سے برگزیدہ کیا۔

یہی وہ وارث لوگ ہیں جو بہشت کی میراث حاصل کریں گے اور اُس میں ہمیشہ رہیں گے۔

اور یہ جنت جس کے تم وارث کر دیتے گے، ہو تمھارے اعمال کا صلہ ہے۔

الْأَرْضِ وَمَغَارِبَهَا الَّتِي بَرَكْنَا فِيهَا (العناب ۳۶)
(د) وَلَقَدْ كَتَبْنَا فِي الزَّبُورِ مِنْ بَعْدِ الذِّكْرِ أَنَّ الْأَرْضَ

يَرِثُهَا عِبَادِيَ الصَّالِحُونَ ○ (الانبیاء-۱۰۵)
(ه) ثُمَّ أَوْرَثْنَا الْكِتَابَ الَّذِينَ اصْطَفَيْنَا مِنْ

عِبَادِنَا (فاطر-۳۲)
(و) أُولَئِكَ هُمُ الْوَارِثُونَ الَّذِينَ يَرِثُونَ الْفِرْدَوْسَ

هُوَ فِيهَا خَالِدُونَ ○ (المؤمنون-۱۰-۱۱)
(ز) وَتِلْكَ الْجَنَّةُ الَّتِي أُورِثْتُمُوهَا بِمَا كُنتُمْ

تَعْمَلُونَ ○ (زخرف-۴۲)

آیت شریف و وراثت سلیمان داؤد میں وراثت فی العلم والنبوة مراد ہے نہ وراثت مال متروکہ کیونکہ داؤد علیہ السلام کے سلیمان علیہ السلام کے علاوہ اور بھی بیٹے تھے۔ پھر اس کے کیا معنی کہ اُن کے وارث صرف سلیمان علیہ السلام ہی ہوں اور دوسرے نہ ہوں۔ نیز باپ کے مرنے کے بعد بیٹے کا وارث ہونا اور ترکہ پدیری کا مالک بننا ایک معمولی اور عام رواجی بات ہے اور یہ اس قابل نہیں کہ خاص طور پر اس کا ذکر قصص انبیاء علیہم السلام میں کیا جائے۔ مزید برآں اس آیت کا ماقبل یعنی عَلَّمْنَا مَنْ نَطِيقُ الظُّبُرِ تبار یا ہے کہ داؤد کے بعد سلیمان کا وارث ہونا کسی کمال میں تھا یعنی کمال فی العلم والنبوة۔ آیت کا مطلب یہ ہے کہ داؤد علیہ السلام کے بعد علم پدیری اور نبوت کا وارث سلیمان ہوا۔ ایسا ہی آیت یٰرِثْنِي وَیَرِثْ مِنْ آلِ يَعْقُوبَ میں بھی ارث مانی ہوا نہیں۔ بالفرض اگر ذکر کیا علیہ السلام کا وارث مالی اُن کا بیٹا ہی مانا جائے پھر بھی اُس بیٹے کا دیر ساری آل یعقوب کا وارث مانا جونا کیا معنی رکھتا ہے۔ آل یعقوب کے وارث مالی اُن کے بیٹے ہوں گے نہ ذکر کیا علیہ السلام کا بیٹا۔ پھر ذکر کیا علیہ السلام کی شان نبوت سے یہ بالکل بعید ہے کہ وہ اللہ تعالیٰ سے فرزند اس لیے مانگیں کہ اُن کے بعد اُن کے مال دنیوی کو کوئی اور نہ لے جائے۔ اس کے علاوہ ذکر کیا علیہ السلام مالی طور پر معمولی حیثیت کے مالک تھے۔ تاریخ اُن کو خوار بتاتی ہے۔ اور اُن کے پاس اتنا مال نہ تھا کہ اُس کے لیے بالخصوص اللہ تعالیٰ سے وارث کی التجا کی جاتی۔ اور اُن کے بیٹے بھی علیہ السلام تو زابد اور تارک الدنیا تھے۔

حاصل اینکه وراثت کا مسئلہ انبیاء علیہم السلام کے ترکہ میں جاری نہیں۔ اور حدیث شریف سخن معاشرا لانبیاء دلیل قطعی ہے کسی نے اس کا انکار نہیں کیا۔ اس لیے ازواج مطہرات میں سے کسی نے بھی مطالبہ میراث نبوی پر اصرار نہیں کیا۔ اور جن جن حضرات نے مطالبہ کیا بھی تھا انھوں نے اس حدیث کے سننے کے بعد مطالبہ کو ترک کر دیا تھا۔

تاریخ بتاتی ہے کہ فدک، خیبر کے علاقہ میں یہودیوں کا ایک گاؤں تھا۔ ستم میں مسلمانوں نے اس گاؤں کے باشندوں کو اسلام کی دعوت دی۔ انھوں نے نہ مسلمان ہونا چاہا اور نہ خود میں لڑنے کی طاقت دیکھی۔ لہذا فدک کی نصف زمین آنحضرت صلی اللہ علیہ وسلم کو دے کر صلح کر لی۔ ایسی چیز کو جو بغیر جنگ و قتال کے ملے۔ اُس کو فقی کہتے ہیں۔ اگر جنگ سے حاصل ہو تو اُسے غنیمت کہا جاتا ہے۔ آنحضرت فدک کی آمد فی اہل بیت کے نفقہ میں صرف فرماتے تھے۔ اگر کچھ بیچ جاتا تو وہ فقراء و مساکین کو دے دیا جاتا تھا۔ حضرت ابو بکر صدیقؓ نے بھی اپنے عہد خلافت میں اسی طرح کیا جیسا انھوں نے آنحضرتؐ سے سنا اور انھیں کرتے دیکھا تھا۔ بفرض مجال اگر معاذ اللہ صدیق اکبر کو سیدۃ النساء سے عدوت تھی تو اپنی بیٹی عائشہ صدیقہ اور باقی ازواج مطہرات اور حضرت عباسؓ

کو کیوں محروم کر دیا۔ صدیق اکبر کا عطفی بیان ہے کہ واللہ لقرابۃ رسول اللہ صلی اللہ علیہ وسلم احب الی من ان اهل قرابتی یعنی مجھے رسول اللہ صلی اللہ علیہ وسلم کی قرابت اور خویشاوندی کی پاسداری اور صلہ زیادہ ملحوظ و محبوب ہے نسبت اپنی قرابت کے سلسلے کے۔ عام لوگوں کے لیے بھی صدیق اکبر کا ارشاد تھا کہ اربوا احمداً فی اهل بیتہ یعنی اُسے لوگو اہل بیت نبوی کے ساتھ تہاؤ میں آنحضرت صلی اللہ علیہ وسلم کو ملحوظ خاطر رکھو۔ کتاب اللہ و احادیث نبوی اور تاریخ شاہد ہیں کہ صدیق اکبر خدا اور رسول کی راہ میں اپنی جان و مال قربان کرنے والے تھے جنہوں نے کبھی کسی غیر مسلم یہودی و نصرانی کی بھی حق تلفی نہیں کی تھی۔ پھر یہ کیونکر متصور ہو سکتا ہے کہ وہ بکر پارہ رسول کی حق تلفی کریں۔ سبحانک ہذا بہتان عظیم۔

۱۔ یہ امر کہ حضرت ابوبکر نے سیدۃ النساء کے مطالبہ کرنے پر کیوں یہ حق انہیں نہ دیا۔ سو اس میں غور کرنے سے معلوم ہو جاتا ہے کہ آنحضرت ابوبکر کو حسب درخواست سیدۃ النساء انہیں اس مال کا دے دینا جائز اور مباح بھی ہوتا تو بھی اُس کے نہ دینے پر جلتے شکایت نہ تھی کیونکہ سیدۃ النساء نے آنحضرت سے ایک دفعہ ایک خادمہ کی درخواست کی مگر آپ نے یہ درخواست منظور نہ فرمائی اور بجائے اس کے کہ خادمہ عطا فرمائیں آپ نے تسبیحیں تعلیم فرمائیں۔ کہانی صحیح البخاری و مسلم بروایت سیدنا علیؑ ایسا ہی اگر رسول اللہ صلی اللہ علیہ وسلم کا خلیفہ بھی تعمیل درخواست نہ کرے تو محل شکایت نہ ہو گا چہ جائیکہ جب اس مال کا دے دینا شرعاً ناجائز ہو۔ بلکہ موخر صورت میں تو بجائے محل شکایت ہونے کے یہ قابل ستائش ہو گا کیونکہ اُس نے اللہ اور اُس کے رسول کے حکم کی پابندی کی ہے۔ اس معاملہ میں غور کرتے وقت اہل ذلیل کو ملحوظ رکھنا بھی ضروری ہے :-

۱۔ خلیفہ اپنے مستحلف کی اولاد اور قرابت کا عادتاً و عقلاً ضرور متوازن لحاظ رکھتا ہے اور خیال کرتا ہے کہ جب میں مستحلف کے منصب کا بالکل مالک ہو گیا ہوں تو مجھے اُس کی اولاد کو ایک قبیلہ المقدار چیز کے لیے ناراض نہ کرنا چاہیے کیونکہ در صورت ناراضی محل ملامت ٹھہروں گا۔

۲۔ ابوبکر و عمرؓ فدک کی آمدنی سے کئی گنا زیادہ مال اہل بیت نبوی کو فتوحات کے غنائم سے دیتے رہے۔ صرف فدک نہ دیا اور اُس کی آمدنی کے سلسلہ میں وہی عمل رکھا جو بعد نبوی تھا۔ مزید براں بعد مر تفضوی و حسنینؓ بھی یہی عمل جاری رہا۔

۳۔ جابر بن عبد اللہ انصاری کو صدیق اکبر نے بھرن کے مال سے صرف اسی ایک کے اپنے بیان پر جس قدر اُس نے چاہا بغیر مزید شہادت طلب کیے دے دیا کہ نبی صلی اللہ علیہ وسلم نے مجھے فرمایا تھا کہ جب بھرن سے مال آئے گا۔ حثوت لک، شوحتوت لک، شوحتوت لک ثلاثاً (یعنی تین بار تجھے دو نو ہاتھ بھر کر دوں گا)۔

تو کوئی وجہ نہیں تھی کہ وہ سیدۃ النساء کو فدک میں اُن کا وہ حصہ نہ دیتے جو قرآن و حدیث کی رو سے انہیں ملنا چاہیے تھا اگر انہوں نے نہیں دیا تو یقیناً و ضرورہ و طبعاً معلوم ہو جاتا ہے کہ اُن کا یہ فیصلہ بالکل شرعی اور بحکم خدا اور رسول تھا۔

حقیقت یہ ہے کہ اللہ تعالیٰ اپنے دین پسندیدہ کے قائم کرنے کے لیے ایسے پاکیزہ اشخاص کو معین فرماتا ہے جو علمی، عملی اور اخلاقی صفات میں اُس زمانے کے جملہ بنی نوع سے فوقیت اور امتیاز رکھتے ہیں۔ اُن کی صداقت، دیانت و اخلاص فی العمل کافر پر بھی اثر کیے بغیر نہیں رہتی۔ اور گویا ہر اُوہ انکار ہی کرے مگر دل میں ضرور جانتا ہے کہ جب یہ شخص معاملات دنیوی میں کامل صدق و راست بازی سے کام لیتا ہے اور جھوٹ سے متنفر رہتا ہے تو یقیناً یہ اپنے خدائے عزوجل پر بھی بہتان نہ باندھے گا۔ وہ منجانب اللہ مأمور

۱۔ ۳۳ بار سبحان اللہ، ۳۳ بار الحمد للہ، ۳۳ بار اللہ اکبر، بعد نماز پنجگانہ اور سوتے وقت۔

ہوتا ہے کہ وہ مال دنیوی میں سے صرف بقدر ضرورت لے لے اور جو بچ رہے اُسے خدا کے تفویض کردہ امور میں صرف کرے دنیوی بادشاہوں کی طرح اپنی ذاتی جائیدادوں کا ذخیرہ جمع نہ کرے تاکہ اُس کے بعد اُس کی اولاد اور اقارب اُس ذخیرہ کے دعوے دار نہ بنیں۔ یہ سب کچھ اس لیے ہے کہ اللہ کی محبت خلق پر پوری ہو اور کوئی یہ نہ کہہ سکے کہ یہ شخص لاپچی اور طماع ہے۔ جو کچھ کر رہا ہے اپنے لیے دنیوی مال جمع کرنے کے لیے کر رہا ہے۔

اس بات میں علماء کا اختلاف ہے کہ آنحضرت صلی اللہ علیہ وسلم اموال بنی نضیر و فذک و خمس خیبر وغیرہ کے مالک تھے یا صرف قاسم چنانچہ ارشاد ہوا ہے کہ اتی واللہ لاعطی احدًا ولا يمنع احدًا و انما ان قاسمًا وضع حدیث امرت یعنی میں کسی کو دینے والا یا محروم کرنے والا نہیں ہوں (بلکہ دینے والا یا نہ دینے والا اللہ تعالیٰ ہے جو ہر چیز کا مالک ہے میں صرف بحکم اُس کے تقسیم کرنے والا ہوں، جہاں حکم ہو رکھ دیتا ہوں۔ آنحضرت صلی اللہ علیہ وسلم اس بات میں مختار کیے گئے تھے کہ آپ بادشاہ رسول ہوں یا بعد رسول، اور آپ نے بعد رسول ہونا پسند فرمایا چنانچہ قاسم ہونے کی صورت میں چونکہ آپ مالک ہی نہ ہونے تو نہ خود مورث ہوں گے اور نہ کوئی آپ کا وارث۔ مالک ہونے کی صورت میں بھی آپ کو اموال میں سے صرف بقدر حاجت اپنی ذات اور اپنے اہل بیت پر صرف کرنے کی اجازت تھی۔ اور چونکہ وہ فہرہ و مساکین کے لیے صدقہ تھا۔ اس لیے اُس میں بھی ارشاد جاری نہ ہوگا چنانچہ صحیح بخاری و مسلم میں اس مضمون کی متعدد احادیث بروایت ابو ہریرہ وغیرہ موجود ہیں۔ اسی طرح جگر گوشہ رسول بھی مالکانہ تصرف کرنے کی مجاز نہیں کیونکہ بوجہ شرف جزیت اس کا اثر منصب نبوت پر غیر مناسب پڑنے کا احتمال ہے۔ اور بعد رسول لوگوں کی نگاہوں میں دنیوی بادشاہوں کی طرح دکھائی دیں گے۔ اور یہ بات حکمت بالغہ پسند نہیں فرماتی۔

تاریخ شہادت دیتی ہے کہ صرف فذک ہی نہیں بلکہ اس کے علاوہ مندرجہ ذیل چھ جائیدادیں بھی آنحضرت صلی اللہ علیہ وسلم کے خصوصی قبضہ میں تھیں۔ اور آپ کے علاوہ اور کسی کا اُن میں تصرف نہ تھا۔

- ۱۔ ایک یہودی جنگ احد کے دن مسلمان ہوا۔ بنی نضیر کے ساتھ باغ بھبھب اُس کی وصیت کے آنحضرت کے قبضہ میں آئے۔
- ۲۔ کچھ زمین انصار نے آنحضرت صلی اللہ علیہ وسلم کو دے رکھی تھی۔
- ۳۔ جب بنی نضیر مدینہ منورہ سے نکالے گئے تو اُن کا مال اور جائیداد آپ کے قبضہ میں آئے۔
- ۴۔ وادی القریٰ کی ایک تہائی۔
- ۵۔ خیبر کے دو قلعے و طخ اور سلام جو صلح سے ہاتھ آئے۔
- ۶۔ خیبر کا پانچواں حصہ (نووی باب الجہاد)

حیرت ہے کہ فذک کے متعلق تو ارشاد یا ہبہ یا وصیت کا ذکر تیرہ سو سال سے باصرہ جاری ہے مگر بقیہ چھ جائیدادیں کبھی محل بحث نہیں بنیں۔ نہ اُن کا دعوے جناب سیدہ نے کیا۔ نہ شہر خدا علی مرتضیٰ نے ان کے متعلق جناب سیدہ کو یاد دلایا اور نہ آپ نے خود اپنے عہد خلافت میں آنحضرت صلی اللہ علیہ وسلم کی میراث یا ہبہ یا وصیت پر عمل کیا۔ اگر میراث یا ہبہ یا وصیت ہوتی تو چاہیے تھا کہ وہ اپنی خلافت کے زمانہ ہی میں حسین رضی اللہ عنہما کو یہ فرما کر فذک دے دیتے کہ لو بیٹا ابوبکر نے تو تمہاری والدہ پر ظلم کیا تھا مگر میں تمہارا حق تمہیں دیتا ہوں۔ طاعینین کے قول کو صحیح ماننے کا مطلب یہ ہوگا کہ جناب علی صدیق اکبر کے سامنے فذک کے معاملہ میں شہادت دینے تو گئے مگر اپنی اس شہادت کے مطابق خود اپنے دور خلافت میں عمل نہ کیا۔ عہد خلافت مرتضویٰ میں صدیقی فیصلہ کو بحال رکھنا صاف ظاہر کر رہا ہے کہ حضرت علی نے اس فیصلہ کی حقیقت کو تسلیم فرمایا تھا۔

سیدۃ النساء سے فدک کے متعلق بہرہ یا وصیت کے دعویٰ کو منسوب کرنا اس لیے بھی محض افتراء و بہتان ہے کہ اُس زمانہ میں محلِ بحث میں (معاذ اللہ) موجودہ زمانہ کے وکلاء کی طرح خود غرضی اور لالچ کے لیے بناوٹی اور جعلی مسودہ برداری نہ تھی کہ دعاوی متناقضہ سے کام لیا جائے۔ سیدۃ النساء کا مطالبہ اگر بطریق ارث تھا تو ظاہر ہے کہ بطرز بہہ نہیں ہو سکتا اور نہ بالعکس پھر بہہ یا قبضہ دونوں کو تسلیم کرنے کی صورت میں بھی ثبوت چاہیے یعنی دو مرد یا ایک مرد اور دو عورتوں کی شہادت جو یہاں مفقود ہے جناب اُمّ ایمن رضی اللہ عنہما گو ہمیشہ بالجنتہ میں اور سیدنا علیؑ صاحب قرآن اور قرآن صاحب علیؑ مگر نصاب شہادت بحسب کتاب اللہ و سنت رسول اللہ دو مرد ہیں یا ایک مرد اور دو عورتیں۔ لہذا اس فیصلہ میں بھی صدیق اکبرؑ پر الزام عائد نہیں ہوتا۔ ایسا ہی دعوائے میراث اور دعوائے وصیت میں تناقض ہے۔ قال علیہ السلام الا لا وصیۃ الوارث (خبردار وارث کے لیے وصیت جائز نہیں)

یہاں متعزضین کی طرف سے یہ سوال بھی کیا جاتا ہے کہ اگر فیصلہ صدیقیؑ بحسب حدیث (مخن معاشرۃ الانبیاء لا نورث ما ترکنا صدقۃ) صحیح ہوتا تو بغلہ اور سیف اور عمائم جو ترکہ نبوی سے تھیں اور جن کا دعویٰ جناب عباسؑ نے کیا تھا، صدیق اکبرؑ نے سیدنا علیؑ کو دے دیا کیوں دے دیں۔ اس کا جواب یہ ہے کہ یہ بالکل غلط ہے کہ حضرات ابو بکرؓ یا عمرؓ نے یہ اشیاء بطور تملیک سیدنا علیؑ کو دے دی تھیں۔ بلکہ یہ دینا ایسا تھا جیسا کہ فدک جناب علیؑ کی تحویل میں کر دیا تھا کہ اُس کو امور شریعیہ میں صرف کریں۔

ایک اور سوال جو اس ضمن میں کیا جاتا ہے وہ یہ ہے کہ اس حدیث میں فدک کو صدقہ کہا گیا ہے۔ حالانکہ اس کی آمدنی میں سے اہل بیت نبویؑ پر صرف ہوتا رہا۔ جن کے لیے صدقہ حسب ارشاد نبویؑ حرام ہے۔ اس کا جواب یہ ہے کہ اہل بیت پر صدقہ کی صرف ایک قسم یعنی زکوٰۃ کا صرف ناجائز تھا۔ مطلق صدقہ ناجائز نہیں تھا۔ فدکؑ فی میں سے تھا جو بغیر جنگ و قتال آنحضرت صلی اللہ علیہ وسلم کے قبضہ میں آیا تھا۔ اور فیؑ پر بھی لفظ صدقہ بولا جاتا ہے۔ چنانچہ فیؑ اہل بیت کے لیے ناجائز نہیں۔

مال بحرین کے آنے پر جابر بن عبد اللہ انصاری کو صدیق اکبرؑ کا صرف اُنھی کی شہادت پر مال دے دینے کا ذکر آچکا ہے۔ جابر بن عبد اللہ انصاری نے صدیق اکبرؑ کے سامنے شہادت دی تھی کہ آنحضرت صلی اللہ علیہ وسلم نے مجھے فرمایا تھا کہ جب بحرین سے مال آئے گا تو میں تجھے مٹھی بھر کر تین مرتبہ دوں گا۔ اس پر صدیق اکبرؑ نے کہا کہ آگے بڑھ اور اسی مقدار کا مال لے لے۔ اُن سے شہادت کی مزید تائید طلب نہیں فرمائی۔ اس بارے میں یہ اعتراض کیا جاتا ہے کہ بحرین کے مال میں بھی تو مسلمانوں کا حق تھا لیکن وہاں مزید شہادت کی ضرورت نہ سمجھی گئی۔ اس کے برعکس سیدۃ النساء سے شہادت طلب کی گئی۔ اس کا جواب یہ ہے کہ جابر بن عبد اللہ نے بیت المال میں سے کچھ مانگا تھا اور خلیفہ کو بیت المال سے دینے کا کُلّی اختیار ہے۔ پھر جابر بن عبد اللہ کو تو قبیل مقدار میں مال دیا گیا تھا لیکن صدیق اکبرؑ اور عمر فاروقؓ اس سے کئی گنا زیادہ مال بیت المال میں سے جناب عباسؑ و علیؑ و حسنؑ و حسینؑ علیہما السلام اور ان کے علاوہ دیگر بنی ہاشم کو بھی دیتے رہے بخلاف فدک کے کہ وہاں پر اس امر کا دعویٰ کیا گیا تھا کہ فدک بوجہ ارث یا بہرہ یا وصیت ہمارا حق ہے اور اثبات دعویٰ کے لیے بحسب کتاب اللہ و سنت رسول صلی اللہ علیہ وسلم حجت شرعیہ کا مطالبہ ضروری تھا۔

اس موضوع پر ایک اور دلیل جو فریقِ مخالف کی طرف سے دی جاتی ہے وہ یہ ہے کہ اللہ تعالیٰ نے بموجب آیتہ تطہیر اہل بیت علیہم الرضوان کو پاک گردانا ہے۔ لہذا سیدۃ النساء رضی اللہ عنہا فدک کا دعویٰ کرتے ہوئے کسی ناجائز امر کی مرتکب نہیں ہو سکتیں۔ اس دلیل کا تفصیلی جواب آگے چل کر آیت تطہیر کی فصل میں دیا جائے گا۔ یہاں اتنا کہ دینا کافی ہے کہ آیت تطہیر کا مطلب ہرگز یہ نہیں کہ یہ پاک گروہ مضموم ہیں اور اُن سے کسی قسم کی بھی خطا کا سرزد ہونا ناممکن ہے۔ اس کا مطلب یہ ہے کہ اگر مقتضائے بشریت اُن سے کوئی خطا سرزد بھی ہو تو وہ عفو و تطہیر الہی میں داخل ہوگی۔ سیدۃ النساء رضی اللہ عنہا کی تحریک اور سلسلہ جنابانی نے ہم کو سمجھا دیا کہ آیت

يُوصِيكُمُ اللَّهُ فِي أَوْلَادِكُمْ لِلَّذِ كَرِمٰثِلْ حٰظِ الْاُنثٰيٰنِ - (النساء - ۱۱) (خدا تمھاری اولاد کے متعلق تم کو ارشاد فرماتا ہے کہ ایک لڑکے کا حصہ دو لڑکیوں کے برابر ہے) میں خطاب اُمت کی طرف ہے اور خلفائے ثلاثہ کے علاوہ اہل بیت پاک علیہم الرضوان نے بھی باغ فدک کے غیر مورث ہونے کو اپنے عمل سے ثابت کر دکھایا اور سارے عالم پر واضح ہو گیا کہ جناب سیدۃ النساء بھی بوجہ بضعة الرسول ہونے کے عبدیت محضہ کی وارث ہیں اور اپنے والد ماجد علیہ الصلوٰۃ والسلام کی طرح اُن کی عالی اور پاک شان بھی ملکیت کے دھبہ اور خدائی فیصلہ پر ناراضگی کے نقص سے منزہ اور پاک ہے۔



۴۔ آیت مُباہلہ کی تشریح و تفسیر

سلسلہ میں آنحضرت صلی اللہ علیہ وسلم نے بخران کے نصاریٰ کو تحریری دعوت اسلام دی۔ اُن کے چودہ منتخب آدمی بہ قیادت عبدالمسح عرف عاقب مدینہ پاک پہنچے اور بڑے تکلف اور شیشی لباس پہن کر مسجد نبوی میں حاضر ہو کر سلام عرض کیا مگر آپ (صلی اللہ علیہ وسلم) نے توجہ نہ فرمائی۔ کیفیت دیکھ کر وہ لوگ اپنے قبلہ کی طرف مُنہ کر کے نماز پڑھنے لگے۔ اصحاب کرام نے اُنھیں روکنا چاہا مگر آپ نے اُنھیں ایسا کرنے سے منع فرمایا۔ اُس سے فارغ ہو کر وہ دوبارہ حضور میں آئے مگر پھر بھی آپ (صلی اللہ علیہ وسلم) اُن کی طرف متوجہ نہ ہوئے۔ وہ لوگ مسجد سے باہر چلے گئے۔ اور حضرات عثمان بن عفان، عبد الرحمن بن عوف اور علی کرم اللہ وجہہ سے مشورہ کیا کہ کیا کیا جائے۔ آپ نے ہمیں نامہ بھیج کر بویا تھا مگر ہم آئے ہیں تو آپ نے ہم سے بات بھی نہیں کی حضرت علیؑ نے فرمایا کہ میرے خیال میں آپ لوگوں کی تکبرانہ اور جاہ و جلال والی روش سے آپ (صلی اللہ علیہ وسلم) کی طبیعت مبارک مکر ہو گئی۔ اگر آپ سادہ کپڑے پہن کر جائیں تو اُمید ہے ضرور توجہ فرمائیں گے چنانچہ ایسا ہی ہوا جب یہ لوگ سادہ کپڑے پہن کر حاضر ہوئے تو آپ (صلی اللہ علیہ وسلم) نے اُن کے سادہ کاجواب دیا اور فرمایا قسم سے خدا کی جس نے مجھے سچا رسول بنا کر بھیجا ہے کہ کل جس وقت یہ لوگ آتے تھے ان کے دل غرور سے بھرے ہوئے تھے۔ اس کے بعد گفتگو شروع ہوئی۔ آپ (صلی اللہ علیہ وسلم) نے اُنھیں دعوت اسلام فرمائی مگر اُنھوں نے معذرت کی اور آپ (صلی اللہ علیہ وسلم) سے سوال کیا کہ حضرت مسیح علیہ السلام کا باپ کون تھا۔ اُن کا عقیدہ تھا کہ حضرت مسیح (ع) معاذ اللہ خدائے تعالیٰ کے بیٹے تھے۔ آنحضرت صلی اللہ علیہ وسلم نے انتظام دیکھا جس پر یہ آیت نازل ہوئی :-

إِنَّ مَثَلَ عِيسَىٰ عِنْدَ اللَّهِ كَمَثَلِ آدَمَ خَلَقَهُ مِنْ تُرَابٍ ثُمَّ قَالَ لَهُ كُنْ فَيَكُونُ ۝ أَلَمْ نَقُلْ لَكَ فَلَا تَكُن مِّنَ الْمُمْتَرِينَ ۝ فَمَنْ حَادَّكَ فِيهِ مِن بَعْدِ مَا جَاءَكَ مِنَ الْعِلْمِ فَقُلْ تَعَالَوْا نَدْعُ أَبْنَاءَنَا وَابْنَاءَكُمْ وَنِسَاءَنَا وَنِسَاءَكُمْ وَأَنفُسَنَا وَأَنفُسَكُمْ فَتَنصُرُونَا وَنَحْنُ عَلَى الْكُفْرِ بَيْنٌ ۝ (آل عمران - ۵۹ تا ۶۱)

آیت کا مطلب :- اللہ تعالیٰ کے نزدیک عیسے کا حال مثل آدم کے ہے۔ اللہ تعالیٰ نے اُسے مٹی سے بنایا اور کہا ہو اور وہ ہو گیا۔ حق تمہارے رب کی طرف سے ہے۔ پس شک کرنے والوں میں سے مت ہو۔ اگر کوئی ایسے علم اور دانست کے بعد تم سے اس بات پر جھگڑے تو اُس کو کہہ دو کہ فریقین معہ اپنے بیٹوں اور عورتوں کے مل کر جھوٹوں پر عجز و انکسار سے لعنت کریں (یعنی مُباہلہ کریں)۔

یہ کلام الہی سن کر بھی وہ لوگ اپنے عقیدے سے نہ پھرے۔ اس پر آنحضرت صلی اللہ علیہ وسلم نے فرمایا کہ اگر اب بھی نہیں مانتے ہو تو آؤ ہم مُباہلہ کر لیں اور مشورہ کے لیے اُنھیں وقت دیا۔ اپنی فرودگاہ میں پہنچ کر اُن کے قائد نے کہا کہ مجھے یقین ہے کہ گواہ لوگ محمد کے نبی برحق ہونے کا زبان سے اقرار نہیں کرتے مگر آپ سب لوگ دل میں محمد (صلی اللہ علیہ وسلم) کو نبی برحق مانتے ہیں۔ اور اُن کا بیان دربارہ مسیح علیہ السلام بھی مدلل اور محقول ہے۔ لہذا مُباہلہ کرنا میرے نزدیک ٹھیک نہ ہو گا۔ کیونکہ سچے نبی سے مُباہلہ



کرنے والی قوم یقیناً ہلاک ہو جاتی ہے بہتر ہے صلح کر لیں۔

سب نے یہ رائے پسند کی اور دوسرے روز جب حضور نبویؐ میں آئے تو دیکھتے کیا ہیں کہ آپ صلی اللہ علیہ وسلم جناب حسین علیہ السلام کو گود میں اٹھائے اور حسن علیہ السلام کا ہاتھ پکڑے ہوئے ہیں جناب سیدۃ النساءؑ آپ کے پیچھے اور سیدنا علیؑ ان کے پیچھے تشریف لارہے ہیں۔ اور آپ صلی اللہ علیہ وسلم ان سے فرماتے ہیں کہ اگر نصاریٰ مُباہلہ کو آگے تو میں دُعا مانگوں گا اور تم سب مل کر "آمین" کہنا جب نصاریٰ نے یہ نقشہ دیکھا تو کانپ گئے اور عاقب نے ان سے کہا کہ اے گروہ نصاریٰ اس میں کوئی شک نہیں کہ اگر یہ پانچ مُنہ خدائے تعالیٰ سے کسی پہاڑ کو اپنی جگہ سے اٹھا کر لے گا تو اللہ تعالیٰ ضرور اُسے پورا کرے گا پس مُباہلہ مت کرو ورنہ ہلاک ہو جاؤ گے، حسب رائے نصاریٰ نے عرض کیا کہ ہم مُباہلہ نہیں کرتے اور اس بات پر صلح کرتے ہیں کہ آپ ہمارا تعارض نہ فرمائیں اور ہم دو ہزار جلد (پوشاک) سالانہ حضور میں بطور جزیرہ پہنچایا کریں گے۔ آخر الامر اسی پر صلح ٹھہری۔ اور آپ نے فرمایا:-

والذی نفس محمد بیدہ ان العذاب قد تدلی علی اهل بخران ولولا عنوا المسخو افتردة وخنازیر ولا ضطر علیہم الوادی نار اولاستاصل اللہ بخران واهله حتی الطیر علی الشجر ولما حال الحول علی النصاری کلہم حتی هلکوا۔

ترجمہ: مجھے قسم ہے اُس ذات کی جس کے ہاتھ میں میری جان ہے کہ بالتحقیق عذاب قریب آگیا تھا اہل بخران پر۔ اور اگر وہ مُباہلہ کرتے تو بندروں اور خنزیریوں کی شکلوں پر ہو جاتے اور وادی ان پر آگ ہو کر بھڑکتی اور البتہ اللہ تعالیٰ بخران کو مع ان کے اہل کے یخ سے اٹھا دیتا یہاں تک کہ درختوں پر پرندوں کو بھی، اور کامل سال گزرنے نہ پاتا کہ وہ ہلاک ہو جاتے۔

اس واقعہ سے ظاہر ہے کہ آلِ عباس یعنی علی و حسن و حسین و سیدۃ النساء علیہم السلام کا ایک جُدا جُدا قُرب بحضور نبویؐ تھا چہنچہن پاک کا کیفیت مذکورہ جلوہ گزرتا ہے نظیر اور عجیب نظارہ ہو گا اور دیکھنے والے محویت ہوں گے۔ ان کی زبان حال مترنم ہیں مقاس ہوگی سے مُتلائے حیرتم جاں گویت یا جان جاں اصطلاح شوق بسیار است و من دیوانم

سے اس صورت نوں میں جان آکھاں، جانان کہ جان جہان آکھاں!

سچ آکھاں تے ربی شان آکھاں جس شان تھیں شانیں سب بنیاں

الہی جُرمت آن و قیقکے چہنچہن پاک علیہم الصلوٰۃ والسلام برائے مُباہلہ تشریف فرما شدند ایں سیاہ جردہ تر دامنے رابع اقارب و دوستان و سائر برادران اسلام و اخوان طریقت و ہنگی اُمت مرحومہ بہ بخشاکہ بغیر از فضل و کرم تو در دست نداریم۔ خَلَقْتَنَا بَحْنًا وَرَزَقْتَنَا بَحْنًا فَاغْفِرْ لَنَا بَحْنًا فَاِنَّكَ قَدِیْمُ الْاِحْسَانِ وَاسِعُ الْمَغْفِرَةِ وَالطَّیْفُ قَبْلَ كُلِّ لَطِیْفٍ وَلَطِیْفٌ بَعْدَ كُلِّ لَطِیْفٍ، فَالطَّفُ بِنَا كَمَا لَطَفْتَ فِي ظُلُمَاتِ الْاَحْشَاءِ يَا اَرْحَمَ الرَّاحِمِیْنَ بِحُرْمَتِ جَبِیْبِكَ رَحْمَةً الْعَلَمِیْنَ وَ صَلِّ وَسَلِّمْ عَلَیْهِ وَعَلَىٰ آلِهِ وَصَلِّبِهِ اَجْمَعِیْنَ ۝

آیت مُباہلہ میں کلمہ اَبْنَاءُ نائیں حسینؑ پاک کو فرزندانِ رسول صلی اللہ علیہ وسلم کہلانے کا شرف ثابت ہے۔ اسامہ بن زید سے روایت ہے کہ میں رات کو کسی کام کے لیے رسول خدا کے پاس حاضر ہوا۔ آپ باہر تشریف لائے اس حالت میں کہ کسی نامعلوم شے کو ڈھانپے ہوئے تھے (یعنی مجھے پتہ نہ چل سکا کہ کیا چیز ہے) جب میں اپنے کام سے فارغ ہوا تو میں نے عرض کیا کہ یہ آپ نے کس چیز کو ڈھانپا ہوا ہے۔ اس پر آپ نے پردہ اٹھایا تو کیا دیکھتا ہوں کہ حسن و حسینؑ آپ کے دونوں پہلوؤں

میں ہیں پس آپ نے فرمایا۔ ہذان ابنائی و ابنائنتی (یہ دو نو میرے بیٹے ہیں اور میری بیٹی (فاطمہ) کے سرزند ہیں۔ (ذکرہ ترمذی)

اس آیت شریفہ میں لفظ "نساءنا" اگرچہ بصیغہ جمع ارشاد ہوا ہے مگر طرز عمل نبوی سے واضح ہو گیا کہ مراد سیدۃ النساء جگر پارہ رسول حضرت فاطمہؑ ہیں۔ اس موقع سے قبل آنجناب کی باقی تینوں دختریں وفات پا چکی تھیں۔
ایسا ہی کلمہ "انفسنا" سے کمال اتحاد اور قربت مابین نفس نبوی اور نفس مرقضوی پائی جاتی ہے۔ ظاہرہ قربت تو کسی سے پوشیدہ نہیں۔ علاوہ اس کے معنوی یا باطنی قربت بھی جسے کمال اتحاد سے تعبیر کرنا چاہیے اس کلمہ "انفسنا" کا مفہوم ہے۔ یہی تعبیر ایک اور حدیث شریف سے ثابت ہے۔ اسامہ بن زید سے روایت ہے کہ رسول خدا صلی اللہ علیہ وسلم نے فرمایا: "اما انت ی علی فختنی و ابو ولدی انت متی و انا منك" (اے علی تو میرا داماد اور میرے دو نو فرزندوں کا باپ ہے تو مجھ سے ہے اور میں تجھ سے ہوں)

حضرت شیخ اکبر کا فتوحات مکتبہ میں کشفی بیان ہے کہ حقیقت کلیہ تجلی نوری کے زود کے بعد ظاہر ہو گئی اور اس میں سب سے پہلا تعین حقیقت محمدیہ کے لیے تھا۔ پھر فرماتے ہیں کہ اُس کے بعد وکان اقرب الیہ علی ابن ابی طالب امام الاولیاء و سائر الانبیاء اجمعین یعنی اُس حقیقت محمدیہ اور تعین اول سے نزدیک تر علی ابن ابی طالب تھے جو اولیاء کے امام اور انبیاء کے سر تعین راز ہیں۔

پھر اسی نزلے اور ممتازانہ ارتباط معبر عنہ بلفظ "انفسنا" کا کرشمہ وہ منزلت اور مرتبہ ہے جسے آنحضرت صلی اللہ علیہ وسلم نے بمحض کل صحابہ مہاجرین و انصار عظیم الرضوان خم غدیر کے موقع پر ظاہر فرمایا۔ اور سیدنا علیؑ کی دوستی اور محبت ہر مومن پر اسی طرح واجب کی گئی جیسا کہ آنحضرت صلی اللہ علیہ وسلم کی ذات سے محبت۔
اسی طرح ارشاد نبوی :-

انت متی بمنزلة هارون من موسى ، الا انه لا نبي بعدي

ترجمہ :- (اے علی تیری منزلت میرے ساتھ ایسے ہے جیسے ہارون کی موسیٰ کے ساتھ سوائے اس کے کہ میرے بعد کوئی نبی نہیں) بھی اس قرب پر دل ہے جو رسول اکرمؐ اور حضرت علیؑ کے مابین تھا۔ اس کے مابواکسی اور ارشادات اس تعلق کی طرف اشارہ کرتے ہیں۔ مثلاً :-

اما بعد فانی امرت بسد هذه الابواب غير باب علي وقال فيه قائلكم والله ما سد دته ولا فتحته ولا لكتي امرت فاتبعته۔

یعنی میں اس بات پر مامور ہوں کہ علیؑ کے دروازہ کے بغیر اور سب دروازے بند کر دوں۔ خدا کی قسم میں کسی دروازہ کو بند نہیں کرتا اور نہ کسی کو کھولتا ہوں مگر اُس حکم کی تعمیل میں جو مجھے ملتا ہے۔

جناب خیر میں جب کہ جناب ابو بکر و عمرؓ کے ہاتھ پر قلعہ فتح نہ ہوا اُس وقت آں حضرت صلی اللہ علیہ وسلم کا منہ ان پاک لاعطین هذه الراية رجلا يحب الله ورسوله ويحبه الله ورسوله کہ البتہ میں کل ایسے مرد کو جھنڈا دوں گا جو اللہ اور اُس

لے بتا اور عمّا تجلی کے نام میں جس کی تشریح حضرت توفیق کے ملفوظات میں موجود ہے۔ فیض

کے رسولؐ سے محبت رکھتا ہے اور اللہ اور اس کا رسولؐ اس سے محبت رکھتے ہیں۔ کس کے لیے تھا؟ حضرت علیؑ کے لیے،
 لَيَنْتَهِيَنَّ بِنُورِ بَيْعَةِ اَوْلَا بَعَثَ عَلَيْهِمْ رَجُلًا كُنْفَسِيٍّ عَيْنِي بِنُورِ بَيْعَةِ بَا زَا جَائِيں وَرَنِيں مِیں اُن پْر اِيك اِي سَامِرٍ وَبِهِي جُوں كَا جُو مِي رَے نَفْسِ
 جان کی طرح ہوگا۔ وہ مرد جسے اس فرمان میں کنفسی کا اعزاز بخشا گیا ہے وہ جناب علیؑ ہی تھے۔ فرمان ہائے پاک علیؑ منی و
 انا منہ (علیؑ مجھ سے اور میں علیؑ سے ہوں) اور امانت یا علی انت صفيبي واميني بھی حضرت علیؑ ہی کے لیے تھا۔

ایسا ہی جب سورہ برآة کے نزول کے بعد اس کی تبلیغ کے لیے کسی کو اہل مکہ کی طرف بھیجا پڑا تو آپؐ نے فرمایا: لا يذبني
 ان تَبْلَغَ هَذَا الرَّجُلَ مِنْ اَهْلِي، یعنی سورہ برآة مکہ والوں کو وہ شخص جا کر سناے جو میرے اہل سے ہو۔ کیونکہ یہ اس وقت کے
 رواج کے مطابق تھا۔ تو آپؐ نے اس وقت اپنے سارے اہل میں سے حضرت علیؑ کو انتخاب فرمایا۔

ایسے ہی آپؐ کا فرمانا کہ مَنْ سَبَّ عَلِيًّا فَقَدْ سَبَّنِي یعنی جس نے علیؑ کو برا کہا اس نے مجھ کو برا کہا۔

حضرت علیؑ کرم اللہ وجہہ فرماتے ہیں کہ آنحضرت صلی اللہ علیہ وسلم نے مجھے میں کی طرف بھیجا چاہا۔ میں نے عرض کیا یا رسول اللہ
 صلی اللہ علیہ وسلم میں نو عمر (نا تجربہ کار) ہوں۔ اور جن کی طرف مجھے بھیجا جا رہا ہے وہ عمر میں مجھ سے بڑے ہیں۔ یعنی زیادہ
 تجربہ کار ہیں۔ ایسے حالات میں میں واقعات کے فیصلے کیسے کروں گا؟ آپؐ نے فرمایا: اِنَّ اللّٰهَ سِيْهَدِي قَلْبِكَ وَيَثْبُتْ
 لِسَانَكَ یعنی اللہ تیرے قلب کو بدایت بخشتے گا اور تیری زبان کو حق پر ثابت رکھے گا۔ جناب علیؑ کا قول ہے کہ قسم ہے
 اُس ذات پاک کی جو دانہ پھوڑ کر اُس میں سے درخت اُگاتا ہے کہ آپؐ کے اس فرمان کے بعد میں نے دو شخصوں کے درمیان
 فیصلہ کرنے میں کبھی کسی طرح کا شک یا چکچاہٹ محسوس نہیں کی بلکہ کیسا ہی باریک اور مشکل مقدمہ کیوں نہ ہو جب میرے پاس
 پیش ہوا میں نے بے دھڑک اور بغیر تردد کے فیصلہ کر دیا۔ (انتہی مافی الخصائص و صواعق محرقة)

حدیث شریف انامدینة العلو وعلیؑ بابہا بھی حضرت علیؑ ہی کے مرتبہ کو بیان کرتی ہے۔ اس کی تفسیر اور اس پر
 اعتراضات کے جواب ایک علیحدہ فصل میں تحریر کیے جائیں گے۔

یہ بھی ایک مسلمہ حقیقت ہے کہ اُمّ المؤمنین حضرت خدیجہؓ کے بعد نابالغوں میں سب سے اول سیدنا علیؑ ہی مشرف باسلام ہوئے۔
 زید بن ارقم سے روایت ہے کہ اَوَّلُ مَنْ اسْلَمَ مَعَ رَسُوْلِ اللّٰهِ صَلِيَ اللّٰهُ عَلَيْهِ وَسَلَّمَ عَلِيٌّ ابْنُ اَبِي طَالِبٍ رَجُلًا سَبَّحَ مِنْ
 رسول اللہ صلی اللہ علیہ وسلم پر ایمان لائے وہ علیؑ ابن ابی طالب تھے، عقیف سے روایت ہے کہ زمانہ جاہلیت یعنی قبل از قبول
 اسلام میں مکہ اس غرض سے گیا کہ اپنے گھر والوں کے لیے اشیائے صرف خریدوں میں عباس بن عبدالمطلب کے پاس آیا۔ وہ تجارت
 کا کام کرتا تھا۔ میں اُس کے پاس بیٹھا تھا۔ کیا دیکھتا ہوں کہ ایک مرد جوان آیا۔ اُس نے آسمان کی طرف دیکھا اور رُو بہ کعبہ کھڑا
 ہوا۔ پھر تھوڑی دیر بعد ایک لڑکا آکر اُس جوان کے دائیں جانب کھڑا ہو گیا۔ تھوڑی دیر بعد ایک عورت آکر اُن دونوں کے پیچھے
 کھڑی ہو گئی۔ پھر جوان نے رکوع کیا۔ لڑکے اور عورت نے بھی رکوع کیا۔ پھر جوان سیدھا ہو گیا۔ لڑکا اور عورت بھی سیدھے ہو
 گئے۔ پھر جوان نے سجدہ کیا۔ لڑکے اور عورت نے بھی سجدہ کیا۔ میں نے عباس سے کہا یا عباس امّ عظیمو، عباس نے بھی
 کہا امّ عظیمو یعنی بڑی اور نرالی بات ہے۔ اُسے عقیف تو جانتا ہے یہ جوان کون ہے؟ میں نے جواب دیا نہیں میں نہیں جانتا۔
 عباس نے کہا یہ جوان محمد بن عبد اللہ میرا بھتیجا ہے، یہ لڑکا علیؑ ابن ابی طالب بھی میرا بھتیجا ہے۔ اور یہ عورت خدیجہ بنت خویلد

۱۔ صواعق محرقة صنفہ علامہ ابن حجر وخصائص کبریٰ صنفہ علامہ سیوطیؒ مذکورہ احادیث کا ماخذ ہیں جن میں اسناد مذکور ہیں۔ فیض

اس جو ان کی بیوی ہے میرے اس جو ان بھتیجے نے مجھے خبر دی ہے کہ رَبُّهُ رَبُّ السَّمَاءِ وَالْأَرْضِ بِهَذَا الدِّينِ
نذی ہو علیہ کہ رب میرا وہ ہے جو آسمان اور زمین کا رب ہے اور اسی نے مجھے اس دین پر مامور کیا ہے۔ عباس کا بیان
ہے کہ اُس وقت ساری زمین پر بغیر ان تینوں کے اور کوئی اس دین پر نہیں تھا۔ (خصائص و صواعق وغیرہما)

اب یہاں میں دوبارہ آیت مبارکہ کی طرف رجوع کرتا ہوں۔ نصاریٰ نجران کو چونکہ یہ مسیح علیہ السلام کا بے پدر ہونا محال اور
غلافِ عادت معلوم ہوتا تھا لہذا ان کے مرکزِ خاطر اور پختہ شبہ کے دفعیہ کے لیے علاوہ تمثیلِ آدم علی نبینا وعلیہ السلام کے آیت مذکورہ
میں کئی قسم کی تاکیدات سے کام لیا گیا ہے۔ مثلاً:-

- ۱۔ آیت اِنْ مَثَلِ عِيسَى عِنْدَ اللّٰهِ كَمَثَلِ اٰدَمَ فِيْ حَرْفِ تَاكِيْدٍ اِنْ سَے اِبْتَدَا كِلِيْنِيْ جَو تَاكِيْدٍ مَّضْمُوْنٍ مَدْخُوْلٍ كَے ليے آتا ہے۔
- ۲۔ پھر فَلَا تَكُنْ مِّنَ الْمُتَدَبِّرِيْنَ فرمایا یعنی پس شک کرنے والوں میں سے نہ ہو۔ یہ نہیں فرمایا کہ فَلَا تَتَدَبَّرْ یعنی شک نہ کر
اس لیے یہاں پر اس مضمون کا افادہ منظور ہے کہ پاسداری و اتباعِ عقلِ جزوی انسان کو اس حد تک پہنچا دیتی ہے کہ
وہ بوجہ رُسوخ و حصولِ عکسہ شک و امتراء، گروہِ مُتَدَبِّرِيْنَ و شکِ گنندگان میں شمار کیے جانے کا استحقاق حاصل کر لیتا ہے۔
پس چاہیے کہ تم گروہِ مُتَدَبِّرِيْنَ سے نہ ہو۔ اور ظاہر ہے کہ یہ مطلب الفاظِ فَلَا تَتَدَبَّرْ سے حاصل نہیں ہوتا۔ لہذا فَلَا تَكُنْ
مِّنَ الْمُتَدَبِّرِيْنَ ارشاد ہوا۔

- ۳۔ اَلْحَقُّ مِّنْ رَّبِّكَ (حق تمہارے رب کی طرف سے ہے) یہ دکھانے کے لیے فرمایا گیا کہ حق الامر واقعی تیرے رب کی جانب
سے نازل ہوتا ہے۔ اور اَلْحَقُّ مِّنْ اِلٰهِكَ نہیں فرمایا گیا۔ اس لیے کہ امر واقعی سے مطلع کرنا از قبیلِ تربیتِ باطنی ہے۔
اور ظاہری و باطنی تربیت گنندہ کو رب کہا جاتا ہے۔ اس لیے برعایتِ مقامِ مِّنْ رَّبِّكَ مُنَاسِبٌ تَحَا نَهْ مِّنْ اِلٰهِكَ۔

الحاصل عیسیٰ علی نبینا علیہ السلام کا بے پدر ہونا ایک ایسا واقعی اور حق الامر ہے جسے اتنی تاکیداتِ بلیغہ کے ساتھ بتا دینے
کے باوجود مبارکہ تک نوبت پہنچی۔ اور پھر سورہٴ مریم میں اس امر کی صاف صاف تصریح فرمادی گئی۔ افسوس ہے کہ باں ہم مرزا
غلام احمد بانی فرقہٴ مرزائیت نے اپنی کتاب ازالہ اوہام میں لکھا ہے: "کیونکہ حضرت مسیح ابن مریم اپنے باپ یوسف نجار
کے ساتھ بائیس برس تک تجارتی کا کام کرتے رہے ہیں" نعوذ باللہ۔

یہاں حضرت عیسیٰ علیہ السلام کا ذکر آگیا ہے تو اس کتاب کے موضوع سے ذرا ہٹ کر یہ بھی دیکھ لیں کہ صحابہ کرام حضرت
عیسیٰ بن مریم علیہ السلام کی حیات و ممات کے متعلق کیا عقیدہ رکھتے تھے۔ کیا ان کا عقیدہ وہی تھا جس پر آج کل اجماعِ اُمت
ہے کہ حضرت مسیح کا رُفُوع اور اُٹھایا جانا اسی عنصری جسم سے زندگی میں ہوا۔ وہ آج تک آسمان میں زندہ ہیں، قُربِ قیامت
اُمتِ مُحمَّدیہ کے فرد کی حیثیت میں نزول فرما کر شریعتِ مُحمَّدی پر عامل ہوں گے اور عُرُوْطِی کر کے بعد حکمِ الہی کُلِّ نَفْسٍ
ذَائِقَةُ الْمَوْتِ و فَا تَیْسَ اِیْہِ كَے یاریہ کے وہ مرچکے ہیں اور اُن کا رُفُوعِ رُوْحَانِيْ اور اِنْسَانُوْنَ كِی طَرَحِ ہوا۔

یہاں اس موضوع پر دیگر متعدد احادیثِ صحیحہ کی تفصیل کی گنجائش نہیں۔ جسے شوقِ ہومیسری کتابوں شمسُ الہدایہ اور
سیفِ چشتیانی میں ملاحظہ کرے۔ اس جگہ زریب بن برملا والی حدیث پر اکتفا کی جاتی ہے جس کی توثیق حضرت شیخِ اکبر نے اپنی
کتاب فتوحاتِ مکئیہ میں کی ہے اور جو قبل ازیں میری تصنیفِ سیفِ چشتیانی میں بھی لکھی جا چکی ہے اور جس کو حضرت شاہ ولی اللہ
نے بھی ازالۃ الخفا میں نقل کیا ہے۔ اس حدیث سے پتہ چلتا ہے کہ مہاجرین و انصار علیہم الرضوان کا عقیدہ اول الذکر اجماعی
عقیدہ ہی تھا۔ اس حدیث کا خلاصہ یہ ہے:-

سیدنا عمر فاروق نے اپنے عہد خلافت میں سعد بن ابی وقاص کو جب وہ قادسیہ میں تھے، لکھا کہ فضلہ بن معاذ یہ انصاری کو حلوان عراق کی جانب متوجہ کرو تاکہ وہ کفار کے ساتھ جنگ کریں۔ اس پر سعد نے فضلہ کو تین سو سوار کی جمعیت کے ساتھ حلوان عراق کی جانب بھیجا۔ وہاں فسطح کے بعد مال غنیمت لاتے ہوئے فضلہ نے مال کو ایک پہاڑ کے دامن میں رکھ کر نماز عصر کے لیے اذان شروع کی جب اس نے کہا اللہ اکبر اللہ اکبر تو پہاڑ سے کسی عجیب نے جواب دیا کَبْرَتٌ كَبِيْرًا يَا نُضْدَةَ یعنی اے فضلہ تم نے کبیر اور بزرگ ذات کی طرف وصف کبریائی کی نسبت کی ہے۔ پھر جب فضلہ نے کہا اَشْهَدُ اَنْ لَا اِلَهَ اِلَّا اللهُ تو پہاڑ کی جانب سے جواب دینے والے نے کہا۔ کَلِمَةُ الْاَخْرَاصِ يَا نُضْدَةَ۔ اے فضلہ یہ کلمہ توحید اور اخلاص کا ہے۔ پھر جب فضلہ نے کہا۔ اَشْهَدُ اَنْ مُحَمَّدًا رَسُوْلُ اللهِ۔ تو عجیب نے کہا۔ یہ وہ شخص ہے جس کی بشارت میں عیسیٰ بن مریم نے دی جس کی اُمت پر قیامت قائم ہوگی علیہا السلام۔ پھر فضلہ نے کہا۔ سَئِي عَلَى الصَّلَاةِ۔ اس پر عجیب نے جواب دیا۔ طَوْبِي لِمَنْ مَشَى اِلَيْهَا وَوَاطَبَ عَلَيْهَا یعنی جو نماز کے لیے چل کر جائے اور اس پر مداومت کرے اس کے لیے خوشخبری ہے۔ پھر فضلہ نے سَئِي عَلَى الْفَلَاحِ کہا۔ اس کے جواب میں آواز آئی۔ اَفْذَحْ مِنْ اَجَابَ يَعْنِي كَامِيَابٌ جُوَاجِسُ نَعْنِي اَبَتُكَ۔

پھر جب فضلہ نے اذان ختم کرتے ہوئے کہا۔ اللهُ اَكْبَرُ اللهُ اَكْبَرُ۔ لَا اِلَهَ اِلَّا اللهُ تو جواب آیا۔ اَخْصَصْتُ كَلِمَةَ الْاَخْرَاصِ كَلِمَةً يَا نُضْدَةَ حَرَمَ اللهُ بَهْجَةَ جَسَدِكَ عَلَى النَّارِ۔ اے فضلہ تو نے سرے کلمہ اخلاص کو تم کامیاب جس کی بابت سے اللہ تعالیٰ نے تجھ پر دوزخ کی آگ کو حرام کیا۔

اذان کے ختم ہونے پر صحابہ کرام اٹھ کھڑے ہوئے اور آواز دے کر پوچھی۔ تُوْنُ بِنْتٌ ذُو شَيْبَةَ بِنْتُ يَكُوْنُ اَوَّلُهَا مَنْ تُوْنُ۔ تو نے ہمیں اپنی آواز سُنا دی ہے اب اپنی سُورت بھی ہمیں دکھی۔ یہ وفد رسول اللہ صلی اللہ علیہ وسلم اور عثمان غنی رضی اللہ عنہما کے وفد بھی فضلہ کے پاس پہاڑ چھت گیا اور اس عجیب کا سر چلی کی طرح ٹوڑا ہوا جس کے سر درد زحمتی کے ہونے لگے۔ پھر چادریں اڑھی ہوئی تھی۔ اس نے کہا۔ اَللّٰهُمَّ عَسَىٰ وَرَحْمَةً لِّلّٰهِ وَبِرَكَاتِهِ۔ سَمِعْتُ رَجُلًا يَدْعُو بِرَحْمَةِ اللهِ وَبِرَكَاتِهِ۔ اور پوچھا۔ مَنْ نَتِ بِرَحْمَتِكَ نَتَهُ۔ اللہ تعالیٰ تم پر رحم کرے۔ تو وں ہوا، اس نے کہا رزید بن برتملا وصى العبد الصالح عيسى ابن مريمو اسكنني هذا نجس ودعى بصول اهلنا في حين نزلت من السماء فاقرؤ اعمر مني السلام الخ یعنی میں رزید ذرند برتملا ہوں اور عیسیٰ ابن مریم اللہ کے نیک بندہ ہوں جس نے مجھے پہاڑ پر ٹھہرایا اور میری درازی عمر کے لیے دعا کی اس وقت تک جب وہ آسمان سے اترے گا۔ عمر کو میرا سلام کہنا۔ ات کہہ کر وہ شخص نظروں سے غائب ہو گیا۔

فضلہ نے یہ واقعہ سعد کو لکھا۔ اور اس نے امیر المؤمنین فاروق اعظم کو جس پر فاروق اعظم نے سعد کو خط بھیجا کہ تو شام مع مہاجرین و انصار اس پہاڑ کے پاس جا اور درصورت ملاقات اس کو میرا سلام کہنا۔ حضرت سعد چار ہزار مہاجرین و انصار کے ہمراہ اس پہاڑ کے پاس جا کر چالیس روز ٹھہرے اور اذان کہتے رہے پھر پھر کوئی جواب نہ ملا اور نہ سننے میں آیا۔ انتہی اس بیان سے معلوم ہوا کہ مہاجرین و انصار علیہم الرضوان نے اس واقعہ کو اپنے عقیدہ کے مطابق بیان کیا اور کسی نے اختلاف یا انکار نہ کیا۔

۵۔ آیتِ تطہیر

قال اللہ تعالیٰ اِنَّمَا يَرِيْدُ اللّٰهُ لِيُذْهِبَ عَنْكُمُ الرِّجْسَ اَهْلَ الْبَيْتِ وَيُطَهِّرَكُمْ تَطْهِيرًا ○ (الاحزاب۔ ۳۳)
ترجمہ۔ اے پیغمبر کے گھر والو اللہ تعالیٰ سوا اس کے نہیں چاہتا کہ وہ ناپاکی کو تم سے دُور کر دے (جسے مطلب گناہ، عذاب، برعیب) اور تمہیں پاک صاف کر دے۔

۱۔ آیتِ تطہیر میں الفاظ اہل البیت سے مراد مندرجہ ذیل ہیں :-

(۱) بحسب کثرت روایات، آل کسا یعنی علی حسن حسین، سیدۃ النساء علیہم السلام ہیں اور یہی قول ہے صحابہ کرام میں سے ابو سعید خدری کا اور تابعین میں سے بھی ایک گروہ کا جن میں مجاہد اور قتادہ بھی ہیں۔

(۲) جمہور کا قول ہے کہ لفظ اہل بیت فریقین یعنی اہمات المؤمنین اور آلِ عباس علیہم السلام کو بھی شامل ہے۔

(۳) تیسرے قول صحابہ میں سے ابن عباس اور تابعین میں سے عکرمہ کا ہے کہ اہل بیت سے مراد ازواج مطہرات ہی ہیں۔

(۴) چوتھا قول جس کو ابن حجر نے صواعق میں ثعلبی سے نقل کیا ہے کہ اہل بیت سے مراد نبوہاشم اور بیت سے بیت النسب ہے۔ خازن میں ہے کہ زید بن ارقم کا بھی یہی قول ہے۔


(۵) پانچواں قول جس کو خطیب شرمینی نے بقاعی سے نقل کیا ہے اور کہا ہے کہ یہ قول اولیٰ ہے وہ یہ ہے کہ اہل بیت سے مراد سب تعلقہ دار، ازواج و اولاد علیہم السلام اور وہ خدام ہیں جن کو آل حضرت صلی اللہ علیہ وسلم سے ممتازانہ لزوم و تعلق تھا جیسا کہ حدیث شریف میں سلمان فارسی کی نسبت وارد ہے کہ سَلَمَانَ مِنْ اَهْلِ الْبَيْتِ۔ یعنی سلمان بسم سے یعنی اہل بیت سے ہے۔

۲۔ دوسرا قابل غور امر یہ ہے کہ اگر اذہاب الرجس اور تطہیر سے مراد محض فضل و مہبت کی رُو سے گناہوں سے پاک کرنا ہے۔ بغیر اس کے کہ کسی عمل کا عوض یا صلہ ہو، تو یہ معنی اُس صورت میں کہ "اہل بیت" سے مراد اہمات المؤمنین ہی ہوں جیسا کہ ابن عباس اور عکرمہ کا قول ہے بسم قرآنی سے نہیں سمجھا جاتا۔ البتہ اگر ان الفاظ کو در رنگ تبلیغ او امر و نواہی دیکھا جائے تو ان کے معانی زیادہ صحیح ہو جائیں گے یعنی اے اہل بیت اللہ تعالیٰ تم سے ناپسندیدہ امور کے دُور کرنے کا اور تمہیں پاک و صاف کرنے کا ارادہ رکھتا ہے جس کی صورت یہ ہے کہ اگر تم نے اوامر و نواہی شرعیہ کے مطابق عمل کیا تو اُس کا نتیجہ اور اجر تمہارے لیے یہ ہو گا کہ تم کو اللہ تعالیٰ پاک و مصفٰی کر دے گا۔ آیتِ تطہیر کا یہ مطلب نہیں کہ یہ پاک گروہ محصوم ہیں اور صدورِ خطا ان سے ناممکن ہے۔

ایک اور آیت قرآنی بھی اسی دوسرے معنی پر شاہد ہے۔ قولہ تعالیٰ :-

مَا يَرِيْدُ اللّٰهُ لِيَجْعَلَ عَلَيْكُمْ مِنْ حَرَجٍ وَّلٰكِنْ يَّرِيْدُ لِيُطَهِّرَكُمْ وَّلِيَتَوَنِعَمَتَهُ عَلَيْكُمْ لَعَلَّكُمْ

تَشْكُرُوْنَ ○ (مائده۔ ۶)



ترجمہ یعنی اللہ تعالیٰ (تخلیج احکام شریعیہ سے) تم پر کسی قسم کی تنگی کرنا نہیں چاہتا۔ لیکن اس ذریعہ سے تم کو پاک کرنا اور تم پر اپنے انعام و احسان کو پورا کرنا چاہتا ہے۔

اور اسی معنی کو ایک اور جگہ بھی ارشاد فرمایا۔ قولہ تعالیٰ :-

يُرِيدُ اللَّهُ لِيُذْهِبَ لَكُمْ وَيَهْدِيَكُمْ سُنَنَ الَّذِينَ مِنْ قَبْلِكُمْ وَيَتُوبَ عَلَيْكُمْ (نساء۔ ۲۶)

ترجمہ۔ خدا چاہتا ہے کہ اپنی آیات تم سے کھول کھول کر بیان فرمائے اور تم کو اگلے لوگوں کے طریقے بتائے اور تم پر مہربانی کرے۔

یعنی اللہ تعالیٰ یہ ہدایات و احکامات تمہارے پاک کرنے کے لیے بھیجتا ہے اور تمہیں مامور فرماتا ہے جس کی غایت یہ ہے کہ جس نے تعمیل امر خداوندی کی اُس نے موجب طہارت حاصل کر لیا۔ اور جس نے خلاف ورزی کی وہ اس سے محروم رہا۔ معلوم ہوا کہ تطہیر بدین معنی یعنی تنزیل احکام و ہدایات قرآنیہ سب اہل ایمان کو شامل ہے۔ صرف اہمات المؤمنین و آل عبا علیہم السلام کے ساتھ مخصوص نہیں۔ لہذا ہر دو فریقین یعنی سنی و شیعہ کا اس پر زور لگانا کہ آیتہ تطہیر میں لفظ اہل بیت سے مراد بقرنیہ سیاق و سباق آیت ازواج مطہرات ہی ہیں یا آل عبا ہی میں صحیح نہیں اور نہ ہی اس آیت کا مفاد جداگانہ اور ممتازانہ تطہیر خاص ازواج مطہرات یا آل کسار یا ہر دو کے لیے ہے۔ کیونکہ آیت مذکورہ کے نظائر دیگر آیات قرآنیہ سے واضح ہو چکے ہیں۔ اس لیے سورہ احزاب کے تیسرے رکوع کی عبارت يَا أَيُّهَا النَّبِيُّ قُلْ لِأَزْوَاجِكَ..... وَإِذْ كُنَّ مَائِثَةً فِي بَيْتِكَ كَمَا مَطَّلَبُ يَوْمَئِذٍ نَبِيٌّ (صلی اللہ علیہ وسلم) اپنی ازواج مطہرات سے کہہ دو کہ تمہارے پاک اور اچھا کرنے کے لیے یہ احکامات بھیجے گئے ہیں۔ پس ازواج مطہرات کی تطہیر بھی دیگر افراد اُمت کی طرح بتخلیج شرائع ہوگی نہ یہ کہ محض نبوت کے طریق سے۔ اور بغیر عوض عمل اُن کو پاک کیا گیا اور بخشا گیا۔ البتہ جداگانہ اور ممتازانہ تطہیر آل کسار۔ حدیث ذیل اہم سلمہ رضی اللہ عنہما سے ثابت ہے :-

عن أم سلمة زوج النبي صلى الله عليه وسلم أن رسول الله صلى الله عليه وسلم كان في بيته على منامة له عليه كساء خبيري فجاءت فاطمة بدمرة فيها خزيرة فقال رسول الله صلى الله عليه وسلم ادعي زوجك وابنيك حسنا وحسبنا فدعاهم فبينما هم ياكلون اذا نزلت على النبي صلى الله عليه وسلم عليه وسلم انما يريد الله ليذهب عنكم الرجس اهل البيت ويطهركم تطهيرا۔ (الاحزاب۔ ۳۳)

فانخذ النبي صلى الله تعالى عليه وسلم بفضله فغشاها اياه ثم اخرج يده من الكساء والوحي بها الى السماء ثم قال اللهم هوؤلاء اهل بيتي۔ وفي روايةٍ وخاصة في فاذهب عنهم الرجس وطرهم تطهيرا قالها ثلاث مراتٍ۔ قالت ام سلمة فادخلت رأسي في السترفقلت يا رسول الله وانا معكم ففتال انك الى خير مرتين۔ (مسند احمد وغيره)

ترجمہ حضرت ام سلمہ فرماتی ہیں کہ حضور علیہ السلام اُن کے گھر بستر پر آرام فرماتے اور اوپر خیمہ سے لائی ہوئی ایک وئی چادر لی جوئی تھی۔ اس حال میں جناب فاطمہ ایک برتن لائیں جس میں طعام تھا حضور علیہ السلام نے انہیں فرمایا کہ اپنے خاوند

لے ایک روایت میں فقط اہل بیتی اور دوسری میں خاصتی بھی ہے۔

اور دونویٹوں حسن اور حسینؑ کو بھی بلالو جب یہ حضرات کھانا تناول فرما رہے تھے تو آیتِ تطہیر نازل ہوئی۔ حضور علیہ السلام نے اپنی چادر مبارک کا کچھ حصہ اُن کے اوپر ڈال کر انھیں اُس میں ڈھانپ لیا۔ پھر چادر سے ہاتھ نکال کر آسمان کی طرف اشارہ کرتے ہوئے فرمایا۔ اے خدا یہ میرے خاص اہل بیت ہیں۔ ان سے رجس اور ناپاکی زائل فرما کر انھیں خوب پاک فرما دے۔ آپ نے تین بار اس طرح فرمایا حضرت اُم سلمہؓ فرماتی ہیں۔ میں نے چادر کے اندر سر کر کے عرض کیا یا رسول اللہ میں بھی آپ کے ساتھ ہوں۔ آپ نے جو اباد و بار فرمایا تو بھلائی کی طرف ہے۔

اس حدیث سے آل کسا یعنی سیدۃ النساء، حسن، حسین اور علی علیہم السلام کے لیے جُدگانہ تطہیر معلوم ہوتی ہے۔ کیونکہ آیتِ تطہیر کے نزول کے بعد آنحضرت صلی اللہ علیہ وسلم کا انہی حضرات کو چادر کے اندر داخل کرنا اور پھر تین مرتبہ دُعا مانگنا اور فرمانا فاذهب عنہم الرجس و طہرہم و طہرہم تہیروا بے شک ایک زالی تطہیر ہے۔ اس طہرہم کے یہ معنی نہیں کہ آل کسا علیہم السلام کے لیے جُدگانہ احکام شرعیہ بھیج۔ بلکہ مطلب یہ ہے کہ اُن کو طہارتِ کاملہ سے مطہر فرما۔ اس حدیث میں جملہ اللہو ہوگا اہل بیٹی و خاصتی قابل غور ہے۔ ان چار تن پاک کی خصوصیت لفظ خاصتی سے تو ظاہر ہے ہی۔ اس کے علاوہ لفظ ہوگا اہل سے جو خصوصیت و امتیاز وصف (اہل بیت) مقصود ہے وہ اہل علم ہی سمجھ سکتے ہیں۔

(قاعدہ) یہ امر مسلم اور ثابت شدہ ہے کہ مسند الیہ کی تعریف بالا اشارہ اس کی تمیز کو اعلیٰ درجہ کی تمیز کا فائدہ دیتی ہے۔ یعنی یہ مسند الیہ بنی نوع سے ممتاز اور مخصوص ہے ساتھ اُس حکم کے جو اس مسند الیہ کے بعد ذکر کیا جائے گا کما قال الشاعر

هذا ابو الصقر فرداً في محاسنه من نسل شيبان بين الضال والسلم

معنی :- یہ میں ابو الصقر جو ضال و سلم کے درمیان رہنے والے شیبانی نسل کے ایسے شخص ہیں جو اپنے محاسن میں منفرد ہیں۔ اس حدیث شریف میں چار تن پاک کو ہوگا اہل کے ساتھ اس لیے تعبیر کیا گیا ہے کہ آل عبا علیہم السلام حکم اہل بیت و خواص ہونے میں دوسرے لوگوں سے ممتاز ہیں۔ اور اذباب الرجس و تطہیر بدیں معنی یعنی سب عیوب سے پاک کر دینا انہی کا حصہ ہے۔ اگر بمقتضائے بشریت اُن سے کوئی خطا سرزد بھی ہو تو زیرِ عفو و تطہیر داخل ہوگی۔

اگر اس حدیث کے لحاظ سے آیتِ تطہیر میں وہ معنی نہ لیے جائیں جو بقرینہ نظر اوپر لکھ چکا ہوں تو بھی غیر مناسب نہیں بلکہ دوسرے معنی کا مراد لینا واجب ہے۔ یہ خیال نہ کیا جائے کہ امر قطعی الوقوع یعنی تطہیر آل کسا بوجہ مراد ہونے باری تعالیٰ کے ضروری التحق ہوگی۔ پھر دُعا مانگنے کے کیا معنی؟ اس لیے کہ قطعی الوقوع بھی بذریعہ دُعا طلب کیا جاتا ہے۔ دیکھیے موعود باری عزائمنہ کا وقوع یعنی وہ امر جس کے متعلق اللہ تعالیٰ نے وعدہ دیا ہو ضروری اور قطعی التحق ہے بمعہذا

رَبَّنَا وَإِنَّمَا وَعْدٌ تَنَاقَلَىٰ رُسُلِكَ وَلَا تُخْزِنَا يَوْمَ الْقِيَامَةِ إِنَّكَ لَا تُخْلِفُ الْمِيعَادَ ○ (آل عمران - ۱۹۴)

ترجمہ :- (اے پروردگار تو نے جن جن چیزوں کے ہم سے اپنے پیغمبروں کے ذریعے وعدے کیے ہیں وہ ہمیں عطا فرما اور قیامت کے دن ہمیں رُسوانہ کرنا۔ تو بے شک خلاف وعدہ نہیں کرتا) وارد ہے۔ اور دیکھئے کہ باوجود اس کے کہ یَوْمَ لَا يُخْزِي اللَّهُ النَّبِيَّ (الآیۃ) آچکا تھا۔ پھر بھی آل حضرت صلی اللہ علیہ وسلم وَلَا تُخْزِنَا يَوْمَ الْقِيَامَةِ، بجناب باری عزائمنہ عرض فرماتے ہی رہے۔

حافظ جلال الدین سیوطی نے تفسیر دُرِّ منثور میں اس آیت کے متعلق پہلے تقریباً چار روایات اس مضمون کی ذکر کی ہیں کہ اہل بیت سے مراد ازل و ارج مطہرات ہیں۔ اس کے بعد تقریباً بیس روایات مختلفہ الطرق اس میں لائے ہیں کہ اہل بیت سے مراد آل کسا پاک ہی

پہلے علیہم السلام منجملہ ان روایات کے حدیث اُم سلمہؓ بھی ہے جس کا ذکر اوپر کیا گیا ہے۔ اگر کہا جائے کہ اس تقدیر پر کلام بے ربط ہو جائے گا کیونکہ آیت میں خطاب ازواج مطہرات کی جانب چلا آتا ہے تو جواباً کہہ سکتے ہیں کہ کلام متسق النظام میں جملہ اجنبیہ کا واقع ہو جانا محاورہ عربیہ کے خلاف نہیں بلکہ یہ قرآن کریم میں کئی جگہ واقع ہے۔ قال اللہ تعالیٰ:-

إِنَّ الْمُلُوكَ إِذَا دَخَلُوا قَرْيَةً أَفْسَدُوهَا وَجَعَلُوا أَعْرَافَ أَهْلِهَا آذِلَّةً وَكَذَلِكَ يَفْعَلُونَ ○
وَأَنِّي مُرْسِلَةٌ إِلَيْهِمْ بِهَدِيَّةٍ -
بادشاہ جب کسی شہر میں داخل ہوتے ہیں تو اُس کو تباہ کر دیتے ہیں اور اُس کے عزت والوں کو ذلیل کر دیا کرتے ہیں اور اسی طرح یہ بھی کریں گے۔ اور میں اُن کی طرف کچھ سنبھلتی ہوں۔
(النمل - ۳۴-۳۵)

اس آیت میں کلام بقیس میں كَذَلِكَ يَفْعَلُونَ بقول ابن عباس جملہ معترضہ منجانب باری عزرا سمر واقع ہوا ہے۔

ایسا ہی

فَلَا أُقْسِرُ بِمَوَاقِعِ الْجُؤْمِ ○ وَإِنَّهُ لَقَسْوٌ
لَوْ تَعْلَمُونَ عَظِيمٌ ○ إِنَّهُ لَقُرْآنٌ كَرِيمٌ - (واقعہ ۴۵-۴۶)
میں وَإِنَّهُ لَقَسْوٌ لَوْ تَعْلَمُونَ عَظِيمٌ اعتراض پر اعتراض ہے۔

حضرت شیخ اکبر رضی اللہ تعالیٰ عنہ کے کشفی بیان سے بھی مطابقت روایات کثیرہ یہی ظاہر ہوتا ہے کہ آیتہ تطہیر کا نزول آل کسا یعنی سیدۃ النساء و حسن و حسین و علی علیہم السلام اور اُن کی اولاد کی شان میں ہے چنانچہ وہ باب ۲۹ فتوحات مکتبہ میں لکھتے ہیں:-
فدخل الشرفاء اولاد فاطمة كلهم رضی اللہ عنہم و من هو من اهل البيت مثل سلمان الفارسی رضی اللہ عنہ الی یوم القیامۃ فی حکم هذا الآیة من الغفران فهو المطہرون اختصاصاً من اللہ و عنایتہ بهم و لشرف محمد صلی اللہ علیہ و سلم و عنایتہ اللہ بہ و لا ینظر حکم هذا الشرف لاهل البيت الا فی الدار الآخرة فانهم یحشرون مغفوراً لهم و ما فی الدنیا من اتی منهم حدثاً اقیع علیہ کالتائب اذا بلغ الحاکم امره و قد زنی و سرق او شرب اقیع علیہ الحد مع تحقق المغفرة کما عز و امثاله و لا یجوز ذمه و ینبغی لكل مسلم یؤمن باللہ و بما انزلہ ان ینصدق اللہ تعالیٰ فی قوله (لَیْذُہِبْ عَنْکُمُ الرِّجْسُ اَہْلَ الْبَیْتِ وَ یُطَہَّرْ کَمَا تُطَہَّرُونَ) فیعتقد فی جمیع ما ینصدرون من اهل البيت ان اللہ تعالیٰ قد عفا عنہم فیه فلا ینبغی لمسلم ان ینصدق المذمۃ بہم و لا ما یشاء اعراض من قد شهد اللہ بتطہیرہ و ذهاب الرجس عنہ لا بعمل عملوہ و لا بخیر قد موہ بل بسابق عنایتہ من اللہ بہم و ذلك فضل اللہ یوتیہ من یشاء و اللہ ذو الفضل العظیم۔

ترجمہ۔ ساداتِ فاطمیہ جو قیامت تک ہونے والے ہیں اور جو لوگ اہل بیت میں شمار ہیں جیسے حضرت سلمان فارسیؓ سب اس آیت کے حکم میں داخل ہیں۔ اور وہ خواہ کیسے ہی گنہگار ہوں حشر اُن کا اس حال میں ہوگا کہ مغفور ہوں گے لیکن اس مغفرت کا مل کاظم اور آخرت میں ہوگا۔ دنیا میں اگر اُن سے کوئی ایسا فعل سرزد ہو جس پر شرعی حد جاری ہوتی ہے تو وہ اُن پر بھی جاری کی جائے گی۔

۱۔ حضرت مؤلف رحمۃ اللہ علیہ یہاں اس استبعاد کو رفع کرنا چاہتے ہیں جو ان حضرات کی تفسیر پر وارد ہوتا ہے جو آیت تطہیر کا مصدق آل عبا ہی کو قرار دیتے ہیں۔ فیض

جیسے توبہ کے باوجود زانی پر ثبوتِ جرم کے بعد حد لگائی جاتی ہے۔ اور جو ایک صحابیؓ حضرت ماعز کے قصہ سے ظاہر ہے جنہیں توبہ کرنے کے بعد بھی شرعی حد لگائی گئی۔ لہذا مسلمان کو یہ برگزمناسب نہیں کہ وہ ان لوگوں کی مذمت یا تحقیر کرے جن کی پاکیزگی اور تحفظ کی نحو اللہ تعالیٰ نے شہادت دی ہے۔ فیض و کرم ان کے کسی عمل کا نتیجہ نہیں بلکہ محض عنایتِ ربانی ہے اور اللہ تعالیٰ جس پر چاہتا ہے اپنا فضل کرتا ہے۔ اللہ وصل علی سیدنا محمد وآلہ وصحبہ۔

پھر اسی باب میں لکھتے ہیں :-

فلو كشف لك يا ولي عن منازله عند الله في الآخرة لو ددت ان تكون مولی من مواليهم۔

یعنی اے دوست اگر اللہ تعالیٰ تمہارا حجاب دور فرما کر تمہیں اہل بیت کی شان اور رتبہ جو ان کو عند اللہ آخرت میں حاصل ہوگا، دکھائے تو ضرور توبہ دل سے ان کی غلامی کو چاہے۔

نقل ہے کہ امام حسن علیہ السلام اچھی پوشاک پہنے ہوئے گھوڑے پر سوار ہو کر مدینہ منورہ سے باہر جا رہے تھے کہ ایک یودی مفلوک الحال آپ کو راستے میں بلا اور کہنے لگا۔ اے حسن کیا تمہارے نانا (پاک علیہ الصلوٰۃ والسلام) نے سچ کہا ہے کہ دنیا مومن کے لیے دوزخ ہے اور کافر کے لیے بہشت؟ آپ نے جواب دیا۔ بے شک آپ نے سچ فرمایا ہے، یودی کہنے لگا پھر یہ کیا بات ہے کہ تمہارا تو یہ حال ہے اور میرا یہ؟ آپ نے فرمایا کہ میرے لیے جو انعامات و احسانات وہاں آخرت میں تیار ہوئے ہیں ان کی نسبت میری موجودہ حالت کو دوزخ سمجھنا چاہیے اور تمہارے لیے جو عذاب وہاں مقرر کیا گیا ہے اس کے لحاظ سے تمہاری یہ موجودہ حالت بہشت کہلانے کی مستحق ہے۔

یہ ساری تحقیق اس طرف اشارہ کرتی ہے کہ آیتِ تطہیر کا مورد خواہ اُتہات المؤمنین ہوں، یا مع آل کسار، یا صرف آل کسار علیہم السلام، تطہیر اور اذہاب الرجس بصورتِ تنزیل احکام و ہدایات شرعیہ نہیں (جو سب اہل ایمان کو شامل ہے) بلکہ یہ حسنی عفو و مغفرت در آخرت ہے۔ خطا کا صدور بہر کیف مطہرین سے ممکن ہے۔ البتہ حشر ان کا آخرت میں مغفرت کا ملکہ کی صورت میں ہوگا۔ اس بیان سے یہ خیال بھی نہ کیا جائے کہ آیتِ تطہیر کا مطلب پابندی اور نواہی شرعیہ سے اباحت و آزادی ہے۔ بلکہ یہ فضل و عنایتِ خاص ایزدی کی بشارت ہے جو حسب اَفْلَا اَكُوْن عَبْدًا شَكُوْرًا پابندی احکام کے منافی نہیں۔



آیت مودت کی تفسیر و تشریح

قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ ۗ وَمَنْ يَقْتَرِفْ حَسَنَةً نَّزِدْ لَهُ فِيهَا حُسْنًا إِنَّ اللَّهَ غَفُورٌ شَكُورٌ ۝

(الشوریٰ - ۲۳)

ترجمہ: کہہ دیجئے (اے محمد) میں تم سے اس امر پر کوئی اجر نہیں مانگتا لیکن دوستی اہل قرابت کی۔ اور جو کوئی نیکی کرے گا

ہم اُس کے لیے اُس میں ثواب بڑھائیں گے تحقیق اللہ تعالیٰ بخشنے والا قدر دان ہے۔
یہ آیت اُس وقت نازل ہوئی جب بعض مشرکین نے ایک اجتماع میں کہا تھا کہ کیا محمد (صلی اللہ علیہ وسلم) اپنے عمل (تبلیغ قرآن) کے لیے اجر اور عوض چاہتا ہے؟ اس آیت کا مطلب یہ ہے کہ میں تم سے اپنے اس کام کے لیے کچھ اجر نہیں چاہتا جیسا کہ انبیاء سابقہ علی بنینا علیہم السلام نے بھی نہیں چاہا۔ البتہ یہ چاہتا ہوں کہ قرابت مابین کو جو مجھے تمہارے برہمن کے ساتھ ہے، ملحوظ رکھ کر مجھ سے پیار رکھو اور ایذا نہ پہنچاؤ۔ کیونکہ شرع اور عادت اور مروت کا مقتضی یہی ہے اور صلہ رحمی پر تم بھی فخر کرتے ہو۔

جاننا چاہیے کہ اس آیت کریمہ کے دو محل ہیں۔ ایک تو یہ جو اوپر مذکور ہوا۔ اس تقدیر پر اَلَا الْمَوَدَّةَ مِثْلُ الْمَوَدَّةِ سے مراد مودت رسول علیہ السلام ہوگی اور کلمہ "فی" بسببیت کے لیے یا لام کے معنی میں ہوگا۔ یعنی آپ کی محبت بوجہ قرابت کے مطلوب ہے دوسرا محل یہ کہ مودت سے مراد رسول علیہ السلام کے اہل قرابت کی دوستی ہو۔ اس صورت میں کلمہ "فی" ظرفیت کے لیے اور ظرف مستقر المودت سے حال ہوگا۔ اور آیت مجملہ اُن آیات کے ہوگی جن میں فضائل اہل بیت سیدنا فاطمہ علیٰ جنس حسین علیہم السلام خصوصاً اور اہل قرابت آنحضرت صلی اللہ علیہ وسلم عموماً بشرطیکہ وہ مومنین سے ہوں، بیان کیے گئے ہیں تفسیر روح البیان وغیرہ میں ہے کہ اس آیت کے نزول کے وقت آنحضرت صلی اللہ علیہ وسلم سے کسی نے پوچھا کہ یا رسول اللہ من قرابتک ہوا الذین وجبت علینا مودتہ تعنی آپ کے اہل قرابت اور رشتہ داروں میں وہ کون لوگ ہیں جن کی دوستی ہم پر واجب کی گئی ہے۔ آپ نے جواباً فرمایا۔ علی وفاطمہ اور اُن کی اولاد۔ اور اسی روایت کی تائید وہ قول کرتا ہے جو حضرت علیؑ سے مروی ہے۔ اِنَّهُ قَالَ شَكَوْتُ اِلَى رَسُوْلِ اللّٰهِ صَلَّى اللّٰهُ عَلَيْهِ وَسَلَّمَ حَسَدَ النَّاسِ لِي فَقَالَ اِمَّا تَرْضَىٰ اِنْ تَكُوْنُ اَوَّلَ مَنْ يَدْخُلُ الْجَنَّةَ اَنَا وَابْنَتَايَ وَالْحَسَنِ وَالْحُسَيْنَ وَازْوَاجَنَا عَنِ اِيْمَانِنَا وَشَمَائِلِنَا وَذُرِّيَّتِنَا خَلْفَ اَزْوَاجِنَا۔ یعنی علی کرم اللہ وجہہ فرتا ہے کہ میں نے حضور نبویؐ میں شکایت کی کہ لوگ میرے ساتھ حسد کرتے ہیں۔ اس پر آپ نے فرمایا اے علی کیا تو اس پر خوش نہیں کہ سب سے پہلے میں اور تم اور حسن اور حسین بہشت میں داخل ہوں گے اس حالت میں کہ ہمارے دائیں بائیں ہماری بیبیاں ہوں گی اور ہماری اولاد ہماری بیبیوں کے پیچھے ہوگی۔ انتہی

یہاں پر اعتراض کیا جاتا ہے کہ آیت مودت میں الفاظ فی القربی سے مراد آل عبا یعنی علی، فاطمہ، حسن، حسین علیہم السلام نہیں ہو سکتے کیونکہ یہ آیت مکہ سے ہے۔ اور مکہ میں حسین یا علیہما الرضوان کا تولد نہیں ہوا تھا۔ اور روایت نزول بالمدینہ ضعیف ہے۔



اس کا جواب یہ ہے کہ آیت کا نزول اگرچہ مکہ ہی میں ہو مگر چونکہ قرنی اور قرابت باحضرت صلی اللہ علیہ وسلم کا معنی آلِ عباس علیہم السلام میں باطلح الوجہ پایا جاتا ہے اس لیے ان حضرات علیہم السلام کا مراد ہونا بطریقِ اولیٰ ہوگا بہ نسبت اُن اقارب کے جو مکہ میں بروقت نزول آیت موجود تھے۔ چنانچہ آلِ محمد صلی اللہ علیہ وسلم کی محبت کی مدح اور اُن سے بغض کی مذمت کے متعلق کتب حدیث میں متعدد احادیث وارد ہیں جن سے مندرجہ ذیل احادیث کو ایک مشہور محقق و مفسر صاحبِ روح البیان نے نقل فرمایا ہے:-

۱- وعنه عليه السلام حرمت الجنة على من ظلمواهل بيته واذاني في عترتي-

۲- ومن اصطنع ضيعة الى احد من ولد عبدالمطلب ولو بمجازة فانا الجازيه عليهاغدا اذالقيني يومالقيامة-

۳- من مات على حب آل محمد مات شهيدا-

۴- الاومن مات على حب آل محمد مات مغفورا له-

۵- الاومن مات على حب آل محمد مات تائباً-

۶- الاومن مات على حب آل محمد مات مؤمناً مستكماً الايمان-

۷- الاومن مات على حب آل محمد بشرة ملك الموت بالجنة ثم منكر ونكير-

۸- الاومن مات على حب آل محمد يزف الى الجنة كما تزف العروس الى بيت زوجها-

۹- الاومن مات على حب آل محمد فتح له في قبره بابان الى الجنة-

۱۰- الاومن مات على حب آل محمد جعل الله قبره مزار ملائكة الرحمة-

۱۱- الاومن مات على حب آل محمد مات على السنة والجماعة-

۱۲- الاومن مات على بغض آل محمد جاء يومالقيامة مكتوب بين عينيه ائيس

جنت اُس پر حرام کی گئی ہے جس نے میرے اہل بیت پر ظلم کیا اور میری عترت کو ایذا دے کر مجھے ایذا پہنچائی۔

عبدالمطلب کی اولاد میں سے اگر کوئی اپنے محسن کا مکانی اور معاوضہ دینے والا نہ ہو تو میں قیامت میں اُس کا مجازی اور عوض دہندہ ہوں گا جب وہ مجھ سے ملاقات کرے گا۔

جس کا خاتمہ محبتِ اہل بیت پر ہوگا وہ شخص شہید ہوگا۔

خبردار، جس کا خاتمہ محبتِ اہل بیت پر ہوگا۔ وہ مغفور ہو کر مرے گا۔

خبردار، جس کا خاتمہ محبتِ اہل بیت پر ہوگا وہ مقبول التوبہ ہو کر مرے گا۔

خبردار، جس کا خاتمہ محبتِ اہل بیت پر ہوگا اُس کی موت بحالتِ کامل ایمان ہوگی۔

خبردار، جس کی موت حُبِ اہل بیت پر ہوگی اُسے ملک الموت اور منکر نکیر جنت کی بشارت دیں گے۔

خبردار، جس کی موت حُبِ آلِ محمد پر ہوگی وہ جنت کی طرف ایسے دوڑے گا جیسے دوٹھا اپنی دُلہن کے گھر کی طرف۔

خبردار، جس کی موت آلِ محمد کی محبت پر ہوگی اُس کے لیے اُس کی قبر میں دو دروازے بہشت کی جانب کھولے جائیں گے۔

خبردار، جس کی موت حُبِ آلِ محمد پر ہوگی اللہ تعالیٰ اُس کی قبر کو ملائکہ رحمت کی زیارت گاہ بنائے گا۔

خبردار، جس کی موت حُبِ آلِ محمد پر ہوگی وہ طریقہ سنت والجماعت پر مرے گا۔

خبردار، جس کی موت آلِ محمد سے بغض کی حالت میں ہوئی وہ قیامت کے دن اس طرح آئے گا کہ اُس کی دونوں آنکھوں

کے درمیان لکھا ہو گا یہ نا اُمید ہے رحمتِ خدا سے۔

خبردار، جو آلِ محمد سے بغض رکھتے ہوئے مرا، وہ
بجالتِ کفر مرے گا۔

خبردار، جو شخص آلِ محمد سے بغض رکھتے ہوئے مرا وہ جنت
کی ہوانہ سونگھے گا۔

من رحمة الله۔

۱۳۔ ادا من مات علی بغض آل محمد مات
کافراً۔

۱۴۔ ادا من مات علی بغض آل محمد لویشو
رائحة الجنة۔

ان احادیث کو بیان کرنے کے بعد صاحب تفسیر روح البیان فرماتے ہیں۔ "وال محمد هو الذین یؤل امرہو الیہ
علیہ السلام فکل من کان مال امرہو الیہ اکمل واشد کانوا هو الال ولا شک ان فاطمة وعلیہما والحسن
والحسین کان التعلق بینہم و بین الرسول اشد التعلقات بالنقل المتواتر فوجب ان یتکونوا هو الال۔ انتہی۔ یعنی
جن کے رشتے اور تعلق کا رجوع آنحضرت صلی اللہ علیہ وسلم کی جانبِ کامل و مکمل اور اعلیٰ درجہ پر ہو وہی لوگ آلِ رسول علیہم الصلوٰۃ
والسلام کہلانے کے مستحق ہیں۔ اور اس میں شک نہیں کہ حضرات علی و فاطمہ و حسنین علیہم السلام کا حضور علیہ السلام سے نہایت
گہرا تعلق ہے۔"

اقول اور یہ ضروری امر نہیں کہ بروقت نزولِ آیتِ محکوم علیہ کے کل افراد موجود ہوں۔ اور نہ یہ کہ اُس وقت کے موجودہ
افراد ہی پر وہ حکم حضور ہو۔ مثلاً بنی اسرائیل کے متعلق بعد موسیٰ توراہ میں پیشین گوئی مندرج تھی کہ تم دو دفعہ ارتکابِ جرم و
معاصی کرو گے اور سزا پاؤ گے۔ کما قال اللہ تعالیٰ :-

وَقَضَيْنَا إِلَىٰ بَنِي إِسْرَائِيلَ فِي الْكِتَابِ لَتُفْسِدُنَّ فِي الْأَرْضِ مَرَّتَيْنِ وَلَتَعْلُنَّ عُلُوًّا كَبِيرًا ۝ فَإِذَا جَاءَ وَعْدُ
أُولَٰئِكَ مَا بَعَثْنَا عَلَيْكُمْ عِبَادًا لَنَا أُولَىٰ بَأْسٍ شَدِيدٍ فَجَاسُوا خِلَالَ الدِّيَارِ إِلَىٰ قَوْلِهِ فَأَنزَلْنَا عَلَيْكُمْ عَذَابًا
اس آیت میں یہود مدینہ، بنو قریظہ اور بنو نضیر سے خطاب ہے جو نزولِ توراہ کے کئی صدیوں کے بعد مدینہ منورہ میں موجود ہوئے
اور ان کے لیے حکمِ باری تعالیٰ ہوا کہ "إِن عُدْتُمْ عَدُوًّا لَنَا لَنُعَذِّبَنَّكُمْ" یعنی اگر تم فساد کی طرف عود اور رجوع کرو گے تو ہم بھی سزا اور عذاب
دیں گے۔ اور چونکہ انھوں نے فساد کی طرف عود کیا اور آنحضرت صلی اللہ علیہ وسلم کی رسالت کو نہ مانا لہذا من جانب اللہ سزا دیئے گئے
بنو قریظہ قتل کیے گئے اور بنو نضیر پر جزیرہ عائد کیا گیا اور وہ وطن سے نکالے گئے۔

اسی طرح الفاظِ اہلِ قرنیٰ میں حسنین پاک علیہم السلام داخل ہیں گو وہ اُس وقت پیدا نہیں ہوئے تھے۔ اور آلِ کسار کے
بارے میں بلحاظِ قربتِ کاملہ، جو احادیثِ مسطورہ بالا و نقل متواتر سے ثابت ہے، یہ کہنا کہ آیتِ مودۃ انہی کی شان میں نازل
ہوئی صحیح ٹھہرا اور آثارِ ذیل بالکلیہ درست۔

۱۔ صواعقِ محرقتہ میں لکھا ہے۔ (اس کا بیان پہلے بھی اوپر آچکا ہے) اخرج احمد والطبرانی وابن ابی حاتم والحاکم
عن ابن عباس ان هذه الآية لما نزلت قالوا يا رسول الله من قرابتك هؤلاء الذين وجبت علينا

۱۔ صاحب روح البیان کے بیان سے بھی یہی معلوم ہوتا ہے کہ لفظ آلِ محمد کا مطلب عام ہے خواہ انھیں حضور سے دونوں تعلق ہوں جیسے
اہل بیتِ کرام ہونا اور ساتھ ہی ائمہ اور اولیائے کرام سے ہونا یا صرف ایک ہی تعلق ہو جیسے دیگر مقبولانِ خدا۔ اس بیان اور حسب بیانِ شیخِ اکبر
سے صابین مراد ہیں۔ لہذا اس وضاحت سے اس خیال کی تردید ہو گئی کہ سید پر ان کے گناہ کرتے وقت بھی درود پہنچ رہا ہوتا ہے۔ ۱۲


مودتھو قال علی و فاطمة و ابناھما۔

یعنی اس آیت کے نزول کے وقت لوگوں نے آپ سے دریافت کیا کہ یا رسول اللہ آپ کے وہ قریبی لوگ کون ہیں جن کی مودت اور دوستی ہم پر واجب ہے۔ آپ نے جواباً فرمایا، علیؑ اور فاطمہؑ اور ان کی اولاد۔

ب۔ دروی ابوالشیخ وغیرہ عن علی کرم اللہ وجہہ فینا آل حواء آية لا یحفظ مودتنا الا کل مومن شرفاء
قُلْ لَا اَسْئَلُكُمْ عَلَيْهِ اَجْرًا اِلَّا الْمَوَدَّةَ فِي الْقُرْبٰی۔

یعنی علی کرم اللہ وجہہ نے فرمایا کہ ہمارے یعنی اہل بیت کے حق میں ایک آیت نازل ہوئی ہے کہ ہمیں محفوظ رکھتا ہماری دوستی کا حق مگر مومن۔ اور اس کے بعد یہ آیت پڑھی۔ قُلْ لَا اَسْئَلُكُمْ.....

ج۔ سیدنا حسنؑ بن علیؑ نے خطبہ میں فرمایا کہ من عرفنی فقد عرفنی ومن لہو یعرفنی فانا الحسن بن محمد صلی اللہ علیہ وسلم۔ پھر ایک دو جملہ کے بعد فرمایا۔ وانا من اهل البيت الذين افترض الله عزوجل مودتهم و موالاتهم فقال فيما انزل على محمد صلی اللہ علیہ وسلم قُلْ لَا اَسْئَلُكُمْ عَلَيْهِ اَجْرًا اِلَّا الْمَوَدَّةَ فِي الْقُرْبٰی۔ پھر فرمایا۔ واقتراں الحسنات مودتنا اهل البيت۔ یعنی میں حسنؑ فرزند رسولؐ ہوں اور ان اہل بیت سے ہوں جن کی محبت اللہ تعالیٰ نے آیت مذکورہ میں فرض فرمائی ہے۔ اور اسی آیت میں اقتراں حسنہ سے مراد ہماری محبت ہے۔



حدیث مدینہ شرا علم

قال قال رسول الله صلى الله عليه وسلم: - انما مدينة العلوم وعلیٰ بابها فمن ا زاد العلوم فليات الباب -
رسول اللہ صلی اللہ علیہ وسلم نے فرمایا میں علم کا شہر ہوں اور علیؑ اس کا دروازہ ہے پس علم کے طالب کو دروازہ سے آنا چاہیے۔

(i) شیخ ابن تیمیہ غفر اللہ لہ کے اس حدیث پر اعتراضات اور اہل تحقیق کے جوابات

پہلا اعتراض :- اگرچہ اس حدیث کو ترمذی نے روایت کیا ہے مگر ابن جوزی نے اس حدیث کے سب طرق کو موضوع اور بناوٹی قرار دیا ہے۔ چنانچہ شیخ مذکور (یعنی ابن تیمیہ) اپنی کتاب منہاج السنہ میں لکھتے ہیں۔ و حدیث انامدینۃ العلوم وعلیٰ بابها اضعف داوہی ولہذا انما یعد فی الموضوعات وان رواہ الترمذی و ذکرہ ابن الجوزی وبتین ان سائر طرقہ موضوعۃ - ۱۲

جواب :- اس حدیث کی تصحیح مجملہ حفاظ اعلام صحیح بن معین نے کی ہے جن کے ماثر عالیہ و مفاخر عالیہ کو نہ صرف اعظم محققین اصحاب رجال نے ذکر کیا ہے بلکہ خود ابن تیمیہ بھی اپنی اسی منہاج السنہ میں ان کا ذکر کرتے ہیں اور ان کو از روئے صداقت، دیانت و امانت اور جرح و تعدیل کے اعظم الناس سے شمار کرتے ہیں۔ منہاج کی عبارت یہ ہے :-
والعلماء بالحدیث اجل ہوکلاً و اعظمو قدراً و اعظمہم صدقاً و اعلاہم منزلاً و اکثرہم دیناً فانہم من اعظم الناس دیناً و امانۃً و علماً و خبرۃً بما یدکر و نہ من الجرح و التعدیل مثل مالک و شعبہ و سفیان بن عیینہ و سفیان الثوری و یحییٰ بن سعید القطان و عبد الرحمن بن مہدی و عبد اللہ بن المبارک و وکیع بن الجراح و الشافعی و احمد بن حنبل و اسحاق بن راہویہ و یحییٰ

۱۔ حضرت مؤلف کا بعض مسائل میں شیخ ابن تیمیہ سے اختلاف کے باوجود ان کے لیے دُعا سے مغفرت فرمانا کمال انصاف اور اسلامی اخلاق کی نشانی ہے کہ مخالف کی غلط بات کو غلط کہتے ہوئے اس کی صحیح بات کو صحیح سمجھا۔ اور یہی چیز اولیائے کرامؑ کو علمائے ظاہر سے ممتاز کرتی ہے۔ فیض

۲۔ ناخسین کرام پر واضح ہو کہ اس باب میں حضرت قبلہ عالم قدس سرہ نے حدیث مدینہ شرا علم کو صحیح ثابت فرما کر اس پر اعتراض کرنے والے علماء یعنی شیخ ابن تیمیہ و علامہ ابن جوزی کے اعتراضات کو خود ان کے کلام سے رد فرمایا ہے اور علم اصول حدیث و علم اسرار الرجال کے چند ایسے قواعد ذکر فرمائے ہیں جن سے علمائے کرام ہی استفادہ کر سکتے ہیں تاہم دیگر اُردو فہم حضرات بھی آپ کی اُردو عبارت سے اصل مقصد کو سمجھ سکتے ہیں۔ اس لیے ان طویل عربی عبارات کا ترجمہ درج نہیں کیا گیا۔



بن معین وعلی ابن المدینی والبخاری ومسلو وابی داؤد وابی زرعة وابی حاتم والنسائی والجلی وابی احمد بن حدی وابی حاتم البستی وابی الحسن الدارقطنی وامثال هؤلاء خلق كثير لا يحصى عددهم - انتهى بقدر الحاجة -

پھر اسی منہاج میں دوسرے مقام پر یحییٰ بن معین کے متعلق اس طرح لکھتے ہیں :-

والمعازلی وامثالہ قیل له مجرد رواية هؤلاء توجب ثبوت الحديث باتفاق اهل العلم الحديث فان في كتب هؤلاء من الاكاذيب الموضوعه ما اتفق اهل العلم على انه كذب موضوع وفيها شئ كثير يعلم بالادلة اليقينية السميعة والعقلية انها كذب بل فيها ما يعلم بالاضطرار انه كذب والتعلبي وامثاله لا يعتمدون الكذب بل فيهم من الصلاح والدين ما منعهم من ذلك لكن ينقلون ما وجدوه في الكتب ويدونون ما سمعوه وليس لاحد هو من الخيرة بالاسانيد ما لائمة الحديث كشعبة ويحیی بن سعيد القطان وعبد الرحمن بن مهدي واحمد بن حنبل وعلی ابن المدینی ويحیی بن معین واسحاق بن راهويه ومحمد بن يحيى الذهلي والبخاری ومسلو وابی داؤد والنسائی وابی حاتم وابی زرعة الرازيان وابی عبد الله بن منده والدارقطنی و عبد الغني بن سعيد وامثال هؤلاء من ائمة الحديث ونقاده وحكامه وحفاظه الذين لهم خبرة ومعرفة تامة باقوال النبي صلى الله عليه وسلم واحوال من نقل العلم والحديث عن النبي صلى الله عليه وسلم من الصحابة والتابعين وتابعيهم ومن بعد هؤلاء من نقلوا العلم وقد صنفوا الكتب الكثيرة في معرفة الرجال الذين نقلوا الآثار واسمائهم وذكروا اخبارهم واخبار من اخذوا عنه ومن اخذ عنهم مثل كتاب العلل واسماء الرجال عن يحيى بن سعيد القطان وعلی بن المدینی واحمد بن حنبل ويحیی بن معین والبخاری ومسلو وابی زرعة وابی حاتم والنسائی والترمذی وابی احمد بن عدي وابی حاتم بن حبان وابی الفتح الازدتی والدارقطنی وغيرهم

اس عبارت سے بھی ظاہر ہے کہ ابن تیمیہ کے نزدیک یحییٰ بن معین بمثلہ ائمہ حدیث و نقاد و حکام و حفاظ و اہل خبر و مہارت بفتح اسماء الرجال و صاحب تصنیف در معرفت رجال کے ہے۔

پھر اسی منہاج السنہ میں یحییٰ بن معین اور اس جیسوں کی مدح میں نہایت مبالغہ سے کام لیا گیا ہے اور لکھتے ہیں کہ :-

من اراد ان يعرف فضائلهم و منازلهم عند النبي صلى الله عليه وسلم فليتدبر الاحاديث الصحيحة التي صححها اهل العلم بالحديث الذين كملت خبرتهم بحال النبي صلى الله عليه وسلم و محبتهم له و صدقهم في التبليغ عنه و صار هو اهور تبعا لما جاء به فليس لهم غرض الا معرفة ما قاله و تمييزه عما يغلط بذلك من كذب الكاذبين و غلط الغالطين كاصحاب الحديث مثل البخاری و مسلو و الاسماعيلي و البرقاني و ابی نعيم و الدارقطنی ثم مثل صحيح ابن خزيمة و ابن منده و ابی حاتم البستی ثم الحاکم و ما صححه ائمة اهل الحديث الذين هم اجل من هؤلاء و مثلهم من المتقدمين و المتأخرين مثل مالك ابن انس و شعبه بن الحجاج و يحيى بن سعيد و عبد الرحمن بن مهدي و عبد الله بن المبارك و احمد بن حنبل و يحيى بن معین و علی بن المدینی و ابی حاتم و ابی زرعة الرازيين و خلافتك لا يحصى عددهم الا الله فاذا تدبر العاقل الاحاديث الصحيحة الثابتة عند هؤلاء و امثالهم عرف الصدق من الكذب فان هؤلاء من اكمل الناس معرفة بذلك

واشد هو رغبة في التمييز بين الصدق والكذب واعطو ذباً عن رسول الله صلى الله عليه وسلم فهم المهاجرون الى سنته وحديثه والانصار له في الدين يقصدون ضبط ما قاله وتبليغه للناس وينفون عنه ما كذب به الكذوبون وغلط فيه الغلطون ومن شركه في علمه وعلومه ما قالوه وعلو بعض قدره هو الافليس والقوس الى بارئها كما يسلم الى اطباء طبه هو الى النحاة نحو هو الى الفقهاء فقه هو الى الحساب حسابهم والى اهل العلم بالاوقات علمه۔

اس عبارت میں لفظ صحیح ابن خزمیہ اور (ما صحح ائمہ الحدیث) مناسب سیاق نہیں۔ اس عبارت سے بھی ظاہر ہے کہ ابن تیمیہ طالبان تمیز فیما بین صحیح و موضوع کو ارشاد فرماتے ہیں کہ حدیث وضعی اور صحیح میں فرق کرنے کے لیے یحییٰ بن معین و امثالہ کی طرف رجوع کرنا چاہیے۔ لہذا ہم حسب ارشاد ابن جوزی اس مسئلہ میں یحییٰ بن معین و امثالہ کی طرف رجوع کرتے ہیں۔ علامہ ابوالحجاج صاحب تہذیب الکمال ابوالصلت عبدالسلام بن صالح الہروی کے ترجمہ میں لکھتے ہیں:-

قال القاسم بن عبد الرحمن الأنباري حدثنا ابو الصلت الهروي قال حدثنا ابو معاوية عن الاعمش عن مجاهد عن ابن عباس قال قال رسول الله صلى الله عليه وسلم ان امة بينة العلم و على بابها فمن اراد العلم فليات بابها قال القاسم سالت يحيى بن معين عن هذا الحديث فقال صحيح قال ابو بكر بن ثابت الحافظ اراد انه صحيح من حديث ابى معاوية وليس باطل اذ قدر واه غير واحد عنه۔

علامہ ابن حجر عسقلانی تہذیب التہذیب میں لکھتے ہیں:-

قال القاسم بن عبد الرحمن الأنباري سالت يحيى بن معين عن حديث حدثنا به ابو الصلت عن ابى معاوية عن الاعمش عن مجاهد عن ابن عباس مرفوعاً ان امة بينة العلم و على بابها الحديث فقال هو صحيح قال الخطيب اراد به صحيح عن ابى معاوية اذ قدر واه غير واحد عنه۔

علامہ سیوطی جمع الجوامع میں اس حدیث کے متعلق لکھتے ہیں:-

وردى الخط (ابى الخطيب) في تاريخه عن يحيى بن معين انه سئل عن حديث ابن عباس فقال هو صحيح۔ عبد الرؤف مناوى في فضل القدير میں اس حدیث شریف کے بارہ میں تحریر فرماتے ہیں:-

ورواه الخطيب في التاريخ باللفظ المذكور من حديث ابى معاوية عن الاعمش عن مجاهد عن ابن عباس ثور قال قال القاسم سالت يحيى بن معين عنه فقال هو صحيح قال الخطيب قلت اراد انه صحيح من حديث ابى معاوية وليس باطل اذ قدر واه غير واحد۔

روضہ ندیہ میں علامہ محمد ابن اسماعیل امیر صنعانی لکھتے ہیں:-

وردى الخطيب في تاريخه عن يحيى بن معين انه سئل عن حديث ابن عباس وقال هو صحيح۔

اور قاضی شوکانی نے فوائد مجموعہ میں در جواب قدح اس حدیث کے لکھا ہے:-

واجيب عن ذلك بان محمد ابن جعفر البغدادي الفيدي قد وثقه يحيى بن معين وان ابى الصلت الهروي قد وثقه ابن معين والحاكم وقد سئل يحيى بن معين عن هذا الحديث فقال صحيح۔

ان عبارات سے ظاہر ہے کہ حدیث مدینۃ العلم کی تصحیح یحییٰ بن معین اور دوسروں نے کر دی ہے خطیب نے طریق خاص

سے اس کو نقل کیا ہے۔ اور علامہ سیوطی و محمد بن اسماعیل و شوکانی نے مطلقاً یحییٰ ابن معین کی توثیق و بیان مدح جو کہ اعلام اہل سنت نے اپنے اپنے مدونات میں ذکر کیا ہے۔ اگر لکھا جائے تو موجب طوالت و مبالغہ ناظرین ہوگا۔ لہذا ابن تمیہ ہی کی توثیق مذکورہ صدر پر اکتفا کرتے ہیں۔

قصہ مختصر اہل سنت کے ہاں اس حدیث شریف کے روایت اصحاب کرام میں سے یہ ہیں۔ (۱) خود جناب امیر المؤمنین علی کرم اللہ وجہہ (۲) امام حسن (۳) امام حسین (۴) عبد اللہ ابن عباس (۵) جابر بن عبد اللہ انصاری (۶) عبد اللہ ابن مسعود (۷) حذیفہ بن الیمان (۸) عبد اللہ بن عمر (۹) انس ابن مالک (۱۰) عمر بن العاص۔

۱۔ اس حدیث شریف کو بروایت علی کرم اللہ وجہہ اربعین مشائخ نے ذکر کیا ہے جن میں احمد بن حنبل۔ ترمذی۔ حاکم سبط ابن الجوزی۔ جلال الدین سیوطی و ابن حجر مکی رحمہم اللہ بھی ہیں۔

۲۔ سیدنا امام حسن علیہ السلام کی حدیث کو سلیمان بن ابراہیم بلخی نے ابی سعید بختری سے نقل کیا ہے۔

۳۔ سیدنا امام حسین علیہ السلام والی حدیث کو ابن مردویہ و ابن بشران و ابن المغازلی و عاصمی و ابن النجار و سلیمان بن ابراہیم بلخی نے ذکر کیا ہے۔

۴۔ عبد اللہ بن عباس والی حدیث کو یحییٰ ابن معین وغیرہ مشائخ محدثین نے جن کا عدد تقریباً چالیس تک پہنچتا ہے اور جس میں علاوہ یحییٰ ابن معین کے حاکم اور علامہ سیوطی و ابن حجر عسقلانی بھی ہیں ذکر کیا ہے۔

۵۔ جابر بن عبد اللہ کی حدیث کو تینتیس اعلام محدثین نے ذکر کیا ہے جن میں عبد الرزاق صنعانی و ابوبکر بزار و حاکم نیشاپوری و ابن حجر عسقلانی و علامہ سیوطی بھی ہیں۔

۶۔ عبد اللہ ابن مسعود والی حدیث کو سید علی ہمدانی و سلیمان ابن ابراہیم بلخی نے نقل و اثباتاً ذکر کیا ہے۔

۷۔ حذیفہ ابن الیمان والی حدیث کو سلیمان ابن ابراہیم بلخی نے ابن المغازلی سے نقل کیا ہے۔

۸۔ عبد اللہ ابن عمر والی حدیث کو ابوالقاسم طبرانی و حاکم نیشاپوری و ابن حجر مکی وغیرہم بہتوں نے نقل کیا ہے۔

۹۔ انس والی حدیث کو سید علی ہمدانی و سلیمان ابن ابراہیم بلخی نے نقل و اثباتاً ذکر کیا ہے۔

۱۰۔ عمر بن العاص والی حدیث کو ابوالموید اخطب خوارزمی نے ثابت کیا ہے۔

اس حدیث شریف کے متعلق پہلے زمانہ میں کوئی اختلاف نہ تھا۔ لہذا علامہ جمال الدین زرنزی اپنی کتاب نظم الدرر میں اس حدیث شریف کے متعلق لکھتے ہیں۔ فضیلة اخروی اعترف بها الاصحاب وابتھجوا وادسلوا طریق الوفاق و انتھجوا۔ ایسا ہی سید شہاب الدین احمد نے بھی توضیح الدلائل میں تصریح فرمائی ہے۔ اور تابعین میں سے چودہ تابعین نے اس حدیث کو روایت کیا ہے جن میں سیدنا سید الساجدین زین العابدین علی ابن الحسین بن علی ابن ابی طالب علیہم السلام اور سیدنا باقر العلوم محمد بن علی ابن الحسین ابن علی ابن ابی طالب علیہم السلام بھی ہیں۔ غرض اس حدیث کو ابراہیم بن محمد نے جن کا عدد تقریباً ایک سو چالیس تک پہنچتا ہے اور جو سنہ ۳۳۰ ہجری سے لے کر سنہ ۳۳۰ ہجری تک گزرے ہیں، ذکر کیا ہے۔

خلاصہ یہ ہے کہ ابن تمیہ حسب اقرار خود بعد تصحیح یحییٰ ابن معین اس حدیث شریف کی صحت کا انکار نہیں کر سکتے۔ ایسا ہی احمد بن حنبل کے متعلق علاوہ تعدیل و تحمید مذکورہ بالا مندرجہ عبارات منقولہ منہاج السنۃ اپنی اسی کتاب میں لکھتے ہیں۔ والناس فی مصنفاتهم منہم من لا یروی عنہ یعلمونہ یکذب مثل مالک و شعبہ و یحییٰ بن سعید و عبد الرحمن بن

مہدی و احمد بن حنبل فان هؤلاء لا يروون عن شخص ليس بثقة عند هؤلاء لا يروون حديثا يعلمون انه عن كذاب ولا يروون احاديث الكذابين بين الذين يوفون بتعمد الكذاب -

اس عبارت سے بھی مثل عبارات مسطورہ بالا ثابت ہوا کہ ابن تیمیہ کے نزدیک احمد بن حنبل غیر ثقہ سے روایت نہیں کرتے۔ لہذا بعد روایت احمد بن حنبل انھیں اس حدیث کی صحت کا انکار نہیں کرنا چاہیے۔ پھر وہ اسی حدیث کو مرویات ترمذی سے مسلم شدہ (چنانچہ اسی اعتراض میں وان رواہ الترمذی) لکھنے کے بعد اُسے موضوعات سے شمار کرتے ہیں۔ حال آنکہ ترمذی کی توثیق و توصیف عبارات منقولہ بالا میں فرما چکے ہیں۔ اور ظاہر ہے کہ ترمذی ارکانِ شہ علم حدیث سے ایک رکن ہیں۔ باوجود روایت ترمذی پھر اس حدیث کو موضوع کہنا عجیب معلوم ہوتا ہے۔ اسی مہاج السنہ میں ایک اور جگہ لکھتے ہیں۔ "والجواب من وجوه احدها ان يقال هذا الحديث من النص الذي يروونه في امامة علي فان هذا معروف في كتب اهل الحديث المعتمدة رواه ابوداؤد في سننه والامام احمد في مسنده والترمذی في جامعه واما النص على علي فليس في شيء من كتب اهل الحديث" جب ترمذی کی مرویات کو آپ ایسا معتقد قرار دیتے ہیں تو پھر حدیث مدینۃ العلم کو بھی موثوق بہ ماننا چاہیے۔

ابن تیمیہ کا یہ کہنا کہ ابن الجوزی نے اس حدیث کو بطور مقدمہ موضوعات سے لکھا ہے بعد تسلیم اس امر کے کہ اس حدیث کو ترمذی نے روایت کیا ہے خود بحسب تصریح ابن الجوزی ٹھیک نہیں کیونکہ ابن الجوزی اپنی کتاب الموضوعات کے شروع میں لکھا ہے کہ جو حدیث صحاحِ شہ میں موجود ہو وہ واجب التسلیم ہے اُس میں نظر و فکر کی کوئی حاجت نہیں۔ البتہ وہ حدیث جو صحاحِ شہ سے خارج ہو اُس میں غور کرنا چاہیے۔ اگر احادیث صحاحِ شہ میں اُس کے لیے کوئی نظیر ہے تو وہ بھی قابل تسلیم ہوگی۔ کتاب الموضوعات لابن الجوزی کی عبارت یہ ہے۔ فمستی رأيت حديثا خارجا عن داودين الاسلام كالموطأ ومسند احمد والصحيحين وسنن ابى داؤد والترمذی ونحوها فانظر فيه فان كان له نظير في الصحاح والحسان فرتب امره وان ارتبت به فرأيت به يباين الاصول فتامل رجال اسنادہ واعتبر احوالهم من كتابنا المسمة بالضعفاء والمتروكين فانك تعرف وجه القدرح۔

اس سے معلوم ہوا کہ حدیث مدینۃ العلم بوجہ اس کے کہ مرویات ترمذی و احمد حنبل وغیرہما سے ہے لہذا ابن الجوزی کا اُسے (انہ من الموضوعات) کہنا خود اُس کی اپنی تصریح و واجب العرض کے خلاف ٹھہرا۔ اور یہ بھی واضح ہو کہ ابن الجوزی نے سائر طرق اس حدیث کے نہیں لکھے۔ پھر ابن تیمیہ کا یہ قول (وذكره ابن الجوزی وبين ان سائر طرقه موضوع) کیسے صحیح اور درست ہو سکتا ہے۔

(ii) علامہ ابن الجوزی

اکابر علماء عظام و افاضل کلام کرام اہل سنت نے لکھ دیا ہے کہ ابن الجوزی اور اُس کی کتاب الموضوعات دونوں قابل اعتبار نہیں۔ ابن الاثیر جزیری تاریخ کامل میں بحث و قانع ۵۹۷ھ لکھتے ہیں۔ وفي هذه السنة في شهر رمضان توفي ابو الفرج عبد الرحمن بن علي الجوزي الحنبلي الواعظ ببغداد وتصانيفه مشهورة وكان كثير الوقعة في الناس لاسيما في العلماء المخالفين لمذهبه والموافقين له وكان مولده سنة عشر وخمس مائة۔ ايساهي ابوالفداء الربيعي

مختصر فی اخبار البشر میں ابن الجوزی کے متعلق دکان کثیر الوقیعة فی الناس فرماتے ہیں جس کا مطلب یہ ہے کہ ع

نہ دشمن برست از زبانش نہ دوست

ابن تاثیر تاریخ کامل میں بمقام حوادث ۵۶۳ھ عبد الکریم سمعانی کے ترجمہ میں لکھتے ہیں کہ ان کے مشائخ چار ہزار سے زیادہ تھے۔ وقد ذکرہ ابو الفرج ابن الجوزی فلفظہ یعنی ابن الجوزی نے اپنے حسب عادت ان کی تفتیح و توہین کی ہے۔ فن جملة قوله فیہ انه کان یاخذ الشیخ ببغداد و یعبربه الی فوق نہر عینی فیقول حدثنی فلان بملازم النہر یعنی عبد الکریم سمعانی اپنے بغدادی شیخ کے حق میں بھی ناحق حدثنی فلاں بملازم النہر کہہ دیتے تھے۔ اس کے بعد ابن اثیر تاریخ کامل میں لکھتا ہے کہ فی الواقع انہوں نے ماوراء النہر کے سفروں میں اکثر مشائخ سے اس حدیث کو سنا تھا۔ ابن الجوزی کی عادت ہے کہ بوجہ تعصب مذہبی جنابہ کے سو کسی اور کو ہدف تنقید بناتے بغیر نہیں چھوڑتا۔

ایسا ہی ابو الفدا بھی مختصر فی اخبار البشر میں بمقام بیان وقائع ۵۶۲ھ بترجمہ عبد الکریم سمعانی ابن الجوزی کا تعاقب مع اظہار اس کے کہ وہ ایسے تعاقبات کا عادی تھا ذکر کرتے ہیں۔

ابو محمد عبد اللہ بن اسعد یافعی مرآة الجنان میں لکھتے ہیں کہ ۵۹۵ھ میں ابن الجوزی واسط کے قید خانہ سے پانچ (۵) سال کے بعد نکال گیا تھا۔ اور اس ذلت و رسوائی کا باعث اُس کا انکار تھا اہل اللہ و مشائخ عصر پر، بالخصوص علی قُطب الاولیاء و تاج المفاز الذی خصت لقدمہ رکاب الاکابر الشیخ محی الدین عبدالقادر قدس اللہ روحہ و نور ضریحہ و انکار ابن الجوزی علیہ و علی غیرہ من الشیوخ اهل المعارف و النور من جملة الخذلان و تلبیس الشیطان والغرور۔

شیخ عبد الحمید دہلوی اسماء الرجال مشکوٰۃ میں ابن الجوزی کے ترجمہ میں لکھتے ہیں وان حلف فی کتابہ ہذا ان غرضہ اظہار السنۃ یعنی اگرچہ ابن الجوزی کا اپنی کتاب کے بارہ میں حلفی بیان ہے کہ اس کو میں نے بغرض اظہار سنت و رد بدعت لکھا ہے۔ و لکن مجاوزۃ الحد فی الرد و التشنیع یدل علی خلاف ذلك مگر رد و قدح میں حد سے تجاوز ہونا اس امر کی دلیل ہے کہ ابن الجوزی اپنے بیان مذکور میں سچا نہیں۔

علامہ ذہبی میزان الاعتدال میں ابن الجوزی کی کتاب کے متعلق لکھتے ہیں۔ قلت بل ہو ثقة حجة ناهیک بان احمد بن حنبل ذکرہ فقال کان ثبناً فی کل المشائخ و قال ابن معین و النسائی ثقة یعنی وہ ابان بن یزید العطار ثقہ ہے جس کے ثبوت کے لیے احمد بن حنبل کا کہنا کہ کان ثبناً فی کل المشائخ اور ایسا ہی ابن معین اور نسائی کا اس کو ثقافت سے شمار کرنا کافی شاہد ہے۔

وقد اوردہ ایضاً العلامة ابو الفرج ابن الجوزی فی الضعفاء و لعین کوفیہ اقوال من وثقہ و هذا من عیوب کتابہ یورد الجرح و یسکت عن التوثیق یعنی ابان بن یزید العطار کو جس کی توثیق اوپر گزر چکی ہے ابن الجوزی نے ضعف سے شمار کیا ہے۔ اور اس کے متعلق کسی کی توثیق کا ذکر نہیں کیا۔ اور یہ ایک عیب ہے مجملہ اُس کی کتاب کے عیوب کے کہ بدی سے یاد کرتا ہے اور کسی کا ذکر خیر نہیں کرتا۔

اور نیز علامہ ذہبی تذکرۃ الحفاظ میں لکھتے ہیں۔ قرأت بخط الموقانی ان ابن الجوزی شرب البلاذر فسقط لحيته فكانت قصيرة جدا وكان يخفضها بالسواد وكان كثير الغلط فيما يصفه فانه كان يفرغ من الكتاب ولا يعتبره له اس عبارت سے واضح ہو جاتا ہے کہ علامہ ابن جوزی سیاہ خضاب استعمال کرتے تھے۔ لہذا وہ حضرات جو ابن جوزی کے دیگر اقوال (باقی صفحہ آگے)

قلت له وهم كثير في تواليه حين كالمطلب به كراين الجوزي كى ريش بوجر استعمال بهلاوه كى كرسى تقي اور نهايت چھوٹى رز
كسى تقي جسے سياه خضاب لگا تا تھا۔ اور ابن الجوزي اپنى تصنيفات ميں كثير الغلط اور سى الحفظ اور وهى تھا۔
ابن حجر عسقلانى شمامه بن اشرس بصرى كى ترجمه كى متعلق لسان الميزان ميں لكھتے هیں كه و ذكر ابو منصور بن طاهر القمى
رودلت هذه القصة على ان ابن الجوزي حاطب ليل لا ينتقد ما يحدث به (جس كالمطلب به كراين الجوزي
صحیح و صحیح ميں فرق نهیں كرتا۔

علامه ذهبي تاريخ كبير ميں لكھتے هیں۔ كايوصف ابن الجوزي بالحفظ عندنا۔ ابن صلاح اپنى كتاب علوم الحديث
ميں لكھتے هیں۔ ولقد اكثر الذي جمع في هذا العصر الموضوعات في نحو مجلدين فادع فيها كثيرا مما كالدليل على
وضعه۔ يعنى جن احاديث كى موضوع هونے كا كوئى ثبوت نهیں ان كو ابن الجوزي نے موضوعات ميں ركھ ديا هے۔

اسيا هى محمد بن ابراهيم بن سعد الدين حماتة الكنانى اپنى كتاب المنهل الروى فى علم اصول الحديث للقمى ميں لكھتے هیں :-
وصنف الشيخ ابو الفرج بن الجوزي كتابه فى الموضوعات فذكر كثيرا من الضعيف الذي كالدليل على وضعه
اسيا هى طيبى كاشف بهى شرح مشكوة اور مختصر خلاصه ميں لكھتے هیں۔ اسماعيل بن عسمر بن كثير دمشقى الباعث الحثيث ميں لكھتے
هیں۔ وقد صنف الشيخ ابو الفرج بن الجوزي كتابا حافلا فى الموضوعات غير انه ادخل فيه ما ليس منه
واخرج منه ما كان يلزمه ذكره فسقط عليه ولعدهتد اليه۔ يعنى ابن الجوزي نے اپنى كتاب الموضوعات
ميں صحاح كو موضوعات ميں ركھ ديا هے۔ زين الدين عراقى الفقيه الحديث كى شعر ذيل كى شرح ميں لكھتے هیں :-

واكثر الجامع فيه اذ خرج لطلق الضعف عنى ابوالفرج

قال ابن الصلاح ولقد اكثر الذي جمع في هذا العصر الموضوعات الخ

ابن حجر فتح البارى ميں بعد اثبات حديث سد الابواب الاباب على و ترديد قدح ابن الجوزي لكھتے هیں و اخطأ
فى ذلك خطأ فاحشا فانه سلك رد الاحاديث الصحيحة بتوهم المعارضة مع ان الجمع بين القستين
ممكن۔ يعنى ابن الجوزي نے ترديد احاديث صحيحه ميں اعلى درجه كى خطا كى هے۔ اور نيز ابن حجر القول المسددين ابن الجوزي
كى متعلق بمبحث حديث سد الابواب لكھتے هیں۔ وهذا اقدام على رد الاحاديث الصحيحة بمجرد التوهو ولا يبنى
الاقدام على المحكوم بالوضع الا عند عدم اماكن الجمع ولا يلزم من تعدد الجمع فى المحلل انه لا يمكن بعد ذلك لان
فوق كل ذى حلو عليه الخ علامه سخاوى نے فتح المغيث ميں لكھا هے۔ بل ربما ادرج فيه الحسن والصحيح مما هو فى
احد الصحيحين فضلا عن غيرهما الخ يعنى ابن جوزي بخارى اور سلم كى حسان و صحاح كو كهمى موضوعات سے شمار كر ديتا هے۔
اور نيز سخاوى فتح المغيث كى دوسرے مقام پر لكھتے هیں جس كا ما حصل يه هے كه اگر كوئى شخص ابن الجوزي كى كتاب كى تهذيب
مع الحاق ما فاته كى كرتا تو البته اچھا هوتا۔

(بقية ما رشيده مغفرد شته) كو بطور سند پيش كرتے هیں انھیں سياه خضاب استعمال كرنے والوں كى خلاف فتوى ديتے وقت ذرا غور كرنا چاہيے كه
كيس ان كى پيشوا ابن جوزي ان كى فتوى كى زدين نہ آجائیں۔ آخروہ بهى ايك بهت بڑے محدث هونے كى تدعى تھے۔ اور سياه خضاب كى
متعلق روايات ان كى نظر سے ضرور كزرى هونى گى۔ فيض

علامہ سیوطی لالی مصنوعہ میں لکھتے ہیں حفاظ حدیث مثل حاکم وابن جبران و غیر ہم کی عادت ہے کہ ایک سند خاص کے راوی سے حدیث پر بطلان کا حکم لگادیتے ہیں اور حدیث کا متن اور طریق سے معروف ہوا کرتا ہے۔ اور سند مخصوص کے باعث راوی پر جرح کرتے ہیں۔ فیعدن ابن الجوزی بذلك ويحكم على المتن بالوضع مطلقاً ويورد في الموضوعات يعني بوجبه مذکورہ ابن الجوزی دھوکہ میں آکر اُس حدیث کو موضوعات سے شمار کر دیتا ہے۔ وليس هذا بلائق وقد عاب عليه الناس ذلك اخره الحافظ ابن حجر۔ لوگوں نے ابن الجوزی پر اس بات کا الزام لگایا ہے مثلاً حدیث صحیح من اراد الله به خيرا يفقهه في الدين کو حاکم نے باسنادِ عظیم عن التجاج بن يوسف قال سمعت سمرة بن جندب رفعه من اراد الله به خيرا يفقهه في الدين باطل ٹھہرایا ہے مع آنکہ یہی متن دوسرے طرق سے صحیح ہے۔ ایسی احادیث کو موضوعات میں ذکر نہ کرنا چاہیے۔ بلکہ کتب جرح والتعديل میں جس راوی کی جرح منظور ہو اُس کے ترجمہ میں مذکور ہونے کا استحقاق رکھتی ہیں۔

اور نیز علامہ سیوطی نے لالی مصنوعہ میں تحقیق حدیث من قراء آية الكوسى دبر كل صلاة مكتوبة لم يمنعها من دخول الجنة الا ان يموت کے متعلق لکھتے ہیں وقال الحافظ ابن حجر في تخريج احاديث المشكوكه غفل ابن الجوزي فاورد هذا الحديث في الموضوعات الخ يعني حافظ ابن حجر کہتے ہیں کہ ابن الجوزی نے غفلت سے اس حدیث کو موضوعات میں ذکر کر دیا ہے اور ذہبی نے اپنی تاریخ میں لکھا ہے۔ فقلت من خط السيف احمد بن المجد الحافظ قال صنع ابن الجوزي كتاب الموضوعات الخ يعني ابن الجوزي واقعي موضوع کو اپنی کتاب میں موضوعات سے شمار کرنے کی وجہ سے صواب پر ہے۔ اور واقعی صحیح کو بوجہ کلام الناس فی رواة موضوعات میں درج کرنے کے باعث خطا پر ہے مثلاً ابی امامہ والی حدیث کہ آیت الکرسی کے بعد نماز پڑھے جانے کے متعلق بوجہ اس کے کہ راوی اُس کا محمد بن حمیر ہے اور یعقوب بن سفیان نے اُس کے بارہ میں کہا ہے کہ ليس بالقوي ابن الجوزي نے موضوعات میں ذکر کر دی ہے حالانکہ محمد بن حمیر سے بخاری نے اپنی صحیح میں روایت کی ہے اور احمد و ابن معین نے اُس کی توثیق کی ہے۔ انتہی۔

پھر علامہ سیوطی لالی مصنوعہ میں لکھتے ہیں کہ حفاظ نے ابن الجوزی پر یہ عیب لگایا ہے کہ ایک ہی حدیث کو موضوعات میں ذکر کرتا ہے۔ اور پھر اُسی کو حلال میں لاتا ہے۔ حالانکہ علل میں صرف انہی واہیہ احادیث کے مذکور ہونے کا استحقاق ہے جن پر موضوع ہونے کا حکم نہیں لگایا جاتا ہے۔ گویا تناقض ہوا۔ مثلاً حدیث اولکھ و رود اعلی الحوض اولکھ و اسلاما علی ابن ابی طالب کو حلال میں لایا ہے جس سے معلوم ہوتا ہے کہ اس حدیث کا متن مصنف کے نزدیک موضوع نہیں۔ پھر تعجب ہے کہ اسی کو موضوعات میں ذکر کرتا ہے۔

لالی مصنوعہ سے اور سنئے۔ ذکر ابن الجوزی حدیث ان طالت بك مدة اوشك ان تری قومایغلدن فی سخط الله ویروحون فی لعنته فی اید یھو مثل اذ ناب البقر۔ پھر حسب عادت جرح و قدح کرتے ہیں۔ اور علامہ سیوطی حلف اٹھا کر فرماتے ہیں کہ لا والله ما هو بباطل بل صحیح فی نہایة الصحة اخرجہ مسلوفی صحیح۔ یعنی

اے حوض کوثر میں سب سے پہلا وارد ہونے والا اور اسلام لانے والا سب سے پہلا شخص علی ابن ابی طالب ہے۔

۱۷ اگر تیری عمر روز ہوتی تو اُن لوگوں کو دیکھے گا جن کی صبح خدا کی ناراضگی میں اور شام اس کی لعنت میں گزرتی ہے۔ اُن کے ہاتھوں میں گائے کی دُم کی طرح (چابک) ہوں گے۔

بخدائے عزوجل کہ یہ حدیث صحیح ہے مسلم نے اس کو اپنی صحیح میں اخراج کیا ہے۔
 اس بحث کے خاتمہ پر لکھتے ہیں کہ دھنا من عجائبہ یعنی صحیح حدیث کو جسے مسلم نے روایت کیا ہے ابن الجوزی کا
 موضوعات میں لانا منجملہ عجائب ابن الجوزی کے ہے۔ انتہی۔ اور نیز حدیث صحیح اذا التاکو کر یقوہ فاکرموہ کو ابن الجوزی مؤد
 ٹھہراتے ہیں حالانکہ دس صحابہ سے اکثر نے اس کو روایت کیا جو بقولے متواتر کھلانے کا استحقاق رکھتی ہے۔ اور اس حدیث کو ابن
 خزیمہ وطبرانی بیہقی نے شعب میں جریر کی حدیث سے اور حاکم نے مستدرک میں جابر بن عبد اللہ سے اور ترمذی نے نوادر الاصول میں
 عبد اللہ بن عمر سے اخراج کیا ہے۔ اور طبرانی نے اس کو حدیث ابن عباس و عبد اللہ بن عمرو و معاذ بن جبل سے اور بزار نے حدیث ابی ہریرہ
 سے اور ابن عدی نے حدیث ابی قتادہ سے اور ابن عساکر نے اپنی تاریخ میں حدیث انس و عدی بن حاتم و جابر بن عبد اللہ سے اخراج
 کیا ہے۔ اور دولابی نے کئی میں اور ابن عساکر نے حدیث ابی راشد سے اخراج کیا ہے۔ انتہی۔ ابن الجوزی کے ایسے عجائب پر
 اس مقام میں علامہ سیوطی کہتے ہیں۔ قلت بل و اعجاباً من المؤلف کیف یحتم علی رد الاحادیث الثابتة الخ اور نیز علامہ سیوطی
 اکتفاء البدیعیات کے صدر میں ابن الجوزی کے تسابیل کا کثیر ذکر کرتے ہیں یعنی وہ احادیث حسان و صحاح بلکہ مسلم کی صحیح حدیث کو
 موضوعات میں لایا ہے۔ شیخ الاسلام ابن حجر، ابن الجوزی اور حاکم کی کتابوں کو بوجہ اسی تسابیل کے غیر نافع قرار دیتے ہیں۔ مستدرک
 حاکم کا اختصار حافظ ذہبی نے کیا ہے۔ اور بعض حفاظ نے مستدرک سے پوری ایک سو موضوعات کو نکالا ہے۔ اور موضوعات ابن الجوزی
 کا اختصار میں (علامہ سیوطی) نے کیا ہے۔ اور تین سو احادیث کو میں نے موضوعات ابن الجوزی سے نکالا ہے جو صحاح تھیں تفصیل ذیل
 صحیح مسلم کی ایک حدیث، اور صحیح بخاری کی روایت حماد بن شاکر مسند امام احمد کی اڑتیس حدیثیں، اور ابوداؤد کی نو حدیثیں، اور
 ترمذی کی تیس، نسائی کی دس اور ابن ماجہ کی تیس اور مستدرک حاکم کی ایک سو تیس حدیثیں اور باقی اور کتابوں سے۔
 علامہ سیوطی تدریب الراوی میں کتاب الموضوعات کے بارہ میں لکھتے لکھتے فرماتے ہیں کہ ابن الجوزی کی کتاب الموضوعات
 کا ضرر برعکس ہے ضرر مستدرک حاکم سے۔ یعنی اس سے غیر موضوع کو موضوع قرار دیا جائے گا اور مستدرک حاکم سے غیر صحیح کو صحیح۔ لہذا
 ان دو کتابوں سے بغیر باہر فن کے دوسرے کو نفع نہیں بلکہ ضرر ہے۔ (محرر سطور کتابا ہے جیسا کہ ابن تیمیہ نے حدیث صحیح مدینۃ العلوم
 کو باقی ابن الجوزی موضوع کہہ دیا ہے) علامہ سیوطی نے اپنے اختصار کے متعلق ایک نظم لکھی ہے جس سے ظاہر ہوتا ہے کہ کن کن
 صحاح کو ابن الجوزی کی کتاب الموضوعات سے نکالا گیا ہے۔ وہو ہذا

کتاب الاباطیل للمرتضی	ابن الفرج الحافظ المقتدی
تضمن مایس من شرطہ	لذی البصر الناقد المہتدی
ثقیہ حدیث روئی مسلو	وفوق الثلثین عن احمد
وفرد رواہ البخاری فی	رواہ حماد والمسند
وعند سلیمان قتل اربع	وبضع وعشرون فی الترمذی

۵۔ جب تمھارے پاس کسی قوم کا شریف شخص آئے تو اس کا احترام کرو۔

۶۔ ان اشعار کا خلاصہ یہ ہے کہ ابن جوزی نے اکابر محدثین جیسے مسلم و بخاری، ترمذی، نسائی، ابن ماجہ، دارمی، ابن حبان و حاکم کی بعض روایات
 کو موضوع کہنے کی جرات کی حالانکہ وہ سب احادیث صحیحہ ہیں۔

وللنساء واحد وابن ما
وعند البخاری لافي الصحيح
وعند ابن حبان والحاكم
وتعليق اسناد هو اربعون
وقد بان ذلك بمجموعه
وجه ست عشرة ان تعدد
وللدارمی الخبر فی المسند
الامام وتلميذاه الجهمي
ونحن مثلها واستفدوا نقد
واوضحته لك كي تهتدي

وشو بمتا بالمستدرک

فما جمع العلم في مفرد

محمد طاہر گجراتی تذکرۃ الموضوعات کے صدر میں لکھتے ہیں۔ وظنی ان امام ہو کتاب ابن الجوزی ونحوہ
ولعمری انه قد افرط في الحكم بالوضع حتى تعقبه العلماء من افاضل الكاملين فهو ضرر عظيم على
القاصرين المتكاسلين يعني ابن الجوزی کی کتاب اہل قصور و تکاسل کے لیے نہایت مُضر ہے۔ البتہ ماہر فن حدیث مثل علامہ
سیوطی و ابن صلاح و ابن حجر وغیر ہم بوجہ اپنی مہارت کے اس ضررِ عظیم سے بچ سکتے ہیں۔ اس سے معلوم ہوا کہ ابن تیمیہ فن حدیث
میں اہل قصور و تکاسل سے ہے ورنہ اس کو ابن الجوزی کی کتاب الموضوعات سے مثل قاصرين و متکاسلين دھوکہ نہ لگتا پھر سمجھ
میں نہیں آتا کہ پنجاب کے وہابی ابن تیمیہ کی مہارت فی فن الحدیث پر کیوں اتارتے ہیں اور نازاں ہوتے ہیں۔ ابن الجوزی اور
ابن تیمیہ کو مقبولان خدا کی تحقیر نے اس جذبہ تک پہنچایا ہے۔ علامہ زرقانی نے شرح مواہب میں در ذکر حدیث احوار ابوبن حنابہ
رسالت مآب صلی اللہ علیہ وسلم ابن الجوزی پر رد کیا ہے کہ اُس نے اس حدیث کو موضوعات سے لکھا ہے۔ حالانکہ ائمہ و حفاظ حدیث
اس کو موضوع نہیں کہتے۔ غایتہ ما فی الباب ضعیف لکھتے ہیں۔

دراسات اللیبیب میں ہے۔ ویس العجرج من کل جارح بما یعتنی بہ کجرح ابن الجوزی ورمیہ الحسان
بل بعض الصحاح من الاحادیث بالوضع۔ اسی طرح علامہ محمد بن اسمعیل الامیر الصنعانی اور قاضی شوکانی فائدہ مجموعہ کے
صدر اور نیل الاوطار میں اور مولوی احسن الزمان القول المستحسن اور مولوی صدیق حسن خاں استحاث النبلا میں لکھتے ہیں۔
اب ہم ان محققین اعلام اہل سنت کا ذکر کرتے ہیں جنہوں نے ابن الجوزی کے اس حکم کو کہ حدیث مدینہ العلم موضوعات میں
سے ہے مدلل طور پر باطل کیا ہے۔ حافظ صلاح الدین۔ بدر الدین زرکشی۔ مجد الدین فیروز آبادی۔ شیخ الاسلام ابن حجر عسقلانی۔
علامہ شمس الدین سخاوی۔ علامہ جلال الدین سیوطی متحدہ تصانیف میں۔ علامہ نور الدین سہودی۔ علامہ ابن عراق۔ علامہ ابن حجر عسقلانی۔
علی ابن حشام الدین متقی۔ محمد طاہر فتنی۔ ملا علی قاری۔ علامہ منادی۔ علامہ زرقانی۔ مرزا محمد بدخشانی۔ محمد صدر عالم۔ محمد بن اسمعیل الامیر الصنعانی۔
صہبان مصری قاضی ثناء اللہ ربانی پتی۔ قاضی شوکانی۔ مرزا حسن علی محدث۔ علی اللہ لکھنوی۔ مولوی احسن الزمان علی ابن سلیمان الدہلوی۔

۱۔ اس حدیث میں ہے کہ حضور علیہ السلام کے الدین زندہ کیے گئے اور آپ پر ایمان لائے۔ فیض

(iii) شیخ ابن تیمیہ کا حدیث مدینۃ العلم پر دوسرا اعتراض

والکذب یعرف من نفس متنہ فان النبی صلی اللہ علیہ وسلم اذا کان مدینۃ العلم ولو یکن
 له الآبواب واحد ولو یبلغ عنہ العلم الا واحد فسد امر الاسلام ولہذا اتفق المسلمون علی انہ لا یجوز
 ان یتكون المبلغ عنہ العلم الا واحد ابل یتجب ان یتكون المبلغون اهل التواتر الذین یحصل العلم بخبرہم
 للغائب وخبر الواحد لا یفید العلم الا بقرائن وتلك قد تكون منتفیة او خفیة عن اکثر الناس فلا یحصل لہم
 العلم بالقراں والسنة المتواترة واذا قالوا ذلك الواحد معصوم یحصل العلم بخبرہ قبل لہم فلا بد من العلم
 بعصمتہ اولاً وعصمتہ لا یتثبت بمجرد خبرہ قبل ان تعلم عصمتہ فانہ دور ولا تثبت بالجماع فانہ لا جماع
 فیہا وعند الامامیۃ انما یتكون الجماع حجة لان فیہم الامام المعصوم فیعود الامر الی اثبات عصمتہ بمجرد دعواہ
 فعملوا ان عصمتہ لو كانت حقاً لا بد ان تعلم بطریق آخر غیر خبرہ فلو لو یکن مدینۃ العلم باب الہول لو یتثبت
 لاعصمتہ ولا غیر ذلك من امور الدین فعملوا ان هذا الحدیث انما افتراه زندق جاہل ظنہ مدحاً و هو
 یطرق الزنادقة الی القدرح فی دین الاسلام ذلعل یبلغہ الا واحد۔ ثوان هذا خلاف المعلوم بالتواتر فان
 جمیع مدائن الاسلام یبلغہم العلم عن الرسول من غیر علیؑ اما اهل المدینۃ و مکة فالامر فیہا ظاہر و
 كذلك الشام والبصرة فان ہولاء لم یكونوا یرون عن علیؑ الا شیئاً قلیلاً وانما کان غالب علمہ فی الکوفة
 ومع هذا فاهل الکوفة كانوا تعلموا القرآن والسنة قبل ان یتولی عثمانؓ فضلاً عن علیؑ وفقہاء اهل المدینۃ
 تعلموا الدین فخلافة عمرؓ وتعلیم معاذ بن جبل لاهل الیمن ومقامہ فیہم اکثر من علیؑ ولہذا روی اهل
 الیمن عن معاذ بن جبل اکثر مما روی عن علیؑ وشریح وغیرہ من اکابر التابعین انما تفقہوا علی معاذ بن جبل
 ولما قدم علیؑ الکوفة کان شریح فیہا قاضیا و هو عبیدۃ السلمانی تفقہا علی غیرہ فانشر علم الاسلام
 فی المدائن قبل ان یقدم علیؑ الکوفة۔ انتہی۔ (منہاج السنۃ لابن تیمیہ)

ترجمہ۔۔ نفس مضمون حدیث (انا مدینۃ العلم و علیؑ بابہا) ہی اس پر شاہد ہے کہ یہ حدیث وضعی و بناوی
 ہے کیونکہ اس کے مطابق (مدینۃ العلم) علم کا دروازہ صرف ایک ہی (علیؑ) ہوا۔ حالانکہ باتفاق مسلمان ضروری اور واجب
 سمجھا گیا ہے کہ ایک ہی شخص تبلیغ علم میں ذریعہ ہونا جائز نہیں بلکہ آن حضرت صلی اللہ علیہ وسلم سے علم کے پہنچانے والے لوگ
 اس قدر بکثرت ہونے چاہئیں کہ غائبین کو ان کے اخبار سے یقین پیدا ہو جو ایک غیر معصوم شخص کی خبر سے بغیر قرآن کے حاصل
 نہیں ہو سکتا اور قرآن و علامات کا وجود کبھی ہر سے ہوتا ہی نہیں اور کبھی مخفی اور پوشیدہ ہوتا ہے تو ذریعہ حصول علم کے صرف
 ایک ہونے کی صورت میں چاہیے تھا کہ دین اسلام مسدود اور بند ہی رہتا۔ حالانکہ اسلامی شہروں میں اسلام بغیر علیؑ کے پہنچ گیا تھا۔



اہل مدینہ اور اہل مکہ کو تو ظاہر ہے کہ بلا واسطہ علیؑ کے پہنچا۔ اور شامی اور بصری لوگوں کو بھی بلا واسطہ علیؑ پہنچا ہے چنانچہ اس پر ان کا بکثرت غیر علیؑ سے روایت کرنا شاہد ہے۔ البتہ کوفیوں کو آپ سے علم پہنچا ہے مگر یہ نہیں کہ ان کو بھی صرف آپ ہی سے پہنچا ہو کیونکہ وہ لوگ قبل از عہد مرقی تھے بلکہ عہد عثمانیؓ ہی میں قرآن اور سنت کی تعلیم پانچے تھے۔ اور اہل مدینہ سے فقہاء لوگ عہد فاروقی میں دین کو حاصل کر چکے تھے اور اہل یمن کو معاذ بن جبل کی تعلیم اور اقامت، علیؑ سے بڑھ کر ہوئی ہے۔ اس لیے ان کی روایت نسبت بکثرت معاذ سے ہے۔ اکابر تابعین میں سے قاضی شریح وغیرہ نے تعلیم معاذ بن جبل ہی سے پائی ہے اور جب علیؑ کوفہ میں آئے ہیں تو شریح قاضی تھا۔ شریح اور عبیدہ سلمانی نے غیر علیؑ سے فقہت حاصل کی تھی معلوم ہوا کہ اسلام کا علم شہروں میں قبل اس کے کہ علیؑ کوفہ میں پہنچے ہیں پھیل گیا تھا۔ اور اگر کہا جائے کہ ایک شخص کے معصوم و محفوظ از خطا ہونے کی صورت میں غائب کو یقین حاصل ہو سکتا ہے مثل نبی کے، اور امامیہ کے ہاں علیؑ بھی معصوم ہیں۔ لہذا مضمون حدیث میں کوئی فساد نہیں تو جو اباجم کہتے ہیں کہ علیؑ کی عصمت کیا اسی خبر سے ثابت ٹھہرے گی یا اجماع سے، پہلی صورت بوجہ لزوم دور باطل ہے۔ یعنی حدیث مدینہ العلم کا مفاد (علیؑ کا واسطہ اور ذریعہ ہونا تبلیغ اسلام میں) موقوف ٹھہر عصمت علیؑ کے ثبوت پر، اور ثبوت عصمت موقوف ہوا اسی خبر اور حدیث پر، جس کو باعث لزوم تقدیر المشی علیٰ نفسہ باطل مانا گیا ہے۔ رہی دوسری صورت سو وہ بھی اس لیے مفید نہیں ہو سکتی کہ عصمت علیؑ پر فی الواقع اجماع نہیں۔ اور مزید برآں امامیہ کے ہاں چونکہ اجماع بھی بغیر از معصوم منعقد نہیں ہو سکتا لہذا انعدام اجماع مدلل ٹھہرا۔

جواب۔ (۱) ابن تیمیہ کی یہی دلیل معاذ اللہ انکار نبوت پر بھی قائم ہو سکتی ہے۔ مثلاً کہا جا سکتا ہے کہ خداوند عالم چونکہ علیم ہے اور اس کے لیے علم شریح و احکام ثابت، اس علم کو ہر زمانہ میں ایک شخص اس طریق پر نہیں پہنچا سکتا کہ لوگوں کو علم نصیبی حاصل ہو۔ لہذا ہر زمانہ میں متعدد انبیاء کا ہونا ضروری ہے۔ ورنہ چاہیے کہ دین الہی مسدود اور بند رہے۔ لہذا معاذ اللہ ایکے نبی کی نبوت باطل ہے۔

(۲) ابن تیمیہ کا یہ قول کہ ذریعہ علم کا سجدہ تو اکثر کثیر ہونا اور عدم جواز تو قد یعنی ذریعہ علم کا ایک ہونا جائز نہیں سراسر باطل ہے۔ سائے اہل سنت والجماعت باستثناء چند غیر معتبرین کے خبر واحد یعنی ایک شخص کی خبر کو واجب العمل جانتے ہیں۔ اور علماء اصول اس دعوے پر آیات و احادیث ذکر کرتے ہیں۔ اور انہی دلائل کے سیاق میں لکھتے ہیں کہ آن حضرت صلی اللہ علیہ وسلم نے اطراف و شہروں میں دین اسلام کی اشاعت کے لیے ایک ایک آدمی کا بھیجنا کافی سمجھا ہے کسی طرف اشخاص کثیرہ جن کی کثرت تو اترا تک پہنچے نہیں بھیجے۔ اور نیز علماء اصول اس مقام میں اجماع صحابہ کو جو ہمیشہ خبر واحد کو قبول فرماتے رہے اور ان سے جس نے بھی کہا کہ میں نے ایسا سنا ہے آنحضرت صلی اللہ علیہ وسلم سے، وہ تسلیم کرتے تھے، حجت سمجھتے ہیں آیات قرآنیہ و احادیث مندرجہ ذیل بھی اسی اصول کے حق میں دلیل ہیں۔ پہلی آیت: **قَالَ اللَّهُ تَعَالَى:**

وَإِذْ أَخَذَ اللَّهُ مِيثَاقَ الَّذِينَ أُوتُوا الْكِتَابَ اور جس وقت لیا اللہ نے عہد اہل کتاب سے البتہ بیان کرو گے
لَتُبَيِّنَنَّ لِلنَّاسِ۔ (آل عمران: ۱۸۷) تم اس کو واسطے لوگوں کے۔

اگر ہر ایک شخص کی خبر حجت نہ ہوتی تو بیان علم کے ساتھ ماثور کیوں ہوتا۔

دوسری آیت **فَلَوْلَا نَفَعْنَا مِنْكُمْ آلُ فِرْعَوْنَ مِنْكُمْ قَوْمٌ مِّنْكُمْ فَذَرْنَاهُمْ وَاطْرَافَهُمْ**۔ (توبہ۔ ۱۲۲) یعنی چاہیے کہ ہر قوم میں سے بعض لوگ نغیب صلی اللہ علیہ وسلم کی صحبت میں رہ کر علم دین سیکھیں اور پھیلوں کو جا کر سکھادیں۔

اس آیت کے من کے سلسلے میں سوال کیا جاسکتا ہے کہ طائفہ چونکہ جماعت کا نام ہے بدلیل لحوق قاطعہ پھر یہ آیت خبر واحد یعنی ایک شخص کی خبر کے واجب العمل ہونے پر کیسے دلیل ہو سکتی ہے۔

اس اعتراض کا جواب یہ ہے کہ لفظ طائفہ بنا بر اصرار ایک پر بھی بولا جاتا ہے اور زیادہ پر بھی۔ بدلیل قولہ تعالیٰ وَلَيَسْهَدُ حَدَّ ابْنِهِمَا طَائِفَةٌ مِّنَ الْمُؤْمِنِينَ (النور: ۲) مراد طائفہ سے یہاں عام ہے ایک مومن ہو یا زیادہ لکھا قال قتادہ اور نیز سبب نزول (وَإِنْ طَائِفَتَيْنِ مِنَ الْمُؤْمِنِينَ اقْتَتَلُوا - حجرات: ۹) میں منقول ہے کہ یہ دو انصاری تھے جن میں سے ایک ہی نے آپ کے پاس مرافعہ کیا تھا۔

پھر یہ سوال بھی کیا جاسکتا ہے کہ اگر مان لیا جائے کہ رجوع کرنے والا پیمانہ گان کی طرف بعد تعلم علم مأمور بالانذار ہے بدلیل قولہ تعالیٰ لَعَلَّهُمْ يَحْذَرُونَ (التوبہ: ۲۲) مگر اس سے یہ ثابت نہیں ہوتا کہ سامع مأمور بالقبول بھی ہو چنانچہ درصورت ایک شاہد کے کہ با در شہادت مأمور ہے معہذا قبول شہادت تا وقتیکہ نصاب شہادت تمام نہ ہو اور عدالت کا اظہار ترکیب سے نہ کیا جائے واجب نہیں۔

اس کا جواب یہ ہے کہ وجوب انذار مستلزم ہے وجوب قبول سامع کو۔ وجہ استلزام یہ ہے کہ ترجیحی معنی حتمی خدا تعالیٰ کی جانب سے محال ہے لہذا العلیٰ سے لازم ترجیحی مراد ہوگا یعنی طلب حذر، اور طلب حذر مقتضی ہے وجوب حذر کے لیے، جو وجوب انذار اور وجوب قبول سامع کے بغیر متحقق نہیں ہو سکتا۔ رہی ایک شاہد کی شہادت، سو یہ بوجہ اس کے کہ مدعی کے لیے مفید نہیں بلکہ بعض اوقات مضر پڑتی ہے جیسا کہ شہادت زنا قبل از تمام نصاب شہادت، کہ اس صورت میں شاہد واحد کو حد قذف لگائی جائے گی، واجب الادا نہیں۔

تیسری آیت۔ فَسَمِعُوا أَهْلَ الذِّكْرِ إِنْ كُنْتُمْ لَا تَعْلَمُونَ۔ (النحل: ۴۳) یعنی در صورت بے علمی سوال از اہل علم واجب ہے اور سوال کا وجوب بغیر از وجوب قبول کوئی معنی نہیں رکھتا۔

چوتھی آیت۔ يَا أَيُّهَا الَّذِينَ آمَنُوا كُونُوا قَوَّامِينَ بِالْقِسْطِ شُهَدَاءَ لِلَّهِ۔ (النساء: ۱۳۵) اس آیت میں قیام بانصاف اور شہادت لٹھی کا ارشاد ہے پس اخبار عن الرسول (جیسا کہ قال رسول اللہ صلی اللہ علیہ وسلم یا سمعت رسول اللہ صلی اللہ علیہ وسلم قیام بالقسط اور شہادت لٹھی ہے جس کا وجوب بحج اس کے کہ قبول اس کا بھی واجب ہو معنی ندارد) ورنہ شہادت کا واجب ہونا اور نہ ہونا برابر ہو جائیں گے جو ظاہر البطلان ہے۔

پانچویں آیت۔ إِنْ الَّذِينَ يَكْتُمُونَ مَا أَنْزَلْنَا مِنَ الْبَيِّنَاتِ وَالْهُدَىٰ۔ (البقرة: ۱۵۹) اس آیت میں کتمان بدی پر وعید بیان فرمایا گیا ہے جس سے اظہار دین کا وجوب (جیسا کہ اوپر گزرا) پایا جاتا ہے اور ظاہر ہے کہ وجوب اظہار و تبلیغ بغیر وجوب قبول متحقق نہیں۔

چھٹی آیت۔ يَا أَيُّهَا الَّذِينَ آمَنُوا إِنْ جَاءَكُمْ فَاسِقٌ بِنَبَأٍ فَتَبَيَّنُوا۔ (الحجرات: ۶) یہاں فاسق کی خبر واحد کو بھی ہر سے سے مردود و نامقبول نہیں سمجھا گیا بلکہ اس پر تحقیق کا ارشاد فرمایا گیا ہے جس سے ثابت ہوا کہ خبر واحد بھی بالکل باطل نہیں۔ کیونکہ در صورت علت ہونے وصف لازم کے، وصف عارض کو علت بنانا قبیح ہوتا ہے اور متکلم کی سفاہت کا کافی ثبوت مثلاً اگر کوئی کہے مردہ بوجہ قلم دوات نہ ہونے کے نہیں لکھتا تو سامع کو قبیح معلوم ہوگا کیونکہ انعدام کتابت کی علت اور اصلی و کافی سبب جب موت ہے تو پھر انعدام دوات و قلم کو علت بنانا ناجائز ہے۔

احادیث۔ (۱) بربریہ کی خبر مدینہ کے بارہ میں حضور علیہ السلام نے قبول فرمائی حالانکہ وہ ایک خادمہ عورت تھی۔
 ۲۔ ایسا ہی سلمانؓ کی خبر آنحضرت صلی اللہ علیہ وسلم نے ہر ایک کی خبر قبول فرمائی تھی۔ سلمان رضی اللہ تعالیٰ عنہ قبل از حصول شرف اسلام اُس قوم سے تھے جو اہل گھوڑوں کی پرستش کرتے تھے۔ پھر اس دین سے ناخوش ہو کر کئی ادیان کی طرف منتقل ہوتے رہتے تھے۔ کسی صومعین نے اُن سے کہا شاید تو دین جنیفی کی تلاش میں ہے۔ اب اُس کا وقت قریب آگیا ہے تو یشرب (مدینہ) کو چلا جا۔ نبی مبعوث مدینہ یعنی پیش کش کھالے گا اور خیرات نہ کھائے گا اور اس کے دو شانوں کے مابین مہربوت ہوگی۔ یہ سن کر آپ مدینہ کو چل دیئے۔ راستہ میں کسی عرب نے اُن کو گرفتار کر کے مدینہ کے یہودی پر بیچ ڈالا وہاں اپنے آقا کے باغ میں مشقت کیا کرتے تھے۔ تا آنکہ آنحضرت صلی اللہ علیہ وسلم مکہ سے ہجرت فرما کر مدینہ منورہ پہنچے حضرت سلمانؓ سنتے ہی ایک طبق خرمالے کو حضور میں حاضر ہوئے۔ آپ نے فرمایا کیا ہے۔ در جواب عرض کیا کہ یہ صدقہ ہے۔ آپ نے اصحاب کو فرمایا تم لوگ کھاؤ۔ اور آپ نے تناول نہ فرمایا۔ سلمانؓ نے دل میں کہا کہ یہ ایک علامت ہے منجملہ علامات نبوت کے، پھر دوسرے دن سلمان رضی اللہ تعالیٰ عنہ اور خرمالائے۔ آپ نے فرمایا کیا ہے اے سلمانؓ جو اباً عرض کیا کہ یہ مدینہ ہے۔ پھر آپ نے بھی تناول فرمایا اور اصحاب کو بھی شامل کیا۔ اس پر سلمان رضی اللہ تعالیٰ عنہ نے دل میں کہا کہ یہ دوسری علامت ہے نبوت کی۔ پھر حضرت سلمانؓ آنحضرت صلی اللہ علیہ وسلم کے پیچھے کی طرف ہوئے۔ آپ نے اُن کا مطلب سمجھ لیا لہذا اپنی چادر اپنے شانہائے مبارک سے علیحدہ کر دی اور سلمان رضی اللہ تعالیٰ عنہ نے خاتم نبوت کو دیکھ لیا اور مشرف باسلام ہوئے۔

اس سے ثابت ہوا کہ آپ نے خبر واحد یعنی سلمانؓ کی خبر دربارہ صدقہ و مدینہ اگرچہ وہ عبد تھا (غلام تھا) قبول فرمائی۔

- ۳۔ آپ نے اُم سلمہ رضی اللہ تعالیٰ عنہا کی خبر بھی درباب ہدایا قبول فرمائی تھی۔
- ۴۔ بادشاہوں کے تحائف و ہدایا اُن کے فرستادوں کے ہاتھ آپ قبول فرمالتے تھے اور ایسا ہی اُن کا قول بھی مقبول ہوتا تھا۔
- ۵۔ غلام کو اس قول میں کہ میں ماذون ہوں، سچا سمجھتے تھے۔
- ۶۔ ایک اعرابی کی شہادت روایت بلال کے متعلق منظور فرمائی جس نے بیان کیا تھا کہ میں نے رمضان کا چاند دیکھا ہے۔
- ۷۔ ولید بن عقبہ کی خبر کو آپ نے صحیح مانا اور بوجہ یہ خبر دینے کے کہ وہ لوگ مُرد ہو گئے ہیں اُن پر چڑھائی کی تیاری کی جس پر یہ آیت نازل ہوئی۔ قوله تعالیٰ: اِنْ جَاءَكُمْ فَاسِقٌ - (الآیۃ)
- ۸۔ اور آپ جاسوسوں اور عرفیوں کی خبریں جن کو دشمن کے ملک میں بھیجا جاتا تھا قبول فرمالتے تھے۔
- ۹۔ آپ نے افراد یعنی اکیلے اکیلے کو تعلیم احکام کے لیے اطراف میں بھیجا۔ کہیں یہ امر ثابت نہیں کہ اتنے کثیر التعداد لوگ آپ ارسال فرماتے تھے جن کا عدد تو اترا تک پہنچے۔ علی رضی اللہ تعالیٰ عنہ کو یمن کا امیر بنا کر بھیجا۔ بعد ازاں معاذ رضی اللہ تعالیٰ عنہ کو بھی یمن میں تعلیم احکام کے لیے روانہ فرمایا اور دحیہ کلبیؓ کو خط دے کر قیصر اور برقل کی طرف روم میں اور عتاب بن اسید کو مکہ کا امیر بنا کر تعلیم احکام کے لیے اور عبد اللہ بن حذافہ سہمی کے ہاتھ خط کسرے کی طرف اور عمرو بن امیہ ضمیری حبشہ کو اور عثمان بن ابی العاص کو طائف کی طرف اور حاطب بن ابی بلتعہ کو موقوف صاحب اسکندریہ کے پاس اور شجاع بن وہب اسدی کو حارث بن ابی شمر غسانی کی طرف دمشق میں اور سلیط بن عمرو مری کو ہودہ بن خلیفہ کے پاس یمامہ میں اور عثمان بن عفان کو اہل مکہ کے پاس مدینہ میں اور عمرؓ کو صدقات پر والی بنایا اور ایسا ہی قیس بن ماصم و مالک بن نویرہ اور زبیرؓ ان بن بد

وزید بن حارثہ اور عمر بن العاص و عمرو بن حزم و اسامہ بن زید و عبد الرحمن بن عوف اور ابو عبیدہ بن الجراح وغیرہم کو مبعوث فرمایا جن کا ذکر موجب طوالت ہے رضی اللہ تعالیٰ عنہم۔ اگر یہ لوگ مع کثیر التعداد رفقہ کے بھیجے جاتے تو ہجرت یعنی مدینہ منورہ اصحاب کرام سے خالی ہو جاتا۔ اور باتفاق اہل بیثربت ہے کہ مبعوث ایہم ان کا قول قبول کرتے تھے اس سے ظاہر ہوا کہ خبر واحد موجب العمل ہے مثل متواتر کے۔

ایسا ہی صحابہ کرام نے بھی (رضی اللہ تعالیٰ عنہم) اخبار احاد کے ساتھ اپنے واقعات میں عمل کیا ہے جس کی وجہ سے قبول خبر واحد کا مسئلہ اجماعی مانا گیا ہے۔

- ۱۔ یوم السقیفہ میں حضرت ابو بکر رضی اللہ تعالیٰ عنہ کی روایت الاثمة من قریش بغیر کسی انکار کے مقبول ٹھہری۔
- ۲۔ ایسا ہی صدیق اکبر کے قول ذیل کی طرف سب نے رجوع کیا الانبیاء ید فنون حدیث یموتون۔
- ۳۔ ایسا ہی صدیق اکبر کی روایت سخن معاشر الانبیاء لا نورث و ما ترکناہ صدقہ مسلم ٹھہری۔
- ۴۔ ایسا ہی صدیق اکبر کا رجوع توریث جده کے مسئلہ میں مغیرہ اور محمد بن مسلمہ کے اس حدیث کو روایت کرنے پر کہ آنحضرت صلی اللہ علیہ وسلم نے جده کو سدس دیا یعنی دادی کو بعض حالات میں چھٹا حصہ پوتے کی وراثت سے ملتا ہے۔
- ۵۔ ایسا ہی حضرت صدیق کا حضرت بلال کی خبر ذیل کو سن کر اپنے حکم کا نقض کرنا کہ آنحضرت صلی اللہ علیہ وسلم کے فیصلہ کے برخلاف صدیقی حکم ہوا ہے۔

۶۔ ایسا ہی حضرت عمر کا رجوع تفصیل اصابع سے بقول عمرو بن حزم ان فی کل اصبع عشرة تفصیل کا مطلب یہ ہے کہ عمر انکلیوں کی دیت میں یکساں حکم نہیں فرماتے تھے بلکہ بالتفصیل خنصر کے لیے چھ اونٹ اور بصر کے لیے ۹ اور وسطی و سبابہ کے لیے دس دس اور ابہام میں پندرہ۔

۷۔ ایسا ہی عمر پہلے عورت کو اپنے شوہر کی دیت سے محروم الارث سمجھتے تھے بعد ازاں ضحاک بن مزاحم کی روایت ذیل سے کہ آنحضرت صلی اللہ علیہ وسلم نے ضحاک کی جانب حکم نامہ بھیجا کہ اشیم خبانی کی عورت کو اپنے شوہر کی دیت سے وارث کرے، آپ نے اپنا طریقہ بدل دیا۔

۸۔ ایسا ہی محوس سے جزیرہ لینے میں حضرت عمر نے عبد الرحمن بن عوف کی روایت ذیل پر عمل کیا تھا کہ سنوا بہم سنة اهل الكتاب یعنی محوس سے اہل کتاب کی طرح معاملہ رکھو۔

۹۔ ایسا ہی عمل بن مالک کی روایت کو حضرت عمر نے قبول کیا جو اس نے کہا۔ کنت بین جاریتین لی یعنی ضریتین فضربت احداهما الاخری بمسطح فالقت جنینا میتا فقتی فیہ رسول اللہ علیہ وسلم بغرة یعنی میری دو عورتیں تھیں ایک نے دوسری کو لکڑی سے مارا جس کی وجہ سے اس کا مہر ابوجہ پیدا ہوا آپ صلی اللہ علیہ وسلم نے اس میں یہ فیصلہ فرمایا کہ یہ غفلت یا بے خبری کی وجہ سے ہوا حضرت عمر نے فرمایا۔ اگر ہم یہ روایت نہ سنتے تو اپنی رائے سے حکم کرتے۔

۱۰۔ عثمان رضی اللہ تعالیٰ عنہ نے فریعیہ بنت مالک کی اس روایت کو قبول کیا جو اس نے کہا۔ جئت الی رسول اللہ صلی اللہ علیہ وسلم استاء ذنہ بعد وفاة زوجی فی موضع العدة فقال امکتی حتی ینقضی عدتک ولو ینکر الخرج للاستفتاء فی ان المتوفی عنہا زوجہا تعد فی منزل الزوج ولا ینخرج لیلًا و

لانهاراً اذا وجدت من يقوم بامرها۔

- ۱۱۔ علیؑ نے فدوی کے بارہ میں مقلاد کی روایت پر عمل فرمایا کہ فقط وضو لازم ہے غسل نہیں۔
- ۱۲۔ مسند و جوب الغسل بالتقاء الختائین میں جمہور نے حضرت عائشہ رضی اللہ تعالیٰ عنہا کی خبر کو واجب العمل سمجھا۔
- ۱۳۔ عبد اللہ بن عباس رضی اللہ تعالیٰ عنہما نے ربوا کے مسئلہ میں ابوسعید خدری کی خبر پر عمل کیا۔ پہلے آپ نقد میں ربوا نہیں کہتے تھے بغیر نیسہ کے، پھر بوجہ خبر ابوسعید خدری رضی اللہ تعالیٰ عنہ نقد میں بھی ربوا کے قائل ہوئے۔
- ۱۴۔ زید بن ثابت رضی اللہ تعالیٰ عنہ پہلے حایض کا وطن کو جانا بغیر طواف و دایع کے جائز نہیں کہتے تھے۔ بعد ازاں ایک عورت کی خبر سے جو اس نے روایت کی کہ ان الحائض تنفرد بلا دایع قابل بجزا ہوئے۔
- ۱۵۔ انس رضی اللہ تعالیٰ عنہ فرماتے ہیں کہ میں ابوسعیدہ اور ابوطلمحہ اور ابی بن کعب کو شراب پلایا کرتا تھا۔ ناگاہ ہم کو ایک شخص نے آکر کہا کہ شراب حرام ہو گئی ہے۔ اس پر ابوطلمحہ نے مجھے (انس) کہا کہ اے انس شراب کے برتن کو توڑ دو۔
- ۱۶۔ اہل قبایط المقدس کی طرف نماز میں کھڑے تھے کہ ایک شخص نے خبر دی کہ کعبہ کو قبلہ ٹھہرایا گیا ہے۔ پھر اس خبر کے مطابق عمل کیا۔

۱۷۔ عبد اللہ ابن عمر رضی اللہ عنہما فرماتے ہیں کہ (کناخبا بر اربعین سنة ولا نروى به باسأحشى روى لنا رافع بن خديج ان النبي صلى الله عليه وسلم نهى عن المخابرة فانهينا)

یہاں یہ اعتراض کیا جاسکتا ہے کہ دعویٰ یہ تھا کہ خبر واحد محبت ہے۔ اس پر اخبار مذکورہ بالا دلائل اور حج ٹھہراتے گئے۔ لکن ایسی اخبار مذکورہ کا بوجہ اخبار احاد ہونے کے مقبول یا محبت ہونا ثبوت کو نہیں پہنچا۔ لہذا استدلال باخبار مذکورہ مستلزم دور ہوا۔ اور یہ باطل ہے۔

اس کا جواب یہ ہے کہ اخبار مذکورہ گو بوجہ روایت یا لفظ ہونے کے اخبار احاد ہیں مگر بلحاظ معنی متواتر ہیں جیسا کہ علی رضی اللہ عنہ کی شجاعت اور حاتم کی سخا، پس خبر واحد کا محبت ہونا ان اخبار پر موقوف ہو جو بلحاظ معنی متواتر ہیں۔

پھر ایک اور سوال بھی بطریق معارضہ کیا جاسکتا ہے کہ جیسے تاریخی واقعات خبر واحد کے مقبول ہونے پر شاہد ہیں۔ ایسا ہی خبر واحد کا مردود ہونا بھی بعض اخبار سے ثابت ہے۔ چنانچہ ابوبکر رضی اللہ تعالیٰ عنہ نے میراث جده میں معیرہ کی خبر کو قابل اہمیت بار نہیں سمجھا تا وقتیکہ محمد بن مسلمہ نے اس کی تائید نہیں کی۔ ایسا ہی عمر رضی اللہ تعالیٰ عنہ نے فاطمہ بن قیس کی خبر کو قبول نہیں کیا اور عائشہؓ نے عبد اللہ بن عمرؓ کی اس خبر کو کہ (ان المیت لیعذب ببكاء اهلہ علیہ) منظور نہیں فرمایا اور علیؓ نے متصل بن سنان اشجعی کی خبر بروع بنت واشق والے قصہ کے متعلق رد کر دی تھی۔ ان اعتراضات کا جواب یہ ہے کہ ان صورتوں میں عدم قبول ہو جو معارض یا فوات شرط کی وجہ سے ہے نہ یہ کہ فی ذاتہ اخبار احاد محبت نہیں چنانچہ بعض ظواہر کتاب اللہ اور بعض انواع قیاس اور بعض شہادت کو قاضی کا رد کرنا اس وجہ سے نہیں کہ ظاہر ہے کہ ان کریم اور قیاس اور شہادت مطلقاً محبت نہیں ہو سکتے۔ بلکہ یہ انکار اسباب معارضہ کی وجہ سے ہے۔

(iv) خبر واحد کے مقبول ہونے پر اجماع

باجماع اُمت معاملات میں مثل هذه الجارية اهدى اليك فلان وان فلانا وكلنى ببيع هذه الجارية

او بیعِ هذا الشيء خبر واحد مقبول ہوتی ہے بعض معاملات میں کبھی حق اللہ بھی خبر واحد پر مترتب ہو جاتا ہے۔
 پُناچہ طہارت یا پانی کی نجاست کے متعلق ایک شخص نے خبر دی۔ الحاصل اگر خبر واحد بوجہ شبہ و احتمال قابلِ اہتمام
 ٹھہرائی جائے تو بہت احکام معطل رہ جائیں گے۔ لہذا عمل میں شبہ ملحوظ نہ ہوگا البتہ علم میں اُس کا لحاظ کیا جائے گا لہذا
 قیاس و شہادت کے طور پر عملی و جوب کے لیے مفید ہوگی البتہ یقین کی منتج نہیں ہو سکتی۔

(۷) خبر واحد کے متعلق چار مذاہب

۱۔ اہل سنت کا اجماع خبر واحد کی قبولیت اور موجبِ علم ہونے پر ہے جس کو انہوں نے کتاب اللہ و سنت و اجماع و
 قیاس سے ثابت کیا ہے۔ دلائل کتاب اللہ و سنت و اجماع اوپر گذر چکے ہیں۔ اور قیاس یہ ہے کہ خبر فی ذاتہ کو محتمل
 صدق و کذب ہوتی ہے مگر اُس کا محتمل ہونا بوضوح صدق ہوگا جس کی تریخ عدالت سے مستفاد ہوگی جیسا کہ مثال کے
 طور پر کذب کی تریخ در صورت فسق پس وصف صدق کے رجحان پر خبر واحد واجب العمل ہونی چاہیے۔ البتہ
 احتمال سو و کذب افادہ یقین سے گرا دے گا جیسا کہ قیاس میں غالب رائے پر۔ اور در صورت شہادت حکام کا صحیح
 ہوگا حالانکہ بوجہ احتمال سو و کذب علم یقینی نہیں۔ اسی بنا پر کہ خبر واحد موجبِ عملی کے لیے مفید ہے۔ اخبار احاد صحیحہ
 صحاح بستہ کے واجب العمل ہونے پر اجماع ہے۔

سوال :-

عمل چوںکہ بغیر از علم بدیل قولہ تعالیٰ وَلَا تَقْفُ مَا لَيْسَ لَكَ بِهِ عِلْمٌ (بنی اسرائیل: ۳۶) ترجمہ (اُس چیز کے پیچھے نہ پڑو
 جس کا تمہیں علم نہ ہو) ممکن نہیں لہذا خبر واحد پر جوب عملی بھی مترتب نہ ہوگا۔ گو اس آیت میں بوجہ وقوع نکرہ درخیز نفی مطلق علم
 کی نفی ہے یعنی اُس چیز کا اتباع مت کر جس کا علم کسی قسم کا نہ ہو اور خبر واحد ایک گونہ علم ہوتا ہے۔ بدیل قولہ تعالیٰ فَإِنْ عَلِمْتُمُوهُنَّ
 مُؤْمِنَاتٍ (متحدہ: ۱۰) ترجمہ (اگر تمہیں معلوم ہو کہ مومن ہیں) مگر یہ خبر واحد مفید ظن ٹھہری اور ظن کا اتباع حرام ہے۔ کما قال اللہ تعالیٰ
 وَإِنَّ الظَّنَّ لَا يُغْنِي مِنَ الْحَقِّ شَيْئًا (النجم: ۲۸) ترجمہ (اور ظن یقین کے مقابلہ میں کچھ کام نہیں آتا) لہذا خبر واحد یا تو جوب
 علمی و عملی دونوں کے لیے مفید نہ مانی جائے جیسا کہ بعض الناس کا مذہب ہے یا دونوں کے لیے مفید ٹھہرائی چاہیے یعنی علم یقینی خبر
 واحد پر مترتب ہوتا ہے۔ پُناچہ احمد بن حنبل اور اکثر اہل حدیث و داؤد ظہری کا یہی مذہب ہے۔ فرق اتنا ہی ہے کہ احمد بن حنبل
 علم یقینی ضروری کے قائل ہیں اور داؤد ظہری علم یقینی استدلالی کہتا ہے۔

جواب :-

آیت وَلَا تَقْفُ مَا لَيْسَ لَكَ بِهِ عِلْمٌ اور ایسا ہی دوسری آیت اِنْ يَتَّبِعُونَ اِلَّا الظَّنَّ میں نہی اور مذمت
 اتباع ظن سے اسی صورت میں ہے جہاں علم یقینی کا حصول ضروری سمجھا گیا ہے یعنی حصول دین میں، مثلاً وحدانیت باری تعالیٰ
 اور اُس کی تنزیہ کے بارے میں، نہ یہ کہ ظن کا اتباع مطلقاً منہی یا مذموم ہے جیسا کہ اوپر ثابت کیا گیا ہے۔ اور نیز یہاں پر اتباع
 ظن نہیں بلکہ سنت متواترہ اور اجماع کا اتباع ہے جو دلائل قاطعہ ہیں یعنی سنت متواترہ اور اجماع سے ثابت ہو چکا کہ خبر واحد

واجب العمل ہے۔ اس تقریر میں خبر واحد کے متعلق مذاہب اربعہ بھی معلوم ہو گئے۔ اہل سنت اور اکثر اہل حدیث اور اودظاہری اور بعض الناس کا مذہب بعض الناس سے مراد وہ لوگ ہیں جو خبر واحد کو مطلقاً و جوب عمل کے لیے مفید نہیں مانتے پھر بعض ان میں سے از روئے عقل افادہ و جوب عملی کا انکار کرتے ہیں مثل جبائی و روافض کے، اور بعض بدلیل سمعی یعنی ہر دو آیت مذکورہ کی وجہ سے۔ ان کے استدلال کا جواب اہل سنت کی جانب سے اوپر لکھ چکا ہوں شیخ ابن تیمیہ نے معلوم نہیں اس مہتمم پر اپنا نسلی مذہب چھوڑ کر روافض کا مذہب کون سی مجبوری اور ضرورت کے تحت اختیار کیا ہے اگر کہا جائے کہ چونکہ منہاج السنہ میں رافضی کو جواب دے رہے ہیں۔ لہذا ممکن ہے کہ الزامی جواب ہو تو گزارش ہے کہ آپ بطریق تحقیق جواب لکھ لیں نہ بطریق الزام۔ چنانچہ اسی جواب میں واحد کو غیر مضموم ٹھہرایا گیا ہے ورنہ یہ جواب ہی ہبہ منشور ہو جاتا ہے۔ پھر تجب بر تجب اس سے پیدا ہوتا ہے کہ خبر واحد کے غیر مقبول ہونے کو اجتماعی لکھتے ہیں۔ اگر صرف بعض الناس کا مذہب لے کر خبر واحد کو نامقبول کہتے تو بھی ایک بات تھی۔ حیرت انگیز تو یہ امر ہے کہ ایک مرد و مذہب کو جو کتاب اللہ و سنت و اجماع و قیاس کے برخلاف ہے اجتماعی قرار دیا گیا ہے۔ خلاصہ یہ ہے کہ یہ مسئلہ قبول خبر واحد ایک ایسا مسئلہ ہے جس کے اثبات کے لیے اہل سنت نے مستقل سالے اور تالیفات لکھے ہیں چنانچہ نووی شرح مسلم میں کہتے ہیں۔ وقد تظاهرت دلائل النصوص الشرعية و الحجج العقلية على وجوب العمل بخبر الواحد وقد قرر العلماء في كتب الفقه و الاصول ذلك بدلائله و اوضحه و اوضح ايضاح و ضعف جماعات من اهل الحديث و غيره مصنفات متكررات مستقلة في خبر الواحد و وجوب العمل به اب دوسرے جملہ کی طرف متوجہ ہوا ہوں جو شیخ ابن تیمیہ نے اسی جواب میں لکھا ہے (و خبر الواحد لا يفيد العلم الا بقراش و ذلك قد تكون منتفية او خفية عن اكثر الناس فلا يحصل له العلم بالقرآن و السنن المتواترة) اگر کہا جائے کہ شیخ ابن تیمیہ کا مطلب عبارت متعلقہ تو دیدن حدیث سے یہ نہیں کہ خبر واحد درجہ قبولیت سے ساقط ہے اور جوب عملی کے لیے مفید نہیں بلکہ مقصود یہ ہے کہ علم یقینی خبر متواتر کے بغیر حاصل نہیں ہو سکتا پس عبارت ذیل میں علم سے مراد علم شرعی یعنی یقینی ہے نہ تصدیق منطقی یعنی مطلق اعتقاد جازم جو شامل ہے ظن کو بھی۔ قرآن کریم کا محاورہ ہے کہ علم بمقابلہ ظن بولا جاتا ہے۔ قال اللہ تعالیٰ مَا لَهُمْ بِهِ مِنْ عِلْمٍ اَنْ يَتَّبِعُونَ اِلَّا الظَّنَّ۔ عبارت منہاج یہ ہے۔ فلہذا اتفق المسلمون على انه لا يجوز ان يكون المبلغ عنه العلم الا واحداً بل يجب ان يكون المبلغون اهل التواتر الذين يحصل العلم بخبره و للغاتب چنانچہ بعد اس کے فلا يحصل له العلم بالقرآن و السنن المتواترة میں تخصیص قرآن و سنن متواترہ ارادہ مذکورہ پر کافی شاہد ہے اور ظاہر ہے کہ قرآن و سنن متواترہ کا علم خبر واحد سے ہرگز حاصل نہیں ہو سکتا۔ ان کے لیے بکثرت مبلغین چاہئیں۔ لہذا صرف ایک ہی علی کرم اللہ وجہہ کا علم رسول کے لیے مبلغ ٹھہرانا ایسا امر ہے جس سے کارخانہ اسلام بالکلیہ فاسد ہو جاتا ہے پس قول ابن تیمیہ (فسد امر الاسلام) صحیح اور بجا ہے تو در جواب اس کے کہا جاتا ہے کہ منہاج السنہ کی ساری عبارت منقولہ پر جو صدر بحث میں بتماہما نقل کی گئی ہے۔ اگر غور کو کام میں لایا جائے تو علم سے مراد مسائل شرعیہ یا مطلق اعتقاد ہے جیسے جملہ فان جمیع مدائن الاسلام

لے اگر کہا جائے کہ ابن تیمیہ نے خبر واحد کے غیر مقبول ہونے کو اجتماعی نہیں کہا بلکہ عدم افادہ علم کو اجتماعی قرار دیا ہے۔ چنانچہ عبارت دلہذا تفق المسلمون على انه لا يجوز ان يكون المبلغ عنه العلم الا واحداً سے واضح ہے تو جواباً کہتا ہوں کہ المبلغ عنه للعلوم مراد وہی علم ہے جو حدیث مدینہ العلوم میں مذکور ہے اور اس سے مراد احکام شرعیہ و مسائل نہیں۔ فتدبرو منہ

بلغهم العلوم عن الرسول من غير علي يا فان هؤلاء لو يكونوا يرون عن علي الا شيئا قليلا وانما كان غالب علمه في الكوفة وغيره من غير علي بل صيرت سمجھ سکتا ہے۔ بہر کیف شیخ ابن تیمیہ کے ہر دو اعتراض کا جواب یہ ہوا کہ حدیث مدینہ العلم صحیح ہے موضوع نہیں چنانچہ مفصل گزر چکا ہے۔ اور متن حدیث میں علم سے مراد خاص علم ہے یعنی علم اسرار مطلب یہ ہے کہ میں علم اسرار کا شرموں اور علی اس شہر کا دروازہ ہے بغیر از وساطت علی کوئی علم اسرار کو حاصل نہیں کر سکتا اور اگر در مدینہ العلم سے عام علم لیا جائے ظاہری ہو یا باطنی تو بالخصوص علی کرم اللہ وجہہ کا دروازہ ہونا اس لحاظ سے نہیں کہ اور کسی صحابی کو اصل علم نہ تھا بلکہ اس کو ایسا سمجھنا چاہیے جیسا کہ کوئی استاد اپنے لائق، ممتاز، اعلیٰ درجہ کے ذہین طالب علم کی نسبت کہے کہ میرا علم کما حقہ اور پورے طور پر اسی شخص کو پہنچے گا جس نے بوساطت میرے فلاں طالب کے حاصل کیا۔ گو اور میرے شاگرد بھی اس شاگرد کی طرح مجھ ہی سے مستفید ہیں مگر فلاں چونکہ فہم سخن اور آداب بیان مسائل میں ممتاز نہ طرز رکھتا ہے۔ اور بوجہ کمال اتحاد فیما بین اس کو اعلیٰ درجہ کا ملکہ پیدا ہو گیا ہے جس کے سبب سے ہر ایک قسم کے مشکل و محضل مسائل کے پیش آنے پر ان کی پوری پوری تشریح و حل پر قادر ہو گا۔ لہذا میرے علم کا ذریعہ اور واسطہ ہونا اسی کا حق ہے۔ دوسرے شاگردوں کو بھی حل مشکلات و محضلات میں اسی کی طرف رجوع کرنا چاہیے اور ظاہر ہے کہ بعد آں حضرت صلی اللہ علیہ وسلم کسی مشکل مسئلہ کے پیش آنے پر شیخین وغیرہ بھی آپ ہی سے امداد لیتے تھے۔ رضی اللہ عنہم جیسا کہ حضرت عمرؓ کے فرمان "لو لا علی لهلك عمر" اور قضیہ "ولا ابا حنین لها مشورہ تمثیلات سے ہیں آپ کی علمیت اور فضیلت علمی پر احادیث صحیحہ جو اہل سنت علماء کرام کی تصنیفات میں با اسناد مذکور ہیں اسی حدیث مدینہ العلم کی تائید کرتی ہیں (اقضاکو علی) علی باب علی مبین لامتی ما ارسلت به من بعدی۔ بعد فتح خیبر انت باب علمی کا ارشاد ہوا ایسا ہی آپ کے حق میں عیبتہ علمی و بابی الذی اوتی منه اور یہی ہذا اول من امن بی و اول من یصافحنی یوم القیامۃ ایسا ہی علی باب خطہ من دخل فیہ کان مؤمنا ومن خرج منه کان کافرا۔ ایسا ہی یا علی انت حجۃ اللہ وانت باب اللہ اور علی منی وانا منہ ولا یودی عنی الا انا و علی شیخ ابن تیمیہ کا یہ قول کہ فلان جمیع مدائن الاسلام بلغہم العلوم عن الرسول من غیر علی بالکل غلط اور خلاف واقع ہے کیونکہ اسلام کے شہروں میں سے مدینہ طیبہ (و مکہ معظمہ) کا حال تو ظاہر ہے کہ آپ نے مدینہ طیبہ میں اپنی عمر کا زیادہ حصہ بسر کیا ہے اور انما قسم اصحاب مثل شیخین وغیرہما رضی اللہ عنہم مشکل اور محضل امر میں آپ سے مستفید ہوا کرتے تھے۔ چنانچہ علامہ نووی تہذیب الاسما میں لکھتے ہیں و سوال کبار الصحابة له و رجوع عنهم الی فتاواہ و اقوالہ فی المواطن الکثیرۃ والمسائل المعضلات مشہور یعنی اکابر اصحاب کا استفادہ اور مشکلات میں حل طلبی مشہور امر ہے۔ ایسا ہی ابن رزہماں سے منقول ہے۔ رجوع الصحابة الیہ فی الفتوی غیر بعيد لانه کان من مفتی الصحابة والرجوع الی المفتی من شان المستفتین وان رجوع عمر الیہ کہ رجوع الائمة و وکالات العدل الی علماء الائمة۔ علامہ عمیل ذخیرۃ المال میں لکھتے ہیں۔ ولویکن یسأل منهم واحدا و کلہو یسالہ مسترشدا و ما ذلک الا لخمود نار السوال تحت نور الاطلاع۔ یعنی علی کرم اللہ وجہہ کسی سے کسی مسئلہ کی دریافت نہیں فرماتے تھے اور سب

نے علیؑ میرے علم کا دروازہ اور میری امت تک وہ چیز پہنچانے والا ہے جس کے ساتھ میں بھیجا گیا۔ اے میرے علم کا برتن اور دروازہ ہے۔
 اے وہ پہلا مومن ہے اور پہلا شخص ہے جو بہشت میں مجھ سے مصافحہ کرے گا۔ اے علیؑ وہ باب حطہ میں جو اس میں داخل ہوا مومن ہوا جو خارج ہوا کافر
 ہے اے علیؑ تو خدا کی محبت ہے۔

صحابہ کرام آپ سے مستفید ہوتے تھے جس کی وجہ سے اس کے اور کچھ نہ تھی کہ روشنی اطلاع کے نیچے سوال اور دریافت کرنے کی آگ مدھم ہو گئی تھی۔ مکہ معظمہ میں آپ ابتداءً عمر سے ہجرت تک تشریف فرما تھے۔ اور ہجرت کے بعد بھی کئی مرتبہ آپ مکہ معظمہ میں تشریف فرما ہوئے ہیں۔ پھر کیسے تصور ہو سکتا ہے کہ اہل مکہ کو آپ کا علم نہیں پہنچا اور نیز عبد اللہ بن عباسؓ جن کو شرف تلمذ و شاگردی علی کرم اللہ وجہہ کا حاصل ہے عرصہ دراز تک مکہ میں مقیم ہو کر اشاعت علم فرماتے رہے۔ چنانچہ علامہ ذہبی تذکرۃ الحفاظ میں ترجمہ ابن عباس لکھتے ہیں۔

الاعمش عن ابی وائل قال استعمل علی ابن عباس علی الحج فخطب یومئذ خطبة کوسمعا التورک والروم لاسلموا ثوراً علیہم سورة النور فجعل یفسرہا یعنی علی کرم اللہ وجہہ نے اپنے خاص شاگرد عبد اللہ بن عباس رضی اللہ عنہما کو ایام حج میں عامل بنا کر بھیجا۔ ابن عباسؓ نے وہاں پر ایسا پُر تاثر و پُر بلاغت خطبہ پڑھا کہ کفار ترک اور روم بھی اُس کو سنتے تو ضرور اسلام قبول کر لیتے۔ پھر سورۃ نور کی تفسیر بیان فرماتے رہے۔ طبقات میں محمد سعد بن مینع البصری کہتے ہیں (اخبرنا محمد بن عمر حدثنی واقد بن ابی یاسر عن طلحة بن عبد اللہ بن عبد الرحمن بن ابی بکر عن ابيه عن عائشة انها نظرت الی ابن عباس ومعه الخلق لیالی الحج وهو یُسئل عن المناسک فقالت هو اعلو من بقی بالمناسک) یعنی اُم المؤمنین عائشہ رضی اللہ عنہا نے عبد اللہ بن عباسؓ کے بارہ میں فرمایا اس حالت میں کہ ایام حج میں لوگ عبد اللہ بن عباسؓ سے مناسک حج دریافت کر رہے تھے کہ باقی ماندہ اصحاب میں سے وہ مناسک کا علم زیادہ رکھتا ہے۔ ایسا ہی ابو محمد یوسف بن عبد اللہ نمری قرطبی استیعاب میں لکھتے ہیں۔ روینان عبد اللہ بن صفوان مرویاً ما بعد عبد اللہ بن عباسؓ بسکة فرای فیہا جماعة من طالبی الفقه ومریدار عبد اللہ بن عباس فرای فیہا جمعاً یتناولون الطعام فدخلى علی ابن الزبیر فقال له اصبحت واللہ کما قال الشاعر۔

فان تصحبك من الايام قارعة لوريبك منك على دنيا ولا دين

قال وما ذاك يا اعرج فقال هذان ابنا عباس احد هما ينفقه الناس والآخر يطعم الناس فما ابقيا لك مكرمة الى آخر القصة یعنی عبد اللہ بن صفوان ایک روز مکہ میں عبد اللہ بن عباسؓ اور عبد اللہ بن عباسؓ کے مکانوں کے پاس سے گزرا۔ کیا دیکھتا ہے کہ عبد اللہ بن عباسؓ طلباء کو علم دین پڑھا رہا ہے اور دوسرا بھائی عبد اللہ لوگوں کو کھانا کھلا رہا ہے اس کے بعد وہ عبد اللہ بن زبیر والی مکہ کے پاس جا کر کہنے لگا کہ قسم بخدا تمہارا حال تو ایسا ہی ہے جیسا کہ شاعر نے کہا ہے۔

اگر زمانہ سے تجھے کوئی حادثہ پہنچے تو تو اس قابل نہیں

کہ تجھ پر دنیا کے لحاظ سے رویا جائے یا دین کی وجہ سے

اس پر عبد اللہ بن زبیر نے کہا کہ اے ننگڑے کیا بات ہے۔ عبد اللہ بن صفوان نے کہا عباس کا ایک بیٹا علم دین پڑھانے کی وجہ سے فیاض ہو رہا ہے اور دوسرا لوگوں کو کھانا کھلاتا ہے۔ پھر تمہارے لیے انھوں نے خصائل حمیدہ و کمالات سے کیا چھوڑا اور تو کس کام کا ہوا۔ والی مکہ نے عبد اللہ بن مطیع سے کہا کہ عباس کے دونوں بیٹوں سے جا کر کہہ دو کہ امیر المؤمنین (عبد اللہ بن زبیر) کہتے ہیں کہ تم دونوں کو اپنے طلباء و متعلقین اہل عراق کے مکہ سے نکل جاؤ۔ والا فعلت و فعلت ورنہ میں ایسا کروں گا اور ایسا۔ عبد اللہ بن عباسؓ نے جواباً لکھ کر بھیجا کہ ہمارے پاس یا علم کا طالب آتا ہے یا فضل یعنی جو دکا خواہاں، بغیر ان کے اور کوئی نہیں آتا تو ان میں سے کس کو روکے گا۔ ابو الطفیل وائل کنانی جو منجملہ مستفیدین کے تھا کہنے لگا۔

لا در در اللیالی کیف یضحکنا منها خطوب اعاجیب و تبکینا

ومثل ما يحدث الايام من غير
 كنانجي ابن عباس فيفتينا
 ولا يزال عبيد الله مترعة
 فالبرو والدين والد نيا بدارهما
 ان النبي هو النور الذي كشتت
 ورهطه عصمة في ديننا ولهم
 ففيو تمنعنا منهم وتمنعهم
 ولست فاعلمه رحماً ولا نسباً

في ابن الزبير من الدنيا تسلينا
 فقهاً و يكسبنا اجراً ويهدينا
 جفانه مطعماً ضيفاً ومسكينا
 ننال منها الذي نبغى اذا شئنا
 به عمايات ماضينا و باقينا
 فضل علينا وحق واجب فينا
 منا و توذيهو فينا و توذينا
 يا ابن الزبير ولا اولى به دينا

لن يوتي الله انسانا يبغضهم

في الدين خيراً ولا في الامر تمكيناً

ان اشعار کا مختصر مطلب یہ ہے کہ حضرت عبد اللہ و حضرت عبید اللہ فرزدان عباس رضی اللہ عنہم دینی اور دنیاوی فوائد کے لحاظ سے مرتبہ خلاق ہیں اور یہی شان خاندان نبوت کی ہے جن کی مثال دوسروں میں مشکل ملتی ہے۔ عبید اللہ ابن عباس رضی اللہ عنہما کی مکتبہ میں فیاضی اور تعلیم دینی پر تاریخ شہادت دیتی ہے۔ تعجب یہ ہے کہ ابن تیمیہ خود اہل مکہ کو بوجہ شرف تلمذ ابن عباس تفسیر دانی میں سب سے بڑھ کر عالم مانتے ہیں۔ چنانچہ علامہ سیوطی القان میں کہتے ہیں۔ قال ابن تیمیہ اعلم الناس بالتفسیر اہل مکة لانہما اصحاب ابن عباس رضی اللہ عنہما کمجاہد وعطاء ابن ابی رباح وعکرمة مولی ابن عباس وسعید بن جبیر وطاؤس وغیرہم۔

اب شام کا حال سنئے۔ شام کے عالم، بروایت اکابر علماء اہل سنت، ابو الدرداء تھے جو عبد اللہ بن مسعود کے شاگرد ہیں اور وہ تمیز و تخیل یافتہ سیدنا علی کرم اللہ وجہہ سے ہیں۔ چنانچہ علامہ ذہبی تذکرۃ الحفاظ میں ترجمہ ابو الدرداء لکھتے ہیں۔ وكان عالماً اہل الشام ومقری اہل دمشق وفقیہم وقاضیہم اور ان خطب خوارزمی کتاب المناقب میں کہتے ہیں عن ابی الدرداء رضی اللہ عنہ العلماء ثلثة رجل بالشام یعنی نفسه ورجل بالكوفة یعنی عبد اللہ بن مسعود ورجل بالمدينة یعنی علیاً فالذی بالشام یسأل الذی بالكوفة والذی بالمدينة یسأل الذی بالمدينة لا یسأل احد ابو الدرداء فرماتے ہیں کہ عالم تین ہیں۔ ایک تو شام میں یعنی خود ابو الدرداء اور دوسرا کوفہ میں یعنی عبد اللہ بن مسعود اور تیسرا مدینہ میں یعنی علی رضی اللہ تعالیٰ عنہم، شامی عند الحاجت کوفی سے پوچھتا ہے اور کوفی مدنی سے اور مدنی (یعنی سیدنا علی) کسی سے نہیں پوچھتا۔ اور محب طبری ریاض نضرہ میں لکھتا ہے۔ عن ابی الزعراء عن عبد اللہ قال علماء الارض ثلثة عالم بالشام وعالم بالحجاز وعالم بالعراق فاما عالم اہل الشام فهو ابو الدرداء واما عالم اہل الحجاز فعلى بن ابی طالب واما عالم اہل العراق فاخ لکوم وعالم اہل الشام وعالم اہل العراق یحتاجان الی عالم اہل الحجاز وعالم اہل الحجاز لا یحتاج الیہما اخرجہ الحضرمی۔

اور بصرہ کے متعلق تاریخ دان پر مخفی نہیں کہ سیدنا علیؑ بنفس نفس خود بصرہ میں تشریف فرما ہوئے اور اپنے بے نظیر واعظ و خطب سے لوگوں کو برہ یاب و مستفید فرمایا۔ جیسا کہ تاریخ طبری وغیرہ میں مذکور ہے۔ اور یہ بھی ثابت ہے کہ آپ نے اپنے

عہدِ خلافت میں بصرہ کی حکومت اپنے خاص شاگرد یعنی عبد اللہ بن عباس رضی اللہ تعالیٰ عنہما کو عطا فرمائی تھی اور اہل بصرہ و قافلاً فیضیاب ہوتے رہے۔ پھر کیسے تسلیم کیا جاسکتا ہے کہ سیدنا علیؑ کا علم بصرہ میں نہیں پہنچا تھا۔ اسد الغابہ میں ترجمہ ابن عباسؓ مذکور ہے۔ واستعمله علی بن ابی طالب علی البصرة فبقي عليها اميراً ثم فارقها قبل ان يقتل علی بن ابی طالب وعاد الى الحجاز وشهد مع علی بن صفین وكان احد الامراء یعنی آپ نے ابن عباسؓ کو بصرہ کا امیر بنایا تھا پھر وہ قبل از شہادت علیؑ ابن ابی طالب حجاز کو لوٹ آئے۔ وہ جنگ صفین میں بھی سیدنا علیؑ کرم اللہ وجہہ کے ساتھ منصبِ امارت پر تھے۔

ابن حجر اصابع میں لکھتے ہیں۔ وذكر خليفة ان علياً واولاه البصرة وكان علي الميسرة يوم صفين واستخلف ابوالسود على الصلوة وزياداً على الخراج وكان استكتبة فلويزل ابن عباس على البصرة حتى قتل علي فاستخلف علي البصرة عبد الله بن العارث ومضى الى الحجاز۔ علامہ ذہبیؒ مذکورہ الحقائق میں ترجمہ ابن عباسؓ لکھتے ہیں۔ المدائنی عن نعيون حفص قال ابو بكره قدم ابن عباس علينا بالبصرة وما في العرب مثله جما وعلمنا وبياننا وجمالنا وكما لا طبقات میں ہے۔ اخبرنا عبد الله بن جعفر الرقي نا معتمر بن سليمان عن ابيه عن الحسن قال اول من عرف بالبصرة عبد الله بن عباس قال وكان متبحراً كثيراً في العلم قال فقراء سورة البقرة ففسرها آية آية یعنی حسن بصریؒ کہتے ہیں کہ بصرہ میں سب سے اول ابن عباسؓ نے لوگوں کو دین کا شفا سا کیا ہے۔ اور ابن عباسؓ علم کے بکثرت پہچاننے والے تھے۔ ابن حجر نے اصابع میں کہا ہے۔ واخرج الزبير بسند له ان ابن عباس كان يعشي الناس في رمضان وهو امير بالبصرة فما ينقض الشهر حتى يفقهه۔ ان روایات منقولہ بالا سے ناظرین سمجھ سکتے ہیں کہ شیخ ابن تیمیہ کا یہ قول کہ مکہ اور مدینہ اور بصرہ و شام میں علم غیر علیؑ سے پہنچا تھا اور علیؑ کا علم کوفہ تک محدود تھا وہ بھی قلیل؛ کس قدر خلاف واقع اور مخالف اپنے تصریحات کے ہے۔ سب اہل سنت مثل ابن حجر وغیرہ اس پر متفق ہیں کہ علم مرتضویؒ کے بیان سے عبارات قاصر ہیں کیوں نہ ہو۔ وہ علیؑ ہی تھے جو کوفہ کے منبر پر سلونی قبل ان تفقدونی الخ فرماتے تھے۔ جس کا مطلب یہ ہے۔ اے لوگو! میرے انتقال سے پہلے جس امر کی دریافت کرنی چاہو کرو میرے اندر بہت علم ہے۔ رسول اللہ صلی اللہ علیہ وسلم کا نصاب ہے۔ رسول اللہ صلی اللہ علیہ وسلم نے مجھے یہ علم عطا کیا ہے میری طرف وحی نہیں آیا۔ قسم بخدا اگر مجھے ایک مسند پر بٹھا کر دریافت کیا جائے تو اہل تورات کو تورات اور اہل انجیل کو انجیل کے مطابق فتویٰ دوں۔ اگر اللہ تعالیٰ تورات اور انجیل کو گویا کرے تو وہ کہیں کہ علیؑ نے سچ کہا ہے اور تم کو مطابق اُس کے دیا ہے کہ جو کچھ تم میں اُتار گیا ہے (وَ اَنْتُمْ تَتْلُوْنَ الْكِتَابَ اَفَلَا تَعْقِلُوْنَ۔) (سورہ بقرہ - ۴۴) حالانکہ تم کتاب پڑھتے ہو پس کیوں نہیں جانتے۔

وہ علیؑ ہی ہیں جنہوں نے اپنے سینہ مبارک کی طرف اشارہ فرما کر کہا کہ اس جگہ (سینہ) میں بہت علوم ہیں۔ کاش کہ میں ان کے لینے والا کوئی پاتا۔ اور اگر میں چاہوں تو سورۃ فاتحہ کی تفسیر اتنی بڑی لکھوں جس کو ستر (۷۰) اونٹ اٹھائیں۔ اس میں کوئی شک نہیں کہ اگر ساری دنیا آپ کے علم کو سیکھتی تو بھی ختم ہونے میں نہ آتا۔ آپ کے علم کی بکثرت اشاعت مدینہ منورہ میں ہوتی ہے۔ کیونکہ خلفائے ثلاثہ اور باقی اصحاب کا ہر مشکل میں آپ کی طرف رجوع ہوتا تھا۔ اور اپنے اعلیٰ درجہ کے شاگردوں کی تعلیم مثل حضرت سلمانؓ و ابوذرؓ و مقدادؓ و عمارؓ وغیرہم اور اپنے قریبی رشتہ داروں مثل عبد اللہ بن عباس اور قرۃ العینین لرسول الثقلین و جگر پارہ بتول زہراؓ سیدۃ النساء و سرورِ جان مرتضویؓ سیدنا حسنؓ و سیدنا حسینؓ کو افاضہ و علوم امیر کی تعلیم بوجہ فراغت مدینہ منورہ ہی میں ہوتی تھی۔ کوفہ میں تو آپ ناکثین و قاسطین و مارقبین کے قتال میں بکثرت مصروف رہے۔ پھر نہ معلوم ابن تیمیہ نے و انما کان غالب علمہ فی الکوفۃ کس بنا

پر لکھ دیا اور اس پر بھی اکتفا نہیں کی بلکہ یہ ثابت کرنا چاہا ہے کہ اہل کوفہ نے بھی علم قرآن و سنت، خلافت مرقضویٰ بلکہ عثمانی سے پہلے حاصل کیا ہوا تھا۔ تاریخ شاہد ہے کہ کوفہ میں مسلمانوں کا قیام ۳۳ھ میں ہوا ہے۔ اور خلیفہ ثانی کا انتقال ۳۳ھ میں۔ تو کیا اس چھ سال کے قبل عرصہ میں کتاب و سنت کا علم اس قدر حاصل ہو گیا تھا کہ سیدنا علیؑ جیسے بحر بے کنار سے بھی مستغنی ہو گئے جیسا کہ شیخ ابن تیمیہ لکھتے ہیں۔ ومع هذا فاهل الكوفة كانوا تعلموا القرآن والسنة من قبل ان يتولى عثمان فضلا عن عليؑ بلکہ روایات ثقات اہل سنت ثابت ہے کہ عہد فاروقی میں کوفیوں کی تعلیم کے لیے خلیفہ ثانی نے عمار بن یاسر اور عبداللہ بن مسعودؓ کو بھیجا تھا۔ جو سیدنا علی کرم اللہ وجہہ کے شاگرد تھے۔ چنانچہ اس پر روایات ذیل شاہد ہیں۔

طبقات میں ہے۔ اخبرنا عفان بن مسلم و مونس بن اسمعيل قال ناوهيب عن داؤد عن عامر بن مهاجر عبد الله بن مسعود كان يمحس فخلاه عمرا الى الكوفة وكتب اليهم اني والله الذي لا اله الا هو آثرتكم به على نفسي فخذوا منه۔

ایسا ہی طبقات میں بترجمہ حضرت عمارؓ اور استیعاب میں بترجمہ ابن مسعودؓ و بترجمہ عمارؓ، اور اسد الغابہ میں بترجمہ ابن مسعودؓ و عمارؓ اور تذکرۃ الحفاظ میں بترجمہ ابن مسعودؓ اور اصحاب میں بترجمہ عبداللہ بن مسعودؓ و عمارؓ مذکور ہے یعنی حضرت عمر رضی اللہ عنہ کوفیوں کو لکھتے ہیں کہ قسم بخدا جس کے سوا اور کوئی مجھ کو نہیں کہ میں نے تم لوگوں کو اپنی جان پر پسند کر لیا ہے۔ اگرچہ مجھ کو بھی عبداللہ بن مسعودؓ کی دار الخلافہ کے واقعات میں حاجت و ضرورت تھی مگر میں نے اس کو تمہاری طرف بھیج دیا ہے پس تم اس سے علم سیکھو۔ سبحان اللہ کیا شان مرقضویٰ ہے کہ خلیفہ ثانی جیسے عظیم الشان صحابی بھی علی کرم اللہ وجہہ کے شاگرد کی طرف اپنے فیصلہ جات میں متوجی ہیں شیخ ابن تیمیہ کا یہ قول کہ اہل یمن میں حضرت معاذ رضی اللہ عنہ کی تعلیم و اقامت نسبت مرقضویٰ تعلیم و اقامت کے زیادہ رہی۔ كما قال دقلیو معاذ بن جبل اهل اليمن ومقامه فيهم اكثر من علي ولهداروى اهل يمن عن معاذ بن جبل اكثر مما رواه عن علي ارسب پہلو سے مان بھی لیا جائے تو بھی ان کے مفید مطلب نہیں۔ کیونکہ آنحضرت صلی اللہ علیہ وسلم نے یمن میں پہلے جناب خالد بن لید کو بغرض دعوت اسلام بھیجا تھا جس پر عرصہ چھ ماہ تک کوئی شخص مشرف باسلام نہ ہوا بعد ازاں سیدنا علی کرم اللہ وجہہ بھیجے گئے اور ایسا مفید ثابت ہوا کہ بغیر جدال و قتال قبیلہ ہمدان کے سارے لوگ ایک ہی دن میں مسلمان ہو گئے۔ اس خبر کے سُننے پر آنحضرت صلی اللہ علیہ وسلم سجدہ شکر بجلائے اور پاک زبان حق ترجمان سے دو دفعہ ارشاد ہوا کہ السلام علی ہمدان۔ اس سے وارزہ کیا جا سکتا ہے کہ مرقضویٰ تعلیم نسبت دیگر تعلیمات کے کیا اثر و افادہ رکھتی ہے۔ قاعدہ ہے کہ فیما بین تعلیم ایک اعلیٰ درجہ کے محقق فصیح بلیغ کے اور ایک معمولی عالم کے بڑا فرق ہوتا ہے۔ تھوڑے ہی عرصہ میں آنحضرت صلی اللہ علیہ وسلم نے اصحاب کرام کو اتنے احکام و شرائع کی تعلیم سنہ مانی جس کا عشر عشر بھی نوح علیہ السلام اپنے اس قدر دراز عرصہ میں اپنی امت کو نہ پہنچا سکے۔ اپنے خطبات میں سیدنا علی کرم اللہ وجہہ نے صاف فرمادیا ہے۔ لا یقاس بال محمد صلی اللہ علیہ وسلم من هذه الامة احد الا یعنی آل پاک محمد صلی اللہ علیہ وسلم سے کسی کو مساوات نہیں۔ پھر شیخ ابن تیمیہ کا قول و شرح وغیرہ من اکابر التابعین انما تفقهوا علی معاذ بن جبل۔ یعنی اکابر تابعین میں سے شرح وغیرہ نے علم دین کی تعلیم معاذ بن جبل سے پائی تھی کس قدر بے بنیاد ہے۔ اکابر تابعین کو چھوڑیے۔ پہلے قاضی شریح کا حال سنئے۔ علامہ نووی تہذیب الاسماء میں لکھتے ہیں۔ ادرك النبي صلى الله عليه وسلم ولويقه وقيل لقيه والمشهور الاول قال يحيى بن معين كان في زمن النبي صلى الله عليه وسلم ولويهم منه روى عن عمر بن الخطاب وعلي وابن مسعود وزيد بن حارثه وعبد الرحمن بن ابى بكر و

عدوة البارقي رضي الله تعالى عنهم۔

ابن حجر عسقلانی تہذیب التہذیب میں ترجمہ شریح اور ایسا ہی صفی الدین احمد بن عبد اللہ خزرجی خلاصہ تہذیب میں اور ایسا ہی ابن حبان کتاب الثقات میں یہ سب ثقات اسی طرح لکھتے ہیں۔ یعنی شریح حارث کا بیٹا قاتل شاعر قاضی تھا خلیفہ ثانی سے روایت کرتا ہے ۳۷۰ یا ۳۸۰ میں اُس کی وفات ہے۔ ایک سو دس یا ایک سو پچیس سال اُس کی عمر تھی۔ ۵۷ سال عمدہ قضا پر رہا جن سے ابن زبیر کے فتنہ والے تین سال مستثنیٰ کرتے ہیں۔ علاوہ روایت از خلیفہ ثانی علی و ابن مسعود و زید بن ثابت و عبد الرحمن بن ابی بکر و عدوہ بارقی رضي الله تعالى عنهم سے بھی روایت رکھتا ہے معاذ سے شریح کی روایت کا کوئی ذکر نہیں۔ پس ثابت ہو کہ شریح سیدنا علی رضي الله عنهما کے بلا واسطہ اور بالواسطہ بھی شاگرد ہیں۔

البتہ ایک مجہول اور ضعیف روایت بصیغہ یقال ابن حجر نے اصحاب میں لکھی ہے۔ (وقال ابن المدینی ولی قضاء الکوفة ثلاثا وخمیس ونزل البصرة سبع سنین ویقال انه تعلم من معاذ کان بالیمین) اور غالباً یہی ضعیف قول بنیاد ہے ابن تیمیہ کے قول کی بگر و گیر اکابر تابعین کا استفادہ معاذ بن جبل سے جیسا کہ ابن تیمیہ کہتے ہیں سراسر باطل اور بے اصل ہے۔ اس کا ثبوت کسی قول قوی یا ضعیف سے مطلقاً نہیں پایا گیا۔ اور نیز ابن تیمیہ کا قول ذیل (ولما قدم علی الکوفة کان شریح فیہا قاضیا) مفید مدعی اُس کے نہیں کیونکہ اوپر تصریح ثقات، شریح کا استفادہ بالواسطہ اور بلا واسطہ علی کرم اللہ وجہہ سے ثابت ہو چکا ہے شریح کا یہ استفادہ آپ سے مدینہ منورہ میں ہوا تھا اور کتمل کہ میں میں بھی ہوا ہو۔ اور پھر در ایام اقامت کوفہ سیدنا علی کرم اللہ وجہہ سے شریح کا مستغنی ہونا قرین قیاس نہیں۔ یہ سب بے اصل باتیں بہ انکار از حدیث مدینہ العلم لکھی گئی ہیں جب خلفائے ثلاثہ رضي الله عنهم کا رجوع ہر شکل میں علی کرم اللہ وجہہ کی طرف ثابت ہے تو قاضی شریح کا استفادہ کیا معنی رکھتا ہے۔ بعد اس کے ابن تیمیہ لکھتے ہیں کہ وہو عبیدة السلمانی تفقہا علی غیرہ یعنی قاضی شریح اور عبیدہ سلمانی دونوں نے بغیر علی کرم اللہ وجہہ کے کسی اور سے علم حاصل کیا ہے۔ غیر علی سے مراد اگر حضرت معاذ ہیں تو شریح کا استفادہ معاذ سے پایہ ثبوت تک نہیں پہنچایا گیا جیسا کہ اوپر مفصل گزر چکا ہے۔ اور غیر سے مراد اگر کوئی اور اشخاص ہیں بغیر معاذ کے، تو مجملہ ان اشخاص کے سیدنا علی اور عبد اللہ بن مسعود بھی ہیں کما مر پھر بھی ابن تیمیہ کا مطلب برآمد نہ ہوا۔ رہا عبیدہ سلمانی، سوا کابر علمائے فن نے تصریح کر دی ہے کہ عبیدہ سلمانی علی کرم اللہ وجہہ اور عبد اللہ بن مسعود کے اصحاب سے تھا چنانچہ سلمانی کتاب الانساب میں لکھتے ہیں "والمشہور بہذا النسبة عبیدة بن عمرو السلمانی وقال علی بن المدینی وهو عبیدة بن قیس بن مسلم السلمانی هو من اصحاب علی و ابن مسعود حدیثہ مخرج فی الصحیحین۔ وقیل هو عبیدة بن قیس بن عمر المرادی الهمدانی ویکنی ابامسلم ویقال اباعمر واسلم قبل وفاة رسول اللہ صلی اللہ علیہ وسلم بسنتین وسمع عمر بن الخطاب و علی بن ابی طالب و عبد اللہ بن الزبیر و نزل الکوفة فروی عنہ عامر الشعبي و ابراہیم النخعی و ابو حصین و النعمان بن قیس و محمد بن سیرین و سعید بن ابی ہند و غیرہ و قال محمد بن سیرین سألت عبیدة عن تفسیر آیة من کتاب اللہ عزوجل فقال حلیک بالسدا فقد ذهب الذین یعلمون فیما نزل القرآن قال قال هشام وکان عبیدة قد صلی قبل وفاة النبی صلی اللہ علیہ وسلم بسنتین و لہ بریرہ و قال احمد بن عبد اللہ العجلی عبیدة السلمانی کان اعور وکان احد اصحاب عبد اللہ الذین یقرؤن ویفتون وکان شریح اذا اشکل علیہ الشئ قال ان ہسنا رجلا فی بنی سلمة فیہ خبرة فیرسلہوا لی عبیدة وکان ابن سیرین من اروی الناس وکل شئ روى ابن سیرین عن عبیدة سوی رایہ فهو عن علی و مات سنة اثنین و سبعین

او ثلاث من الهجرة -

اور نووی نے تہذیب الاسماء واللغات میں لکھا ہے۔ عبیدۃ السلمانی بفتح العین وکسر الباء والسلمانی باسکان اللام مذکور فی المہذب فی باب القسورین النساء والنشوز هو ابو مسلم و یقال ابو عمرو و عبیدۃ بن قیس وقیل عبیدۃ بن عمرو قیل عبیدۃ بن قیس بن عمر المرادی الهمدانی باسکان المیو وبدال المهملة الکوفی التابعی الکبیر یقال له السلمانی نسبة الی بنی سلمان بطن من مراد قله ابن ابن ابی داؤد السجستانی اسلمو عبیدۃ قبل وفات النبی صلی اللہ علیہ وسلم بسنتین ولویرہ وسمع عمر بن الخطاب وعلیاً و ابن مسعود و ابن الزبیر و هو مشہور بصحبة علی روى عنه الشعبي والنخعی و ابو حصین و ابن سیرین و آخرون نزل الکوفة وورد المدينة و حضر مع علی قتال الخوارج وکان احد اصحاب ابن مسعود الذین یقرؤن ویفتون وکان شریحاً اذا شکل علیہ شیئی ارسل الی عبیدۃ وکان ابن سیرین من اروى اناس عنه و قال ابن سیرین ادركت الکوفة بها اربعة یعدون للفقہ فمن بدأ بالحارث ثنی بعبیدۃ و من بدأ بعبیدۃ ثنی بالحارث شو طقمه الثالث و شریح الرابع قال ابن سیرین ما رأیت اشد تویماً من عبیدۃ و قال ابن نمیر کان شریحاً اذا شکل علیہ الامر کتب الی عبیدۃ و انتہی الی قوله توفی عبیدۃ سنة ثنتين و سبعین وقيل ثلاثه و قیل اربع -

ایسا ہی مزہ تہذیب الکمال میں ترجمہ عبیدۃ لکھتے ہیں۔ قال العجلی کوفی تابعی ثقة اسلمو قبل وفات النبی صلی اللہ علیہ وسلم بسنتین ولویر النبی صلی اللہ علیہ وسلم وکان من اصحاب علی و ابن مسعود و کان عوز وکان شریحاً اذا شکل علیہ النبی بعث به الیہ وکل شیئی روى ابن سیرین عن عبیدۃ فهو عن علی سوی رايه ابن حجر عسقلانی نے تہذیب التہذیب میں ترجمہ عبیدۃ لکھا ہے۔ وقال العجلی کوفی تابعی ثقة جہی اسلمو قبل وفاة النبی صلی اللہ علیہ وسلم بسنتین ولویرہ وکان من اصحاب علی و عبد اللہ -

اور نیز ابن حجر نے تہذیب میں ترجمہ عبیدۃ لکھا ہے۔ وعدہ علی بن المدینی فی الفقہاء من اصحاب ابن مسعود۔ اب ناظرین سمجھ سکتے ہیں کہ عبیدۃ سلمانی بحسب تصریحات اکابر فن رجال مذکورہ بالا علی کرم اللہ وجہہ کے بلا واسطہ اور بلا واسطہ شاگرد ہیں۔ جن کی نسبت ابن تیمیہ فرماتے ہیں کہ سیدنا علیؑ سے شریح و عبیدۃ کو شرف تلمذ و شاگردی حاصل نہ تھا۔ جس سے طلب یہ ہے کہ کوفہ میں قبل از تشریف آوری سیدنا علیؑ عبیدۃ و شریح کے ذریعہ سے اہل کوفہ کو علم حاصل تھا اور یہ دونوں سیدنا علیؑ سے تعلق شاگردی نہ رکھتے تھے۔ پھر اس افتراء اور غلط بیانی یا نادانی یا مہملہ دانی پر تفریح لاتے ہیں۔ فان تشد علیہ السلام فی المدائن قبل ان یقدم علی الکوفة یعنی علی کرم اللہ وجہہ کے کوفہ میں تشریف فرما ہونے سے پہلے اہل کوفہ اور باقی شہر والے مسلمانوں کو علم اسلام پہنچ چکا تھا۔ سبحان اللہ! کھلی کے پیچھے آفتاب کب چھپ سکتا ہے کتب تفسیر کے ملاحظہ سے ثابت ہوتا ہے کہ علم تفسیر کا اشرحہ سیدنا علیؑ اور آپ کے شاگرد عبد اللہ بن عباسؓ سے ماخوذ ہے۔ عبد اللہ بن عباسؓ سے کسی نے سوال کیا آپ کا علم بمقابلہ علم علیؑ بن ابی طالب کیا نسبت رکھتا ہے۔ فرمایا کہ جیسا کہ قطرہ سمندر سے علم فقہ کا ماخذ و معدن جی آپ ہی ہیں اور "وکل فقیہ فی الاسلام فهو عیال علیہ و مستفید من فقہہ" تفسیر مسلم ہے کیونکہ سارے فقہاء مثل امام ابو یوسف و امام محمد و غیرہ امام ابو حنیفہؒ کے شاگرد ہیں۔ ایسا ہی امام شافعیؒ نے فقہ امام محمدؒ سے لیا ہے اور امام احمد بن حنبل نے امام شافعیؒ سے پس یہ سب لوگ فقہ میں نعمان بن ثابت ابو حنیفہؒ کوئی کے ریزہ چین ہیں۔ اور ابو حنیفہؒ کوئی کا ایک سلسلہ بساطت عبد اللہ بن مسعودؒ اور دوسرا بذریعہ

حسین بن علی امیر عرب سیدنا علی بن ابی طالب کو پہنچتا ہے۔ پہلا سلسلہ حماد ابراہیم نخعی علقمہ، عبد اللہ بن مسعود، علی کرم اللہ وجہہ
 علیہم الرضوان، دوسرا امام جعفر صادق، امام محمد باقر، امام زین العابدین، امام حسین، سیدنا علی علیہم السلام (واخباری) الامام
 ابوالمحاسن الحسن بن علی فی کتابہ الی من بخارا اخبارنا ابوالسحاق ابراہیم بن اسمعیل الزاهد الصفار اخبارنا
 ابوعلی الحسین بن علی الصفارنا ابونصر احمد بن محمد بن مسلم اخبارنا ابو عبد اللہ محمد بن عمر اخبارنا
 ابو محمد انباری باسنادہ الی ابی البختری قال دخل ابو حنیفۃ علی جعفر بن محمد الصادق فلما نظر الیہ
 جعفر قال کافی انظر الیک وانت تحیی سنۃ جدی صلی اللہ علیہ وسلم بعد ما ندرت وتكون مفرعا لکل
 ملهوف وغیا تا لکل مهموم بک یسک المتحیرون اذا وقفوا وتهدیہم الی الواضح من الطریق اذا تحیروا
 فذک من اللہ العون والتوفیق حتی یسک الربانیون بک الطریق۔ (مناب ابی حنیفہ للکردی صاحب فتاویٰ بزازیہ)

یعنی ابی حنیفہ رضی اللہ تعالیٰ عنہ نے جب امام جعفر صادق علیہ وعلی آباءہ السلام کی عالی جناب میں شرف حضور حاصل کیا۔
 حضرت امام جعفر صادق نے دیکھتے ہی فرمایا کہ گویا میں تجھے اپنے نانا پاک صلی اللہ علیہ وسلم کی سنت کا اُس کے مٹ جانے کے بعد
 زندہ کرنے والا دیکھتا ہوں۔ اور تو ہر مغموم مغموم (مغلیں) کے لیے جائے پناہ اور فریاد رس ہوگا۔ راستہ میں کھڑا ہونے والا حیرت نہ تیری
 رہنمائی سے شاہی راستہ کو پائے گا پس تیرے لیے خدا کی جانب سے امداد اور توفیق ہو تاکہ خدائی لوگ تیرے ارشاد کی امداد سے
 راستہ میں چلیں۔ اس سے شیخہ حضرات کا یہ اعتراض بھی جاتا رہا کہ امام ابو حنیفہ کی تقلید کیوں کی جاتی ہے۔

ایسا ہی امام مالک ابن انس نے ربیعہ رانی سے علم حاصل کیا اور اُس نے عکرمہ سے اور عکرمہ نے عبد اللہ بن عباس سے اور
 اُس نے سیدنا علی کرم اللہ وجہہ سے اور نیز فقہائے صحابہ عمر بن خطاب اور عبد اللہ بن عباس رضی اللہ تعالیٰ عنہم نے فقہ علی کرم اللہ وجہہ
 سے لی ہے خلیفہ ثانی کا رجوع ہر شکل میں علی کی طرف اور اُن کے قولہ لولا علی لہلک عمر اور لا لقیتم المعصنۃ لیس لہا
 ابوالحسن اور لا یفتین احد فی المسجد وعلی حاضر مشہور ہے یعنی اگر علی موجود نہ ہوتا اس میں شک نہیں کہ عمر کو جو غلط فہمی
 ہلاک ہو گیا تھا، مسجد میں علی کی موجودگی کے وقت کسی کو فتویٰ دینے کا حق نہیں۔ ایسا ہی امامیہ و اشاعرہ و ماتریدیہ و معتزلہ وغیرہم
 کے علوم کا منتہی الیہ بھی علی بن ابی طالب ہی ہیں مسئلہ منبریہ کے مفتی صادر ثمنہا تسعاً بلا تامل اثنار خطبہ میں کہنے والے آپ ہی ہیں۔
 ششماہی پر وضع حمل اور ایسا ہی حامل زانیہ کے مفتی آپ ہی ہیں۔ ایسا ہی بوجہ بیعت خلیفہ ثانی شاملہ عورت کا بچہ گر جانے پر بھی آپ
 نے ہی خلیفہ ثانی کو فرمایا تھا (علیک غزوة) یعنی تجھ پر اسے غزوة ایک غلام کا آزاد کرنا واجب ہے۔ حالانکہ پہلے خلیفہ ثانی کو اکابر صحابہ سے
 دریافت کرنے پر یہ جواب ملا تھا۔ لانی علیک انما انت مودب۔ یعنی آپ پر کوئی چیز واجب نہیں کیونکہ آپ ادب بکھانے والے
 ہیں۔ اُن اصحاب کے متعلق سیدنا علی فرماتے ہیں۔ ان كانوا اقبوک فقد غشوک وان کان هذا جھذا لہو فقد اخطاوا۔
 یعنی اصحاب نے اگر تمہاری وجاہت کی وجہ سے ایسا کیا ہے تو انہوں نے تیرے ساتھ دھوکا کیا ہے۔ اور اگر ان کا مبلغ علی اتنا ہی
 تھا تو انہوں نے حکم میں غلطی اور خطا کی ہے علم عربیت اور نحو کے موجد بھی آپ ہی ہیں۔ ابو الاسود دہلی پر اصول و قوانین کا اہل آپ
 آپ نے فرمایا ہے۔ ازاں جملہ الکلام کلہ ثلثۃ اشیاء اسو، فعل، حرف، کلمہ کی تقسیم معرفہ اور نکرہ کی طرف اور اعراب کی
 رفع نصب و جزم پر۔

امام ابو حنیفہ کی علمی شان

امام ابو حنیفہ کوئی سے فقہ و حدیث لینے والوں کے نام بالتفصیل اگر یہاں پر لکھے جائیں تو ایک کتاب بن جائے، جو عمل اور نخل ہوگی۔ لہذا ہم صرف ان شہروں کا نام لکھ دیتے ہیں جن کے اہالیان نے حدیث و فقہ امام صاحب سے لی ہے۔

اہل مکہ، اہل مدینہ، اہل کوفہ، اہل بصرہ، اہل واسط، اہل موصل، اہل البحریرہ، اہل الرافد، اہل الصبیبین، اہل دمشق، اہل الرطہ، اہل مصر، اہل ایسین، اہل یامہ، اہل البحرین، اہل بغداد، اہل الہواز، اہل کرمان، اہل اصبہان، اہل حلوان، اہل استرآباد، اہل ہمدان، اہل نہاوند، اہل الری، اہل قوس والدامغان، اہل طبرستان، اہل جرجان، اہل نیشاپور، اہل سرخس، اہل مسا، اہل مرو، اہل بخارا، اہل سمرقند، اہل کیش، اہل صنعان، اہل ترمذ، اہل بلخ، اہل برات، اہل قستان، اہل جستان، اہل الروم، اہل خوارزم۔

علاوہ ان کے ایسے لوگ بھی ہیں جن کا نام نامی کتابوں میں درج ہے اور شہر نامعلوم۔ ائمہ اربعہ کے بعد محدثین و فقہاء و عوام، گزشتہ اور موجودہ زمانہ میں۔ اگر غور سے دیکھا جائے تو روئے زمین پر جتنے حنفی، مالکی، شوافع، حنبلی تھے اور ہیں، باسثناء ان قبیل افراد کے جو بزرگم خویش اپنے تئیں مستغنی از فقہ سمجھتے ہیں اور عند الحاجت واقعات کے پیش آنے پر کتب فقہ کی پناہ لیتے ہیں علم تصوف کے حقائق و معارف ایسا ہی قال و حال سب کے لیے منتہی الیہ آپ ہی ہیں۔

مضامین مسطورہ بالا سے بخوبی ثابت ہوتا ہے۔ کہ بے شک آل حضرت صلی اللہ علیہ وسلم علوم حقہ کے لیے بمنزلہ شہر کے ہیں اور سیدنا علی کرم اللہ وجہہ مثل دروازہ اس شہر کے۔ اسی دروازہ کی طرف خلفائے ثلاثہ اور غیر ہم کا رجوع رہا رضی اللہ عنہم اور ہر شکل میں باب العلم (سیدنا علی) سے مشکل کشائی ہوتی رہی۔


وآخر دعوانا ان الحمد لله رب العالمین وقد بقی خبايا فی زوايا الكلام
وفيما ذکر کفاية لمن انصف وعلی اللہ التوکل وبہ الاعتصام



تمت

گزشتہ صفحات میں مولف محترم نے ان چند مسائل پر تفصیل سے روشنی ڈالی ہے جو صدیوں سے اُمتِ موحّمہ کے مختلف فرقوں کے درمیان باعثِ نزاع و تفریق بنے ہوئے ہیں۔ مندرجہ بالا جائزہ سے یہ بات اظہر من الشمس ہو جاتی ہے کہ خلفائے راشدین کے اپنے زمانہ میں یا تو ان مسائل کا سرے سے کوئی وجود ہی نہ تھا یا اگر تھا بھی تو ان کی اہمیت بالکل وقتی اور عارضی رہی۔ اور باہمی افہام و تفہیم سے اختلافات جلد ہی رفع ہو گئے۔ اگر خلفائے اربعہ علیہم الرضوان کا مسئلہ خلافت یا کسی اور اہم مسئلہ میں کوئی شدید اختلاف ہوتا تو اُمتِ مسلمہ اُس کا بلِ اتحاد کا مظاہرہ کبھی نہ کر سکتی تھی، جس کی بدولت اُس دور میں حیرت انگیز سرعت سے پھیلا اور کفر و الحاد کے مراکز کے بعد دیگرے اُگھاڑ پھینکے گئے بحقیقت یہ ہے کہ ان مسائل کو ان مفاسد اور مُفسد غیر مسلم عناصر نے ہوا دی جو مسلمانوں کی بڑھتی ہوئی قوت کو اشاعت و افتراق کے ذریعہ کمزور کر دینا چاہتے تھے۔ بد قسمتی سے ان عناصر کو اپنے ناپاک عزائم میں توقع سے بڑھ کر کامیابی ہوئی اور وقت گزرنے کے ساتھ ان مسائل کی شدت اور ان کے غیر غُوش گوار اثرات کی وسعت میں اضافہ ہی ہوتا گیا۔

مولف محترم کی رائے میں فریقین متعلقہ (یعنی خوارج و اہل شیعہ) کا اس سلسلہ میں طرزِ عمل و حقیقت اُس افراط و تفریط اور غلو کا نتیجہ ہے جو انھوں نے اپنے اپنے مسلک میں اختیار کیا۔ اور جس سے بچنے کے لیے اُمتِ مسلمہ کو اللہ تعالیٰ کی طرف سے بار بار تاکید فرمائی گئی ہے۔ اگر فریقین ٹھنڈے دل سے اور فہم و فراست سے کام لیتے ہوتے ان مسائل پر غور کرتے تو انھیں آسانی سے یہ احساس ہو جاتا کہ یہ مسائل ایسے نہیں کہ ان کی بنا پر اتحادِ مسلمین کو پارہ پارہ کیا جائے۔ کتاب کا اختتام ہم اُس ضروری تہنیتیہ سے کرتے ہیں جو مولف محترم نے خود ارشاد فرمائی۔



ضروری تنبیہ

قَالَ اللَّهُ تَعَالَى: يَا أَهْلَ الْكِتَابِ لَا تَغْلُوا فِي دِينِكُمْ غَيْرَ الْحَقِّ وَلَا تَتَّبِعُوا أَهْوَاءَ قَوْمٍ قَدْ ضَلُّوا مِنْ قَبْلُ
وَأَضَلُّوا كَثِيرًا وَضَلُّوا عَنْ سَوَاءِ السَّبِيلِ ○ (الْمَائِدَة - ۷۷)

ترجمہ۔ اے اہل کتاب دین کی بات میں ناحق مبالغہ نہ کرو اور ایسے لوگوں کی خواہشات کے پیچھے نہ چلو جو پہلے (خود بھی
گمراہ ہوئے اور بہت سے دوسروں کو بھی گمراہ کیا اور سیدھے راستہ سے بھٹک گئے۔

اللہ تعالیٰ کو اعتدال اور میانہ روی ہر کام میں پسند ہے اور یہی صراطِ مستقیم ہے جس کی درخواست کے لیے ہم مامور ہیں غلو
اور تجاوز کو امن ہی میں ہو موجب ضلالت و غضبِ الہی ہے۔ بہت سے ایسے کام ہیں جو فی ذاتہ صحیح بلکہ منجملہ اسباب کمال ایمان
کمانے کے مستحق ہوتے ہیں۔ باوجود اس کے بوجہ غلو اور حد سے بڑھ جانے کے بدطینت اور فاسد الرائے انسان انہی امورِ صحیحہ سے
نتیجہ فاسدہ استنباط کر لیتا ہے۔ حضرت شیخ اکبر رضی اللہ عنہ ایسے نتائج کو شیاطینِ معنویہ سے تعبیر فرماتے ہیں مثلاً حبِ اہل بیتؑ
بشہادتِ قرآن و حدیث و قرارِ اہل اللہ کمال ایمان کا موجب ہے بلکہ بلحاظ اصول عین ایمان سمجھا گیا ہے۔ اس اصل صحیح میں
غلو کرنے والے دو فرقے ہوئے۔ ایک فریق نے بغض و سب صحابہ کرام کا راستہ لے لیا۔ کہ انھوں نے بعد آنحضرت صلی اللہ
علیہ وسلم کے (بخیاں اُن کے) اہل بیتؑ کا منصب اور حقِ غضب کر لیا ہے۔ دوسرا فریق معاذ اللہ خدا اور رسولؐ اور جبرئیلؑ کے
گستاخ ہوئے بدیں خیال کہ رتبہ اہل بیتؑ اور صحابہؓ سے تقدم پر نص کیوں نہیں وارد ہوئی۔ یہ سب اسی اصل صحیحِ حبِ اہل بیتؑ
میں غلو کے نتائج فاسدہ ہیں۔ ایسے ہی اللہ کے نیک بندوں کی محبتِ خدا کے قرب کے ذرائع سے ہے۔ اس کے باوجود اگر حد سے
بڑھ جائے یعنی انھیں نیک بندوں کو معبود بنا لیا جائے یا اُن کو مستقل طور پر تصرف کرنے والے سمجھ لیا جائے یا اس طرح تصرف
میں شریک سمجھا جائے کہ اللہ تعالیٰ اُن کی شرکت کے بغیر جہان کا انتظام نہیں چلا سکتا۔ جیسے سلاطین و اُمراء اپنے نائبین حکام کے
بغیر سلطنت کا انتظام نہیں چلا سکتے اور اُن کی بات ماننے پر مجبور ہوتے ہیں تو یہی محبتِ موجب شرک ہو جائے گی اور وہی محبتِ مشرک
اور ناقابلِ مغفرت ہو جائے گا۔ لہذا حبِ اہل بیتؑ و مقبولانِ خدا صاحبِ اعتدال اور صراطِ مستقیم پر قائم رہنے والوں کے لیے تو
مفید و موجب کمالِ نبوتی لیکن افراط و تفریط کرنے والے دو فریق منجملہ گمراہوں کے ہوئے۔



حضرت قبلہ عالم سیدنا خواجہ پیر مہر علی شاہ صاحب گولڑوی قدس سرہ

تصنیفات

- ۱۔ تحقیق الحق فی کلمۃ الحق (یہ کتاب کلمہ طیبہ کی تشریح اور مسئلہ وحدت الوجود کے بیان میں سے جو حضرت نے فرمائی شاہ صاحب لکھنوی نے مسئلہ وحدت الوجود کو کلمہ طیبہ کا مدلول ثابت فرما کر تمام امت محمدیہ کو اس کشفی مسئلہ کے ساتھ مکلف فرمادیا تھا حضرت پیر صاحب نے اپنی خدا داد علمی و عرفانی قابلیت سے نہ صرف شاہ صاحب کے اس خطرناک نظریہ کی تردید فرمائی بلکہ صوفیائے کرام کے مسلک کے مطابق مسئلہ مذکورہ کی ایسی مدلل تشریح فرمائی جو ارباب علم و ذوق کے لیے خیر راہ ہے۔ کتاب کے آخر میں صوفیائے وجودیہ کے طریقہ سلوک و توجہ کو عمدہ انداز میں بیان فرما کر سرکار دو عالم آنحضرت صلی اللہ علیہ وآلہ وسلم کی مختصر سیرت طیبہ کا بھی بیان فرمایا ہے۔ ۲۸۸ صفحات پر مشتمل ڈوسر ایڈیشن جس میں عربی اور فارسی کی عبارات کا اردو ترجمہ اور مصنف رحمۃ اللہ علیہ کے مختصر حالات زندگی شامل ہیں۔ ہدیہ صرف ۸/- روپے
- ۲۔ شمس الہدایہ (یہ کتاب حضرت مسیح ابن مریم کے زندہ آسمان پر تشریف لے جانے اور قیامت کے قریب واپس زمین پر نزول فرمانے کے موضوع پر قرآن و سنت کی روشنی میں تحریر فرمائی گئی اور اس میں ختم نبوت جیسے متفقہ اور اجماعی عقیدہ کے متعلق تمام اعتراضات اور شکوک و شبہات کی مدلل تردید تحریر ہے۔ ۱۰۴ صفحات پر مشتمل چوتھا ایڈیشن۔ ہدیہ صرف ۶/- روپے
- ۳۔ سیفِ چشمانی (یہ طبقہ کے علمائے کرام کا یہ متفقہ فیصلہ ہے کہ حیات مسیح علیہ السلام اور ختم نبوت کے موضوع پر اس سے بہتر اور مستند کتاب کبھی نہیں لکھی گئی۔ قوت استدلال اور طرز بیان بے نظیر ہے۔ علم دوست اصحاب میں بے حد مقبول ہے۔ ۴۰۰ صفحات پر مشتمل چوتھا ایڈیشن ختم ہونے کے قریب ہے۔ ہدیہ صرف ۸/- روپے
- ۴۔ اعلان کلمۃ اللہ (یہ کتاب وما اهل به لغیر اللہ کی تفسیر ہے جس میں حضرت نے مسائل نذر و نیاز، سماع موٹے، استمداد اولیائے کرام کو نہایت شستہ انداز میں بیان فرمایا ہے۔ اور ان مسائل میں اہل اسلام میں جو اختلافات مدت سے چلے آ رہے ہیں انہیں اعتدال و انصاف کے ساتھ ختم کرنے کی کوشش فرمائی ہے۔ ۲۲۴ صفحات، چوتھا ایڈیشن، ہدیہ صرف ۶/- روپے۔
- ۵۔ مکتوبات طیبہ (یہ کتاب پنجاب کے خطوط اور تحریرات کا مجموعہ ہے جو آپ نے وقتاً فوقتاً اپنے احباب اور متعلقین کی طرف تحریر فرمائے ان میں بہت سے مسائل شریعت و طریقت کا حل موجود ہے۔ ۴۰۰ صفحات تیسرا ایڈیشن۔ ہدیہ صرف ۸/- روپے۔
- ۶۔ ملفوظات طیبہ (آپ کے علمی ارشادات و ملفوظات کا مجموعہ، بار سوم، آفسٹ طباعت، مجلہ نیا ایڈیشن، ہدیہ صرف پندرہ روپے (-/۱۵)
- ۷۔ مرآة العرفان (آپ کا عارفانہ اور روحانی کیفیات سے بھرپور منظوم کلام، مرصع ایڈیشن دو رنگوں میں آفسٹ طباعت، ہدیہ صرف دس روپے (-/۱۰)
- ۸۔ فتاویٰ مہریمہ (حضرت کے قلمی تحریر کردہ اہم مسائل پر علمی فتاویٰ کا مجموعہ جس میں حضرت کی دیگر تصانیف میں شائع شدہ فتاویٰ بھی شامل کر دیئے گئے ہیں۔ فارسی فتاویٰ کا خلاصہ اردو میں بھی شامل کر دیا گیا ہے۔ اہل علم و عقیدت حضرات کے لیے ایک نادر تحفہ۔ ہدیہ صرف ۱۵/- روپے۔
- ۹۔ مہرِ منیر (آنجناب کی شہرہ آفاق سوانح عمری، آپ کے صدقہ حالات زندگی، علمی و روحانی مجاہدات و کمالات کا تفصیلی تذکرہ، تصنیفات کا مختصر خلاصہ۔ قادیانیت کے خلاف آپ کے محرکہ کی داستان نیز آپ کے صاحبزادہ و جانشین حضرت بابو جی رحمۃ اللہ علیہ کے مختصر حالات وصال۔ چوتھا ایڈیشن، ۶۰۰ صفحات، بہترین کاغذ، آفسٹ طباعت، خوبصورت جلد، ہدیہ صرف چالیس روپے (-/۴۰)

آستانہ عالیہ غوثیہ گولڑا شریف ضلع راولپنڈی
ملنے کا پتہ:-

[Faint, illegible handwritten text]

1840